

ఏ త త్క వి క్క తు లు :

దుర్గేశనందని	నవల
నవాబునందిని	,,
విశ్వప్రియత్నము	,,
(శ్రీ)	,,
రాధారాణి	,,
చంద్రోనేనుడు	,,
హిందూలా (సమష్టికటుంబము)	
మదరాసు లోకలుబోర్డుఆర్టు (రెండుసంపుటములు)	
మదరాసు సమాచార సంఘముల ఆర్టు	
ఆంధ్రకవి తరంగిణి	

శ్రీ
ఆంధ్రక వితరంగిణి
సప్తమ సంపుటము

రచయిత :

శ్రీ చాగంటి శేషయ్య

హిందూధర్మశాస్త్ర గ్రంథ నిలయము
కపిలేశ్వరపురం (తూ. గోదావరి)

ప్రథమముద్రణము : 1950.

మూ డు రూ పా య లు,

అంధ్రీకవి తరంగిణి ముద్రాణమునకు విరాళము లొసంగిన

భా మా భి మా ను లు.

రా జ పో వ కు లు :

- ౧ శ్రీ బలుసు బుచ్చిసర్వారాయఁడు జమిందారువారు.
కపిలేశ్వరపురం, కేశవకురు ఎస్టేటు, కపిలేశ్వరపురం.

ప్ర థా న పో వ కు లు :

౧. శ్రీ చిక్కని వెంకటరత్నముగారు, భూస్వామి ఎమ్.ఎల్.ఎ. మాజీ
మంత్రి, రామచంద్రపురం కో ఆపరేటివు సెంట్రల్ బ్యాంకి
అధ్యక్షులు, చోడవరము.

పో వ కు లు

౧. శ్రీ బలుసు బుచ్చిపట్టాభిరామయ్యగారి కుమారులు అచ్యుతరామ
య్యగారు, భూస్వామి, కపిలేశ్వరపురం.
౨. శ్రీ మహ్మది సూరన్నగారు, వర్తకులు, గోపాలపురం.
౩. శ్రీ బెజవాడ రామచంద్రారెడ్డిగారు, భూస్వామి, బుచ్చిరెడ్డిపాలెం.
౪. శ్రీ వాడేపు విశ్వసుందరరావు బహద్దర్ వారు,
జమిందారు, వేగాయమ్మపేటయస్టేటు.

వ హా యు లు :

౧. శ్రీ దేశరాజు వేంకటసుబ్బారావుగారు, భూస్వామి, కపిలేశ్వర
పురము.
౨. శ్రీ పోతాపరగడ సూర్యనారాయణగారు, భూస్వామి, ప్రొవయి
టరు: సుజనరంజనీ ప్రింటింగువర్కుస్, రాజమహేంద్రవరము.

3. శ్రీ వట్టికూటి పట్టాభిరామయ్యగారు, వునకరమిల్లి యట్టేటు జమీందారు, వెల్ల.
౪. శ్రీ బండారు చినవెత్తెయ్యఅనే రామకృష్ణయ్యగారు, భూస్వామి, వాడపాలెం.
౫. శ్రీ బలుసు వెంకటరామారావుగారి భార్య మాణిక్యంగారు, భూస్వామిని, కపిలేశ్వరపురము.
౬. శ్రీ కొరపాటి వెంకట్రాముడుగారి భార్య శ్రీమతి సత్యవతమ్మ గారు, భూస్వామిని, కపిలేశ్వరపురము.
౭. శ్రీ కేసాప్రగడ వెంకటరమణరాజేశ్వర రావుగారు, భూస్వామి, అన్నంపల్లి.
౮. శ్రీ పోతాప్రగడ కృష్ణమూర్తిగారు, ప్రొప్రియిటరు, మాస్టరు మాన్ప్రింటర్లు, కాకినాడ.
౯. శ్రీ వాడేపు రత్నేశ్వరరావుగారు, భూస్వామి, పసలపూడి.
౧౦. శ్రీ నెక్కంటి దొరయ్యగారు, భూస్వామి, కపిలేశ్వరపురము.
౧౧. శ్రీ నెక్కంటి రామయ్యగారు, భూస్వామి, అసిస్టెంటుయింజనీరు కపిలేశ్వరపురము.
౧౨. శ్రీ బుద్ధవరపు మహాదేవుడుగారు, బి. ఎ. బి. ఎల్. వకీలు, రామచంద్రపురము.
౧౩. శ్రీ లక్కరాజు సుబ్బరావుపంతులుగారు, అడ్వకేటు, భూస్వామి కాకినాడ.
౧౪. శ్రీ ఉప్పలూరి వెంకటరమణమూర్తిగారు, భూస్వామి, అడ్వకేటు, కాకినాడ.
౧౫. శ్రీ నెక్కంటి జగపతి రామయ్యగారు, భూస్వామి, ప్రొప్రియిటరు రైసుమిల్లు, వెదురుమూడి.
౧౬. శ్రీ ఏకా ఆంజనేయులుపంతులుగారు, భూస్వామి, గుంటూరు.
౧౭. శ్రీ కె. వెంకయ్యచౌదరిగారు, భూస్వామి, డివిజనలు యింజనీరు ప్రెస్టుతం కాకినాడ.

౧౮. శ్రీ ఏలూరిపాటి నరసింహసర్వతోముఖయూజులుగారు,
భూస్వామి, బిళ్ళకుర్తి.
౧౯. శ్రీ తురగా పురుషోత్తం పంతులుగారు, ఎమ్. ఎల్. సి. పలివెల.
౨౦. శ్రీ మల్లాడి సత్యలింగం నాయకర్న చారితీసువారు, సత్యలింగ
వరం, కాకినాడ.
౨౧. శ్రీ అయ్యగారి మోహనరావుపంతులుగారు, బి. ఎ., బి. ఎల్.,
అడ్వకేట్, సీతానగరం, విశాఖపట్టణంజిల్లా.
౨౨. శ్రీ రావుసాహెబ్ పట్టమట్ట శేషగిరిరావుపంతులుగారు, ప్రొవీ
యిటరు, జార్జిటౌన్, కాకినాడ.
- ౨౩ శ్రీ వెంటూరు దొరయ్యగారు, భూస్వామి, కోటిపల్లి.
౨౪. శ్రీ బొప్పన దొరయ్యగారు, భూస్వామి, కందులపాలెం.
- ౨౫ శ్రీ వైట్ల వీరాజుగారు, భూస్వామి, కందులపాలెం.
౨౬. శ్రీ తురగా రామచంద్రరావుపంతులుగారు, భూస్వామి,
ఇన్ కమ్ టాక్సు ఆఫీసరుగారు, మదరాసు.
౨౭. శ్రీ ఏనుగు తమ్మిరాజుగారు, భూస్వామి, తాపేశ్వరం.
౨౮. శ్రీ వాడేపు వెంకప్పారావుగారు, జమీందారు, దానవాయి
పేట, రాజమహేంద్రవరము.
౨౯. శ్రీ వాడేపు గోపాలకృష్ణగారు, భూస్వామి, పితాపురము
౩౦. శ్రీ నేమాని వెంకటనారాయణగారు, బి. కామ్,
ఇన్ కమ్ టాక్సు ప్రొక్టీవనరు, కాకినాడ.

విషయ సూచిక

96. శ్రీకృష్ణ దేవరాయలు	1
I కృష్ణరాయలవంశవర్ణనము	2
(1) తుభువవంశీయులు త్సత్రియులా?	5
(2) రాయలతల్లి భోగకాంతయా ?	8
(3) రాయలు కర్ణాటకుఁడా ? యాంధ్రుఁడా ?	13
II కృష్ణరాయల జననము	15
III కృష్ణరాయల రాజ్యస్వీకార కాలనిర్ణయము	18
IV కృష్ణరాయల పట్టాభిషేకమహోత్సవకాలనిర్ణయము	21
V కృష్ణదేవరాయల భార్యలు	29
(1) భార్యలను గూర్చిన కథలు, వరదరాజమ్మ లేక తుళ్ళాదేవి లేక రుచీదేవి	30
(2) గాండ్రసంగ కథ	34
(3) విదేశీయుల ప్రాంతలు	35
(4) శాసనములు, గ్రంథములు	36
(5) చిన్నాదేవి	36
(1) రాయలు చిన్నాదేవిని పెండ్లియాడెవా ?	38
(2) గాండ్రసంగ చిన్నాదేవియా ?	39
(3) చిన్నాదేవి యెప్పుడు చనిపోయినది ?	40
(6) తిరుమలదేవి	40
(1) రాయల పట్టాభిషేకమునాటికి తిరుమలదేవి వివాహమైనదా ?	43
(7) రాయల మూడవభార్య (గజపతికూతురు)	44
(1) గజపతితనయ నామవిచారణము	44
(2) గజపతిపుత్రిక పేరు లక్ష్మీదేవి	46
(3) ఆమెక్తమాల్యదకృత్యాదిపద్యము	47
(4) గజపతిపుత్రి భర్తను జంపఁదలపెట్టెవా ?	49

(7) ఈమె వివాహ మెడప్పుడెచ్చటజరిగినది ?	50
(8) అన్నపూర్ణాదేవి యెవ్వరు ?	51
VI కృష్ణరాయల సంతానము	52
VII కృష్ణరాయల దిగ్విజయములు	56
(1) రాయల శత్రువులు	57
(౧) ఉమ్మత్తూరు గంగరాజు	57
(౨) బహుమనీ-మహమ్మదీయులు	58
(3) ప్రతాపరుద్రగజపతి	60
(2) రాయల మొదటియుద్ధము	62
(౧) పరిభ్రాతమరత్యాబిరుదము	62
(౨) రాయలు మహమ్మదుపాహాతో రణమొనర్చెనా?	63
(3) ౧౫౦౯ లో రాయచూరు ముద్దగల్లుదుర్గము లెవరిస్వాధీనమునం దున్నది ?	65
(౪) ౧౫౦౯ లో రాయచూరుదుర్గము రాయల వశమైనది	69
(5) మొదటి రాయచూరుయుద్ధము	71
(3) దక్షిణ దేశవిజయము	72
(4) రెండవ రాయచూరు యుద్ధము	75
(౧) ఆదిల్ ఖా నెవ్వరిచే నెప్పుడు మరణమందెను?	78
(i) ఇతని మరణమునుగూర్చి చరిత్రకారుల యభిప్రాయములు	80
(ii) కృష్ణరాయల బిరుదములు	83
(iii) ఆదిల్ ఖానుని మరణకాలనిర్ణయము	86
(౨) గుల్బర్గాపై మొదటి దండయాత్ర, నుల్తాను చెఱచిముక్తి	88
(3) పోర్చుగీజు చరిత్రకారుల వ్రాతలు	90
(5) పూర్వదిగ్విజయములు	95
(౧) పూర్వదిగ్విజయయాత్రలను దెలుపు శాసనములు	97
(౨) ఉదయగిరి విజయము	100

(3) కొండవీటి విజయము	100
(౪) కొండపల్లి విజయము	101
(౫) కళింగదండయాత్రలు	102
(౬) ప్రతాపరుద్రగజపతిభార్యను రాయలు బండ్రి గాఁజేసెనా ?	106
(2) కృష్ణానదీతీరమున రాయలకును గజపతికిని యుద్ధముజరిగెనా ?	107
(౮) వీరభద్రగజపతి ఆత్మహత్య చేసికొనియెనా?	108
(6) మూడవ రాయచూరుయుద్ధము	110
(7) బెడండకోట విజయము	111
(8) నాల్గవ రాయచూరుయుద్ధము	113
(9) రాయలు గుజరాతుపై దాడివెడలెనా ?	114
VIII కృష్ణరాయల పాండిత్యము	115
(1) ఆముక్తమాల్యద, స్వప్నకాల నిర్ణయము	118
(2) రచనాకాలము	125
(3) ఆముక్తమాల్యదయందలి యాశ్వాసములెన్ని ?	133
(4) ఆముక్తమాల్యదను గృష్ణరాయలు రచియింపలేదా?	134
(5) ఆముక్తమాల్యదా కథాసారము	135
(6) కవిత్వగుణము	141
IX అష్టదిగ్గజములు	144
X కృష్ణరాయలు శ్రుతిపొందిన కావ్యములు	145
(1) పారిజాతాపహరణకృతి సమర్పణకాలము	145
(2) మనుచరిత్రకృతి సమర్పణకాలము	149
XI రాయల స్వరూపస్వభావాదులు	155

XII శ్రీకృష్ణరాయల నిర్యాణకాలనిర్ణయము	157
XIII తిమ్మరుసు మంత్రి	169
97. అల్లసాని పెద్దనార్యుడు	177
98. మాదయ్యగారి మల్లన్న	199
99. నాదెండ్ల గోపమంత్రి	213
100. నంది తిమ్మయ్య (ముకు-తిమ్మన)	223
101. ధూర్జటికవి	243



శ్రీరామచంద్ర

ఆంధ్రక వితరంగిణి



నవమ సంపుటము



96 శ్రీకృష్ణదేవరాయలు


ఈరాజమూర్తాండునిచారిత్ర మొకగ్రంథముగా న్రాయఁదగినది కాని కొన్నిపుటలలో ముగింప నర్హమైనది కాదు ఈకవిపండితపోషకునిజీవితమును స్వదేశీయవిదేశీయపండితు లనేకభావలలో గ్రంథరూపమునను బత్రికలలో వ్యాసరూపమునను బ్రకటించియున్నారు. ప్రకటించుచున్నారు. ప్రకటించెదరు. ఆముక్తమాల్యద యనుమహాప్రబంధము నాంధ్రీమున రచియించియుండుటచే నీపండితప్రభువు చరిత్రమును వ్రాయుభాగ్యము నాకుఁగూడఁ గలిగినది. ఈప్రతాపశాలిజీవితమును దెలుపుననుకూలక గ్రంథములున్నను నిప్పటికినిబండితు లిదమిత్థ మని నిర్ణయింపఁజాలని విషయసమస్యలు కొన్ని యీతనిచారిత్రమునఁ గలవు.

ఈమహారాయలనుగూర్చి యాంధ్రీమునఁ బండితు లనేకులు వ్రాసియుండుటచే, నీగ్రంథమునం దీతనిచారిత్రమును సాధ్యమైనంతవఱకుఁ గ్లుప్తముగా వ్రాసెదను. నేనేమి వ్రాసినను, బండితు లిదివఱకుఁ బ్రకటించినభావములే తఱచుగా నిందుఁ జేరుచుండును. ప్రత్యేకముగ వారినామముల నిం దుదాహరింపలేదని నాపైఁ గినియకుందురుగాక ! కొండఱుపరిశోధకులు తాము కనిపెట్టినవిషయముల నేపత్రికలయందో ప్రకటించియుండురు. వానినన్నిటిని నేనుజూచుట తటస్థించియుండదు. నాకు లభించినసామగ్రినిబట్టి స్వతంత్రముగ నూహించి కవితరంగిణి యందు న్రాసినవిషయములనుజూచియుట్టివారు హృదోప మాసాదింప

కుందురు గాక ! ఒకరిభావములను నావిగాఁ బ్రకటించుకొనును దే
శము నాకెప్పుడును లేదు.

I రాయల వంశవర్ణనము

ఈమహారాజువంశమునకుఁ దుభువవంశమనిపేరు. “తులు” అను
దేశమునుబట్టి యీవంశమున కీపేరువచ్చినది. లభ్యమైనంతవఱకు కీతని
వంశవృక్షము నీక్రింద విచ్చుచున్నాడను.



ఇందు శ్రీకృష్ణదేవరాయలతండ్రి యైననరసనాయకునకు నర
సింహనాయకుడని, నరసింహరాయలని, నరసరాయలని వీరనరసింహ
రాయలని నామాంతరములు కలవు.

ఈతుభువవంశము సాభువవంశాంతర్భాగమని, కొందఱుచరిత్ర
కారులు వ్రాసియున్నారు. కాని యదినత్యము కాదనియు, నీరెండు
వంశములకు రక్తసంబంధము లేదనియు, నందిమల్లయ ఘంటసింగయ
కవులచారిత్రమున వ్రాసియున్నాడనుట ఈమల్లయ సింగయకవులు
వరాహపురాణమును రచించి యీనరసనాయకునకే కృతియిచ్చిరి.

౧ అంధ్రకవితరంగిణి ఆజవసంపుటము 121 వ పుట

౨ అంధ్రకవితరంగిణి. ఆజవసంపుటము 118 వ పుట

అందుఁ దుఃఖవరాజ్యమునుబట్టి వీరికే దుఃఖవరాజులని పేరు వచ్చినట్లు వర్ణించియున్నారు. ఈక్రిందిపద్యములను జూడుడు.

ఉ. మిన్నుల మోచి భాగ్యముల మీఱినకోటల గమ్యహరత్యసం
పన్నత సస్యవాటగరిమంబులఁ దోటల వాహవారణా
భ్యున్నతిఁ గేలిదీర్ఘికల నుగ్రభటావలి వన్నెకెక్కె వా
రాన్నిధి కాంచితైఁ దుఃఖవరాజ్యము సంతతివీరిభోజ్యమై.

క. ఆ తుఃఖవరాజ్యమున వి
ఖ్యాతి వహించిరి దిగంతకరికటతటసం
భూతమదక్షాశనవి
ద్యాతత్పరకీర్తిఁ బెండ్లియాడినరాజుల్.

ఉ. వారలకగ్గిగఁబ్రొందు నివారితవైరివరూధినీధవ
శ్రీరమణీవిలాసుఁడు విచిత్రకళాశతలుండు తిమ్మధా
తీరమణుండు సంపద వరించె మరాటవరాటలాటగాం
ధారయుగంధరాధిపసదః ప్రకటికృతబాహువీర్యుడై.

శాసనవాఙ్మయప్రపంచమున నీవంశమునకు మూలపురుషుఁడగు తిమ్మయనాయకుని పూర్వులప్రశంస యెచ్చటను గనుపట్టలేదు. ఈతుఃఖవదేశము విజయనగరరాజ్యమునకు లోబడిన యొకచిన్నసంస్థానమైయున్నది. తిమ్మయనాయకునిపూర్వుల కీతుఃఖవసంస్థానపరిపాలనములో సంబంధమున్నదో లేదో చెప్పజాలము. ఈతిమ్మయనాయకుఁడు విజయనగరరాజులయొద్ద సేనానాయకుఁడుగ నుండియుండును. ఈతనినిగూర్చి ముచుచరిత్రమున నీక్రిందిపద్యములోఁ గాననగును.

మ.ప్ర. ఘనుడై తిమ్మక్షీతీశాగ్రిణి శతశతమతగావసంఘాత వాతా
శనరాడాసాంతదంతిసవిరకిరుల జంఝూటముల్ మాన్ని యిమ్మే
దిని దోర్లండ్లైఁపీతిం దిరము పఱిచి కీర్తిద్యుత్యుల్ రోదసిం బ
ర్వ నరాతుల్ సమ్మిలై పార్వములఁ గొలువఁ దీవ్రప్రతాపంబు
సూపెన్.

ఈతఁ డేలినప్రదేశముగాని యీతఁడు సేనాధిపతిగా నున్న ప్రభువునామముగాని తెలియదు.

అంధ్రోపి తరంగిణి

ఈతనిభార్య దేవకీదేవి. ఇతని కీశ్వరనాయకుఁడని తిమ్మనాయకుఁడని యిరువురు తనయులు. ఇందు రెండవయూతనినిగూర్చినవిశేషము లేమియుఁ దెలియవు. పెద్దవాఁడైనయీశ్వరనాయకుఁడు సాళువగుండవరసింహరాయలయొద్దఁ బ్రధానసేనాధిపతియై యనేకయుద్ధములలోఁబాల్గొని తనప్రభువునకు విజయములను జేకూర్చుచువచ్చెను. ఈతనిగూర్చి సింగయమల్లయకవులచరిత్రమున వ్రాసియున్నాఁడను.

ఈశ్వరనాయకుని విషయమునబారిజాతాపహరణ మనుచరిత్రములయందు వ్రాసిన నాటిలో మూఁడుపద్యముల నిట నుదాహరించెదను.

ఉ. తామసవృత్తి లేదు సతతంబును నుగ్రిఁడు గాఁడు పౌరుషం
బేషయు వెల్లి గాదు తన కెంచును బైమఱి రాజు లేడు సం
గామములోన నొక్కనరుగాసికి వాసి దొఱంగఁ జీశ్వర
క్షౌర హిళామనోహరునిసాటియె యీశ్వరుఁ డెన్నిభంగులన్.

ఉ. రాజులనెత్తుటం బరశురాముఁడు వ్రీంతలు సేసె రెండుమూఁ
డీజగతిన్ గణింప నది యెంతటివిస్మయ మబ్జినుహృ
త్తైజుఁడు కందుకూరికడఁ దిమ్మయయీశ్వరుచే జనించె ఘో
రాజి బెడండకోట యవనాశ్వికరక్తనదీసహస్రముల్.

పారిజాతాపహరణకృత్యాది.

చ. బలమదకత్తగుప్తపురభంజనుఁడై పరిపాలితార్కుఁడై
యిలవయి దొంగిలీశ్వరుఁడయీశ్వరుఁడై జనియింపరూపతెన్
జలరుహ సేత్రం దొఱగి శైలవనంబుల భీతచిత్తులై
మెలంగెడుశత్రుభూపతుల మేనులఁ దాల్చిన మన్మథాంకముల్.

మనుచరిత్రకృత్యాది.

ఈశ్వరనాయకునకు గౌరాంబ బుక్కాంబ యనునిరువురు భార్యలు. గౌరాంబకుఁ బురుషసంతాన ముండినట్లు గానరాదు. బుక్కాంబకు నరసనాయకుఁడు తిమ్మానాయకుఁడు ననునిరువురు తనయులు. ఇందులోఁ దిమ్మానాయకునిగూర్చి కవులేమియు వ్రాసియుండిలేదు. నరసనాయకుఁడు సాళువవరసింగరాయల సేనాధిపతియై విశేషప్రఖ్యాతిని గాంచినవాఁడు. ఈతఁడే వరాహపురాణకృతి

భర్త. ఈతనినిగూర్చి సింగయమల్లయకవులచారిత్రమున విభులముగా వ్రాసియున్నాడను. ఇతఁడు నరసింగ రాయలసేనాధిపతియైనను, విశేష పరాక్రమవంతుడు కావునఁ దనశక్తిసామర్థ్యములచే గొప్పఖ్యాతిని పలుకుబడినిసంపాదించెను. నరసింగ రాయలయనంతరమున నాతనితన యుద్ధవయ్యమృడినరసింగ రాయలను బేరునకు రాజుగానుంచి తానే పరిపాలనము చేయుచువచ్చెను. ఈతనినామము దాహృతములైనవియు నీతఁడుచేసినదానములను దెలుపునవియుశాసనములు వెక్కలుకలవు. ఈతఁడే జగద్విఖ్యాతయశస్సు నార్జించినశ్రీకృష్ణరాయదేవేంద్రునకు జనకుఁడు.

I (1) తుళువవంశీయులు క్షత్రియులా?

తుళువవంశీయులు క్షత్రియులని కొందఱును శూద్రులనికొందఱును దలంచుచున్నారు. కృష్ణదేవరాయలతండ్రి యైన నరసభూపతిని నాతనితండ్రియైన యీశ్వరక్షితిపతిని నాయకశబ్దముచే జెప్పియుండుటచే వారిని శూద్రులనియే యెంచఁదగియున్నది. క్షత్రియులను రాయలనియు శూద్రులను నాయకులనియు వాడుచుండిన ట్లాకాలమందలి శాసనవాఙ్మయదృష్టాంతములుగ న్పట్టుచున్నవి. సేనానాయకత్వమును వహించిన బ్రాహ్మణులకును క్షత్రియులకును దండనాయకశబ్దము చేర్చుచుండుట కలదు. కేవలనాయక శబ్దముచే వారినెచ్చటనైన నెవ్వడైనఁ జెప్పినను నది గమనింపవలసినదికాదు. నాయకశబ్దముచే శూద్రులు వ్యవహృతులగుచుండుట బహుళముగాఁ గాననగును. కావుననీశ్వరనాయక నరసనాయకులు శూద్రులనియే మనమునిశ్చయింపవలసియున్నది. వరాహపురాణకృతి కర్తలైన మల్లయసింగయకవులు తమగ్రంథమున సాళువనరసింహ భూమండలేశ్వరుఁడని రాయలని పేర్కొనుటయు, — “తుహినాంశువంశపాథోరాశిమాణిక్య” మని చంద్రీవంశపురాజుగాఁ జెప్పి తమకృతినాయకుఁడైననరసవసుధాధ్యక్షుని నరసనాయకుఁడనియు, నతనితండ్రిని ఈశ్వరనాయకుఁడనియుమాత్రమేనుడివి, వారివంశమును సూర్యవంశముగాఁగాని చంద్రీవంశముగాఁగాని చెప్పక మూకీభావము వహించుటయుఁ జూడ నీతుళువవంశీయులు క్షత్రియులు గారని నిస్సం

శయముగా నిర్ణయింపవచ్చును. వరాహపురాణకవులు పలుతావులఁ దమకృతినాయకుని తుఘవవంశీయుఁ డనియే చెప్పియుండిరి. కాని నూచ నగా నైనను జంద్రీవంశీయుఁడని చెప్పలేదు. వీరుక్షత్రియులుగారని యెచ్చటను నిర్దిష్టముగాఁ జెప్పియుండకపోవుటచేతను సరసనాయకుని తరువాతివారు తాము చంద్రీవంశక్షత్రియులమని చెప్పకొనియుండుట చేతను వీరిని క్షత్రియులనియె తలంపవచ్చునని యెవ్వరైన ననవచ్చును. కాని యది యంగీకార్యము కాదు. కాకతీయులుకూడఁ గ్రామముగాఁ దాము క్షత్రియులమని ప్రకటించుకొనుచువచ్చిరి. కాని వారిని క్షత్రి యులుగాఁ జిరిత్రీకారు లంగీకరింపలేదు.

సాఘవనరసింగరాయలయనంతరమున సరసనాయకుఁడు క్రీమ ముగా రాయలనిపించుకొనఁ బ్రయత్నించినట్లు కనుపట్టుచున్నది. సరస నాయకునికుమారుఁడైన వీరసరసింహరాయలకాలమునుండి వీరుక్షత్రి యులఁపించుకొనిరి. వీరసరసింహరాయలు కృతించినకావ్యములు కన్న ట్టుటలేదు. అతనితరువాతఁ గృష్ణదేవరాయనిరాయలని బాహుటుముగా జెప్పటయేగాక యాతనిది చంద్రీవంశమని స్పష్టముగా వర్ణించిరి. చంద్రవంశమునఁ బ్రసిద్ధుఁ డైనయముతికుమారుఁ డగుతుర్వసునిసంతతిలో దిమ్మభూపతి జన్మించెననిజెప్పి చంద్రవంశముతో సంబంధమును గలిపి శాసనములలోను గావ్యములలోను వర్ణించుచు వచ్చిరి.

యయాతికి యదువుతుర్వసుఁడు ననునిరువురు కుమారులున్నట్లు భాగవతపురాణమువలనఁ దెలియుచున్నది. అందుఁ దుర్వసువంశమును గూర్చి యీక్రిందివాక్యములున్నవి. “తుర్వసునకు వహ్ని వహ్నికి భర్గుండు భర్గునకు భానుమంతుఁడు భానుమంతునకుఁ ద్రిసానువుఁ ద్రిసా నువునకుఁ గరంధముండును గరంధమునకు మరుత్తుండు నతనికి యము తిశాపంబున సంతతి లేదయ్యె”

అలసానిపెద్దనామాత్యుఁడు కృష్ణరాయలకుఁ గృతియొసంగిన మనుచరిత్రమున తుర్వసువంశమే తుఘవవంశ మైఁదని యీక్రింది పద్యములలోఁ జెప్పియున్నాఁడు.

క. అతనికి యదుతుర్వసు లను
సుతు బుద్ధవమంది రహితనూదనులు కళా
నితమతులు వారిలో వి
శ్రుతకీర్తి వహించె దుర్వసుడు గుణనిధియై.

తే. వానివంశంబు తుళువాన్యవాయ మయ్యె
నందు బెక్కండు నృపు లుదయంబునొంది
నిఖలభవనప్రపూర్ణనిరిద్రకీర్తి
నధికులైరి తదీయాన్యమునఁ బుట్టి,

తుర్వసువంశము తుళువవంశమెట్లయ్యెనో పెద్దనామాత్యుడు చెప్పలేదు, దీనినిబట్టి కృష్ణరాయల నెఱైన చంద్రవంశముతో సంబంధముకలుపుటకై ప్రధమాక్షరసామ్యముగల యొకపురుషుని బురాణములనుండి వెదకి తెచ్చినట్లుకనపట్టుచున్నది. నూర్యవంశమునఁగాని చంద్రవంశమునఁగాని తుళుడనుపురుషుఁ డెవ్వడైన లభించియున్నచో నతనినే యీవంశకర్తగాఁ జేసియుండురేమో!

నందితమృనార్యుడు తాను కృతయొసంగిన పారిజాతాపహరణ ప్రబంధమున నీతని దుర్వసువంశీయునిగానే యీ క్రిందిపద్యములలో వర్ణించియున్నాడు.

ఉ. ఆయమృతాంశునం దుదయమయ్యె బుధుం డతఁడార్తరక్షణో
పాయుఁ బురూరపుంగినియె నతని కాయపు పుత్తుఁడయ్యె న
య్యాయతకీర్తికి న్నహుషుఁ డాత్మజుడై యిలయేలఁ దత్సతుం
డై ములరె న్యయాతియతఁ డాహవదోహులు గాంచె దుర్వసున్.

క. ఉరీశమాళియగు నా
తుర్వసువంశంబునందు దుష్టాభిమా
దుర్వారగర్వరేఖా
నిర్వాపకుఁ డీశ్వరాఖ్యనృపతి జనించెన్ .

ఇట్లు వ్రాసియు నాప్రబంధమునందే కృష్ణదేవరాయలను శ్రీ
కృష్ణునితోఁ బోల్చునదర్శనము

భోగకాంతయని యనుమానించుటకైన నవకాశములేదు. ఆమెభోగ కాంతయనుటకు శ్రీ గురజాడ శ్రీరామమూర్తిపంతులుగారు తమకవి జీవితములలో రెండుకథలను వ్రాసియున్నారు. వాని నిట నిచ్చెదను.

౧. “ఈశ్వర్ష దేవరాయలజననంబున కొకకథ కలదు. దీని నిచటిసంప్రదాయజ్ఞులందఱు వాడుకొనునట్టిక్రింద వివరింతము. ఈతని తండ్రి యైన తెలుగుదేశపునరసింహరాయఁడు తిలింగదేశఁబున రాజ్యంబు సేయుచుండె. ఈతం డొకనాటిరాత్రి కాలాచితశృత్యంబులు నిర్వర్తింప బహిర్దేశంబునకుం జనియుండ నంతరిక్షంబునుండి యొక యుల్క మిక్కిలి తేజఁబుతో నాతనియుదకస్థాలిం బడియె. దానిం జూచి యారాజు తనచేతనాపాత్రంబు మూసి యనతిదూరంబుననున్న నిజభటుం బిలిచి యోరి! అప్పఁకి (తిమ్మరుసునకు) ఈవార్త దెల్పుము అనుచు నాభృత్యుండు వేగిరంబ చని దాని నెఱిగించిన నాతం డాసీరుం ద్రావుమని రాజుతోఁజెప్ప నుత్తరం బిచ్చె. వాఁడవార్తను రాజునకుఁ దెలిపినతోడనే యాతండు తిమ్మరుసు నాజ్ఞానుసారంబుగాఁ గార్యంబు నడపె అసంతరము తిమ్మరుసు రాజుకడ కేఠెంచి యాతని నారాత్రి స్వీయతో సుఖంబుగ నుండుమని తెల్పె. రాజును దిమ్మరుసు మాటలయెడల గౌరవ ముంచి యంతిపురికిం జని పట్టపుదేవిం బిలువం బంచిన నాపె కారణాంతరములచే రాలేదయ్యె. దాని కెంతయు వగ చుచు నాపె చెలికత్తెలలో నొక్కజవరాలిం గూడి యాదినంబు ముఖం బున నుండె. తోడనే యాయంతి గర్భంబుదాల్చె. నవమాసంబులు నిండినయసంతర మాయంతి యొకశుభముహూర్తంబున దేవకి శృష్టునిం గన్నట్లు తాఁగృష్ణరాయనిం గనియె. ఆవార్తవిని నరసింహరాయఁడు విశేషోత్సవంబు సేయించె. పుత్రునిఁజూచి యాతనితేజోధికతకుఁ దండ్రి యెంతయు సంతసిల్లె. అప్పటినుండియు సీతనిసతిప్రేమ చేత, గాపాడుచుండె. అప్పడీ నరసింహరాయనికి బీజనగరదేశ మంతయు స్వాధీనమయ్యె. దానిచేఁ గృష్ణరాయం డెంతయు సద్భక్తవంతుండని యాతండు మఱియుం బ్రేమాతిశయంబున నాదరింపుచుండె. రాజబుండుటచే నోర్వలేక రాజభార్యలతనిం జంపఁ యత్నంబులొనరించి యాతనిజంపఁ బంపిరి. అప్పుడు తిమ్మరుసు శృష్ణరాయనియెడ

మిగుల నెనరుంచి యాతనిఁ దనమందిరఁబుసకుఁ గొనితెచ్చి యచ్చటఁ జిరకాలముంచి సంతరించె. కృష్ణరాయ లిం వెడలు సమయమున నెనిమిది తొమ్మిది సంవత్సరములవాఁడు. ఈతనికిఁ దిమ్మరసు జాగ రూకుండై విద్యాబుద్ధుల నేర్పచుండె. ఇట్టిసమయమునఁ దిమ్మరసును అప్పా అని యీరాయండు పిల్చుటం జేసి యీతనికి నప్పానను నామాంతరంబుగతె."

౨ "విజయనగరపురాజులలో పదియొకవఁడగువీరనృసింహ రాయలు చిరకాలము పుత్తులులేక భేదపడుచుండఁగా నొకనాఁ డొక విప్రశ్రేష్ఠుఁడే తెంచి "రాజా! నేనేర్పఱచిన ముహూర్తకాలమును నీవు నీభార్యతోఁగూడినచో దప్పకుండనీకుపుత్తును కలుగును" అని చెప్పెను. అందుల కారాజు సంతసించి ముహూర్తకాలమునకు సిద్ధముగా నుండునటుల నిజపత్నియగు తిప్పాంబకు వర్తమానము పంపెను "చీరె సింగారించువఱకు పట్నము కొల్లబోయెను" అనులోకము వాడుక నీకొముగాఁ దిప్పాంబగారు దిద్దుకొని తీర్పుకొని రాజుసమ్ముఖమున కేతెంచువఱకు ముహూర్తకాలము మించిపోయెను ఈమధ్యకాలములో రాజుగారిపడఁటింటిలో దీపాలుబాగుచేసెడివారి యరునొకదాసి ముహూర్తకాలమునకు హాజరుగానుండఁగ రాజు దానితో రమించెను. తత్క్షణమే నాగికి గర్భోత్పత్తి ఆయెను. నవమాసపూర్తియైన తర్వాత దివ్యతేజస్సుకలిగినశిశువును గనెను. ఈశిశువునకు కృష్ణదేవరాయలు అనునామ మేర్పడెను."

ఇట్టికథలు మఱికొన్నియుండవచ్చును. అత్యధికముగానున్న శాసనవాఙ్మయసాక్ష్యమును దృఢించి యిట్టిపుక్కిరిపురాణములమీఁద నాధారపడి కృష్ణరాయలతల్లి భోగకాంతయని నిర్ణయింపరాదు. పై కథలయందలియకాచిత్యానౌచిత్యములను సత్యాసత్యములను విమర్శించి తీర్మానింపఁ దగినంత పటుత్వమాకథలయందు లేదు. కావునఁ గృష్ణరాయలతల్లి కులకాంతయనియే నిర్ణయింతము.

బి. శ్రీ. వీరేశలింగమువంతులుగారు ఆంధ్రీకవైచారిత్రీమున "కృష్ణదేవరాయలతండ్రి యైననరసింహరాయనికి తిప్పాంబయనియు,

నాగాంబయనియు ఇద్దఱుభార్యలు గలరు. ఆయిరువురిలో తిప్పాంబ పట్టపురాణియనియు, నాగమాంబ భోగకాంతియనియు చెప్పుదురు. కోన్ని శాసనములయందుఁగూడ నిట్లే కానఁబడుచున్నది.” అని వ్రాసి యున్నారు. కాని యిది కేవలము నాధారరహితమైనవాగ్దాత. నాగమాంబ భోగకాంతియను వ్రాసిన శాసనమొక్కటియు లేదు.

కృష్ణరాయల కాలస్యముగ వివాహ మయ్యెననియు, దాసీ పుత్తుఁడను కారణముచే నెవరును గన్యనీయకుండుటయే యాలస్యము నకుఁ గారణ మనియుఁ జెప్పుచున్నారు. రాయలకిరువదియైదేండ్లవయసునఁ జిన్నాదేవి, తిరుచులదేవి యిరువురు భార్యలున్నట్లు తిరుపతి యందలి శాసనములవలన స్పష్ట మగుచున్నది. ఆ కాలమున నిరువదియైదేండ్లు వివాహవయసు దాటిపోయిన కాలముగాఁ బరిగణింపఁబడుట లేదు. కావున రాయలు దాసీపుత్తుఁడనుట కిదియొక కారణముగాఁ దలంపరాదు.

ఈసందర్భమున ని కనొకవిషయమును గూర్చి యాలోచింపవలసి యున్నది. వీరనరసింహరాయలయొక్కయు, శ్రీకృష్ణదేవరాయలయొక్కయు శాసనములలో నరననాయకున కిరువురు భార్యలనియు, నందు దిప్పాంబకు వీరనరసింహరాయలును నాగాంబకుఁ గృష్ణరాయలును జన్మించినట్లునుమాత్రమే చెప్పఁబడినది. కృష్ణరాయలయనంతరమున విజయనగర సింహాసన మధిష్ఠించిన యచ్యుతరాయల కంతతమైన యచ్యుతరాయాభ్యుదయమును సంస్మృతగ్రంథమున నరననాయకునకు మువ్వురుభార్యలనియు మూడవభార్యపేరు “ఓబమాంబ” యనియు నీకొందఱొకములో నున్నది.

“తిప్పాంబ పృథ్వీత్యభవ న్నభీష్టా
స్తీప్నాంబికా తాసు చ నాగమాంబా
పట్టాభిషిక్తాః పతి దేవతానా
ముత్తంసభూషామణి రోబమాంబా
తిప్పాంబికాయా ద్విజనంపదేభూ
ద్విఖ్యాతిమా స్వీరనృసింహరాయః

నాగాంబికాయాం సరసావసీర్దోః

కీర్త్యాకరోజ్జాయత కృష్ణరాయః ౧

మూడవభార్యయైన యోబమాంబకుమారుడే అచ్యుతరాయలు. వీరనరసింహరాయకృష్ణరాయలకాలములో నీయోబమాంబ సరసనాయకునిభార్యయని చెప్పబడలేదు. అచ్యుతరాయలు రాజ్యాధిపతికాఁగానే యీమె సరసనాయకునిరాణి యైనది. దీనినిబట్టి యీ యోబమాంబ భోగకాంతయేమో! అనిసంశయము కలుగుచున్నది. ప్రస్తుతమున నావిచారణతో ముగియుచుబనిలేదు. కాని యిట్లైనాగమాంబ కూడ భోగకాంత యుగతలంపవలయునేమో యనియొకవాదము బయలుదేరుట శవకాశమున్నది. అయినను, పైని జెప్పినట్లు వీరనరసింహరాయలశాసనములలోనే నాగాంబ సరసనాయకునిభార్యగా వర్ణితమైనది, కావున నాసంశయమునకుఁ గావులేదు.

సరసనాయకునిభార్యలపుట్టినిండ్లవా రెవరో, యెచ్చటివారో, తెలియఁదగినరూఢారము లేమియు దొరకకపోవుటయే యీసంశయములు కలుగుటకుఁ గారణము.

I (3) కృష్ణరాయలు కర్ణాటకుడా ? ఆంధ్రుడా ?

ఈప్రశ్నకు శ్రీ డాక్టరు వెంకటరమణయ్యగారు చక్కని సమాధానము వ్రాసియున్నారు. దాని నీక్రిందఁ బొందుపరచెదను. “ఈప్రశ్నకు సమాధానము చెప్పుట సులభకార్యము కాదు. ఒకదృష్టితో జూచిన కృష్ణరాయలాంధ్రుడును గాడు కర్ణాటకుడునుగాడు. తుఘ్లవరాజవంశమునకు మూలపురుషుడును గృష్ణరాయలకు ముత్తాతయు నగు తిమ్మరాజు తుఘ్లదేశస్థుడని వరాహపురాణమున స్పష్టముగఁజెప్పియున్నది. అతనివంశమునఁ బుట్టినవారందఱు తుఘ్లజాతివారగుదురు. కాని యన్యజాతివారు కాఁజాలరు కాని మఱియొక దృష్టినిజూచిన వారాంధ్రులగుదురు. గాని యన్యులుకారు. వారిఆదిమజన్మస్థానము తులుదేశమైనను మూలపురుషుడైన తిమ్మరాజుదినములందే జన్మదేశమును

ద్యజించి దక్షిణాంధ్రదేశమునకువచ్చి చంద్రగిరియందు సాళువరాజుల
నాశ్రయించి యచటనే స్థిరనివాసములేర్పఱచుకొని నిలిచిపోయిరి
నాడాదిగతులువంశమువారి కాంధ్రదేశము మాతృదేశ మాయెను.
ఆంధ్రరాజు కటుంబములతో సంబంధ బాంధవ్యములను గల్గించు
కొనిరి. బుక్కమ్మ తిప్పమ్మ నాగమ్మ ఓలమ్మ తిరునులమ్మ చిన్నా దేవి
మొదలగు తుళువరాణు లందరును నాంధ్రనారీమణులే. ఆద్యు
నుండి తుళుభాషను వర్జించి తెనుగునే మాతృభాషగ స్వీకరించి
తెలుగుకావ్యములను రచించి తెనుగుకవుల నాదరించి పోషించి యాం
ధ్రవాఙ్మయమును బెంపొందించిరి. నందిమల్లయ ఘంటసీగయల సీత్య
రనాయకుడు పాపించెను. నరసనాయకుడు వరాహపురాణమును వర
లక్ష్మీకళ్యాణమును నరసింహవిజయములను కావ్యముల నందుకొనెను.
పోలుగంటిరంగసేనతాతకుమారుడును ద్విపదనారసింహపురాణము
వచనబాలభారతము సౌభరిచరిత్ర జకులకథ మొదల గ్రంథములను
రచించిన యష్టభాషాకవివర్యుఁ డగుచెన్నకవిని వీరనరసింహరాయ
లగ్రహారముల నిచ్చి సత్కరించెను. కృష్ణదేవరాయలు స్వయయాంధ్ర
కావ్యనిర్మాత. అష్టదిగ్గజములను సంరక్షించి వారిచుత్తమకావ్యరచనకు
బురిగొల్పెను. ఆంధ్రభోజుఁడని కీర్తివడసెను. అచ్యుతరాయలు ఆంధ్ర
కవిజనకల్పభూజము. ప్రతివర్షమును నొకయుత్తమాంధ్రకావ్యమును
రచింపజేసి తనయిష్టదైవ మగుశ్రీవేంకటచలపతి కిప్పించెడివాఁడు. ఇట్లు
ఆంధ్రదేశమును స్వదేశముగను నాంధ్రభాషను మాతృభాషగను స్వీక
రించి యాంధ్రరాజకుటుంబములతో తరతరములుగ సంబంధబాంధవ్య
ములను గల్గించుకొని యాంధ్రస్త్రీలగర్భమున జనించి యాంధ్రులతో
గూడిమాడి జీవనము సల్పి, యాంధ్రమున గ్రంథరచనజేసి, యాంధ్ర
కవులనాదరించిపోషించి యాంధ్రవాఙ్మయమును బెంపొందించినతుళువ
రాజు లాంధ్రులుగాక యన్యులెట్లు కాగలరు? కావున కృష్ణరాయలాం
ధ్రుడనుటయొప్పును.” ౧

కీ. శే. లక్ష్మణరావుపంతులుగారుకూడ సీనిషమును నిశ్చే
చర్చించి, కృష్ణరాయఁ డాంధ్రుఁడని, మహమ్మదీయ మహాయుగమున
నిరూపించియుండిరి. రాయలాంధ్రుఁడేకాని కర్ణాటకుఁడుకాఁడు.

భారతి. సర్వభారి ఘోషము ౧౮౭౭ ఫ్రుట.

II. శ్రీకృష్ణ గాయల జననము

“శృష్ణరాయలు ౧౮౬౫లో జన్మించెననియొకరును, ౧౮౮౭ లో జన్మించెనని యొకరును వ్రాసియున్నారు. కాని యీమహారాజు జన్మదినమిదియేయని నిశ్చయముగాఁ జెప్పుట కాధారమేదియులేదు” అని మహమ్మదీయ మహాయుగమున శ్రీలక్ష్మణరావుపంతులుగారు వ్రాసియుండిరి. ఆంధ్రీకవులచరిత్రమున శ్రీవీరేశలింగముపంతులుగారును నల్ల వ్రాసిరిని రాయలజన్మదిన మీరెండుసంవత్సరములునుగాక మరి యొకసంవత్సరమైనను గావచ్చును. ఈరెండిటిలో నేదేని యొకటియై యుండునని నిశ్చయించు నెడల ఏది ౧౮౮౭ అయియుండునని నిర్ణయించుటయేలెస్స. నందిమల్లయ ఘంటసింగయకవులు వరాహపురాణమును ౧౮౮౫-౧౮౯౦ ప్రాంతమున రచించియుండిరిని వారిచారిత్రమున వ్రాసియుంటిని. ఆకవులు తమగ్రంథమున సరసనాయకుని పెద్ద కుమారుడను శృష్ణరాయల కన్గిజుడు నగువీరవరసింహరాయలను వర్ణించిన యీక్రిందిపద్యమునుబట్టి యప్పటికితఁడు యుక్తవయసురాని వాఁడైసట్లూహింపఁ దగియున్నది.

“నీ. అష్టభాషాకవితాబ్జసంభవు లైన

సుకవిపుంగవులు సంస్తుతులు సేయ

సంకీర్ణరాజరంజకు లైనగాణల

గములు గీతప్రబంధములు పాడ

కలకంకణాక్వాణకరసరోరుహ లైన

రమణులు వింజామరములు వీన

వరబలాధికులైనశరణాగతారాతి

సామంతు లభయపార్శ్వములఁ గొలువఁ

గూర్చితనయుండు వరసయ్య గుణనిధాన

మంతికంబున సేవింప నలఁదికొనిన

సురభి కాశ్మీరగంధంబు సోడుముట్ట

నుండఁ బేరోలగము నయనోత్సవముగ.

ఆకవులు కృష్ణరాయని పేరును దమగ్రంథమున నుదాహరింప లేదు. ఈతఁ డప్పటికి జన్మింపకపోయియుండును. పుట్టినను నత్యల్ప వయసున నుండియుండును. కావున శ్రీకృష్ణరాయలజననము, క్రీ. శ. ౧౪౮౭ పాఠ్యమునియే నిశ్చయింతము. ఇతఁడు కర్ణాటరాజ్యసింహాసన మధిరోహించునాటి కిచ్చుమించుగ ౨౨ ౨౩ సంవత్సరముల వయసుండును. రాయలు భోగకాంతాతనయుఁ డగుటచే వరాహపురాణమున నాతనిఁ బేర్కొన లేదనువాద మంగీకార్యముకాదు. కృష్ణరాయలజన్మపక్షత్రీము జ్యేష్ఠయ, మాసము (వైకాసి) వైశాఖమును నైనట్లుకానొక శాసనమువలనఁ దెలియుచున్నది ౧

ఆంధ్రీకవులచరిత్రమున శ్రీ వీరేశలింగము పంతులుగారు రాయలజననవిషయమున నిట్లు వ్రాసియున్నారు. ఇతఁడు శాలివాహన శకము ౧౩౮౭వ సంవత్సరమున ననగా క్రీస్తుశకము ౧౪౬౫ వికృతి సంవత్సర వృషభహుళద్వాదశీశుక్రవారమునాఁడు పుట్టినట్లు తెలిపి యీక్రిందిపద్యముకంటి వాడుకలోనున్నది.

ఉ. అందలి శాలివాహనశకాబ్దము లదివసుత్రిసోములన్

వందితమైన యవ్వకృతిపత్సరమందలి పువ్యమాసమం

దుం దగుకృష్ణపక్షమున నుండెడిద్వాదశిశుక్రవాసరం

బం దుదయించెఁ గృష్ణుడు శుభాన్వితఁ డానరసింహమూర్తికిన్

ఇది యెంతవఱకు విశ్వసింపఁదగినదో బుద్ధిమంతులగువా రాలోచించు కొందురుగాక ! అయినను ఇది మొదటివారు చెప్పినకాలముతో సరి పోవుచున్నందున దీనిసంధికవిశ్వాసార్హముగా నెంచవచ్చును. సామాన్యముగా బువ్య బం ౨ నాఁడు-జ్యేష్ఠపక్షత్రీమేయగుచుండును. కాని పైపద్యములోఁ జెప్పినశాలివాహనశకసంఖ్య ౧౩౮౭మాత్రము వికృతి సంవత్సరము కాలేదు. పార్థివయైనది. వికృతిసంవత్సరము శా. శ. శతాబ్దము ౧౩౯౨ కావున నీపద్యమునుబట్టి రాయలజననకాలమును దృష్టికరముగా నిర్ణయింపఁజాలము. నెల్లూరుశాసనములో రాయలు

జన్మించిన నెల వైశాఖమని యుండగా నిందు పువ్యమని యున్నది. కావున నీవద్యమురాయలజననకాలమును గరిగి తెలుపునదికాదు. కృష్ణ రాయలు తనవృద్ధాప్యమున క్రీ. శ. ౧౫౨౪ వ సంవత్సరములో దన కుమారుఁ డైన తిరుమలరాయలను సింహాసనమెక్కించెనని న్యూనిజు వాసియుండుటచే దానినిబట్టి వృద్ధుఁడనట కథమేబదియేండ్లయిన నుండవలయునుగదాయని యోచించి కృష్ణరాయలజననము శతాబ్దము ౧౩౯౬ (క్రీ. శ. ౧౪౭౪) ప్రాంతమై యుండునని శ్రీకచాప్య' నేల టూరి వేంకటరమణయ్యగారూహించి వ్రాయుచు “కాని యిది కేవలము సీరాధారమైనయూహ” అనివాసియున్నారు.

“౧౫౨౪ వ సంవత్సరములో కావలి వేంకటరామస్వామిగారు కలకత్తా నగరమునందుఁ బ్రచురించిన దక్షిణహిందూదేశకపులచరిత్రములో కృష్ణరాయలు తనకలువదవయేట శా. శ. ౧౪౪౬ క్రీ. శ. ౧౫౨౪ వ సంవత్సరమునందు పృథ్వినిండినట్లువాసియున్నారు దీనిని బట్టి చూడఁగా సీరాయలవారు హూణశకము ౧౪౮౪ వ సంవత్సరమునఁ బుట్టినట్లర్పడుచున్నది.”

ఏదియెట్లున్నను, పైనివాసిసట్లు రాయలజననమువేఱువిధమగు సాక్ష్యముఁబొందుచువఱకు క్రీ. శ. ౧౪౮౭ ప్రాంతమనియే నిర్ణయింపఁతము. కానియీసిద్ధాంతమును బూర్వపక్షముచేయు శాసనమొకటి గుంటూరుమండలమున తెనాలితాలూకా తెనాలిలోనున్నది. ఆశాసనము శా. శ. ౧౪౧౧ సామ్యసంవత్సరవైశాఖ శుకల నాఁడు గోవర్ధనేశుని బ్రతిష్ఠించివ్రాయించినది. ఆశాసనములో విజయనగరప్రభువగుకృష్ణరాయలును మంత్రిసత్తముఁడగుసాళువతిమ్మరుసును అలయమునకు విచ్చేసి దానములను గావించినట్లు వ్రాయఁబడియున్నది ఇది సత్యమయ్యేనని కృష్ణరాయలజననము క్రీ. శ. ౧౪౮౭ కానేరదు. రెండొడ్ల వయసున రాయలు తిమ్మరుసుతో గలిసివచ్చి ధర్మములను గావించుట యసంభవము. దీనిని సంభవమగునట్లు చేయుటకు రాయలజననమును క్రీ. శ. ౧౪౬౫కుఁ దీసికొనిపోవలయును. అట్లుచేయుటకు ముందీశాస

నమాను జాగ్రత్తగాఁ బరీక్షింపవలసియున్నది. దీని పూర్తి పాఠము నాకు లభింపలేదు. గోవర్ధనేశప్రతిష్ఠ శా.శ. ౧౮౧౧లో జరిగినదనియు నాకాలము నుదాహరించుచు శాసనమును మఱికొంతకాలము పోయిన పిమ్మటఁ గృష్ణరాయలరాజ్యకాలములో వారు ధర్మముల నిచ్చినప్పుడు వ్రాయఁబడియెనేమో యనియు నాయనుమానము. సంపూర్ణపాఠము లభించినపిమ్మట విమర్శించి యీవిషయమునుగూర్చి మఱియొకమారు వ్రాసెదను.

శా.శ. ౧౮౧౧వ సంవత్సరమునాఁటికి, శ్రీకృష్ణరాయలు సింహాసన మెక్కలేదు. తిమ్మరుసు రాయలకడ మంత్రిగాలేడు, ఆనాఁటికి (క్రీ.శ. ౧౮౮౯) నరసనాయకుఁడే జీవించియున్నాఁడు. కృష్ణరాయలనాఁడు తెనాలికిఁగి దానమిచ్చుట యసంభవము. శాసనమందలికాలము గోవర్ధనేశప్రతిష్ఠాకాలమై యుండవలయును. లేదా శాసనము కల్పితమై యుండవలయును. ఈశాసనమునుబట్టి రాయలజననకాలమును క్రీ.శ ౧౮౬౫నాఁటికిఁ దీసికొనిపో నక్కఱయుండదు. ఈశాసనము పైసిద్ధాంతమును బూర్వపక్షము సేయఁజాలదు.

క్రీ.శ. ౧౮౮౭వ సంవత్సరమున రాయలుజన్మించుటనిశ్చయమేని, యాతనిజననదినము కీలకసంవత్సరవైశాఖ బహుళవిదియయగును.

II (3) శ్రీకృష్ణరాయల రాజ్యస్థికారకాలనిర్ణయము

రాయలు, విజయనగర రాజ్యసింహాసనమును గైకొనుటను గూర్చి కొన్ని కథలుప్రచారములో నున్నవి. వానిసారాంశము, తండ్రియైననరసనాయకుఁడు జీవించియుండఁగనే పెద్దకుమారుఁ డైనవీరనరసింహరాయలకు రాజ్యమియ్యక కృష్ణరాయలను రాజ్యాభిషిక్తుని జేసెననుట. నరసనాయకుఁ డవసానకాలమునఁ గుమారులను బిలిచి, తన ప్రేమిడున్న యంగుళీయకమును దీసికొనుడని యజ్ఞాపించెనట ! దేహము నీరుపట్టియుండుటచే వాచియున్న యాతని ప్రేమినుండి యంగరమును దీయుట యెట్లని పెద్దకుమారుఁ డాలోచించుచుండఁ గృష్ణరా

యలు వాడిగలకృపాణముచే నాతనివేలును ఖండించి యుంగరమును దీసికొనెనట! ఆతనిసాహసమునకుమెచ్చి నరసనాయకుఁడు కృష్ణదేవరాయలే రాజ్యార్హుఁడని సిర్గయించెనట! ఇట్టివే యింకఁ గొన్నికథలున్నవి. వీనియందునత్యములేదు. నరసనాయకునకుఁ దగువాత వీరనరసింహరాయలే రాజ్యాధికారము వహించెననియు నందుఁ గొంతకాలము సాళువనరసింహరాయలతనయుఁడగు నిమ్మడినరసింగరాయలు పేరునకు రాజుగా నుండెననియు నాతనియనంతరమున వీరనరసింహరాయలు స్వతంత్రుఁడై విజయనగరసింహాసన మధిరోహించె ననియు నందిమల్లయ ఘంటసింగయకవులచారిత్రమున వ్రాసియున్నాఁడను. (ఆంధ్ర)కవితరంగిణి ఆటవసంపుటము 119వపుట.) సంగమ, సాళువసంశీయులకుఁబిమ్మట, విజయనగరసింహాసన మధిష్ఠించినతుళువవంశీయులలో నీతఁడే మొదటివాఁడు. ఇతఁడు క్రీ.శ. ౧౫౦౯ వఱకు రాజ్యము చేసెను. ఈకాలమున నీతనిశాసనము లనేకములున్నవి. ఈతనియనంతరముననే కృష్ణరాయలు రాజ్యభారమును గైకొనినట్లు పారిజాతావహరణ, మనుచరిత్రలయందలి యీక్రిందిపద్యములు స్పష్టముగా సాక్ష్యమొసంగుచున్నవి.

క. వారలలోఁ దిప్పాంబకు

మారుఁడు పరివంధికంధిమంధాచల మై

వీరనరసింహరాయఁడు

వారాశివరీతభూమివలయం బేలెన్.

శా. వీరశ్రీనరసింహశౌరిపిదప నివృత్తమామండలీ

ధౌరంధర్యమునన్ జనంబు ముదమంద న్నాగమాంబాసుతుం

డారూఢోన్నతిఁ గృష్ణరాయఁడు విభుడై రాజ్యసింహాసనం

బారోహించె విరోధులున్నహనైలారోహముం జేయఁగన్.

పారిజాతావహరణకృత్యాది.

క. వీరస్మసింహుఁడు నిజభుజ

దారుణకరవాలపరుషధారాహతవి

రారి యగుచు నేకాతప

వారణముగ నేలె ధర నవారణమహిమన్.

క. ఆ విభుననంతరంబ ధ

రావలయముఁ దాల్చెఁ గృష్ణరాయఁడు చిన్న

దేవియు శుభమతి తిరుమల

దేవియునుం దనకుఁ గూర్చుదేవేసులుగాన్,

మనుచరిత్రకృత్యాది.

వీనినిబట్టి నైఁ జెప్పినకథలయందు సత్యములేదని స్పష్టమగుచున్నది. పెద్దనార్యతిమ్మనాచార్యులు, వాస్తవమును మఱిగుఱుచు తమగ్రంథములయందుఁ బైరీతిగ వ్రాసినారని యెవరైన ననవచ్చును. కాని వీరనరసింహరాయలశాసనము లిందులకుఁబ్రతికూలముగ సాక్ష్యమిచ్చుచున్నవి. ఆశాసనములను ద్రోసివేయఁజాలము కదా!

చనిపోవునాటికి వీరనరసింహరాయల కెనిమిదేడ్లువయసు కలతిమ్మరా జనుతనయుఁ డుండెడివాఁడనియుఁ దనయనంతరమున నా బాలునకు సంక్రమింపకుండ బలవంతుఁ డైనశ్రీకృష్ణరాయలు రాజ్యము నపహరించుననితలంచి తనమఁత్రి యైఁ తిమ్మరుసును విలిపించి కృష్ణరాయలకండ్లు తీయించి తనకుఁ జూపింపుమనియాజ్ఞాపించెననియు నట్లే యని తిమ్మరుసు మేకకండ్లనుదీయించి రాజునకుఁ జూపించి కృష్ణరాయలను గాపాడెననియు నొకకథ ప్రచారములో నున్నది. వీరనరసింహరాయలయఁతరమున నాతనికుమారుఁ డైనతిమ్మరాజును జెఱయండుంచి కృష్ణరాయలు రాజయ్యె నందుకు, ఈకథ సత్యమనుటకు గ్రంథస్థనిదర్శనములులేవు. వీరనరసింహరాయలకుఁ జనిపోవునాటికి దాదాపుగ ముప్పది యైదేడ్లు వయసుండవచ్చును. అప్పటి కెనిమిదేడ్ల క.మారుఁడుండిఁ నుండవచ్చును. కాని యాతనిని గృష్ణరాయలు చెఱయండుంచెనని తలంచుట కాధారములులేవు. ప్రబలమైన యాధారము లభించినఁగాని రాయలపై నిందమోపరాదు. తిమ్మరాజును గూర్చి శాసనములలోఁగాని వాఙ్మయములలోఁగాని యేమియుఁగన్పడదు.

వీరనరసింహరాయల జీవితకాలములోనే కృష్ణరాయలశాసనము లొకటిరెండు కన్పించుచుండుటచే నాతనిచే ననుజ్ఞాతుఁడై కృష్ణ

రాయలు రాజకార్యనిర్వహణమునం దాతనికి దోడుపడియున్నట్లును, వీరనరసింహరాయలు కృష్ణరాయలతో మైత్రిగా నుండియే చనిపోయె ననియుఁ దోచుచున్నది. ఒకప్రక్క-తురుష్కులును నొకవంక గజప తియుఁ గర్ణాటక రాజ్యమును మింగివేయయత్నించుచున్న యాతరు ణమునఁ, దనసామంతు లగు నుమ్మత్తూరు, శివసముద్రాది దుర్గాధి పతులే తనసామ్రాజ్యమునంగీకరింపక తిరుగుబాటానర్చుచున్న యాస మయమునఁ దనయెనిమిదేడ్లపుత్తుఁడు రాజ్యభారమునువహించినను నిలుపుకొనఁజాలఁడనియు, నప్పటివరిస్థితులనుబట్టి కృష్ణరాయలవంటి ప్రతాపశాలియే రాజ్యాధికారమును వహించుట యుత్తమకార్యమని యుఁగర్ణాటక రాజ్యగౌరవము నాతనివలనస్థిరముకాఁగలదనియునాతని వలననే తనకుమారునకు డేమమును గౌరవమును గలుగుననియుఁ దలంచి వీరనరసింహరాయలు తనచరమకాలమునఁ గృష్ణరాయలతో మైత్రి కలిగియుండెనని తలంచుటలో విరుద్ధ మేమియును లేదు.

కృష్ణరాయలకు వీరనరసింహరాయలే రాజ్యమొసంగినట్లు కృష్ణరాయవిజయము నందీక్షించివద్యములోనున్నది.

ఉ. వీరనరసింహరాయమణి వేడుకతోడుతఁ గృష్ణరాయలం
గోరికమీఱ రాజ్యమునకుదొరఁ జేసిననాటనుండియున్
వీరుఁ డతండు శాత్రువులవెంటఁబడంగఁ దలంచు తెంతయున్.
గౌరవమొప్ప నచ్చటిమ ఖాములువ్రాయఁదొణంగిరెంతయున్. ౧

ఈకృష్ణరాయవిజయము రాయలకుఁ బిమ్మట ౧౦౦ సంవత్స రములలో రచితమైనది. వీరనరసింహరాయలు తనయవసానసమయ మునఁ గృష్ణరాయలను శత్రువుగా నెంచెననుటకు వీలులేదు.

కృష్ణరాయల వట్టాభిషేకమహోత్సవకాలనిర్ణయము

శ్రీకృష్ణదేవరాయలవట్టాభిషేక మొప్పును జరిగె ననువిషయ మున నించుక భిన్నాభిప్రాయ మున్నది. శ్రీకృష్ణమఱ్ఱజాలక్ష్మణరావు పంతులుగారు నుహమ్మదీయమహాయుగములో “శా. శ. ౧౮౩౦ సరి

యైన శుక్లనామసంవత్సర మాఘశుద్ధచతుర్దశి యగు రవ ఫిబ్రవరి ౧౭౧౯వ దినమునఁ గృష్ణరాయఁడు వట్టాభిషిక్తుఁడైనట్లు హంపీలోని పంపావతీ దేవాలయములోనున్న యొక శాసనమువలనఁ దేలుచున్నది. (ఎ. ఇం. ౧౮౦. ౩౬౬పుట) కావున ఈదిన మాంధ్రకర్ణాటకుల కంద టికిని శుభదినఁబని యెన్నవలసియున్నది.” అనివ్రాసినారు. ఇందలిశక సంవత్సరము పొరపాటు. శుక్లసంవత్సర చైత్రశుక్లపాడ్యమి నాఁటికి శాలివాహనశకాబ్దములు ౧౮౩౧ గతించినవి. శుక్లసంవత్సరమున వర్తమానశకాబ్దము ౧౮౩౨. పైనిఁజెప్పిన మాఘశుద్ధచతుర్దశి క్రీ. శ. ౧౭౧౦ సంవత్సరము జనవరినెల ౨౮వ తేదీ యైనది. కాని శ్రీ లక్ష్మణ రావుపంతులుగా రనినట్లు రవ ఫిబ్రవరి ౧౭౧౯ కాదు.

సువ్రసిద్ధపరిశోధకు లగు ఆచార్య శ్రీ నేలటూరివెంకటరమణ య్యగారు వట్టాభిషేకకాలము శుక్లసం॥ శ్రావణబహుళాష్టమి శ్రీకృష్ణ జయంతి (క్రీ. శ. ౧౭౧౯ఆగష్టు ౭) అని నిర్ణయించియున్నారు. వీర వెంకటపతిరాయల పారియాజ్ఞానుసారముగా శా. శ. ౧౭౨౬వ సంవత్సరమున (పార్థివ) వారియుద్యోగస్తులు వ్రాసియుంచిన “విజయనగరసామ్రాజ్యము” అనుగ్రంథమున రాయలవట్టాభిషేకకాలము శుక్లసంవత్సర శ్రీకృష్ణజయంతిదినమని వ్రాసియుండిరి. శ్రీ వెంకటరమణయ్య గారినిర్ణయ మావాత్మపై నాధారపడియున్నది.

“ఘోంగ దేశరాజకాల్” అను అరవవచనచరిత్రగ్రంథములో “ఇతఁడు విజయనగరములో నవరత్నసింహాసనాధిరోహణము, శా. శ. ౧౮౨౬అగు నేటి రక్తాక్షసంవత్సర చైత్రమాసములోఁ బట్టాభిషేకము అయినపిమ్మట చేసెను.” అనివ్రాసియున్నది.” అని శ్రీగురజాడ శ్రీరామమూర్తి పంతులుగారు కవిజీవితములలో వ్రాసియున్నారు, ౩. కాని యీకాల మనేక శాసనములకు విరుద్ధముగా నున్నది. కావునదీనిని గూర్చిచర్చ చేయు టయనవసరము. ఈకాలము వీరనరసింహరాయల

౧పుట ౩×౩

౨ భారతి-విశోధి చైత్రము ౨౯౦పుట.

౩ కవిజీవితములు ౪౯౧పుట.

పట్టాభిషేక కాల మునుఁ గావచ్చును ఇంక నీపట్టాభిషేకము శుక్లసంవత్సరమున శ్రీకృష్ణజయంతినాఁడు జరిగెనా ? మాఖ శు ౧౮ నాఁడు జరిగెనా ? యనువిషయమును దేవులసియున్నది.

శుక్లసంవత్సర వైశాఖ శు ౧౫ శుకృవారమునాఁడు (క్రీ. శ. ౧౫౦౯ మేరవతేదీ) వీరనరసింహరాయలు రాజ్యము చేయుచున్నట్లు సాళువతిమ్మరసుమతి వ్రాయించిన యీక్రింది శాసనము వలనఁ దెలియుచున్నది.

“స్వస్తి శ్రీ జయాభ్యుదయ శాలివాహనశకవరుషంబులు ౧౮౩౧ బూర్తి అగు నేంటిశుక్లసంవత్సరవయశాఖ శు ౧౫ శుకృవారానను శ్రీ మన్మహారాజాధిరాజ రాజపరమేశ్వర శ్రీవీరప్రతాప శ్రీవీరనరసింహ్వరాఁడు మహారాయల విజయనగరమునఁ దు పృథివీరాజ్యం శేస్తున్నండగాను తత్పాదపద్మారాధనంజ్ఞేన శ్రీమన్మహాప్రధాన సాళువతిం మయ్యంగారు గుత్తిరాజ్యంలోను పెన్నబడితాడివరతిరామేశ్వర దేవరకు దండం వెటి సమర్పించిన గామభూదానక్రీమ మెట్లన్నను శ్రీమన్మహారాజాధిరాజపరమేశ్వర శ్రీవీరప్రతాప శ్రీవీరనరసింహరాయలకు మహారాయలు పాలించి మాకు నాయంక్రీమై చెల్లెటిగుత్తిరాజ్యంలోని పెన్నబడిసథ్థంలోను నెలదలపాడు అనేటిగ్రామాఁకు వీరనరసింహపుర మనే ప్రతినామం వెటి ఆవీరనరసింహసాయమహారాయలకు బుణ్యం గాను ఆదేవుఁకి నేము భాగమంటవముంను కటించి గోపురప్రకారాదినిర్మాణము సేవింపుచున్న.....౧”

దక్షిణారాఁడు మండలమండలి విక్రీవాండి యనుగ్రామమున నరవభాషలోనున్న యొక శాసనములో శా.శ. ౧౮౩౧ శుక్లసంవత్సర కర్కటకపక్ష శుశుకృవారము హస్తానక్షత్రము (క్రీ.శ ౧౫౦౯ జూలై ౨౨వతేదీ)నాఁడు వీరనరసింహరాయలు విజయనగరమునఁ బృథివీరాజ్య మేలుచున్నట్లు వ్రాసియున్నది... ..౨.

శ్రీకృష్ణ దేవరాయలనామ ముదాహృతమైన శాసనములు పం దలకొలఁదిగ నున్నవి. వానిలో లభించినంతవఱకు మొట్ట మొదటిశాస

నము బళ్లారిమండలమున ఆలూరుతాలూకా గుల్బయను గ్రామమున నున్నది. గండికోటసీమయందలి యేటూరుపర్వభువును, యజ్ఞశ్వాళి యుండును, శాండిత్యగోత్రుడు నగునరసరా జనునాతడు కట్టించిన యాలయమునకు విరూపసముద్ర మిందలిమామిడితోటలో నున్నభూముల నొసంగివ్రాసిన యాశాసనము శా.శ. ౧౮౩౦ (?) శుక్లసంవత్సర శ్రావణశుక్ల ౧౦ గురువారము నాడు పుట్టినది (క్రీ.శ. ౧౮౦౯ జూలై ౨౬వ తేదీ) ఈమూడు శాసనముల నాధారముగా గొని శుక్లసంవత్సర శ్రావణశుక్ల ౧౦ వక్రమవసరగా క్రీ.శ. ౧౮౦౯ జూలై ౨౨-౨౬ తేదీలనడుమ, వీరనరసింహరాయలు చనిపోవుటయు, గృష్ణరాయలు రాజ్యాధికారమును వహించుట జరిగినదనియు, విజయనగర సామ్రాజ్యమున జెప్పినట్లు శుక్లసంవత్సర శ్రీకృష్ణజయంతినాడే పట్టాభిషేకము జరిగినదని యెంచవలయుననియు, శ్రీ వెంకటరమణయ్యగారభిప్రాయపడిరి. రాజ్యాధికారమును వహించినపిమ్మట నారు మాసములు పట్టాభిషేకము నాపినారనటకంబు వదునై దుదినములాపి రనుటయే సమంజసమని వారియభిప్రాయము.

పైని జెప్పినవిశ్రాంతి శాసనము వీరనరసింహరాయలనామ ముదాహృతమైన శాసనములలో దుదిశాసనము కాదు. శుక్లసంవత్సర పువ్యబల నాటి యొక శాసనములో వీరనరసింహరాయల పేరున్నది. దక్షిణారాధుజిల్లా కందపురముతాలూకా బసరూరు గ్రామమున వేటొక శాసనమున్నది. ఈ శాసనము శుక్ల సంవత్సర మాఖశుక్లనాడు మహాలింగేశ్వరస్వామి కొక గ్రామమునిచ్చి, బారకూరు రాజ్యపరిపాలనమునకు రాజుచేయమిత్తుడైన సోమనాయకునితమ్ముడగు మల్లప్పనాయకునిచే వ్రాయించబడినదనుటచే నిదియసత్యమని యనలేము. ఇందు వీరనరసింహరాయలు జీవించియున్నట్లు స్పష్టముగా జెప్పియుండుటచే నింతవఱకును నాతడు బ్రతికియున్నట్లు నిశ్చయింపవలసియున్నది. వీరనరసింహ

౧ A.R. 703 of 1899

౨ A. R. 27 of 28 ద. హిం. శా. సం. ౯ సంఖ్య ౪౭౮ అనంతపురంజిల్లా తెలిసపల్లగామముననున్నది.

౩ A. R. 410 of 1928 ద. హిం. శా. సం. ౯ సంఖ్య ౪౭౯.

శ్రీకృష్ణ దేవరాయశాసనము

రాయ లాఱుమాసములక్రితము చనిపోయియున్నచో, మఱయు శ్రీకృష్ణ రాయ లాఱుమాసములక్రిందటనే పట్టాభిషిక్తుడైయున్నచో సువ్రాసి ద్ధమైనబారకూరురాజ్యపరిపాలకునిసోదరుడు తనశాసనమున నిల్పవ్రాసి యుండడు. ఆశాసనములోని ముఖ్యభాగము స్క్రిందనిచ్చుచున్నాడను.

“స్వస్తి శ్రీజయభ్యుదయ శాలివాహనశకవర్ష ౧౪౩౨ నందు మూఱనయ వర్తమానద శుక సంవత్సర మాఘశుద్ధగిల్వా శ్రీమన్మహా రాజాధిరాజ వరమేశ్వర శ్రీవీరప్రతాప శ్రీవీరభుజబలనరసింగమహా రాయరు విజయనగరియసింహాసనదలూ సుఖసంకథావివోదదింద సకల సాంఖ్యాజ్యవను ప్రతిపాలిసువకాలదలూ అవర నిరూపదింద కుఱం గోడ సోనణనాయకరతంఱు మల్లపనాయకరూ బారకూర రాజ్యచను ఆఱువలి బనఱూర వడువకైవర్య శ్రీమహాదేవరిగ ధర్మకృ అమృతపడి నందాదీపిక అంగరంగవయభోగఁ డవహాగి మల్లవవోడియరూ”

ఈశాసనమునకుఁ బిమ్మట వీరనరసింహారాయలశాసనములు లభింపలేదు. కావున నీకాలమునకుఁ దరువాతఁ గొలఁది దినములలో వీరనరసింహారాయలు చనిపోయెనని యెంచవలసియున్నది. పైనినదా హరించిన గుల్బగ్రామశాసనములలోను మరికొన్ని శాసనములలోను¹ గృష్ణదేవరాయలనామము శుక్ల సంవత్సర మాఘమాసమునకుఁ బూర్వ మేయుదాహృతమై యున్నదికదా! అది యెట్లువచ్చినదని ప్రశ్నింప వచ్చును. వీరనరసింహారాయల చరమదశలోఁ గృష్ణరాయలు కొంత వఱకుఁ బ్రభుత్వాధికారమును వహించియుండవచ్చును. ఆకాలములోఁ గొన్ని శాసనములలో శ్రీకృష్ణదేవరాయలు విజయనగరసింహాసనమున రత్నసింహాసనస్థుడై పృథివీరాజ్యము చేయుచుండగాను² అని వ్రాసి యుండవచ్చును. వీరనరసింహారాయలుచనిపోయినపిమ్మట నాతఁడు జీవించియున్న ట్లాతనియుద్యోగస్థుడే శాసనమువ్రాయించినాడని తలంచుటకంటె నాతనిజీవితకాలములోఁ గృష్ణరాయలపేరుతో శాసన ములు వ్రాయఁబడినవని తలంచుటయే సమంజసమని నాయభిప్రాయము. వీరనరసింహారాయలు శుక్ల సంవత్సరమాఘశుద్ధపంచమి వఱకు

¹ A. R. 491 of 1906; 14 of 1922

జీవించియుండెననుపక్షములో మాఘశుద్ధచతుర్థినాఁడు పట్టాభిషేకోత్సవము జరిగెనని నిర్ణయించుటయే సమంజసము. వీరశరసింహరాయలు శుక్లసంక్రాంతిమాసములోనే చనిపోయెనని వాదముకొఱకంగీకరించి పట్టాభిషేకోత్సవము మాఘ శుక్ల ౧౮ నాఁడుజరిగెనా? శ్రావణ బ ౮ నాఁడుజరిగెనా? యను విషయము నాలోచితము.

ఈసందర్భమున విజయనగర సామ్రాజ్యమున కెక్కువ విలువ నీయవలయునా? శిలాశాసనమున కెక్కువ విలువనీయవలయునా? యనువిషయమే తేల్చవలసినసమస్యయైయున్నది. విజయనగరసామ్రాజ్యమునుగ్రంథము పట్టాభిషేకకాలమునకు దాదాపు నూరుసంవత్సరములకుఁ బిమ్మటవాయ్ఁబడినది, శిలాశాసనమున్ననో పట్టాభిషేకమైన శుక్లసంవత్సరములోనే వాయ్ఁబడినది. అందుచే విజయనగరసామ్రాజ్యముకంటె నీసందర్భమున శిలాశాసనమునకే యెక్కువప్రాముఖ్యతనీయవలసియుండునని నాయభిప్రాయము.

పట్టాభిషేకోత్సవము శ్రీకృష్ణజయంతినాఁడే జరిగినదనియు, అనాఁడే విరూపాక్ష దేవునకు శాసనమునఁ జెప్పఁబడినదానము లీయఁబడినవలయు శాసనరచనను మాత్రముమాఘశుక్ల ౧౮ నాఁడుజరిగెననియు నొకవాదము రావచ్చును. కాని యాశాసనము చదివించూచినప్పు డావాదమునందు బలములేదని తోచును. ఆశాసనము కన్నడభాషలో నున్నది. అండలిముఖ్యభాగము నీకింద నిచ్చెదను. (ద. హి. శా. సం ౮ సంఖ్య ౨౭౩)

“...నృస్తి శ్రీవిజయాభ్యుదయ శాలివాహనశకవర్ష ౧౮౩౦ సంధు మేలే నడువ శుక్లసంవత్సరడమాఘ శుక్ల ౧౮ శ్రీమన్మహారాజాధిరాజపరమేశ్వర శ్రీవీరప్రతాప శ్రీవీరకృష్ణరాయమహారాయలు పట్టాభిషేకోత్సవకాలదలూ శ్రీవిరూపాక్ష దేవర అమృతపడినై వేద్యకేసింగినాయక్కన హళీయనూ సమర్పిసి దేవరసంఘముఖద మహారంగమంటసపను ఆముందణ గోపురవను కటిసి ఆముందణ హరిగోపురవను జ్యోత్థారణ మాడిసి శ్రీవిరూపాక్ష దేవరిగ నవరత్నఖచితవాడ సువర్ణకలశవన్నా నాగాభరణమున్న సమర్పిసిదధు ... , ...”

శ్రీకృష్ణ రాయలు వీరనరసింహ రాయల జీవిత కాలములోనే రాజ్యాధికారమును నిర్వహింపనారంభించినప్పటికీ రంగమంటపమును గోపురమును కట్టించుటయు శిథిలమయినమఱియొకగోపురమును బాగుచేయించుటయు నాగాభరణాదులు చేయించుటయు నాటమూసములలో పునఁ బూర్తిచేసి యింతలో వీరనరసింహ రాయలు చనిపోగా బట్టాభిషేకోత్సవమును జరుపుకొని యానాఁడే యవి స్వామికి సమర్పించి యాశాసనము వ్రాయించెననితలంచుటయే సమంజసము. వీరనరసింహ రాయలు శ్రావణమాసములోనే చనిపోయెననుపక్షములోఁగూడ దనపట్టాభిషేకమునకుఁ బూర్వము స్వామికి రంగమంటపాదులు నిర్మించె నని తలంపవచ్చును. సింహాసన మధిష్ఠించినప్పటికీ బట్టాభిషేకమున కాటమూసములు గాలయావన చేసెననితలంచుట భావ్యము కాదందురు. కాని యాయుత్సవము నతివైభవముగా జరుపఁదలంచి వరాకాలమును శూన్యమాసమును దాటించి మాఘమాసమున జరిపె ననుటలో విరుద్ధమేమియు లేదు. ఇంతకాల మాఁగిందువలన రాజకార్యములకు భంగము కలుగుటలేదు. శత్రురాజులబాధలేదు. నిష్కంటకముగాఁ బరిపాలనము నిర్వహింపఁబడుచుండెను. పట్టాభిషేకోత్సవ మెప్పుడైన నేమి ?

శుక్లసంవత్సర మాఘశుభివాఁడు వీరనరసింహ రాయలు చనిపోయినచోఁ దొమ్మిదిరోజులలోఁ గృష్ణ రాయలపట్టాభిషేకము జరుగుట యసంభవమనియు నప్పటికే శుచిదినములు గడువవనియు నొకయాక్షేపణము రావచ్చును. అట్టియాక్షేపణ శ్రావణపక్షమునకును గలదు. ప్రభువుల విషయములో నాకాలమున నిట్టి నిర్బంధములుండెనో లేదో చెప్పలేము. కావున నది యొకయాక్షేపణము కాఁజాలదు.

పట్టాభిషేకమైనప్పటికీగాని శాసనములలో “రత్నసింహాసన స్థుఁడై” అని వ్రాయుట తటస్థపదనియు, మాఖశుభరకీపూర్వమే కృష్ణ రాయల పేరున్న శాసనములలో నట్లు వ్రాసియున్నది. కావున శ్రావణ బలానాఁడే పట్టాభిషేకోత్సవము జరిగెనని నిర్ణయింపవలయు ననియు నొకపూర్వపక్షము రావచ్చును. ఈపూర్వపక్షము శ్రావణపక్షమున

కును నన్వయించును. శ్రావణశుంగంనాఁడు వ్రాయించినగుల్మ శాసన మునఁగూడ నట్లేకలదు.

కావున నేవిధమునఁజూచినను శిలాశాసనమునకే యెక్కువ విలువనిచ్చి శుక్లసంవత్సర మాఘశుంగరయే పట్టాభిషేకోత్సవముజరిగిన దినమని నిర్ణయింతము.

వీరనరసింహరాయలు శుక్లసం॥ మాఘమాసమువఱకు జీవించి యుండెననుట కాతఁడు కంచిశంకరాచార్యపీఠస్థుఁడగు సదాశివసరస్వతిశిష్యుడైన మహాదేవసరస్వతికి తుంగభద్రానదీతీరమున శ్రీ విరూపాక్షస్వామిసన్నిధిని చెఁగల్పట్టుమండలములోని “కుడియాంతందై” యనుగ్రామమును దానమిచ్చి వ్రాయించినతామ్రశాసనమొకటి యాధారముగాఁ గలదు. (ఎఫి.ఇం.సం.౧౮పుట౨౩౧)

ఎట్లుచూచినను పట్టాభిషేకము శుక్లసంవత్సర మాఘ శుంగరయనుటయే సమజసముగాఁ గన్పట్టుచున్నది. వీరనరసింహరాయల యనుమతిపై శ్రీకృష్ణజయంతినాఁడు కృష్ణరాయలు రాజ్యాధికారమును స్వీకరించెనని తలంపవచ్చును.

పట్టాభిషేకసమయమున నాసభామందిరమున నున్నముఖ్యులగు సరదారు నామములను గృష్ణరాయవిజయమునఁ గుమారధూర్జటి యొక్కొందివద్యములొక బేర్కొనియున్నాఁడు.

సీ. చక్కెరవిలుకాని చక్కదనముఁగల్గి
చోక్కమా నార్వీటి బుక్కరాజు
నాకల్యముగఁ గీర్తి సర్వదిక్తులందు
జాగ్రకటసితి మించు నౌకువారు
కంటక రాజన్య గర్వంబులడ గించి
లీలచే మించు సంద్యాలవారు
ధాటీనిరాఘాట ఘాటీహతవిరోధి
కోటులై వెలయు వెల్గొటివారు

గీ. చండతరశౌర్య లగు పెమ్మసానివారు
బూడహళివారు మొనలై నభూమిపతులు

గొలువఁ బట్టాభిషిక్తుడై చెలువు మీఱె
రమ్యగుణపాళి శ్రీకృష్ణరాయమాలి.

ఈపద్యములో బుక్క-రాజును దక్క-తక్కినవారి వంశనామము లనేగాని, పేరులను జెప్పలేదు. మొదటి మూడుపదములలోను జెప్ప బడినవారు చంద్రవంశపుక్షత్రియులు. వెల్గోటివారు, వెలమవారు. పెమ్మసానివారు కమ్మవారు, బూదహళివా రేసులమువారో నాకుఁ దెలియలేదు. బళ్ళారిమండలమున బూదహళియను గ్రామమున్నది

ఆరవీటిబుక్క-రాజునకుఁ బ్రేమత్రికై న రామరాజునకు శ్రీకృష్ణదేవరాయలు తనకుమార్తెనిచ్చి పరిణయమునర్పియుండెను. పట్టాభిషేకకాలమునాటికి శ్రీకృష్ణదేవరాయలకు ౨౩ సంవత్సరములప్రాయముండెను. అరవీటిరామరాయలజననము క్రీ.శ. ౧౫౦౦ ప్రాంతము. ఆపక్షములో నార్వీటిబుక్క-రాజుజననము క్రీ.శ. ౧౪౧౦ ప్రాంత మగుచున్నది. కృష్ణరాయలపట్టాభిషేక కాలమునాటికి ఒకటిరెండు సంవత్సరములు హెచ్చుతగ్గుగా నూతేండగ్గును. కావున పట్టాభిషేకసమయమున బుక్క-రాజుండుట యసంభవము. అతని పుత్రికా పౌత్రికా యుండియుండును. లేదా పురుషాంతరవ్యవధి ౨౫ సంవత్సరములుగా భావించి గణనముచేసి, బుక్క-రాజుజననకాలము ౧౪౨౫గానిర్ణయించి యెనుబ్బదేండ్రవయసున నాతఁడు పట్టాభిషేకసభలో నుండెననిచెప్పవలసివచ్చును. ఇది యస్వాభావికముగాఁ గాన్పించుచున్నది. కావున నిదియంగీకార్యముగాదు.

V కృష్ణదేవరాయల భార్యలు

రాయలకు భార్యలెందఱు? వారేవంశమువారు? ఆవివాహము లెప్పుడు జరిగినవి? అనుప్రశ్నలకుఁ దృప్తికరము లగుసమాధానములు లభింపలేదు. ఈవిషయమునఁ బండితులలో భిన్నాభిప్రాయము లున్నవి.

రాయలభార్యలవిషయమునఁ గొన్నికథలు, ప్రచారములో నున్నవి. వానినిబట్టియునువిదేశీయులవ్రాతల నాలోచించియు, గ్రంథములను శాసనములను బరిశీలించియు, వానికి మనయాహులను గొన్ని

టినిజేర్చి పైప్రశ్నలకు సమాధానములను సమకూర్పవలసియున్నది. అందు ముందుగ రాయలభార్యలవిషయమునఁ జెప్పకొనెడి గాథలను గూర్చి యాలోచింతము.

V (1) రాయలభార్యలనుగూర్చినకథలు

వరదరాజయ్య లేక తుళ్ళాదేవి లేక రుచీదేవి.

(శ్రీ)గురజాడ శ్రీరామమూర్తి పంతులుగారు తమకవిజీవితముల యందొకకథను గంపుటలలో వ్రాసియున్నారు దానిని సంగ్రహముగ నిట వ్రాసెదను. ౧

ఇదియే రాయలప్రథమవివాహముట. ఈమె గజపతికుమార్తె యుట. రాములు తాను కులీనుఁడు గాకపోవుటచేఁ దనకెవ్వరును బిల్లనీయనిరాకరించుచున్నారని తిమ్మరుసుతోఁ జెప్పఁగా నాతఁడు సత్కులీనయగు కన్యఁ దెచ్చి పెండ్లిచేసెదనని చెప్పి తమచే జముంవఁ బడిన వినుకొండకు వచ్చి గజపతితో మాటలాడి యొప్పించి యాతని కుమార్తెను బరిణయముచేయుటకు నిర్ణయించి రాయలకుఁ దెల్పఁగా నాతఁడు దాను కన్యను జూచినఁగాని పెండ్లిచేసికొననని ప్రత్యుత్తర మిచ్చెనట. అప్పుడు తిమ్మరుసు రాయలకుఁ దమలపాకులందిచ్చువాని వేషమమర్చి యాతనిని దనతోఁగూడఁ దీసికొనిఁబోయి కాఁబోవు కర్ణాటకపురాణి దర్శనమిప్పించుటచే గజపతిని కోరఁగా నామెను దిమ్మరుసు నకుఁ జూపింప నేర్పాటు గావించె నట. అకన్యకామణి రాయలపాద మునం దున్నపచ్చలకడియమును బట్టి యాతఁడే కృష్ణరాయలని యాన వాలువట్టి తల్లితోఁ జెప్పఁగ నెట్లైనఁ గృష్ణరాయల నంత మొందింప యత్నించి యామె కోటగమనిక మూయింప నాజ్ఞ యొసంగులోపల తమలపాకులకు సున్నమెక్కువ రాసితవని కొట్టఁబోవువానివలె తిమ్మరుసు కృష్ణరాయనిఁ దరుముకొనివచ్చి కోటగుమ్మములనుదాటి యిరువురును దమశివరములోనికిఁ బోయిరట. స్త్రీలు వలదనుచున్నను గజపతి తనకుమార్తెను రాయలకిచ్చి పరిణయ మొనర్చెనట.

ప్రభమహామహామహామహా రాయలు గజపతిపుత్రికధరించిన పావడను గాలితోఁ ద్రోకి-పట్టి యామెను దగ్గఱకుఁ దీసికొనఁగా యామె మొలనూలుగ నున్నక త్రిక్రిందఁ బడెనట ! ఆమె తనను జంప నుద్దేశించినదని తలంచి రాయలూమెను బరిజనమునిచ్చి తండ్రియొద్దకు బంపివేసెనట ! ఆమె కొంతదూరమువచ్చి యింక ముందునకుఁబోనని తెల్పి యరణ్యమధ్యమున నివసించెనట ! రాయలూపుత్రాంతము నెఱింగి, యామెకుఁ గావలసినద్రవ్యమిచ్చుచుండు నట్లేర్పాటుగావించె ననియు నామెతనపేరును వరదరాజమృత్యునిమాఝకొని యాయరణ్య మధ్యముననే నివసించి యాప్రదేశము నిర్జలమగుటచే నచ్చట నొక పెద్దచెఱువును ద్రవ్వించెననియు నంతగట్టిగకట్టినను నాతటాకము యొక్క కనుమలురెండు తెగిపోవుచుండెననియు నందుల కామెవిచారించుచుండఁగా నొకగొల్లదినచ్చి నరబలియిచ్చినఁగాని యాకనుమలు నిలువవనియుఁ దనమరువురుకుమారులను చెఱియొకకొమ్మన నిలువఁ బెట్టి మట్టితోఁ గప్పివేసినచో నవి తెగిపోవక నిలుచునని చెప్పిననియు నరబలియిచ్చుటకు వరదరాజమ్మ యంగీకరింపకపోవఁగా నాగొల్లది బలవంతముచేసి తనకుమారులను బంపెననియు వారు సంతోషహృదయముతో నాచెఱువుకొమ్మలలో నిలువఁబడఁగా మట్టితోఁగప్పివేసి రనియు, నందుమీఁదట నాచెఱువుగండ్లు తెగక నిలిచిపోయెననియు నాగొల్లవాండ్రు పేరుశాశ్వతముగాఁ జేయదలంచి కంబకు చినకంబకు అనువారిపేరులతోఁ గంబము చినకంబము అనురెండుగ్రామముల నాయరణ్యమునఁ గట్టించెననియు నాకథ యందున్నది. ఆరెండుకంబములును గలిసిపోయి యిప్పుడు కంబమనుపేరున పిలువఁబడుచుండెనట ! ఈవరదరాజమృకు తుక్కాజీ అనినామాంతరముండెనట ! ఆమె తన యందుఁ గృష్ణరాయల కనుగ్రహము కలుగుటకై తుక్కాపంచకమను పేర నైదుశ్లోకములను రచించిపంపెనట. ఈశ్లోకములను గవిజీవితములనుండి గైకొని యీక్రిందవ్రాయుచున్నాడను.

౧. చర న్వనాంతే నవసుంజరీషు న వట్పున్ గంధఫలీ మజిఘితే
సా కిం న రమ్యా న చ కిం న రంతా బలీయసీ కేవల మీశ్వరాజ్ఞా

౨. మా కింశుక ప్రకటయాత్మనిమేషమాత్రం
మన్మస్తకే విహరతీతి మధువ్రతోఽయమ్
కిం మాలతీ విరహ వేదనయా త్వదీయమ్
దృష్ట్వా ప్రనూన మచిరా దనలభిమేణ.

౩. భ్రమరభ్రమతా దిగస్తరాశే
క్వచి దాస్యాదిత మీక్షితం శుభ్రం వా
వద సత్య మపాస్య పక్షపాతం
యది జాతీకుసుమామకారిపుష్పమ్

౪. కుసుమాని లిఖన్తు నామచిత్రే
కతిచి త్కారువిశేషరూఢశిఖాః
సురభిత్వ మమూని కిం లభంతే
కిముచైతేషు రసం పిబంతి భృక్ణాః.

౫. కిం మాలతీం మాయసి మాం విహాయ
చుచుంబ తుంబీకుసుమం వడంఘ్రిః
లోకే చతుర్భి శ్చరణైః పశుస్సాస్య
త్సపడ్భి రత్యర్థపశు ర్న కిం స్యాత్.

తు కా-నామ గజపతిపుత్రీ కృష్ణదేవరాయః.

వరదరాజమృతప్రియించినతటాకమార్గమునఁ బోవుచు నొక
నాఁడు రాయలు తత్సమీపమున నున్న శిలాశాసనముంగాంచి యందు
శ్రీకృష్ణరాయచరణదాసి వరదరాజమృతప్రియించినతటాక మనియర్థ
మిచ్చు నాశాసనాక్షరములను జదివి యామె యెవ్వరని యనేకులనడిగి
తెలిసికొని తనయొద్దకురప్పించుకొని యాదరించెనట !

ఈకథనే 'ఔలరు'లనునాతఁడు మార్చివ్రాసెను. గజపతితనయ
పేరు రుచీదేవియనియు నామె విజయనగరమునకుఁ బోవనిచ్చుగింపక

మార్గమధ్యమున నాగిపోయెననియు, నామెతండ్రి యామెకుఁ గావల
సినద్రవ్యమంపుచుండెననియు వ్రాసియున్నాఁడు. ౧

కవిజీవితములయందు దీయఁబడిన యీకథవిశ్వాసార్హమైనదికాదు.
రాయల కిది ప్రధమవివాహము కాదు. గజపతిని క్రీ.శ.౧౫౧౫కు పూ
ర్వము కృష్ణరాయలు జయింపలేదు. అప్పటికి రాయల కిరువురు భార్య
లున్నారు. గజపతియన ప్రతాపరుద్రగజపతియో వీరభద్రగజపతి
యో పైకథలోఁ జెప్పలేదు. వీరభద్రగజపతిని రాయలు చెఱచుం
డుంచెను. ఆతనితనయను రాయలు పరిణయమాడలేదు. కొండవీడు
విజయానంతరము ప్రతాపరుద్రగజపతి కటకమునకుఁ బోయెను గాని
కొండవీటియందుఁగాని వినుకొండయందుఁగాని లేడు. ఆతనితోఁ దిమ్మ
రుసు అచ్చటమాటలాడుట కవకాశము లేదు. కావున నీపరిణయగాథ
కేవల మసత్యము. పైనిఁజెప్పినతుట్టాపంచకము, తుట్టారమఃశి రచించి
నవిగావనియు, నిందోశ్లోకము క్రీ.శ.౧౫౦౦కుఁ బూర్వమే రచింపఁ
బడినవల్లభద్రేవుని సుభాషితావళిలోనున్నదనియు నింకొకశ్లోకము
౧౦౦౦నంపత్సరమునకుఁ బూర్వమే ముకుళభట్టు తనయభిధావృత్తిమా
తృకలో నుదాహరించియున్నాఁడనియు, శ్రీరామకృష్ణకవిగారు చెప్పి
రని తిరుపతి దేవస్థానము వారిరిపోర్తులో నున్నది. ఉదయగిరిదుర్గము
నాకగిమించుకొనినప్పడు దుర్గాధ్యక్షునిమేనత్తను రాయలు బుచ్చిగాఁ
దీసికొనిపోయెనని న్యూనిజు వ్రాసియున్నాఁడు ఆమెయే కంబమునొద్ద
జెఱువుఁ ద్రవ్వించినధర్మాత్మరాలై యుండును. ఆమెపేరు రుచీదేవి
కావచ్చును.

౧. కవిజీవితములు ౫౫౪ వ పుట.

"The Gajapati King's daughter named Ruchidevi felt disposed to remain near Stambam (Cumbam) and the Rayar directed to do so, while he returned to Vizianagaram. That daughter of Gajapati, Ruchidevi, said that as Krishnadevaraya was the son of a Dasi, and she herself noble tribe illustrious by her birth. She preferred to abide by Kambam. Her father sent her thither large sums of money; She sold those jewels and had a very large walir reservoir excavated near Kumbam and she destributed very extensive charities. Tailor's Analysis.

ప్రస్తుతమునఁ గర్నూలుతాలూకాలోఁ గంబ మనుగ్రామముం
డుటయు నందు గొప్పతటాక ముండుటయునత్యము. ఆతటాకముకడఁ
బద్వ్యాత్మక మైనశిలాశాసన మున్నదట! ఆచెఱుపునుగూర్చిన పూర్వ
పుగాథ యాశాసనమునలిఖితమై యున్నదట, దానిపూర్తిపాఠము
నాకు లభింపలేదు. లభించినప్పు డందేమైన విశేషము లున్నవేమో
చూచెదను.

V (2) గాండ్లసంగకథ

‘గాండ్లసంగ’ యనునొకవేశ్యకథ కొండవీటిసామ్రాజ్యమున
గ్రంథస్థమై యున్నది. రాయలొకనాఁడు గజారూఢుఁడై నగరమును
జూడ నేగెననియు, నప్పుడు గాండ్లసంగ యరువేశ్య యుత్తరికగటఁబడి
యెననియు, నామెయందు బద్ధానురాగుఁడై రాయలొకమెను గోటలో
నికి రప్పించి యామెతోఁ గలియుచుండెననియు, రాయలొకనాఁడు
తిరుమలదేవితో నత్యంతసౌందర్యవతి యగునొకవేశ్యను గోటలోనికిఁ
దెచ్చితి ననిప్రగల్భములాడ నామె “తెచ్చినదివేశ్యకాని గజపతికూఁ
తురుకాదుగదా”యని మేలమాడెననియు, నందులకాతఁడు కుపితుఁ
డై గజపతితనయనుమాత్రము తేజాలనా యనిపంతమాడి యానాఁడే
“గజపతివై దండయాత్ర జరుపనిశ్చయించితిని, కావున సైన్యము నాయ
త్తరువు”మని తనమంత్రి యైనతిమ్మరసున కాజ్ఞాపించెననియు, నీక
థాసారాంశము. దీనినిబట్టి రాయలు క్రీ.శ. 1610 ర పూర్వమున నీవే
శ్యను దెచ్చి తనయంపుడుకత్తెనుగాఁ జేసెనని తేలుచున్నది. ఇదినత్య
మైన నై యుండును. ఇంతమాత్రమే యైనచో, రాయలభార్యలను
గూర్చి యాలోచించునప్పుడికథతోఁ బ్రసక్తిలేదు, కాని కొండజామె
యే కృష్ణరాయలభార్య యగుచిన్నాదేవియని తలంచుచుండుటచే నీ
కథకుఁ బ్రసక్తి కలిగినది. ఈమె చిన్నాదేవి కాదు. చిన్నాదేవినిగూర్చి
వ్రాయనప్పు డీవిషయమున మరలఁ బ్రస్తావించెదను. రాయలభార్య
లనుగూర్చిన పుక్కిటిపురాణము లింకనుగలవు. కాని యవి కేవలము
కల్పనాకథలు, ఔచిత్యరాహిత్యములు, కావున వానిని వదలివైచితిని.

V (3) విదేశీయుల వ్రాతలు

రాయలకాలములోనే, విజయనగరమునకు వచ్చినపోర్చుగీజు దేశీయులు కొందఱు. విజయనగర రాజ్యమునుగూర్చియు, గృష్ణరాయలనుగూర్చియు, బోర్చుగీసుభాషలో గ్రంథములను వ్రాసియుండిరి. అందుఁ గొన్నియాంశముభాషలోనికి బరివర్తితములై యున్నవి. రాయలభార్యలనుగూర్చి వారేమివ్రాసిరో తెలిసికొనవలసియున్నది.

(1) కీ) శ. ౧౫౨౦ లో ఫిగెరిడోయనుపోర్చుగీసురాయభారి విజయనగరమునకు వచ్చెను. అతనివెంట పెయిన్ అనువాఁచొకఁడు కలఁడు. ఇతఁడు తాను విజయనగరములోఁ జూచినయంశములన్నియు వ్రాసియుంచినాఁడు. ఇతఁడు “రాయలభార్యలవృత్తాంతము నిట్లు వర్ణించియున్నాడు. ఈరాజునకు ధర్మపత్నులు పన్నిద్దఱు గలరు. అందు ముఖ్యులు ముగ్గురు...ముఖ్యభార్యలయం దొక్కతె యుత్కల రాజపుత్రిక; మఱియొక్కతె యీరాజుసామంతులలోనొక్కఁడగు శ్రీరంగపట్టణప్రభువు కుమారి; ఇంకొక్కభార్య వేశ్య. రాజ్యమునకు రాకముం దాతని కామె యుంపుడుగత్తెగ నుండినది; రాజైవపక్షమున దన్ను భార్యగ జేకొందునని యతనిచే వాగ్దానము గొన్నది. ఈరీతిగ వేశ్యయొక్కతె రాజమహిషియగుట సంభవించిరది. ఆమె యందు గలయమరాగాతిశయముచే నత డామెపేర నొకపట్టణము గట్టించెను.”

వీరు మువ్వరుగాక తక్కినతొమ్మిడుగురుభార్యల వృత్తాంతముల నీతఁ డీయలేదు. రాయలసన్నిధిని సర్వదా యూషిగము సేయు పరిచారికలను, గాండ్లసంగవంటియుంపుడుకత్తెలను నీతఁడు భార్యలుగాఁ బరిగణించియుండును.

(2) రాయలకాలముననేవచ్చి, యాతనియనంతరమునఁగూడ నీదేశమునఁ గొంతకాల ముండినపోర్చుగీసుదేశీయుఁడును గుఱ్ఱపువర్తకుఁడు నగునూనిజ్ అనునాతఁడు రాయలకు భార్యలు పెక్కురున్నను నందుఁ బెండ్లాడినవారు నల్లరని వ్రాసియున్నాఁడు.

౧ మహమ్మదీయమహాయుగము 32౬ పుట

౨ డా. వెంకటరమణయ్యగారి వ్యాసములు భారతి, సం ౨౬ పుట ౫౮3

V (4) శాసనములు : గ్రంథములు

శాసనములను గ్రంథములను బరిశీలించి చూడఁగా రాయలకు భార్యలు నలుగురున్నట్లు కన్పట్టుచు న్యూనిజావ్రాతతో నేకీభవించుచున్నవి. ఇం దిరువురనుగూర్చి స్పష్టము లైన యాధారము లున్నవి. తక్కినయిద్దరినిగూర్చి మన యూహలనుజేర్చి నిరూపింపవలసియున్నది. పెద్దనార్యుడు మనుచరిత్ర కృత్యాదియందు; —

“ఆ విభు ననంతరంబ ధ

రావలయముఁ దాల్చెఁ గృష్ణరాయఁడు చిన్న

దేవియు శుభమతి తిరుమల

దేవియునుం దనకుఁ గూర్చుదేవేరులుగాన్.

అనుపద్యమున రాయలభార్యలు చిన్నదేవి, తిరుమలదేవి యని యిరువురను బేర్కొనియున్నాఁడు. రాయలు కృతినందినపారిజాతాపహరణకావ్యమునఁగూడ నీయిరువురే యదాహృతులైరి. అనేక శాసనములలో నీయిరువురినామములును రాయలభార్యలుగాలిఖింపఁబడియున్నవి. తిరువతియందు రాయలకిరుప్పక్కలను చిన్నదేవి తిరుమలదేవుల విగ్రహములు వ్రేలిపెట్టెములైయున్నవి. కావున వీరిరువురును రాయలభార్యలనుట నిశ్చయము. వీరియుదంతముల నీక్రింద వ్రాయుచున్నాఁడను.

V (5) చిన్నదేవి

పట్టాభిషిక్తుఁడుకాక పూర్వ మొకవేశ్యతో రాయలకు సంబంధము గలిసినదనియు నాతఁ డామెయం దత్యమరక్తుఁడై తనకు విజయనగర రాజ్యము లభించెనేని, యీమెను వివాహమాడి, దేవేరిగఁ జేసినదిని వాగ్దాన మొనర్చెననియు నట్లే సింహాసన మధిష్ఠించినపిమ్మట గూడ రాయ లామెయం దనురాగముగలిగి లోకోపవాదమునకు జంకి యామెను గోటలోఁకి రప్పింపక రహస్యముగ రాత్రులయం దామె యింటికిఁ జోవుచుండువాఁడనియు నొకప్పు డావిషయమును గనిపెట్టి శత్రువులాతనికప్పకృతించేయు యత్నములో నుండఁగాఁ దిమ్మరుసుమంత్రి బ్రతికృతియొనర్చి యాతనిని గాపాడెననియు నావేశ్యతో సంబంధము

వదలుకొను టుచితమని తిమ్మరుసు రాయలకుబోధించియుఁ గార్యముఁగానక రాయల కామెయంగుగల యనురాగ మనివార్య మని యెఱిగి ముందుగనొకరాజకుమార్తెనుదెచ్చి పరిణయమొనర్చియపుడే యావేశ్యనుగూడఁ దీసికొనివచ్చి యతఃపురవాసినిగఁ జేసి రాయల వాగ్దానమును నెరవేర్చెననియు నొకకథ కలదు. పోర్చుగీసుదేశస్థుడగు పెయిసు వాఁత లీకథను బలపరచుచున్నది. 'న్యూనిజు' కూడ సీవిషయమును విపులముగా వర్ణించుచు నావేశ్యపేరు చిన్నాదేవియని పేర్కొనినాఁడు.

పాఠిజాతాపహరిణకృత్యాదియందు, మనుచరిత్రలోవలె, పై పద్యము వంటిపద్యము లేదు. కాని చిన్నాదేవి తిరుమలదేవులనామముల నుదాహరించినవి మూడుపద్యములు కలవు.

“క. తిరుమల దేవీవల్లభ”

ఆ ౨ ప ౧౦౫

“క. శ్రీవర్ణనీయ ! తిరుమల దేవీహృదయేశ”

ఆ ౫ ప ౧

“క. శ్రీవెంకటగిరివల్లభ

సేవాపరతంత్రహృదయ ! చిన్నమ

దేవీజీవితనాయక”

ఆ ౪ ప ౧,

తిరుమల దేవినిగూర్చి “వల్లభ, హృదయేశ” అనుపదములనుపయోగించి, చిన్నాదేవివిషయమున “జీవితనాయక” అనుపదము నుపయోగించుటచేఁ గవి యియ్యరుపురకు భేదమును జూప నుద్దేశించినట్లు గన్పట్టుచున్నది. చిన్నాదేవి వెలయాలనిస్ఫుగింపఁజేయుటకై “జీవితనాయకుఁ”డనుశబ్దమును గవి యుద్దేశపూర్వకముగ వ్రాసెనని తలంచుట కవకాశముకలదు.

రాయలసమకాలికు లగుపేయన్ న్యూనిజు మొదలగువిదేశీయులు చిన్నాదేవి వెలయాలని స్పష్టముగా వ్రాసియున్నారు. చిన్నాదేవిపుట్టినంటివారెవరో తెలియుటలేదు. మఱియు నామవేశ్యకులసంజా

తయని జనశ్రుతి కలదు, ఈకారణములవలన నామె వేశ్యకులనుండు జన్మించిన దనినిశ్చయించుట సహేతుకమే యగును.

V (6) ౧ రాయలుచిన్నా దేవినిబెండ్లియాడెనా?

జన్మముచేఁ జిన్నాదేవి వేశ్యయే యైనను రాయ లామెను బెండ్లియాడెనా? లేక ఆజన్మాంత ముంపుడుకత్తెగానే యుంచెనా? యనువిషయ మిట నాలోచనీయము. రాయలయస్థానకవి యగుపెద్ద నార్యుఁ డామెనామమును ముం దుదాహరించి, తిరుమలదేవితో సమా నముగ దేవేరియని చెప్పియున్నాఁడు అనేక శాసనములలో “శ్రీకృష్ణ రాయలదేవులు చిన్నాదేవి అమ్మంగారును తిరుమలదేవి అమ్మం గారును” అని సమానగౌరవము నిచ్చి లిఖించియున్నారు. శాసనము లలోఁ దఱచుగాఁ జిన్నాదేవి నామమునే ముందుగా వ్రాయుచు వచ్చిరి. ఆమె నిజముగా వెలయాలితనయయే యైనను, రాయల కిరువది యేండ్లవయసుననే పరిచితురాలై యాజన్మాంతమాతనియనురాగ మును జూఱిగొని నిష్కల్మషజీవితమును గడపినదగుటచే రాయల కామె భార్యయనియే తలంపవలసియున్నది. ఆమెయందు రాయల కమితమైనప్రేమ కలదు. తనదేవేరి యగుతిరుమలదేవితో సమానగౌ రవ మొనంగినాఁడు. ఆకాలపుకవులు, పండితులు, మంత్రులు, దండనా యకులు, ఉద్యోగస్థులు, ప్రజలుకూడ నామెను రాయలపట్టపుదేవి యని యంగీకరించి గౌరవించినారు. అందుచే రాయలామెను బెండ్లా డెననియే నిశ్చయింపఁదగియున్నది. అట్లుగాక యామె రాయలయుం పుడుకత్తెగానే యుండెనందు మేని, రాయలుచేసినవాగ్దానమును నెర వేర్పలే దనిచెప్పవలసివచ్చును. ఒకవేశ్యయొక్క కుమార్తెనుబెండ్లి యాడుట రాయలంతవానికి యుచితమా? అని యెవ్వరైన ననవచ్చును. ఆమెయందలియనురాగముచే రాయ లచితానుచితములను బాటిం పకపోయి యుండును. చిన్నాదేవి వేశ్యకాదని యొక్కమాటలొద్దొ సివేయుట యింతకంటె సులభకార్యమే యగునుకాని పైనిఁజూపినహే తువు లట్లుచేయుట కాటంకము గల్పించుచున్నది.

V (5) - గాండ్లసంగ చిన్నా దేవియా?

గాండ్లసంగ యనువేశ్యనుగూర్చి పైని వ్రాసియుంటిని. ఆమెయే చిన్నాదేవియని కొందఱియభిప్రాయము. తిరుమలదేవినిపరిణయమైన పిమ్మటఁ గొంతకాలమునకుఁగాని గాండ్లసంగను రాయలు తీసికొనిరా లేదు. మఱియు నట్లుతీసుకొనివచ్చుట, గజపతిపై యుద్ధమునకుఁబోవుటకు సన్నిహితపూర్వమై యుండవలయును. ఈరెండును జిన్నాదేవివట్ల వర్తింపవు. చిన్నాదేవి పరిణయమును తిరుమలదేవివివాహమును నేక కాలమునందే జరిగినవి. గాని తిరుమలదేవివివాహ మైనకొంతకాలము నకుఁ దరువాతఁ జిన్నాదేవిపరిణయము కాలేదు. వారిరువురును గృష్ణ రాయలభార్యలుగాఁ దిరుపతిదేవస్థానమందలిశాసనమున నుదాహృతులైయున్నారు. ఆశాసనకాలము క్రీ.శ. ౧౫౧౩ సం॥ ఫిబ్రవరినెలగంప తేదీ. వారి వివాహములు ౧౫౧౨ లోనో అంతకుపూర్వమో జరిగి యుండవలయును. ఈకాలము గజపతిపైదండయాత్రకు సన్నిహిత పూర్వము కాదు. గజపతిని జయించుటకై పూర్వదిగ్విజయయాత్ర ౧౫౧౩ లోఁగాని ప్రారంభము కాలేదు. ఈ కారణములచే గాండ్లసంగ చిన్నాదేవి కానేరదు. ఇంతేకాదు. తిరుమలదేవితో నైనపరిణయమునకు ముందే చిన్నాదేవితో రాయలకు సంబంధ మేర్పడినది. తిరుమలదేవి వివాహమైనకొంతకాలమునకుఁ బిమ్మటఁదీసికొనిరాఁబడినది గాండ్ల సంగ. అందుచే వీరిరువురు నేకవ్యక్తులుకారు.

తిరుమలదేవిని బెద్దదేవియనియు, గాండ్లసంగను జిన్నాదేవియనియును బ్రజలనుచుండిరనియు, నావాడుకయే గ్రంథములలోను శాసనములలోను జిన్నాదేవిగా మార్పుచెందెననియు, నెవ్వరైన ననవచ్చును. కాని ముక్కుతిమ్మన “చిన్నమదేవి”యని పైన నుదాహరించిన పద్యములోఁ జెప్పియుండుటచే నామెపేరు “చిన్నమ్మ” లేక “చిన్నమ్మి” యైయుండునని తలంపవలసియున్నది. సంగయే యీమె యైనచో “సంగాదేవి”యని యందురు. కాని చిన్నాదేవియనుట సంభవింపదు, కావున గాండ్లసంగ చిన్నాదేవికాదు.

V (5) 3 చిన్నా దేవి యెప్పుడు చనిపోయినది?

చిన్నా దేవి, వివాహమైనపిదప నాలుగేండ్లకంటె యెక్కువకాలము జీవించినట్లగుపడుదు. తిరుపతి దేవస్థానమున ధాతసంవత్సరపువ్యవశు ౧౦ నాడు (కీ). శ. ౨ జనవరి ౧౫౧౭) వ్రాయించిన శాసనములలో చిన్నా దేవి పేరున్నదిగి శ్రీకృష్ణరాయలమంత్రులలోనొక రగుకొండ మరుసయ్య ఈశ్వరసంవత్సరమార్గశిర బ ౨ (కీ) శ. ౧౬౩౦ బరు ౧౫౧౭ నాడు వ్రాయించిన చోళసముద్రపు శాసనములలో దిరుమల దేవి పేరే కాని చిన్నా దేవి పేరులేదు. కావున నామె ధాతసం॥ పువ్యశు ౧౦ ఈశ్వరసంవత్సరమార్గశిర బ ౨ నడుమ ననగా కీ. శ. ౧౫౧౭ వ సంవత్సరములోఁ గాలధర్మము నొందె ననుట నిశ్చయము.

V. (6) తిరుమల దేవి

ఇతఁ దిరుమల దేవినిగూర్చి యోచింతము. ఈమె గజపతికుమార్తెయని న్యూయెల్ పండితుడు వ్రాసియున్నాడు^౩ కాని యది వాస్తవముకాదు. కృష్ణరాయలు తిరుపతి వెంకటేశ్వరస్వామిని మొదట దర్శించినది. కీ. శ. ౧౫౧౩ ఫిబ్రవరి ౧౦ వ తేది. అప్పుడు రాయలతోఁ జిన్నా దేవియు, దిరుమల దేవియు, గూడనుండి స్వామి కాభూషణాదులు సమర్పించినట్లు శిలాశాసనమున్నది. అప్పటికి రాయలు గజపతినిజయింపలేదు. గజపతితనయను బరిణయమాడలేదు. కావున న్యూయెల్ వ్రాత నిరాధారమైనది. త్యజింపఁదగినది.

న్యూనిజ తిరుమల దేవి నరసింగరాజకుటుంబమునకుఁ జెందిన కన్యయని వ్రాసియున్నాడు^౪. ఆకాలముననరసింగరాజులని ప్రసిద్ధిచెందినవారు సాళువవంశములోను ఆరవీటివంశములోను గలరు సాళువ వంశములో నరసింహరాయలపుత్రికగాని యిమ్మడినరసింహరాయల తనయగాని యై యుండవలయును. కాని వీరికి పుత్రికలున్నట్లుగాని

౧. తిరుపతి దేవస్థానమువారి శాసన సం. ౫ సంఖ్య.

౨. ద. హిం. శా. సం. ౯ సంఖ్య ౫౦౩.

౩. ఆర్చిలాజికలు సర్వే-రెండవసంపుటము.

౪. మహమ్మదీయ మహాయగళా. పుట ౩౬౩.

రాయలు పెండ్లాడెననిగాని నిశ్చయించుట కావలయు. గాన రావు. అట్లే అరవీటివారితోను రాయలకు సరిజరిధిము కలసి నట్లు గన్పడదు.

న్యూనిజమటియొకతావునఁ గృష్ణ దేవరాయల రాయచూరుదండయాత్రను వర్ణించునందర్భమున “గృష్ణరాయలకుఁ గూఁతునిచ్చిన వాఁడును మయినూరుమండలాధిపతియు నగుకుమారవీరయ్య (కుమార వీరశ్యామరాయలు) ఎనిమిదివేలకాల్బలమును నాల్గువందలగుఱ్ఱములను ఇరువదేనుంగులను గలసైన్యముతో నాతని వెనుకఁ బోవుచుండెను” అని వ్రాసియున్నాఁడు.

తిరుమల దేవి శ్రీరంగపట్టణ ప్రభువు తనయ యని పేయస్ యభిప్రాయము కాని యాప్రభువు పేరెవ్వరో తెలియుటలేదు. తిరుపతి దేవస్థానమువారు ప్రకటించిన రిపోర్టులోఁ బైనెఁజెప్పిన వీరశ్యామ రాయలే శ్రీరంగపట్టణప్రభువై యుండునని వ్రాసియున్నాఁడు.

న్యూయెల్ పండితుఁడు ప్రకటించిన మయినూరు వంశావళిని బట్టి, క్రీ. శ. ౧౪౭౨ మొదలు ౧౫౧౩ వఱకు, మయినూరుమండలపరిపాలకుఁడుగా నొకచామరాజున్నట్లు తెలియుచున్నది. ఈతఁడే తిరుమల దేవి తండ్రియని తోచుచున్నది.

ఆకాలములోఁ గృష్ణ దేవరాయలు మయినూరురాజ్యమును గూడ జయించినట్లు సుప్రసిద్ధచరిత్రకారులగు లక్ష్మణరావుపంతులుగా రిట్లు వ్రాసియున్నాఁడు.

“కాని కృష్ణరాయల కాలపురా జగుగంగరాజు తిరుగబడి కప్ప మిచ్చుటమానెను, అందుచేఁ గృష్ణరాయఁడు శతఘ్నులతోను ప్రబల సైన్యముతోను దానిని సాధించుటకు వెడలెను. శ్రీరంగపట్టణపురాజగు చిక్కరాయనికిని గంగరాజునకును వైరమగుటచే వానిని గలుపుకొని కృష్ణరాయలు కొండ్రత్తోననుబోయి శివనముద్రాపుకోటను ముట్టడించి

౧. మహమ్మదీయ మహాయుగము ౩౬౩ వ పుట.

౨. దేవస్థానపు రిపోర్టు పుట ౧౯౧.

౩. రెండవ సంపుటము ౧౯౪ వ పుట.

౪. మహమ్మదీయ మహాయుగము ౩౫౫-౩౫౬ పుటలు.

శౌర్యముతోఁ బోరాడి వశపఱచుకొనెను. గంగరాజు కావేరిలోఁబడి ప్రాణములను ద్యజించెను. అంతనుమ్మటూరు జయించెను. శ్రీరంగపట్టణపురాజగు చిక్కరాయని వశపఱచుకొని యాతఁడు తనకుఁ గప్పము కట్టునట్లు చేసెను. తరువాత మహినూరు దేశమంతయుఁ గర్ణాటకం బంతయుఁ గృష్ణరాయలకు లోబడెను. తాను జయించిన కర్ణాటదేశమునకంతటికిని శ్రీరంగపట్టణము రాజధానిగా నేర్పరచి కృష్ణరాయ ధ్వజమనుపేర నొకవిజయధ్వజము నెత్తించి యచ్చట చిక్కరాజునుతన ప్రాతినిధిగా నేర్పరచెను. ఆసమీపమండలిపాలేముల జయించి, కాంబ గొడిఁడు, వీరప్పగొడిఁడు అనుపాలేగాండ్రీవశమున నుంచెను.”

కృష్ణరాయవిజయమున “అనంతరం బొక్కహారుమత్తున నుమ్మత్తురు శివసముద్రస్థలఁబుల నెసంగు గంగరాజునొడయల నోడించి తదీయస్థలఁబున నాఁజేబులు బలియించి, శ్రీరంగపట్టణంబునిరీక్షించి” అని యున్నది.

వీనినిబట్టి యాకాలమున శ్రీరంగపట్టణమునఁ జిక్కరాయలును మైసూరునందుఁ జామరాయలును ప్రభువులుగా నున్నట్లు తెలియుచున్నది. రాయలకుఁ గూతు నిచ్చినవాఁడు మైసూరుమండలాధిపతియని ‘న్యూఁజు’ ప్రాసీయుండుటచేఁ దిరుమలదేవి, చామరాజు (శ్యామలరాయలు) నామధారియగు మైసూరు మండలాధిపతి తనయ యనియు, ౧౫౧౨ లో రాయలొనర్చిన దక్షిణదిగ్విజయయాత్రలో మైసూరున కేఁగినప్పుడామె భించియుండుననియు లేదా యంతకుపూర్వమే తిమ్మరసుప్రయత్నమువలన వీరశ్యామరాయలు, కృష్ణరాయలకుఁడనకూఁతు నొసంగి పరిణయము చేసియుండుననియుఁ దలంపవలసియున్నది. తిరుమలదేవి వివాహముకూడ బలవంతము మీఁదనే జరిగినదనియు, నామె కృష్ణరాయలను బ్రథమసమాగమసమయమునఁ జంపఁబ్రయత్నించెననియు నొకకథ చెప్పెదరు. కాని యది విశ్వసించుట కాధారములు లేవు. ఇది నమ్మనర్హము కానిదని త్యజింపవలసియున్నది.

V 6 (1) రాయలు పట్టాభిషిక్తుడగునప్పటికిఁ దిరుమలదేవి
వివాహమైనదా?

పట్టాభిషిక్తుడగునాటికి రాయలకుఁ బరిణయమయ్యెనో లేదో తెలియదు. పట్టాభిషేకమహోత్సవము జరుపుకొనునపుడు భార్యకూడ నుండవలయునను నాచారమప్పు డున్నదో లేదో, ఉన్నను రాయలు దానిని పాటింపక వివాహముజరుగకుండగ నే పట్టాభిషిక్తుడయ్యెనో, వివాహమైనచో పట్టమహిషిగా నెవ్వరుండిరో తెలియుటలేదు. ఈ క్రిందఁ జెప్పఁబోవు వృత్తాంతములనుబట్టి రాయలకుఁ బట్టాభిషేకకాలమునాటికి వివాహము కాలేదని తోచుచున్నది. అప్పటికాలనికి ౨౨-౨౩ యేండ్లవయసు. కావున నప్పటికి వివాహము కాలేదనినను నందువిపరీతముండదు.

తిరుపతిదేవస్థానమువారు ప్రకటించినరిపోర్టులో తిరుమలదేవి రాయలపట్టమహిషియనియు, ఆమె వివాహము పట్టాభిషేకమునకుఁ బూర్వమే జరిగెననియు, బట్టాభిషేకసమయమున నామెయే పట్టపుదేవిగానుండి రాయలతో సింహాసనమునఁ గూర్చుండెననియు వ్రాసియున్నారు. వారివ్రాతకాధారము రాయస్తొండమరుసయ్యవ్రాయించిన శాసనముగి, ఆశాసనమును జదివించుచితిని. అందీవిషయములు స్పష్టముగాలేవు. ఆశాసనకాలము శా.శ. ౧౪౩౯-ఈశ్వరగంగమ్మార్గశిర బ ౩. అందు “కృతయుగాంశప్రవర్తకశ్రీతిరుమలాంబికాలక్ష్మీసమోపేత శ్రీకర్ణాటకసింహాసనారూఢ శ్రీకృష్ణరాయమహారాయలసామ్రాజ్యద్వల్లి” అనియున్నది. అప్పటికిఁ జిన్నాదేవి చనిపోయినది. ఈమాటలనుబట్టి రాయల పట్టాభిషేకమునాడు తిరుమలదేవి సింహాసనమునం దున్నదనిభావింపరాదనియు, శాసనకాలమునాడు రాయలు తిరుమలాంబికా సమోపేతుడై కర్ణాటకసింహాసనమునం దున్నాడనిచెప్పుటయే శాసనకావ్యకర్తయైదేశ మనియు, నాయభిప్రాయము. దొరతనమువారిశాసనపరిశోధకశాఖవారుకూడ రాయలతోఁ బట్టాభిషేకసమయమునఁ గర్ణాటకసింహాసనమధిరోపించినది తిరుమలాంబయనియే యీ శాసనము చె

ప్పుచున్నదని వాసియున్నారు. కాని నేనీవిషయమున వారితో నేకీ భవింపజాలను.

V (?) రాయలమూడవభార్య (గజపతికూతురు)

ఇక రాయలమూడవభార్యనుగూర్చి యోచింపవలసియున్నది. ఉత్కలదేశాధిపతి యైనప్రతాపరుద్రగజపతికుమార్తెను కృష్ణరాయలు పరిణయమాడెనని స్వదేశీయవిదేశీయచరిత్రకారులందఱు నంగీకరించుచున్నారు. కృష్ణరాయవిజయమున జతుర్థాశ్వాసమంతయు నీపరిణయవర్ణనముతో నిండియున్నది. కృష్ణరాయలయనంతరమున నల్లసానిపెద్దనామాత్యుడు చెప్పినచాటువునందలి:—

“ఘనతర నిర్భరగండపెండెర మిచ్చి

కూతు రాయలకొండగూర్చునాడు” అనువాక్యము లీవివాహమును ధృవపర్చుచున్నవి. సంగీతసూర్యోదయము, నాదెండ్లగోపమంత్రికృతప్రబోధచంద్రోదయవ్యాఖ్య, రాయవాచకము, విజయనగరసామ్రాజ్యము మొదలగుగ్రంథములును నీపరిణయము నేకగ్రీవముగా నంగీకరించినవి. కావున ప్రతాపరుద్రగజపతిదుహితను రాయలు పెండ్లాడె ననుమాట నిశ్చయము. ఈమె రాయలకు మూడవభార్య.

V (?) ౧ గజపతితనయనామవిచారణము

రాయలకు మూడవభార్య యైనగజపతికొమరితపేరువిషయమున భిన్నాభిప్రాయము లున్నవి. రాయలకు నాల్గవభార్యయుండెనా? ఉన్నచో నామేమే రెవ్వరు? అనుప్రశ్నలకు సమాధానములు ప్రతాపరుద్రగజపతికూతురుపేరుపై నాధారపడియున్నవి. గావున నీపేరునుగూర్చిన చర్చ యవసర మగుచున్నది.

కృష్ణరాయవిజయమునందలి యీక్రిందిపద్యమునుబట్టి యీమె పేరు తుఖారమణియని తెలియుచున్నది.

క, అలతుఖారమణిమణి

జలజాస్యలు వెంట గొల్వ జనకునియాజ్ఞ

వెలయుచు నంతఃపురికిన్

విలసితగతి నరిగె నపుడు వేడుక మీఱన్ ౧

రాయవాచకము ననుసరించియామెపేరుజగన్తోహిని^౨. నరపతి రాజులచరిత్రనుబట్టి యామెపేరు “లుఖి”^౩

నాదెండ్లగోపమంత్రి ప్రబోధచందోదయవ్యాఖ్యయందలి యీ క్రిందిశ్లోకమును జూచి, గజపతితవయపేరు “భద్ర”యనికొందఱు తలంచుచున్నారు.

ప్రతాపరుద్రస్య గజేశ్వరస్య

పుత్రీం పవిత్రీకృతభూతభాత్రీం

ప్రత్యాగ్రహీద్యః ప్రకటప్రతాపః

భద్రాం సుభద్రామివ పాండవేయః

తైలరుదొరవ్రాసినదానినిబట్టి గజపతి కూతురుపేరు రుచీదేవి^౪

విజయనగరసామ్రాజ్యమును గ్రంథములో :—

“శ్రీముఖనందనరం చిత్రిమాసం శ్రీరామదశమి జగపతి మీదికి దండుయెత్తి తల్లిపోయి జగపతికుమార్తె లక్ష్మీదేవమ్మవారిని హవాలాచేసుకుని విజయనగరపట్టణానకు వచ్చి రాజ్యప్రతిపాలనం చేసినవివరం”^౫ అనివ్రాసియుండుటచే నీమెపేరు లక్ష్మీదేవమ్మ యని తెలియుచున్నది.

ఈనామములలో నేదినిజమయినదియో తెలిసికొనుట సుకరముకాదు.

తైలరుదొరవ్రాసిన ‘రుచీదేవి’యనుపేరు సరియైనది కాదని యిదివఱకే వ్రాసియుంటిని. కావున దానిని త్యజించివేయుదము.

రాయలతో సమకాలికుడై యాతఁడు జయించిన కొండపీటి దుర్గమునకుఁ బరిపాలకుఁ డైననాదెండ్లగోపమంత్రి గజపతిపుత్రినామమును జెప్పకుండ నుండఁడు. కావున, నామెపేరు భద్రయని తలంపవలయునని కొందఱియభిప్రాయము. ‘భద్రాం’ అనుశబ్దమును సుభ

౧ నాల్గవయాశ్వాసము, ౪౨౫

౨ పుట ౧౦౯

౩ Further sources page 156.

౪ కవిజీవితములు ౫౫౪పుట.

౫ డా. వేంకటరమణయ్యగారి వ్యాసములు. భారతి సం. పుట

ద్రోహ విశేషణముగాఁ జెప్పవలయునని కొండటియైదేశము. ఇదియే యనుసరణీయమని నాయభిప్రాయము. కావున భద్రయనునామమును వదలివేయుదము.

తుఖా,లుఖ యనురెండుశబ్దములును, ఒకేనామమును సూచించుననియు నందలి మొదటియక్షరములలో నేదేనియొకటి పొరబాటుయ్యుండుననియుఁ దలంపవలసియున్నది. ఇది యోధ్రభాషయందుంచినముద్దుపేరయ్యుండునని తలంపవచ్చును. ఓధ్రభాషయందు “లక్ష్మి” యనుశబ్దమునకు లఖయనియందురఁట! ఆలఖయే తెలుఁగున “లుఖ” యయ్యెనని తలంపవలసియున్నది.

రాయవాచకమునందలి జగన్మోహినీనామ మామెసాందర్యమును సూచించుటకై తత్కర్త పెట్టిననామమే కాని, యామె నిజనామమై యుండదు. కావున నానామముతో సంబంధించినచర్చను వదలివేయుదము.

V (7) (౨) గజపతిపుత్రికవేరు లక్ష్మీదేవి

ఇక మిగిలినది విజయనగరసామ్రాజ్యమునందిచ్చిన లక్ష్మీదేవి ఇదియే యామె నిజమైననామము. దీని కొకశాసనాధారముకూడఁ గలదు. అనంతపురమండలమునందలి హిందూపురముతాలూకాలోని చోళసముద్రముననున్న చాడేశ్వరీయాలయమునకు ధర్మమొసంగుచు రాయలవారిమంతులలో నొక రగుకొండమరుసయ్య వ్రాయించినశాసనములో “కృతయుగాంశప్రవర్తక శ్రీతిరుమలాంబికా లక్ష్మీ సమోపేత శ్రీకర్ణాటకసింహాసనారూఢ శ్రీకృష్ణరాయమహారాయర సామ్రాజ్యదల్లి” అనియున్నది. ఆశాసనకాలము. శా. శ. ౧౪౩౯-ఈశ్వరసం॥ మార్గశిర బ౩. (౧వ డిశంబరు ౧౫౧౭ వ సంవత్సరము) ఇంతకుఁబూర్వమే రాయలకును గజపతికిని సంధిజరిగినది. గజపతి పుత్రికకును రాయలకును బరిణయము జరిగియుండును. పైశాసనము నందలిలక్ష్మీ గజపతితనయయే యనుటకు సంశయములేదు. రాయల కప్పటి కిరువురుభార్య లున్నవ్వుడు, కొండమరుసయ్య, అందొకరిని

విడిచిపెట్టుట తటస్థింపదు. కావున నీశాసనమునుబట్టి రాయలమూఁడవభార్యపేరు లక్ష్మీదేవియనుట నిస్సంశయము. తిరుమలాంబిక యను లక్ష్మీదేవియనుటకంటె లక్ష్మీదేవి వేటాకభార్యయనుటయే తస్స.

V (7) (3) ఆముక్తమాల్యదకృత్యాదియందలి పద్యము

ఈనందర్భమున నాముక్తమాల్యదకృత్యాదియందలి యీ క్రిందిపద్యమునుగూర్చి యాలోచింపవలసియున్నది.

క. ఆవిభు ననంతరంబ ధ

రావలయము బూని తీవు రహిమై దిరుమ

ల్లేవియును నన్నపూర్ణా

దేవియుఁ గమలాబ్జముఖయు దేవేరులుగాన్.

అల్లసానిపెద్దనార్యుఁడు మనుచరిత్రమున వ్రాసినపద్యమునే యవసరము లగుమార్పులనుజేసి, రాయ లాముక్తమాల్యదయందుఁ బైపద్యముగా వేసికొనియన్నాడు. పాఠకులసౌకర్యముకొరకు మనుచరిత్రమునందలిపద్యమును మరల నిట నుదాహరించుచున్నాఁడను.

క. ఆవిభు ననంతరంబ ధ

రావలయముఁ దాల్చెఁ గృష్ణరాయఁడు చిన్నా

దేవియు శుభమతి తిరుమల

దేవియునుం వనకుఁగూర్చు దేవేరులుగాన్.

ఆముక్తమాల్యదనురచియించునప్పటికిఁ జిన్నాదేవి స్వర్గము నలంకరించియుండుటచే, నామెపేరును విడిచి, యప్పటికి రాయలకు భార్యలుగానున్నవారిపేరులను పైపద్యములోఁ జేర్చినట్లు స్పష్ట మగుచున్నది.

పైపద్యములోని కమలాబ్జముఖము అనువాక్యమునకు“కమలాబ్జముఖులు”అని పాఠాంతర మున్నది. ఈపాఠాంతరమును గ్రహించి కొందఱు ఆముక్తమాల్యదారచనమునా టికిఁ గృష్ణరాయలకుఁ దిరుమలదేవి, అన్నపూర్ణదేవి, కమలాదేవి, అబ్జముఖదేవి యనునలువ్రురు భార్య లున్న ట్లర్థముఁ జెప్పఁజూచిరి. కానియది యంగీకార్యము కాదు.

“కమలాబ్జముఖులు” అనువాక్యము తిరుమలదేవికిని, అన్న పూర్ణాదేవికిని విశేషణములనియు, దిరుమలదేవి కమలముఖ యనియు, అన్న పూర్ణాదేవి అబ్జముఖ (చంద్ర)వదన) యనియు నభిప్రాయపడి కొందఱు రాయలకప్పటి కిఁకపురుభార్య లున్నారనియు నందన్న పూర్ణాదేవి గజపతికొమరితయనియుఁ దలంచుచున్నారు. అబ్జముఖయనఁగా చంద్రవదన యనక, పద్మముఖయనియే యని యర్థముఁ జెప్పవలయుననియుఁ జంద్రవదనయనిచెప్పుటయే కవి యుద్దేశమైనయడల “కమలేందుముఖులు” అనిచెప్పియుండుననియుఁ గొందఱునెదరు. కవియభిప్రాయమదికాదనియు, నదియేయైనచోఁ “గమలేభముఖులు.” అనికాని యట్టియర్థము నిచ్చునుటయొకవాక్యమునుగాని గవివేషియుండుననియుఁ గొందఱు దానికినమాధాన మిచ్చుచున్నారు. సుప్రసిద్ధపండితులగు శ్రీవేదమువెంకట్రాయశాస్త్రిలుగారు తమవ్యాఖ్యానములో “కమలమునకును జంద్రునకును విరోధముండుట నీవిరోధవస్తువులతో నీసామ్యమేలతెచ్చు”నని సంకయముఁజూపి, “కమలాబ్జముఖయు” ననుపాఠమును గ్రహించి యావాక్యమునకు “కమల” యనియెడి కమలముఖ (లేకచంద్ర)వదన)యని యర్థముచెప్పిరి

శ్రీఁచేకుమళ్ళఅచ్యుతరావుగారు “కమలాబ్జముఖులు” అనుపాఠమే సరియైనదనియు, అన్నపూర్ణాదేవి యనుచంద్రవదనవలనఁ దిరుమలదేవి కమలముఖయ్యెనని కవి సూచించినాఁడనియు, యశావనవతి యగునన్నపూర్ణరాకచే సనతి యగుతిరుమలదేవిముఖము ముకుళించుట స్వాభావికము కావునఁ గవి నిగూఢముగా నట్లుచెప్పెననియు నభిప్రాయపడిరి. దక్షిణనాయకుఁ డగుకృష్ణరాయలు గ్రంథమునం దట్టి భేదమును జూపఁడనియు, “కమలాబ్జముఖయు” ననుపాఠమే సమంజసమనియుఁ గొందఱిమతము, శ్రీవెంకటరాయశాస్త్రిలవారియర్థమునే గ్రహించితిమేని రాయలకప్పటికిఁ దిరుమలదేవి, అన్నపూర్ణాదేవి, కమలాదేవి యనుమువ్వపురుభార్యలు లుండిరని తేలుచున్నది. ఈవక్ష్యములోఁ జిన్నాదేవితోఁ గలిసి రాయఁకు నల్లరు భార్యలై, న్యూనిజావ్వాతతో సరిపోవుచున్నది.

అయినచో నీకమలయెవ్వరు ! అన్నపూర్ణాదేవియెవ్వరు? అను
ప్రశ్నలకు సమాధానములు కావలసియున్నవి. గజపతితనయనామము
లక్ష్మీ దేవి యనిపైనినిర్ణయించియుంటిమి. ఆనామమునకే “కమల”యని
పర్యాయపదమును గవి యందువాడియుండెనని తోచుచున్నది. సం
జ్ఞావాచకపదమున కాయర్థమునిచ్చెడి పర్యాయపదము నుపయోగిం
చుట నియమభంగమగునని సంశయమును గలుగుచున్నది. నామము
నుజెప్పు నప్పుడది యాంధ్రపదమైనచో సంస్కృతీకరించుట కలదు.
కాని సంస్కృతనామమున కదియేయర్థమిచ్చెడిమఱియొకపదమును
వాడునాచారములేదు. అయినను గవి యిచ్చుట లక్ష్మీదేవియనుట
కాయర్థమునిచ్చెడి “కమల”యనుశబ్దమును స్వతంత్రించి యుపయోగిం
చెననియు, “నిరంకుశాఃకవయః”యనుసూక్తి యిచ్చుట వర్తించుననియు
నామె గజపతిపుత్రియనియు నిశ్చయింపవలసియున్నది. లేకున్న నా
ముక్తమాల్యదయందలిపైపద్యములో, గజపతితనయను విడిచిపె
ట్టుట కేమి హేతువని ప్రశ్నించుకొని, దానికి సమాధానముకొఱకై
తడవులాడుటయు, గమల యనునింకొక భార్య యున్నదనితలంచి యా
మెప్పుత్రాంతమును దెలిసికొనుటకై ప్రయత్నింపవలసివచ్చుటయు, దట
స్థించును.

V (7) (8) గజపతిపుత్రి భర్తను జంపఁదలవెట్లెనా?

గజపతిపుత్రికను రాయలు బలవంతముగాఁ దీసికొనివచ్చి
యండుటచే నెట్లయిన నాతనినిజంపి పగదీర్చుకొనవలయునని వాడిగల
కత్తిని మొలనూలులో ధరించివచ్చి ప్రథమసమాగమము నాటిరాత్రి
రాయలను జంపఁబ్రయత్నించె ననియు నాయుదంతమును ముందే
తెలిసికొని తిమ్మరుసు, ఆరాత్రి కృష్ణరాయల నాగదిలోనికి బంపక
వసంతము పోసియుంచిన యొకవిగ్రహమును శయ్యపై, బరుండఁబెట్టి
దుకూలముచే, గప్పియుంచెననియు దానీజనము రాణిని లోపలికి
బంపి వెడలిపోయినదిమట్ట నామె తనవడ్యాణములోపల నున్న
కత్తిచే నావిగ్రహమును బొడువగా నందున్నవసంతము రక్తమువలె
జందియూమెవస్త్రముమీఁదను కండ్లలోను బడఁ గ త్తినటనుంచి కండ్లు
తుడుచుకొనుసమయమున, దిమ్మరుసు లోపలికివచ్చి గత్తినందుకొని

“అమ్మా ! అవి వేకపుపని చేసిసీభావిసుఖమును జెడఁగొట్టుకొంటి వని బోధించి యప్పుడు కృష్ణరాయల నామెకుఁ జూపెననియు, గృష్ణరాయ లామెను తీమించి పల్లకిమీఁద ససైన్యముగా నామెను దండ్రీయొద్దకుఁ బంపి వేయుట కాజ్ఞాపించెననియుఁ రాయలను జూచినప్పటినుండియు నామె మిగులఁ బశ్చాత్తాపపడి తనయకార్యమునకు నిందించుకొనుచు రాయలు తనపై నాగ్రహింపక దయఁజూపి తనతండ్రియొద్దకుఁబంప నాజ్ఞుండినందుల కాలనియాదార్యమునుగొనియాడుచు దనతప్పిదము నుతీమించి రాయలు దనను జేకొనునట్లుచేయుమని తిమ్మరుసును గోరె ననియు నామెవాస్తవముగాఁ బశ్చాత్తప్తచిత్తయయ్యెనో. లేదో యని పరీక్షించి యామెహృదయమును దెలిసికొని ముక్తి రాయలతోఁ జెప్పి యామెను స్వీకరించునట్లు చేసెననియు నొకకథ ప్రచారములో నున్నది.

కృష్ణరాయలతో సంబంధించినపుక్కిరితిపురాణములిట్లే ప్రతివిషయమునను గలపు ఇవియోనసి సమర్థింపలేము. కాదని వివర్ణింపలేము. వీనిని జర్పించుసందర్భమునఁ జరిత్రకారులకార్యము మిగులఁ గష్టమగుచున్నది. రాయలకును బ్రతాపరుద్రగజపతికిని సంధిజరిగినను గజపతి హృదయమున విద్వేషబీజములు నశించిపోలేదు. తనకుమార్తె విజయనగరముననున్నను దనయల్లుడు చనిపోయె ననువిచారము లేక రాయల యనంతరమున గజపతి విజయనగరముమీఁదకు దండెత్తెనని పెద్దరాఘవఁబాలుపు చెప్పుచున్నది. ఎట్లయిన శత్రునిరూపమే ప్రధాన కార్యమని తలంచునాకాలములో గజపతికోటలోనివీరనాథులచేఁ బ్రబోధింపఁబడి గజపతికూఁతురు తనప్రాణములపై నాశగోల్పోయి వీరనారియనిపించుకొనవలయునను దీక్షతో నట్టిసాహసమున కొడిగట్టెనని తలంచినఁ దలంపవచ్చును. దక్షిణనాయకుఁడును నారీహృదయ మర్మజ్ఞుఁడును శూరాగ్రేసరుఁడు నైనరాయ లామెను తీమించి మరల బరిగ్రహించినను గ్రహించియుండవచ్చును. ఈవిషయమున నిదమిథమని నిర్ణయింపఁజాలము.

V (7) (*) గజపతిపుత్రిక వివాహమెప్పు డెవ్వటజరిగినది ?

గజపతితనయకును రాయలకును బరిణయము, కలింగ దేశవిజయనంతరము గజపతితో సంధియొనపిమ్మట జరిగెనని కృష్ణరాయవిజ

యము చెప్పుచున్నది. కొండవీడు దుర్గమునుబట్టుకొనినప్పుడు రాయలు ప్రతాపరుద్రగజపతిభార్యను కుమారుఁ డైనవీరభద్రగజపతిని గూడఁ బట్టుకొనిచెటయం దుంచెననియు, వీరభద్రగజపతి యాత్మహత్యచేసి కొనెననియుఁ జెటయందున్న, తనభార్యనువిడిపించుటకై కృష్ణరాయల కోర్కెననుసరించి ప్రతాపరుద్రగజపతి తనపుత్రికను రాయలకడ కంపెననియు నొకకథ కలదు. ఇది సత్యమైనచో నీవివాహము కలిగి దేశ విజయమునకుఁ బూర్వము జరిగియుండవలయును.

గజపతితో సంధిజరుగుటయుఁ దన్మూలముననే రాయలకు గజపతి పుత్రిక నొసంగుటయు జరిగెనని నిర్ణయించుటయే సమంజసము. అంతకుఁబూర్వ మీవివాహము జరిగియున్నచోఁ గలింగడండ్డయాత్రల కవసరముండదు. రాయలుమామగారిని శత్రువుగా భావించియుండఁడు. కావున నీపరిణయముక్రీ.శ. ౧౫౧౭ వసంవత్సరములో జరిగియుండునని నిశ్చయింతము.

ఈవివాహము కృష్ణరాయవిజయమునఁ జెప్పినట్లు కటకమున జరిగినదనుటకంటె న్యూనిజువ్రాసినట్లు విజయనగరమున నడచినదనుటయే లెస్స. యుద్ధవిరమణమునకుఁ బణముగాఁ గైకొనినకన్యను దనయింటికిఁ దెచ్చుకొని పరిణయమాడునుగాని యప్పటివఱకు శత్రువుగానున్నవాని యింట నామహోత్సవమును జరుపనిచ్చగింపఁడు.

V (8) అన్నపూర్ణాదేవి యెవ్వరు?

ఇక నాముక్తమాల్యదలోనిఅన్నపూర్ణాదేవి యెవ్వరు? అను ప్రశ్నమిగిలియున్నది. ఇదిచిన్నాదేవియొక్కనామాంతరమనియొక వాదమున్నది. కాని యది యంగీకార్యము కాదు. అదివఱ కనేక శాసనములలోనుగావ్యములలోను నుదాహృతమై విశేషఖ్యాతినిగడించిన చిన్నాదేవినామమునుమార్చి యాముక్తమాల్యదలో నీకొంత పెరుగు జేర్చుటకుఁగారణమగపడదు. చిన్నాదేవి యదివఱకే కాలధర్మమునొందినది. ఆముక్తమాల్యదారచనమునాటి కామయిహలోకమున లేదుకావున నన్నపూర్ణాదేవి చిన్నాదేవి కాదు.

అన్నపూర్ణాదేవి, గజపతిపుత్రియే యని వేటొకవాదము. ఓడ్ర భాషలోనున్నచారిత్రకగ్రంథములయం దీమె పేరు “అన్నపూర్ణాదేవి”యే యని యున్నట్లు తెలియుచున్నది. అనేక హేతువులనుజూపి యామె పేరు లక్ష్మీదేవియని పైని నిర్ణయించియుంటిమి. పైనిఁ బేర్కొనిన రాయవాచకాది యేగ్రంథములలోను జెప్పబడని అన్నపూర్ణాదేవియను పేరు నాముక్తమాల్యదలో నుపయోగించినాఁ డనుట కవకాశము లేదు. తుళ్ళామొదలయిన నామములు బాగుగాలేవని రాయలీనామమును బెట్టినాఁడందురు. కాని యందుల కాధారములు లేవు. “కమలాబ్జముఖులు” అను పాఠమును గ్రహించి అన్నపూర్ణాదేవిని గజపతిపుత్రిగా భావింపవలయు ననువాదమునందుఁ గొంతయర్థము న్నది. కాని యదినత్యమందుమేని న్యూనిజువాఁత యనత్యమై పోవును. భావికాలమున నేమేని వేటునిధమైన సాక్ష్యములభించునటకు గజపతి తనయనామము లక్ష్మీదేవియని నిశ్చయించి, అన్నపూర్ణాదేవి, కృష్ణరాయలనాల్గన భార్యయనినిర్ణయింతము. ఈమెయెవరితనయయో యామె వివాహమెప్పుడుజరిగెనో తెలియదు. కొండమరుసయ్య శాసనమునకుఁ (౧ డిశంబరు ౧౫౧౭) బిమ్మటను నాముక్తమాల్యదారచనమునకుఁ బూర్వమునను నీవివాహముజరిగియుండును. ఇంతకంటె నన్నపూర్ణాదేవివిషయమున నేమియుఁ దెలియదు. పోర్చుగీజుదేశీయుఁడగు పేయన్, చరిత్రవాఁడైనప్పటి కన్నపూర్ణాదేవి వివాహము కాక పోయియుండున. అందుచేనాతఁడు మువ్వరుభార్యలని వ్రాసియుండును.

చిన్నాదేవితప్ప తక్కినభార్యలు మువ్వరును గృష్ణరాయల యనంతరమువఱకును జీవించియున్నట్లు కన్పట్టుచున్నది. వారితరువాతి వృత్తాంతములుగాని, వారు చనిపోయినకాలములుగాని తెలియవు. వారు దానమొసంగివ్రాయించినశాసనములును గన్పట్టుటలేదు.

VI. కృష్ణరాయల సంతానము

శ్రీకృష్ణరాయల కొకకుమారుఁడును నిరువురు కుమార్తెలును గలిగిరనుట కాధారములున్నవి. కుమారుని పేరుతిరుమలరాయలు.

పెద్దకుమార్తె పేరు తిరుమలాంబిక. రెండవతనయరామము కృష్ణమాంబ, తిరుమలాంబిక ఆరవీటిబుక్కరాజునకుఁ బ్రేపాత్రించును, రామరాజునకుఁ బాత్రించును శ్రీరంగరాజునకు బుత్రించు నగురామరాజు వరిణయమాడెను. ఇతనినేయళియరామరాజందురు. రెండవతనయయగు కృష్ణమాంబ మట్లబొమ్మరాజునకుఁ బ్రేపాత్రించును సోమరాజునకుఁ బాత్రించును పోతరాజునకుఁ గుమారుఁడును నగువరదరాజునకు భార్యయయ్యెను. కకుత్స్థవిజయమును రచించినమట్లసంతభూపాలుని ప్రసితామహుఁ డగుతిమ్మరాజును జైనిఁజెప్పినసోమరాజును సోదరులు. బొమ్మరాజుకుమారులు-తిరుమలాంబకును గృష్ణాంబకును గూడసంతానముకలదు. వారివంశ మభివృద్ధి చెందినది. ఆరవీటివారుచంద్రవంశపుక్షత్రియులు. మట్లవారు సూర్యవంశపుక్షత్రియులు

తిరుమలాంబతల్లి పేరేదియో తెలియదు. తిరుమలదేవియని యందురు కృష్ణాంబ జనని యెవ్వరో యదియునుయెఱుంగరాదు. వీరి జననకాలములును దెలియవు కృష్ణరాయలు క్రీ. శ. ౧౫౨౯ లోఁ జనిపోయెను. అప్పటికీ కుమార్తెల వయసెంతో వీరిపరిణయములు కృష్ణరాయలకాలములో జరిగెనో తరువాత జరిగెనో తెలియఁదగిన యాధారములు లభింపలేదు. కృష్ణరాయలనాటి శాసనములలోఁగాని వాఙ్మయములోఁగాని యియిగురుపరిజామాతలనామములును గన్పట్టలేదు. అళియరామరాయలు క్రీ.శ. ౧౫౬౫లో తల్లికోటవద్దమహమ్మదీయులతో జరిగినయుద్ధములోఁ జనిపోయెను. అప్పటి కాలనివయసు ౬౦-౬౫ ఏండ్లని చరిత్రకారులు వ్రాసియున్నారు. దీనినిబట్టి యీతని జననము క్రీ.శ. ౧౫౦౦ ప్రాంతమని నిర్ణయింపవచ్చును. ఇందువలనఁ గృష్ణరాయలుచనిపోవునప్పటి కీతనివయస్సు ౨౫-3౦ నడుమ నుండును వరదగా జీతనికంటెఁ జిన్నవాఁ డనితలంచుటసహజము. కావున నాతనివయసు ౨౦-౨౫ నడుమనుండును. కుమార్తెలవివాహములు రాయలు జీవించియుండఁగా జరుగలేదని తోచుచున్నది. కాదేని యింక నొకటిరెండుగుంపత్నరముల కాలఁ దీహలోకమును వీడిపోవుననఁగా జరిగియుండును. అళియరామరాయలుకొంతకాలము గోలకొండప్రభు వగుకులీమతుబ్షాకడఁ గొలుపులో నుండెననియు నాతఁ

దొకమారు తన్నవమానింపఁగాఁ గోపమువచ్చి యాకొలుపువదలి కృష్ణరాయలకడ సైన్యములోఁజేరి పనిచేసెననియు నొకకథకలదు. ఇది సత్యమనినట్లుట కాధారములు లేవు ఇది సజమగు నెడల అళియరామ రాయలు తనయరువదవయేట ననఁగా ౧౫౨౦ ప్రాంతమున గులీకుతుబ్బా సేవలోఁ జేరియుండి నాల్గయిడుసంవత్సరములు పనిచేసినమీఁదట ననఁగా కీ). శ. ౧౫౨౫ ప్రాంతమునఁ గృష్ణరాయలకొలుపులోఁ జేరి యుండవలయును. ఇతనిశక్తి సామర్థ్యముల నెఱింగినపిదపఁ దనతనయ నిచ్చి పరిణయము చేసియుండవలయును. ఇది పైనిఁ జెప్పినకాలమునకు సరిపోవును.

అళియరామ రాయలతండ్రితాతలు కృష్ణరాయలకును నాతనిపూర్వులకును మిత్రులై యనేకయుద్ధములలో వారికి సాహాయ్యము చేసి యున్నట్లు వాఙ్మయసాక్ష్యమును శాసనసాక్ష్యమునుగూడఁ గలదు. అట్టిస్థితిలో రామరాయలు కులీకుతుబ్బాకొలుపున నేల చేరవలసివచ్చె నో తెలియదు.

కృష్ణరాయలు చనిపోవునప్పటి కొకటిన్నరసంవత్సరము వయసుగలకుమారుఁడు గలఁ డనియు నాతనిసంరక్షణభారమును గృష్ణరాయలుతనయల్లుఁడైనరామరాయలపైఁ బెట్టిచనిపోయెననియుఁ గొందఱు చరిత్రకారులు వ్రాసియున్నారు. ఇది సత్యమయ్యెనేని అళియరామ రాయలపరిణయము కృష్ణరాయ లుండగనే జరిగెనని నిశ్చయింపవచ్చును.

కృష్ణరాయలయొద్ద సుదోర్మగిగానున్న రాయసంకొండమరుసయ్య అసంతపురమండలమందలి కమలాపురగ్రామమునఁ గలచోడేశ్వరియాలయమునకు దానమొసంగివ్రాసినచిట్టి యసంపూర్తిశాసనములోఁ గృష్ణరాయలకు సంతానాభివృద్ధినిగోరి తానీధర్మమును జేయుచు న్నానని వ్రాసియున్నాఁడు.

“... ..రాయ స్త్ర కొండమరుసయ్యనవరూ తండ్రుస్వామి కృష్ణరాయమహారాయరిగె సంతానాభివృద్ధియాగ బేకేందు చోడసముద్రద చడేశ్వరీ దేవ...” abruptly stops here.

ఈ శాసనమును బట్టి రాయలకింతపజుకు సంతానమే లేదని కొందరి యభిప్రాయము. అది సత్యమైనచో రాయలకు స్త్రీసంతానముకూడ లేదని యర్థము వచ్చుచున్నది. అట్లయినయెడల, అభియరామరాయల భార్య యైనతిరుమలంబకు గృష్ణరాయలు చనిపోవునప్పటి కేనిమిది, తొమ్మిదేండ్లకంటె నెక్కువవయసుండదు. ఆవయసులో నామెవివాహము జరిగినదని చెప్పవీలులేదు. కావున నాశాసనములోని వాక్యములకు స్త్రీసంతానమున్నదనియు; బుడమసంతానము లేదనియు నందుచేతనే సంతానాభివృద్ధియని యుపయోగించినాఁడనియు మనము నిశ్చయింపవలసియున్నది.

అనంతపురము మండలమునందలి కమలాపురముతాలూకా కమలాపురము గ్రామములోని 'అంజనగిరి' దేవాలయమునకు ధర్మముసేయుచు గృష్ణరాయలపట్టచుపిషియైన తిరుమలదేవి వ్రాయించిన శాసనములో దిరుమలరాయలకుఁ బుణ్యమునకుగాను అనివ్రాసియున్నది.

"శ్రీకృష్ణరాయమహారాయరఃపట్టమహాదేవి తిరుమలదేవి అంజనవరూ తిరుమలరాయమహారాయరిగై పుణ్యవాగబేకు..." శాసన కాలము శకరకృష్ణబహుధాన్యసంవత్సర కార్తిక శుకలక్ష. (30 అక్టోబరు ౧౫౧౮)

ఈతిరుమలరాయలెవ్వరో శాసనమునుబట్టి తెలియదు. కాని ఆమె కుమారుఁడనియే మనమెంచదగియున్నది. అప్పటికాతనివయసు ఒకవత్సరములోపు. శా.శ. ౧౮౮౬ (క్రీ. శ. ౧౫౨౮) లో గృష్ణదేవరాయల కుమారుఁడైన తిరుమలరాయలు విజయనగరసింహాసనమందున్నట్లు కొన్ని శాసనములు కలవు.

కృష్ణరాయలు తనవృద్ధాప్యమునఁ గుమారులకుఁ బట్టముగట్టనని న్యూనిజు వ్రాసియుండెను. తిరుమలరాయలు శాసనములు శా. శ. ౧౮౮౬తారణ సవత్సరమునఁ గన్నట్టుచున్నవి. రాయలకప్పటికి నలువదిసంవత్సరములకంటె నధికవయసు లేదు. అది వృద్ధాప్యమనిపించుకొనదు.

రాయలజాతకగణనముచేసినవైవజ్ఞు లాతని కింక నాల్గుసంవత్సరములతో మూరకమున్నదని చెప్పిరనియు నందుచేఁ ధానుంధగనే

కుమారునిఁ బట్టాభిషిక్తునిజేసి తనసవతిసోదరులైన యచ్యుతరాయాదులు సింహాసనమాక్రమింపకుండఁ జూడవలయునని రాయలు సంకల్పించెననియుఁ గొందఁ జిందరు.

రాయలకుమారుఁ డైనయీతిరుమలరాయ లేమయ్యెనో తెలియదు. రాయలమంత్రి యగుతిమ్మరుసు, ఆబాలుని రహస్యమార్గమునఁ జంపించెనని యొకప్రవాదము కలదు. ఆసాపకార్యమును దిమ్మరుసు చేయింపలేదనియుఁ దిమ్మరుసుకుమారుఁడు చేయించెననియుఁ గొందఁజిందరు. లేనినింద వారిపైమోపఁబడియేనేగాని యాబాలుఁడు స్వాభావికమరణమొందెనని కొందఁ జిందరు. ఏమిచెప్పటకును నాధారములు లేవు. కావున నీవిషయము నితటితో వదలివేయుట లెస్స.

రాయలుచనిపోవునప్పటి కుండెననిన రెండుసంవత్సరములబాలుఁడుకూడ స్వాభావికమరణ మందె న్నందురు. ఏమయినేమి రాయల పురుషసంతతి వృద్ధిపందలేదు. రాయలయనంతరమున నాతనిసవతిసోదరుఁడగునచ్యుతరాయలుసింహాసన మధిరోహించెను.

రాయలకుఁ జిన్నాదేవియం దొకకుమార్తె కలిగెననియు నామెను దిరుమలరాయలు పెండ్లాడెననియు స్మారకప్రాసియున్నాడు గ కాని యామెపే రెవ్వరో, తిరుమలరాయలెవ్వరో యేవంశమువాఁడో యేమియుఁ తెలియదు.

VII శ్రీ కృష్ణ దేవరాయల దిగ్విజయములు

శ్రీ కృష్ణరాయలు జయించిన దేశములను శత్రురాజులను వివరముగా వర్ణింపవలయుననినచో నది యొక గ్రంథమగును. ఆవర్ణనమున కిటఁ దావులేదు. రాయలరచించినట్టియుఁ గృతినొందినట్టియు గ్రంథముల రచనాకాలములను నిర్ణయించుటకుఁ గావలసినతవఱకును ఆగ్రంథములయందు వర్ణింపఁబడిన విజయవృత్తాంతములను నర్థముచేసి కొనుట కావశ్యకమై నంతవఱకునుమాత్రమే యీతని దిగ్విజయములనుగూర్చి క్లుప్తముగ నిట వ్రాసెదను.

VII (1) రాయల శత్రువులు

కృష్ణరాయల విజయములనుగూర్చి తెలిసికొనుటకుముందు రాయలు సింహాసన మధిష్ఠించునాటికి విజయనగర రాజ్యము క్రింద నున్న దేశము లెవ్వయో, శత్రురాజ్యము లెవ్వయో, శత్రురాజ్యముల నేలు ప్రభువులెవ్వరో తెలిసికొనుట ముఖ్యము.

కృష్ణరాయల శత్రువులు :—

ఇప్పుడు రాయలసీమ యని పిలువబడుచుండెడి కడప, కర్నూలు, బళ్ళారి, అనంతపురము జిల్లాలు రాయలురాజ్యమును గైకొనునాటికి విజయనగరసింహాసనముక్రింద నున్నవి. రాయల సరదార్లు, సేనానాయకులు, మంత్రిలు మొదలగువారిప్రదేశములయందలి దుర్గముల కధిపతులై రాయల యనుమతిని, బరిపాలనాకార్యములను నిర్వహించుచుండిరి. రాజధానీ నగరము, బళ్ళారిమండలములోని హంపి విజయనగరము. ఈసీమయందు రాయలు నెరవేర్చవలసిన యుద్ధకార్యములు లేవు.

VII (1) (౧) ఉమ్మత్తూరుగంగరాజు

విజయనగర సింహాసనమున కప్పుడు రామేశ్వరమువఱకుగల దక్షిణ దేశమంతయు లోబడియే యుండెడిది. ఎచ్చటనైన గొందఱు పాళెగాండ్రివ్వుడప్పుడు కప్పములను జెల్లింపక తిరుగుబాటు చేయుచున్నను నది గణనింపదగినదికాదు. కాని యిందులో యుమ్మత్తూరు ప్రభువుమాత్రము వీరనరసింహరాయల కాలములోనే విజయనగర ప్రభుత్వమునకు లోబడక తిరుగుబాటానరెైన. కృష్ణరాయలు సింహాసనమధిరోహించునాటికిఁ గూడ నీ యుమ్మత్తూరుప్రభువు విజయనగరమునకు లొంగక ప్రత్యర్థిగ నే యుండెను. అప్పటికి ఉమ్మత్తూరు శివసముద్రము శ్రీరంగపట్టణము అను ప్రధాన దుర్గములు మూడును ఉమ్మత్తూరు రాజుక్రిందనుండెడివి. అతనిపేరు గంగరాజు ఒడయరు, అనంతపురమండలములోని పెనుగొండ దుర్గమును గూడ సీతఁడాళ్ళమించుకొనియుండెను,

కృష్ణదేవరాయలు ఉమ్మత్తూరు మొదలగు సీదుర్గములను బట్టుకొని దక్షిణదేశమందు తిరుగుబాటుచేయుచున్న, చేయనెంచిన, యితర సామంతులనుగూడ జయించి దక్షిణదేశమంతయుఁ దనకుఁ గప్పముచెల్లించునట్లును వారు మరల విజయనగర సింహాసనముపైఁ దిరుగుబాటొనర్చకుండగను గట్టుదిట్టములు చేయవలసియుండెను.

VII (1) (2). బహుమనీ—మహమ్మదీయులు.

విజయనగరరాజ్యమున కుత్తరమున బహుమనీరాజ్య మనుపేరు గల మహమ్మదీయరాజ్య ముండెడిది. దీనికిని విజయనగరమునకును జరకాలమునుండి యుద్ధములు జరుగుచుండెడివి. కృష్ణరాయలు సింహాసనమునుగైకొనునప్పటికి బహుమనీరాజ్య మైదు భాగములుగాఁ జేలిపోయినది. కాని యీయైదును మహమ్మదీయరాజ్యములే. అదివఱకు బహుమనీరాజ్యకింద నేవకులుగానున్న మహమ్మదీయ సరదార్లు నలుగురు తమప్రభువు బలహీనుఁడుగా నున్న సమయమును గనిపెట్టి స్వతంత్రులై స్వతంత్రరాజ్యములను స్థాపించుకొనిరి. ఆనాల్గురాజ్యములు నివి.

౧. విజాపూరరాజ్యము :—విజాపూరము రాజధానిగా, విజాపూరము, కొంకణము మొదలయిన ప్రదేశముతోఁగూడిన రాజ్యము, ఈరాజ్య పరిపాలకులకు ఆదిల్ సాహా లనిపేరు. కృష్ణరాయల రాజ్యప్రారంభమునకు విజాపూరమును పాలించుచున్నవాఁడు యూసుఫ్ ఆదిల్ ఖానుఁడు. ఇతఁడే, తనప్రభువును లక్ష్యముసేయక కీ). శ. ౧౪౮౨ ప్రాంతమున స్వతంత్రుఁడయ్యెను. ఇతఁడు, సర్వదా విజయనగరరాజులకుఁ బ్రతిస్ఫుర్ణియై యుండెను. విజయనగరరాజ్యములోఁ జాలభాగమున కీవిజాపూర (Bijapur) రాజ్యము సరిహద్దుగా నుండెను.

౨. అహమ్మద్ నగరరాజ్యము :—అహమ్మదు నగరమును రాజధానిగాఁ జేసికొని చాలతాబాద్ పరగణాలను బాలించుచున్న యీ రాజ్యపాలకులకు నిజామ్ ఖాన్ లనిపేరు.

3. బీరారురాజ్యము :- బీరారు రాజధానిగా యీరాజ్యమును పాలించుచున్న ప్రభువులకు ఇమాద్ సాహా లనిపేరు.

౪. గోలకొండరాజ్యము :- గోలకొండరాజధానిగాఁ బ్రస్తుతపు హైదరాబాదు రాజ్యమునందున్న కొంతప్రదేశము. దీనిపాలకులకు కుతుబ్ సాహా లనిపేరు. దీనికి మొదట స్వాతంత్ర్యమును స్థాపించినవాఁడు కులీకుతుబ్ సాహా. రాయలకాలమునాటి కీతఁడే ప్రభువుగా నుండెను.

పైనివ్రాసినవిధముగా బహుమనీరాజ్యమునుండి నాల్గుముక్కలును విడిపోవఁగా మిగిలిన మొండెము బీడర్ రాజ్యము, దీని కొకప్పుడు కలబరిగె (ప్రస్తుతము గుల్బర్గా) యును నొకప్పుడు బీడరు (బెడందకోట) యును రాజధానులు. ఈరాజ్యము రాయలకాలమున బహుమనీ వంశీయుఁ డగు మహమ్మదు సాహా పాలనములో నున్నది. ఇతఁడు క్రీ.శ. ౧౪౮౨ వ సంవత్సరమునఁ దండ్రియనంతరము సింహాసన మెక్కి ౧౫౧౨ వఱకుఁ బరిపాలించెను. ఇతఁడు విషయలోలుఁడును నసమర్థుఁడు నగుటచే, రాజ్యమీతనిచేతులనుండిజారిపోయి యైదుచీలికలైనది. తనక్రింద నున్నబీడరురాజ్యమునందుఁ దక్కి దక్కిననాల్గుభాగములపరిపాలనములోను రాయలకాలమునాటి కీతని కిసుమంతయు సంబంధము లేకుండపోయినది. బీడరురాజ్యమునందైనను నితనికంతగాఁ బలుకుబడిలేదు. ఇతనికి 'బరీదు' వంశీయులు మంత్రులుగా నుండిరి. కాశిమ్ బరీదు మొదటిమంత్రి. అతనియనంతరముననాతనికుమారుఁ డైనఅమీరుబరీదు మంత్రియై తనయజమానియగుమహమ్మదుసాహాను బేరునకు రాజుగానుంచి తానేపరిపాలనము చేయుచుండెను.

తుద కీతఁడుతనరాజ్యకాంక్షబలముకాఁగా, మహమ్మదుసాహాకుమారులను జెఱయించుచి, తానేప్రభు వయ్యెను. రాయలకాలమునాటి బహుమనీరాజ్యముయొక్క పరిస్థితి యిట్లుండెను.

ఈయైదు రాజ్యములను విజయనగరమునకు లోబడునట్లు చేయుట మాటయెట్లున్నను, నీమహమ్మదీయులు విజయనగర పాలనమునందు

న్నప్రదేశములలో నడుగిడకుండఁ జూడవలసియున్నది. అందు ముఖ్యమైనవిషయ మొకటి కలదు. విజయనగరరాజ్యమునంటి రాయచూరు, ముద్దగల్లుఅను ప్రబలదుర్గములు కృష్ణానదికి దక్షిణమున నున్నవి. కృష్ణకుత్తరమున సంతయు మహమ్మదీయరాజ్యమే. మహమ్మదీయులొక్కొక్కపుడు కృష్ణానదిని దాటి యీదుర్గముల నాక్రమించుచుండుటయు విజయనగరప్రభువు లీదుర్గములను దమవశమునందుంచుకొని యొక్కొక్కపుడు కృష్ణానదిని దాటి మహమ్మదీయరాజ్యము లోనిప్రదేశము నాక్రమించుకొనుచుండుటయు జరుగుచుండెను. ఇట్టియుద్ధము లనేకములు విజయనగరరాజులకును మహమ్మదీయులకును జాలకాలము జరిగెను. కృష్ణరాయలు సింహాసన మధిష్ఠించునాటికిఁ బైరెండుదుర్గములును విజాపురప్రభువులక్రింద నున్నవి. అప్పుడు విజాపురప్రభువుగా యూసుఫ్ ఏదుల్ ఖా ననునాతఁడుండెడినాఁడు. ఈదుర్గములు విజయనగరసింహాసనమునకు స్వాధీనమైనఁగాని యీరాజ్యమునకు నెమ్మది కలుగదు. విజాపురమహమ్మదీయప్రభువులు సమయముచూచి, విజయనగరరాజ్యములోనికి బ్రవేశించి, దానిని నాశనము జేయఁబ్రయత్నించెనను. తక్కినమహమ్మదీయ రాజ్యములు వారికిఁ దోడుపడినచో సర్వనాశనమగును. కావున రాయచూరుదుర్గమును బట్టుకొనుటయు, మహమ్మదీయులు కృష్ణదాటి యివ్వలకు రాకుండఁ గాపాడుకొనుటయు రాయల కత్యవసరకార్యములు.

VII (1) (3) ప్రతాపరుద్రగజపతి

రాయలు సింహాసనమునుగైకొనునప్పటికి ఉత్కళ (బిరిస్సా) దేశాధిపతియగు ప్రతాపరుద్రగజపతి మిగులఁ బరాక్రమవంతుడై యిప్పటి నెల్లూరు, గుంటూరు కృష్ణామండలములను నైజామురాష్ట్రమునందలి తెలంగాణజిల్లాలను గోదావరి, విశాఖపట్టణము గంజాము మండలములను దనస్వాధీనమునం దుంచుకొని సమయముదొరికినచో విజయనగరసింహాసనమును మ్రింగివేయవలయునని చూచుచుండెను. పూర్వమిప్రదేశమంతయుఁ బ్రాథమికవరాయలకాలములో విజయనగరసామ్రాజ్యముక్రింద నుండెడిది. ఆతనియనంతరమునఁ బ్రతాపరు

ద్రగజపతిపితామహుఁ డైనకపిలేంద్రగజపతికాలములోను దండీయైన పురుషోత్తమగజపతికాలములోను గ్రామక్రమముగా సీమదేశమంత యు గజపతులస్వాధీన మైపోయినది. సాళువనరసింగరాయలును తుళు వనరసనాయకుఁడును వీరనరసింహరాయఁడును గూడ గజపతులను జయించలేకపోయిరి కృష్ణదేవరాయలు జయింపవలసినవారిలో గజపతి ముఖ్యుఁడు; ఇతఁడు విజయనగరసింహాసనమునకుఁ బ్రబలవిరోధి. మూఁడు తరములనుండి పాదుకొనిపోయి, విశేష దేశమును; గొప్పగజబలమును గలిగి విజయనగరమునకుఁ బక్కలోనిబల్లెముయి యన్న యితనిని జయించినఁగాని విజయనగరరాజ్యమునకు నిలుకడ యుండదు.

ఒకప్పక్క నశ్వపతులును నొకవంక గజపతులును బ్రబలశత్రువులుగా నున్నసమయమున, మఱియుఁ దనసామంతులుకొందఱు తిరుగుబాటానర్చుచున్నతరుణమునఁ గృష్ణరాయమహీపతి కర్ణాటకసింహాసన మధిరోహించెను. ఇట్టిప్రబలశత్రువులను జయించి రాయలు తన రాజ్యము నెట్లు వ్యాపింపజేసెనో తెలిసికొనవలసియున్నది.

కృష్ణరాయలు క్రీ. శ. ౧౫౦౯ సంవత్సరము జూలై ౨౬ వ తేదీని రాజ్యాధికారమును స్వీకరించి, ౧౯౧౦ వ సంవత్సరము జనవరి నెల ౨౮ వ తేదీని బహ్మభిషిక్తుఁడయ్యెనని పైనావ్రాసియుంటిని. రాజ్య స్వీకారానంతరము దాదాపుగనాఱుమాసములు శత్రురాజ్యముల వంకకుఁ బోవక తన రాజ్యములోపలివ్యవహారములను జక్కచేసికొనుటలోఁ గడపెను. తనసామంతులలో నెవరు రాజభక్తి గలిగి తనకుఁ దోడునీడగ నుండిరో, యెవరు తిరుగబాటుగ నుండిరో, యెవరు యటు నిటుగాక యూగులాడుచుండిరో తెలిసికొనియెను. వరదేశములకు గూఢచారులను బంపి శత్రువులొనర్చుకుట్టెను వారిశక్తినామర్థములను నెప్పటికప్పుడు తెలిసికొని వానికిఁ దగినయుపాయముల నాలోచించుచు దనబాక్కసమును జాగ్రత్తగ నభివృద్ధి చేసికొనుచుఁ బదాతులను గజాశ్వదళములఁ బెంపొందించుకొనుచుండెను. ఈకార్యములలోఁ దనయపారబుద్ధికౌశలముచే హితవుఁ గలుపి రాయలకు సర్వవిధములఁ దోడుపడినవాఁడు తిమ్మరసుమంతి.

VII (2) రాయల మొదటియుద్ధము

ఈవిధముగాఁ దనరాజ్యములోపలివ్యవస్థను జక్కఁబఱచుకొని శత్రుజయమునకై యుద్ధసన్నద్ధుఁడయ్యెను. రాయలు మొట్టమొదట మహమ్మదీయులతో యుద్ధముచేసినట్లును, నం దొకసుల్తానుచు రాయలుపరిభూతునిగఁజేసినట్లును హంపిశాసనమునందలి “పరిభూతసురత్రాణేన”యనువాక్యమువలనఁ దెలియుచున్నది. ఈశాసనకాలము క్రీ.శ. ౧౫౧౦ సం॥ జనవరి నెల ౨౮ వ తేదీ. దీనినిబట్టి యీయుద్ధము ౧౫౧౦ వ సంవత్సరమునఁ గడపటిపాదమున జరిగియుండవలయును, యుద్ధము జరుగకుండ నొకసుల్తానును పరాభవించుట యసంగతము. ఈయుద్ధ మెవరితో నెచ్చట జరిగెను? అందు రాయలచే జయింపఁ బడినమహమ్మదీయప్రభు నెవ్వరు? అనువిషయము లిట జర్పనీయములు

VII (2) (౧) పరిభూతసురత్రాణిబిరుదము

ఈవిషయమును జర్పించుటకు ముందుఁ బ్రైనివ్రాసినబిరుదము నుగూర్చి కొన్నిసంగతులు తెలిసికొనవలసియున్నది. “పరిభూతసురత్రాణేన”యనువాక్యము శాసనమునందు రాయలప్రతిష్ఠిలో నున్నది. సామాన్యముగాఁ బ్రతిష్ఠి వంశపారంపర్యముగ వచ్చుచుండును. ఈ బిరుదము వంశానుగతముగ వచ్చినదియో? లేక రాయలకాలములో రాయలొనర్చినపరాక్రమకార్యములవలన సంపాదించఁబడినదియో? యని యాలోచించుట కర్తవ్యము. ఇదివంశానుగతమయ్యేనేని, దీనిని బట్టి కొంతగ నాలోచింపవలసినయావశ్యక ముండదు. రాయలు తన స్వకీచే సంపాదించిన దందుమేని, ఎవనిని బరాజితునిగాఁ జేసినందు విలన నీబిరుదము వచ్చినదియో యెఱుంగవలసియున్నది. ఈబిరుదము వంశానుగతమైనను, రాయలు తనభుజశక్తిచే మఱియొకఘనకార్యము నొనర్చి యాబిరుదమును, నిలుపుకొనెననియో, లేక యదివంశానుగతము కాదనియో, తలంచి యీవిషయమును జర్పించిచూతము.

“పరిభూతసురత్రాణేన” యనువాక్యముతో సంబంధించినయుద్ధము ౧౫౧౦-౧౧ లో బహుమనీసుల్తానుతో జరిగె ననియు, నందు

విజాపురనవా బగుయూసుఫ్ ఆదిల్ ఖానుడు రాయలచే నిహతుడయ్యె ననియు సుప్రసిద్ధపరిశోధకులగు డాక్టరు వెంకటరమణయ్యగారు వ్రాసి యున్నారు. గ కాని నేను వారీయభిప్రాయముతో నేకీభవింపజాల కున్నాడను.

VI (2) (౨) రాయలు మహమ్మదుషాహాతో రణమొనర్చెనా?

బహుమనీసుల్తా నగుమహమ్మదుషాహా, యెగదుకొఱ కెచ్చట రాయలతో నీయుద్ధమును జేసెనోవారు చెప్పలేదు. విజయనగరము నకుఁ బ్రబలప్రత్యర్థిగనున్నవాఁడు బీజపూరునవా బగుఆదిల్ ఖానుడు. వీరసరసింహ రాయలకాలములో నితఁడు ఆదవాని, కండనోలుదుర్గముల మీఁదకు దండెత్తిపోయి, యాతనిచే నోడిపఁబడి వెనుకకుఁ బాటిపోయి యుండెను. ఈయుద్ధములలో నెప్పుడును బహుమనీసుల్తా నీతనికి సాహాయ్య మొనర్పలేదు. బహుమనీసుల్తాను రాయలతోఁ బోరి, విజయనగర రాజ్యమందలికొంతభాగమును జయించినను, నదివిజాపుర ప్రభు వైనయూసుఫ్ ఆదిల్ ఖానునకుఁ బోవునుగాని సుల్తానునకుండదు. సుల్తానుప్రభుత్వము నంగీకరింపక, స్వతంత్రముగఁ దన రాజ్యమును బరిపాలించుకొనుచున్నయాదిల్ ఖాను, తనరాజ్యమునకును విజయనగర రాజ్యమునకును నడుమ సుల్తాను, సుల్తానురాజ్యమును స్థాపించుటకు సమ్మతంపఁడు. సుల్తానునాజ్ఞప్రకారము వర్తించుట కాదిల్ ఖాన్ ఆతనికి లొంగియున్నవాఁడు కాఁడు. సరియేకదా సుల్తానును గుల్బర్గాదుర్గమున బందీకృతునిగాఁ జేసిన దీయూసుఫ్ ఆదిల్ ఖానుడే యనియొక వాద మున్నది. దానినిగూర్చి తరువాత వ్రాసెదను.

కేవలరాజ్యకాంక్షచేఁగాక మతసంరక్షణకై మహమ్మదుషాహా కృష్ణరాయలపై దండెత్తివచ్చెనాడనినచో నదియుఁ బొసఁగదు. క్రీ.శ. ౧౫౦౧ లో నొకసారిసుల్తాను, విగ్రహారాధకు లగువిజయనగరరాజులతోఁ బోరునల్పుచుండుఁ డని తనయమీరులకును సరదారులకును నాజ్ఞయిచ్చియుండె ననిడాక్టరుగారు వ్రాసియున్నారు. ఆయాజ్ఞయిచ్చిన నాటికిని బ్రస్తుతికథాకాలమునకును నడుమ పదేండ్లు గడచినవి. ఈ

మధ్యకాలములో మహమ్మదుషాహాకును సరదార్లకును బొత్తు పూర్తిగాఁ జెడిపోయినది. సుల్తానుమాట నెవ్వరును లక్ష్యమునేయుటలేదు, అతనిమంత్రియే యాతనిని జెజవట్టి రాజ్యమును గైకొనుస్థితిలో నున్నాడు. ఇట్టిసమయమున మహమ్మదుషాహా రాయలతో రణము నేయుటకై పచ్చెనసట కవకాశము లేదు.

క్రీ. శ. ౧౫౧౦ వ సంవత్సరముననో, యంతకుఁదరువారత కొలఁదికాలముననో, మహమ్మదుషాహా గుల్బర్గకోటలో, బందీకృతుఁడయ్యెననుమాట వాస్తవము. అతనిని ౧౫౧౨ వ సంవత్సరమునఁ గృష్ణరాయలు చెజనుండి విడిపించి, బీడరుసింహాసనము నెక్కించి యవనరాజ్యపాపనాచార్యుఁడగుటయు వాస్తవము. క్రీ.శ. ౧౫౧౯-౧౦ లో మహమ్మదుషాహా కృష్ణరాయలపై దాడినెడలియుండినచో, నట్టిశత్రువును, రాయలు చెజనుండి విడిపించియుండఁడు. దీనినిబట్టి కూడ ౧౫౧౯ లో రాయలపై మహమ్మదుషాహా దండెత్తియుండఁడని నిశ్చయింపవలసియున్నది.

ఈ ౧౫౧౯-౧౦యుద్ధమే హంపీశాసనమునకుఁ దరువారతకూడఁ గొనసాగెననియు, సందే, గోలకొండసరద్దుసలమున, గోవెలకొండ సమీపమునందు గృష్ణరాయలచే క్రీ. శ. ౧౫౧౯ ఫిబ్రవరి 3 తేదీ ౧౫౧౦ సం॥ ఫిబ్రవరినెల ౨౫ తేదీలనడుమ ఆదిల్ ఖాను మృతి సంఘటననియు, నారణరంగమున మహమ్మదుషాహాయును, గోలకొండ, అహమ్మదునగరప్రభువులుగూడ నుండిరనియు, నాయుద్ధమున మహమ్మదుషాహా పరాజితుఁడై మరలిపోయె ననియు, శ్రీవెంకటరమణయ్య గౌరభిపాత్రయపడిరి.

౧౫౧౯-౧౦ లో జరిగినదనెడి యాయుద్ధమెప్పు డేస్థలమున నారంభమైనదో యెచ్చట నెప్పుడు ముగిసినదో, సుల్తా నెప్పు డెచ్చటఁ బరాజితుఁడయ్యెనో శ్రీడాక్టరుగారు చెప్పలేదు. ఈసంగతులు తెలిసికొని యాయుద్ధవృత్తాంతము మనకుఁ బూర్తిగఁ జెలియదు.

గోలకొండసరదుసలమున ౧౫౧౯-౧౦ లో యుద్ధము జరుగనే లేదనియు, నచ్చట ౧౫౧౨ లో విజాపూరము, గోలకొండ, అహమ్మదు

నగరరాజులకును గృష్ణరాయలకును నొక యుద్ధము జరిగినదనియు నందు మహమ్మదుషాహీ లేడనియు, నారణముననే అదిలో ఖానుడు మరణించెననియు నాయభిప్రాయము.

ఈవిషయములను స్పష్టముగాఁ దెలిసికొనుటకు ముందు రాయచూరుదుర్గ మెవరిస్వాధీనమున నుండెననుటనుగూర్చి యాలోచింపవలసినయావశ్యకము కలదు.

VII (2) (3) ౧౫౦౯ లో రాయచూరు ముద్దగల్లు దుర్గము
లెవరిస్వాధీనమునం దున్నది ?

కృష్ణా తుంగభద్రానదులయంత ర్వేదియందు, రాయచూరు ముద్దగల్లు ననురెండుప్రధానదుర్గములుండె ననియు, వానికొత్తకై విజయనగరరాజులకును, మహమ్మదీయులకును దఱచుగా యుద్ధములు జరుగుచుండెడి వనియు, నాదుర్గము లెవరిస్వాధీనమునందుండునో వారి స్వాధీనమునందే సామాన్యముగాఁ బ్రవేశింపవలసినదనియు నందుచేనారెండుదుర్గములును ప్రధాన్యము వహించిన వనియుఁ బ్రాచీనముగా నున్నాడను.

“సాళువనరసింహరాయలకాలములో నాదుర్గములను దురుష్టు లాక్రమించుకొనిరి. కావున విజయనగరసింహాసనాసీనులగురాజు లా బలాధ్యదుర్గములను స్వాధీనపఱచుకొనవలసినదని సాళువనరసింహరాజు తనమరణశాసనమునందు వ్రాసియుంచెను”^౧ అతనిపిమ్మట తుళువనరసనాయకుఁ డాదుర్గములను వశపఱచుకొనఁబ్రయత్నించెను విఫలం జయ్యెను. అతనికాలములో నాదుర్గములు విజాపురనవా బగుఅదిల్ ఖాన్ వశమునందుండెను. వీరనరసింహరాయ లాదుర్గములను స్వాధీనపఱచుకొనుటకుఁ బ్రయత్నింపనే లేదు. అతనికాలములో నాదిల్ ఖానుడు తుంగభద్రానదినిగూడ దాటి అడవాని, కర్నూలుదుర్గములపై దండెత్తిరాగా నాతనిని యచ్ఛటనుండి పాఱఁద్రోలి మరలతుంగభద్రానదిని దాటించుటయే కష్టమయ్యెను. కావున గృష్ణరాయలు

౧ మహమ్మదీయ మహాయుగము. పుట 3౬౧,

రాజ్యాధికారమును స్వీకరించునప్పటికి రాయచూరు ముద్దగల్లుదుర్గములు ఆదిల్ ఖాను స్వాధీనమునందున్నవనుట నిశ్చయము.

౧౮౧౯-౧౦ వ సంవత్సరములో ననగా బహుమనీసుల్తానును, ఆతనితో విజాపురము, గోలకొండ, అహమ్మదునగరనవాబులును గలిసి యుద్ధమునకు వచ్చిరిని చెప్పినకాలమున, రాయచూరు ముద్దగల్లుదుర్గము తెవరిస్వాధీనమునం దున్నవి? అనుప్రశ్నకు సమాధానము కావలసి యున్నది. ఇవి విజాపురనవాబు స్వాధీనమునం దున్నవందుమేని, యీ యుద్ధము గోలకొండ సరదుస్థలములయందుఁగాక, కృష్ణాతంగభద్రలయంతర్వేదియందుఁ బ్రారంభము కావలయును. మఱియు విజాపుర సైన్యము లదివఱకే యాస్థలమునం దున్నవని తలంపవలసియుండును. ఈ రెండు సందర్భములును గూడ సత్యములు కావని రాయచాచకము నందలి యీక్రింది వాక్యములు ఋజువు సేయుచున్నవి.

రాయచాచకమునందలి వాక్యములు: వాని ఫలితము

“గోలకొండవారి సరతుస్థలాలకై నడవంగా అక్కడ మూడు తెగల రాతులున్న మోర్చావేసి పాశ్వర్యము దిగినారు. వేగర్లు వచ్చి రాయల దేవునితో తురకలు లక్షగుఱ్ఱాలుతోడట్టుచు వెయ్యియేనుగులతోడట్టుచు కృష్ణదాంటివచ్చి పాశ్వర్యం దిగినారని విన్నపం సేయంగా రాయలువారు విని ‘తురకలు కృష్ణవేణిదాంటి వచ్చి డెరిజా వేసి దిగేర్తా’ అని ఆగ్రహించుకొని అమరనాయకం వారలలో పెమ్మసాని రామలింగనాయణ్ణి బిలిచి ‘తురకలు కృష్ణవేణి’ దాంటి వచ్చి డెరిజావేసి పాశ్వర్యం దిగినారట. ఇందులకు యేరీతున నడవవలెనో? అని అడిగినందులకు ‘తురకల కార్య మనంగా యెంతమాత్రం? దేవరవారి ప్రతాపంవల్ల డెరిజాతాళ్ళు తెగకోసెను. అప్పుడు ఖేరి తాడ నంసేసి నడిస్తేను తురకలు మూడు తెగలున్నూ విరిగి యధాయధలై తమతమస్థలాదులకు పొయ్యేటట్టు సేసేను’ అని విన్నపం శాయగా రాయనవారు చాల సంతోషపడి రామలింగమ నాయనికి పట్టెలు యిచ్చి అంపగా రామలింగమనాయకు వెలువడిని వచ్చెను.”

౧. శ్రీవెంకటరమణయ్యగారి వాణీసముజ్జ. భారతి, విశాఖ-శ్రీవణము. ౧౯౦౪ ఫుల్

“అక్షణాన్న కృష్ణవేణి ప్రభయతీరాలున్ను ప్రవాహంబిండి
రాసాగెను. జగడముఖానను తురకలయేనుగల మొనచేస్తే గ్రీష్మ
కాలం యెండచేతను డస్సినయేనుగులు గనక దగడప్పి వుట్టి చల్లగాలి
చేత కాలుజారి కృష్ణవేణిలో బోయి వడెను. గుఱ్ఱాలరాతులు “యేరు
నీళ్లు వచ్చెను. యివతలనుండి కార్యంకా”దని గుఱ్ఱాలవారు యేను
గలవెంబడినే తిరిగిరి. మొదటిదొరలు ముగ్గురున్ను ‘దైవికంగా పెడ
తలపోటుగా ప్రవాహంవచ్చె గనక యిక్కడను పాశ్యందిగి జగడ
మిచ్చేయంటే రస్తు సామగ్గీలును ఆమరదు. అన్నింటికిన్ని యేను
దాంటి ఆవల నిల్చి సరిపోయినట్లు నడిపించుకొందాము’ అని సీమకు
తిరుగగానే యేరు నిండారుగా వచ్చెను. రాయలవారున్ను వెంబడించి
నడచి జగడం సేయగా అంధరున్ను విరిగి పారిపోయిరి. మూడుతెగల
తురకలున్ను హతశేషులైనవారిగూర్పుక విజయాపురం, గోలకొండ,
అహముదానగరం చేరబోయినారు.”¹

ఈవాక్యములవలన మనకు రెండువిషయములు స్పష్టమగుచు
న్నవి. (1) ఈయుద్ధములో, విజాపురం, గోలకొండ, అహముదానగ
రము, ప్రభువులు ముగ్గురే తప్ప బహుమనీసుల్తానుగాని యాతనిసైన్య
ములుగాని పాల్గొనలేదనుట. విజముగా నాతఁడీయుద్ధమునకు వచ్చి
యుండినయెడల, ముఖ్యముగా నాతనిపేరు ముందుగా జెప్పబడియుం
డును. లేదా అధమము నల్లరు తురకదొరలని చెప్పియుండును. కృష్ణ
రాయలచే బరాజితులయినవారు విజాపురము, గోలకొండ, అహ
మ్మదానగరదొరలని స్పష్టముగా జెప్పబడినందున, మహమ్మదుషాహా
నందు జేర్చుటెట్లు? కావున బహుమనీసుల్తానీయుద్ధమునలేదనుట
నిశ్చయము.

[ముగ్గురు తురకదొరలును మూడు పాశ్యములుగా విడిసి
డెరీజా వేటుగా వేసినారని రాయవాచకమున జెప్పియుండుటచే
డెరీజాయం దింకొక రండినట్లర్థమనియు నందు సుల్తానుమహమ్మదు
షాహా యున్నట్లు భావింపవలయుననియు శ్రీ వెంకటరక్షణయ్యగారి

1. శ్రీవెంకటరక్షణయ్యగారి వ్యాఖ్యలు. భారతి, విశాఖ కాలము. 1954 వుట.

యభిప్రాయము. అంతమాత్రముచే బహుమనీసుల్తా నందున్నాడని భావింప నగత్యము లేదనియు, ముగ్గురుదొరలు వేటువేటుగా పాశ్వే ములుగానున్నను డెరీజాను గాపాడుభారమును ముగ్గురును వహించి తమతమ సైనికులలో ముఖ్యులయిన సరదారులను పరాక్రమవంతులైన సైనికులను ఏర్చి డెరిజావద్దనుంచి కాపాడుచుండిరని తలంపవచ్చుననియు నా యభిప్రాయము.]

(2) వైవాక్యములవలన స్పష్టమైన రెండవయంశ మీయుద్ధమునాటికి రాయచూరుముద్దగల్లు దుర్గములు విజాపురప్రభువుక్రింద లేవనట. అవి యాతని క్రిందనున్నచో, ముగ్గురుతురకల సైన్యములు కృష్ణదాటి వచ్చుచున్నవని వేగరులు, కృష్ణరాయలకుఁ దెలుపుట పొసఁగదు. విజాపురసేనలు కొన్ని కొత్తగాఁ దక్కిన యిరువురు తురుష్కప్రభువులతోఁ జేరి వచ్చుచున్నందున వారట్లు చెప్పిరని తలంచి నను, వారందఱును రాయచూరు ముద్దగల్లు దుర్గములలో విడిసి, యాదుర్గములకును, తుంగభద్రానదికివి నడుమ, పాశ్వేముల నేర్పరచుకొని డెరీజా వేయుట తటస్థించును గాని, కృష్ణానదీతీరమున డెరిజా వేయుట తటస్థింపదు. అదియే సత్య మైనయెడల, విజాపురనవాబు రాయచూరుముద్దగల్లుదుర్గములను వానిచుట్టునున్న ప్రదేశములను వదలివేసి యచ్చటి సైన్యములను, వెనుకకుఁ గృష్ణానదీతీరమునకురప్పించి నట్లగును ఇది రణనీతి కాఁజాలదు. కావున నప్పటి కా దుర్గములు విజాపురనవాబుక్రింద లేవనియు, వానిని స్వాధీనము చేసికొనుట కొఱకే, తురుష్కులు కృష్ణనుదాటివచ్చి యానదీతీరమున దండు విడిసిరనియు నిస్సంశయముగా నిశ్చయింపదగియున్నది.

౧ డెరీజా యనఁగా యుద్ధరంగమున వేయడేరా (వెలిగిడారము) శత్రువులు డెరీజాను పదగొట్టకుండ బాగోత గా గాపాడుచుండుభారము డెరీజావేసినవారిది. శత్రువు లీడేరాను పదగొట్టిరని, డెరీజావేసినవారి శపజమును వచ్చిన దనియర్థము. దానితో, వారిసైనికులకు నియతాహారమును శత్రుసైనికులకు జయోత్సాహము నధికమగును. కావున డెరీజాచుట్టును పరాక్రమవంతులును ధైర్యసాహసముగలవారగును గావల కాయుచు శత్రువులు దానిపమీషమునకు రాకుండఁ గాపాడుచుండురు. కృష్ణరాయలుకూడ యుద్ధరంగమున నిట్టి డెరీజా యెత్తించెడివాడు.

VII (2) (8) రాయచూరుదుర్గము ౧౫౦౯ లో రాయలవశమైనది—

నిశ్చితము లైనవైయంశమాలనుబట్టి, రాయచూరు ముద్దకల్లు దుర్గమును గృష్ణరాయ లీయుద్ధాత్పూర్వమే వశముచేసికొనినట్లు సిద్ధాంత మగుచున్నది. అయినచో నతఁడెప్పుడు వానిని స్వాధీనము చేసికొనెనను ప్రశ్నకు సమాధానము చెప్పవలసియుండును. రాయలు రాజ్యాధికారమును స్వీకరించిన నాల్గమును మాసములకుఁ బిమ్మట క్రీ. శ. ౧౫౦౯ సంవత్సర నాల్గవపాదమున నాదిల్ ఖాను ఏమరుపాటున నున్నప్పు డాకస్మికముగ రాయ లాదుర్గములపైఁబడి యచ్చటనున్న సైన్యమును బాఱుద్రోలి వానిని స్వాధీనము చేసికొనియె నని నిశ్చయింపవలసియున్నది. ఆదిల్ ఖాన్ రణమునకు సన్నద్ధుడైయుండకపోవుటచే జేయనదిలేక యాదుర్గములను వదలిపాటిపోవలసినవాడయ్యెను. ఈవిజయమే రాయలవా పిశాసనమున నుదాహృత మయ్యెనని తలంపవలసియున్నది. ఆయుధమున నాదిల్ ఖాను పరాభూతుడయ్యెనే కాని మరణింపలేదు. అందుచేతనే యాశాసనమున “పరిభూతసురత్రాణేనా అని లిఖింపఁబడినది.

సుల్తానుశబ్దమునకు సంస్కృతమున ‘సురత్రాణ’ యనుట కవి సాంప్రదాయము. పైవాక్యములోనిసురత్రాణశబ్దము సుల్తానుశబ్దమునకుఁ బర్యాయపదమనియు, నాదిల్ ఖానునకు సుల్తాననుపదము నుపయోగించుట ఆకాలపు సాంప్రదాయము ననుసరించి యసంభవమనియు నప్పటికి దక్షిణదేశమున సుల్తానుపదముచే గౌరవింపఁబడుచున్నవాఁ డొక్క బహుమనీసుల్తాను తప్ప వేఱొకరు లేరనియు, సందుచే నాశాసనమునందలిశబ్దప్రయోగమునుబట్టి బహుమనీసుల్తానునే రాయలు పరిభవించెనని యర్థము చెప్పవలయుననియు, శ్రీవేంకటరమణయ్య గారియభిప్రాయ మైనట్లు కనుపట్టుచున్నది. హంపీశాసనకావ్యకర్త, యాశేదమును గమనింపక దక్షిణదేశమున నొకగొప్పరాజ్యమునకు స్వతంత్రప్రభువై విజయనగరచక్రవర్తులకుఁ బ్రతిస్పర్ధిగనున్న యాదిల్ ఖానునే సుల్తానుశబ్దముచే సూచించినాఁడనియు నంతటివానిని బరాజితునిగాఁ జేసెననుకీర్తిని గృష్ణరాయలకు శాశ్వతముగఁ జేయునంకల్ప

మఱి సురత్రాణశబ్దమును శాసనమునఁ బ్రయోగించిరాక్షసియు నా యభిప్రాయము. కేవల సురత్రాణ శబ్దప్రయోగము ననుసరించి, సుల్తాను బిరుదమున్నంతమాత్రమున నెట్టి సంబంధములేని మహమ్మదు షాహా, రాయలతో నాకాలమున యుద్ధమొనర్చె ననితలంచుట సమంజసము కాజాలదు.

సురత్రాణశబ్దమునకు, బహుమనిసుల్తానును దప్ప, ఆదిల్ ఖా ననునర్థము చెప్పఁగూడదని యనునెడల, కేవలమా శబ్దమునుబట్టి రాయలకును బహుమనీసుల్తానునకును ౧౫౦౯-౧౦లో యుద్ధము జరిగె నని నిర్ణయించుటకంటె నది వశానుగతబిరుదమని నిర్ణయించి, యీ యుద్ధముతో సంబంధించినచర్యకును నాబిరుదమునకును సంబంధమును గలుపకుండుటయే లెస్స. బహుమనీసుల్తాను, క్రీ.శ. ౧౫౦౬ లోనో అంతకుఁబూర్వమో యొకనాది విజయనగరరాజులచే విజితుఁడై వెనుకకుఁ జొచ్చియుండును. “పరిభూతసురత్రాణే” యనువాక్యమున్నప్రశస్తిగలపూర్వుల శాసనములు మనకు లభింపకపోయి యుండవచ్చును.

ఆపక్షములోఁగూడ రాయలు, బీజపూరున నాబునోడించి యా తనిస్వాధీనమున నున్న రాయచూరుముద్దగల్లుచుర్గములను, ౧౫౦౯-౧౦ లో డిమ్మత్తూరు దండయాత్రకుఁబూర్వము తనవశము చేసికొనెననుట మాత్రము నిశ్చయము.

కృష్ణదేవరాయలపట్టాభిషేకము శుక్ల సంవత్సరమాఖ శు ౧౪ నాఁడు జరిగెనని పైనివాగ్దేయియుంటిని. అదియును బైహంపీశాసనసర్వణమును నేకకాలమున జరిగినవి విరూపాక్షస్వామికి మండపగోపురనాగాభరణాదిసమర్పణముకూడ నాకాలముననే జరిగినది. ఆకాలము క్రీ.శ. ౧౫౧౦ సంవత్సరపు జనవరిమాసాంతము. రాయల అకాలమున నామ హోత్సవములలో బాల్గొనుచున్నాడు. ఆకాలములోఁ గృష్ణవేణీనది తీరమునఁగాని గోలకొండసరస్థలములోఁగాని, మహమ్మదీయులతోరణము సలిపెనని యెంచుట కణుమాత్రము సవకాశము లేదు. ఆమహోత్సవము లైసపిమ్మటఁ గొన్ని నెలలు విశ్రాంతిగైకొని క్రీ.శ. ౧౫౧౦ సంవత్సర మధ్యకాలమునుండి చాచాపుగ ౧౫౧౧ సంవత్సరాంతము

వఱకు, రాయలు, ఉమ్మత్తూరు మొదలుగా దక్షిణదేశ దండయాత్రలో నిమగ్నుడై యున్నాడు ముగ్గురు తురకదొరలతో గోలకొండ సరదుస్థలములలో జరిగినయుద్ధమును, ఆదిల్ ఖానుని మరణమును దక్షిణదేశ దండయాత్రానంతరమున జరిగినవి వానినిగూర్చి తరువాత వ్రాసెదను. ఉమ్మత్తూరుయుద్ధము ౧౫౧౦-౧౧లో జరిగెనని చరిత్రకారు లందఱు నేకగీర్వాణముగా సంగీకరించుచున్నారు.

VII (2) (౫) మొదటి రాయచూరు యుద్ధము

ఉమ్మత్తూరుప్రభు వగుగంగరాజుపై యుద్ధమునకు వెడలుటకుఁ బూర్వము రాయ లొకయుద్ధమును గావించి కొన్నిదుర్గముల నాక్రమించినట్లు కృష్ణరాయవిజయమునందలి యీక్రిందిపద్యగద్యములవలనఁ దెలియుచున్నది.

“సీ. రఱిరది క్కటనట తెప్పట పెహగ్గట్టులతో
 ఘోరమైన తుపాకిగుండలచేత
 దవ్వుదవ్వున హెచ్చి రివ్వురివ్వునవచ్చి
 ప్రసరించు రాచూరిశాణములను
 పెల్లుగా వెన చిత్తజల్లుగా వెదజల్లు
 పెంపరల్ బెంచారునంపగమల
 ధాటీగతి నటింప మాటికి నూటిగా
 నాటుకొన్ బల్లెంపుటీటిగము

తే సటిమి తటిమిన భయమున విటిగి జరగి
 నిజబలంబులధాకకు నిల్వలేక
 శరణుజొచ్చినవారలఁ గరుణఁ జూచి
 యచటిదుర్గస్థలంబుల నాక్రమించి.

వ. “అనంతరం బొక్కహరుచుత్తున నుమ్మత్తూరు శివసముద్ర
 స్థలంబుల నెసంగు గంగరాజునొడయల నోడించి తదీయ
 స్థలంబున నాణెంబులు, బలియించి శ్రీరంగపట్టణంబు నిరీక్షించి
 :.....”

ఈపద్యమున వర్ణితమైన యుద్ధమే రాయలకును ఆదిల్ ఖానునకును ౧౫౧౯ లో జరిగినయుద్ధమనియు నిందు రాయ లాక్రమించుకొని నట్లు చెప్పినదుర్గము లే. రాయచూరు, ముద్దగల్లులనియు, నిం దాదిల్ ఖానువధ జరుగ లే వనియు నాయభిప్రాయము. దీని సీగ్రంథమున మొ దటిరాయచూరుయుద్ధ మనివాడుచున్నాడను.

గంగరాజువిజయకును, ఆదిల్ ఖానును భిన్నమతస్థులైనను, వీరిరు వ్రురకును విజయనగరప్రభువులు శత్రువులగుటచే శత్రుశత్రువు మిత్రుఁ డను సూక్తివనుసరించి వీరిశత్రు మిత్రులుగ నుండిరి. వీరనరసింహరా యలు, ఉమ్మత్తూరుపై దండు పెడలినకాలములో నాదిల్ ఖాన్ విజయన గరముపై నెత్తివచ్చి యూరిభముగ గంగరాజునకు సాహాయ్య మొనఁగూ ర్చుటచే నాతనికి జయ మొనఁగూడినది. కృష్ణరాయల కుమ్మత్తూరువిజ యమే మొదటికార్య మైనను, ఆదిల్ ఖానునుండి, రాయచూరుముద్ద గల్లుదుర్గములను గైకొనకుండినచో, వీరనరసింహరాయలనాటివలెనే తాను, దక్షిణమునకుఁ బోయినదివ, నాతఁడు విజయనగరమువంక రా వచ్చునని యోచించి, ముందుగ, రాయచూరుపైఁ బడి యాదుర్గము లను వశముచేసికొనియెను. ఈరణములో నాదిల్ ఖాను పరాజితుఁ డయ్యెను. ఇదియే హంపిశాసనమున లిఖింపఁబడినది.

VII (3) దక్షిణదేశవిజయము

ఈవిధముగఁ గృష్ణరాయలు ౧౫౧౯ సంవత్సరములో రాయ చూరు మొదలగుదుర్గములను స్వాధీనము చేసికొని, యాదుర్గసంరక్షణ మునకై తగినయేర్పాటులను గావించెను. మఱియు, మహమ్మదీయులు కృష్ణానదిని దాటి రాకుండునట్లు కట్టుదిట్టములను జేసెను.

ఇక బలవంతులైన గజపతులతోఁ బోరుసల్పుటకుముందు దక్షిణదేశమునఁ దనప్రభుత్వమును నిష్కలంకముగఁ జేయవలయునని తలఁచి, మొట్టమొదటఁ దనకుఁ గప్పముచెల్లింపక తిరుగుబాటు చూపు చున్న యుమ్మత్తూరుప్రభు వగుగంగరాజును జయింపఁగోరి, రాజనీతి చతురుఁ డగురాయలు భేదోపాయముచే గంగరాజువొడయరుకుఁ బ్ర త్యర్థిగనున్న యాతనిదాయాదియగునిమ్మడిచిక్కరాయలను దనవంకకుఁ

దీప్తికొని, కొంతరాజ్య మిచ్చెదనని యాశపెట్టి యాతఁడు సాహాయ్య మొసంగుచుండఁ ఉమ్మత్తారు, శివసముద్రము, శ్రీరంగపట్టణపుదుర్గములనుజయించెను. ఉమ్మత్తారుప్రభు వగుగంగరాజు కావేరిలోఁ బడి యాత్మహత్య గావించుకొనెను. ఉమ్మత్తారు మొదలగుదుర్గములను బట్టుకొనుటకు రాయల కొకసంవత్సరము పట్టినట్లు కనుపట్టుచున్నది. తనతోఁగూడనున్న యిమ్మడిబిక్కరాయలను నుమ్మత్తారు నకుఁ బ్రభువుగాఁ జేసెను. ఉమ్మత్తారుప్రభు వగునీ బిక్కరాయల శాసనమొకటి కోయంబత్తారుమండల మందలికుంతూరు గ్రామమందున్నది. ఆ శాసనకాలము శా.శ. ౧౮౩౪ ఆంగీరసనరవత్సర శ్రేష్ఠశుక్లా (క్రీ.శ. ౧౫౧౨ మే నెల 30వ తేదీ) దీనినిబట్టి యుమ్మత్తారుయద్ధ మింతకుఁబూర్వమే ముగిసినదని నిశ్చయింపవచ్చును. తేకున్న నీ శాసనమున నీ బిక్కరాయలు ఉమ్మత్తారుప్రభువునని వ్రాసికొనఁజాలఁడు.

అనంతపురమండల మందలిబుక్కపట్టణమున నున్నయొక శాసనమునుబట్టి, కృష్ణరాయలు ౧౫౧౨ నఁ॥ ఆగష్టు నెలలో శివసముద్రమున నున్నాడని డా. వెంకటరమణయ్యగారు వ్రాసియున్నారు.^౧ బుక్కపట్టణశాసనపూర్తిపాఠము నాకు లభింపలేదు. దొరతనమువారి 'సాలువారీ' రిపోర్టునందు ఆంగీరస శుక్లా బుధవార మనియున్నది.^౨ మాసమున్నభాగము శిథిలమైనది. ఆగష్టు నెలయనుటకు డాక్టరుగారి కాధార మేదియో తెలియలేదు. రాయలవారియాజ్ఞ పెనుగొండలో జరిగినలక్షహోమోత్సవసందర్భమున వెల్లడిచేయఁబడినట్లందువ్రాయఁబడియున్నది. సామాన్యముగా లక్షహోమము, లక్షపత్రిపూజ మొదలయినవి కార్తికమాసములోఁ జేయుదురు. ఉత్థానద్వాదశికాపున నాఁడు లక్షహోమము చేసిరనినిశ్చయించి యామాసము కార్తికమని పూర్తిచేయవలయును. అయినచో నాదినము దాదాపుగ నట్టో బరుమాసాంతమగును గాని ఆగష్టుకాదు. కార్తికమాసమువఱకును,

౧. డ. హిం. కా. సం ౯ సంఖ్య ౩౦౧.

౨. శ్రీ వెంకటరమణయ్యగారి వ్యాసముఖ. భారతి-విశాఖ-వైశాఖ-౪౦౨ పుట.

౩. A. R. 180 of 1913,

రాయ లుమ్మత్తూరుదండయాత్రలో నిమగ్నుడై యున్నాడని తలంపరాదు. ఆదండయాత్రలోఁ బైనిజెప్పినరీతిగఁ జ్యేష్ఠమానమునకుఁ జాల పూర్వమే విజయము సమకూరినది. కాత్తికమాసములో రాయ లేదేనికారణమువీఁడ శివసముద్రము వెళ్లియుండును, లేదా యంతకుఁబూర్వ మెప్పుడో యాయఁబడినయాజ్ఞ నానాఁడు వెల్లడిచేసి, శాసనము వ్రాయించియుండవలయును. శాసనపూర్తిపాఠము లభించినఁగాని యీవిషయమును నిర్ధారణము సేయఁజాలను.

ఉమ్మత్తూరుదండయాత్రలో విజయము చేకూరినపిమ్మట రాయల దక్షిణదేశద్విజయమును గూర్చి శ్రీలక్ష్మణరావుపంతులుగా రిట్లు వ్రాసియున్నారు.

“ఇట్లుకర్ణాటకము జయించినపిదప కొడగు (Coorg) మళయాళము అను దేశములఁగెలిచి యచ్చటిరాజు లిచ్చుకప్పము నిర్ణయించుకొని పాండ్యాదిదక్షిణదేశములను జయించుటకై లక్షసేననిచ్చి విజయప్పనాయకుఁడు వెంకటప్పనాయకుఁడు అనువారిని బంపెను. విజయప్పనాయకుఁడు వేలూరుప్రాంతమును జయించి వేలూరు మధ్యస్థానము చేసికొని యచ్చటనుండి పన్నులు వసూలు చేయుచుండెను, చిత్తూరు పాలెగాండ్రను, తొండమండలములోనిపాలెగాండ్రను జింజీదుర్గమును చోళమండలములోనిపాలెగాండ్రను వశపఱచుకొని వారీయవలసినపన్నుల నిర్ధారణచేసి, జింజీలోఁ గాపురముండి కృష్ణరాయలకై పన్నులు రాఁబట్టుకొనుచుండెను. తంజావూరు, తిరుచనాపల్లి, మధుర, తిరునగరురాజులు విజయప్పనాయకునకు వశులై కప్పము లొప్పుకొనిరి. ఇట్లుపూర్వకర్ణాటద్రవిడదేశ మంతయుఁ గృష్ణరాయలకువశమై మూఁడుకొట్లరూకలిచ్చుచుండెను. కృష్ణరాయ లీదక్షిణదేశమంతను మూఁడుభాగములుగా విభజించి వానిపై ముగ్గురు నాయకుల నేర్పఱిచెను. జింజీలోనుండు కృష్ణప్పనాయకుఁడు నెల్లూరు మొదలు కొల్లడము (Coleroon) నదివఱకును, విజయరాఘవనాయకుఁడు తంజావూరిలో నుండి కావేరీనదిపరివహించుఫలవంత దేశమున

౧ సహస్మదీయమహాయుగము.

కును వెంకప్పనాయకుడు దక్షిణమందలి తిరునల్వేలిప్రాంతమునకును పాలకులుగానుండిరి. ఇట్లు కర్ణాట ద్రావిడ మళయాళదేశము లాంధ్రస్వాధీనమయ్యెను. పస్తత మాదేశములలోఁ గానవచ్చు తెలుగు బ్రాహ్మణులు రెడ్లు మొదలయినవా రాకాలమందుఁ దెలుగుదేశము నుండి వెళ్ళినవారే.”

కృష్ణరాయల యీదక్షిణదేశ దిగ్విజయమును బ్రత్యేకముగాఁ దెలిపెడి శాసనములు గానరావు. కాని పైనిఁ జెప్పఁబడిన ప్రదేశముల లోని శాసనములను బరిశీలించినచో నాదేశమంతయుఁ గృష్ణరాయల యేలుబడికి లోఁబడియున్నదని స్పష్టమగును. అట్టి శాసనములు బాలగ నుండుటచే గ్రంథవిస్తరభీతి వానివివరముల నిందియలేదు. ఉమ్మత్తూరు విజయమును దక్షిణదిగ్విజయవృత్తాంతమును పారిజాతాపహరణమునఁ గుప్తముగ వర్ణించియున్నాఁడు.

దక్షిణదిగ్విజయకథలును మొదటిరాయచూరియుద్ధ విషయమును శాసనములలోఁగాని వాఙ్మయమునఁగాని విశేషముగాఁ గన్నడకపోవుటకుఁ గారణమాప్రదేశము లదివఱకు విజయనగరరాజ్యము లోనివే యగుటయు, వానిని మరలఁ దమయధికారముక్రిందకుఁ దెచ్చుటలో నంతవిశేషములేదని యప్పటివారు తలంచుటయునై యుండును.

VII (4) రెండవరాయచూరుయుద్ధము

దక్షిణదేశవిజయము పూర్తియై తన రాజ్యమున శాంతి నెలకొనినపిమ్మటఁ బ్రబలశక్తివైన గజపతిని జయించుటకై రాయలు యుద్ధసన్నాహములను జేయుచుండెను. ఇంతలో విజాపురపుప్రభువు, గోలకొండ, అహమ్మద్ నగరసూత్రానులను సాహాయ్యముగాఁగొని రాయచూరుపై దండయాత్ర సలుప చున్నాడని తెలియుటచేఁ గృష్ణరాయలు తనప్రచండసైన్యముతో, రాయచూరునకే.గి యటనుండి, కృష్ణానదిని దాటి మువ్వూరు మహమ్మదీయప్రభువులను జయించెను. ఇదియే రెండవ రాయచూరుయుద్ధ మనిచెప్పవచ్చును.

ఈయుద్ధ మెప్పుడు జరిగెనను టనుగూర్చి యాలోచించుటకు ముందు మన మొకవిషయము నాలోచింపవలసియున్నది. మువ్వూరు మ

హమ్మదీయ సృభువులతో రాయలు యుద్ధ మొనర్చె ననికృష్ణరాయవిజ
యమండలి యీక్రిందివద్యములు చెప్పుచున్నది.

తే. లక్షగుఱ్ఱంబుతోడను లక్షణంబు
మెఱయ బీరాన మూడిండ్లతురకదొరలు
కృష్ణ వేణికి నీవలఁ గృష్ణరాయ
నృపున కెదురుగ జనుదెంచి నిలిచి రపుడు. 3 ఆ. ౧౧

క. ఆవృత్తాంతము చారుల
చే విశదము గాఁగ విని వజీరులు ముగురున్
భావంబు నాలోచన
గావింపుచు భయముఁ జెందికళవళపడుచున్. 3 ఆ. ౨౨

ఈముగ్గురురాజులను జయించిరందువలననే కృష్ణరాయలకు మూరురా
యగండఁ డనుబిరుదమువచ్చినది. ఈవిజయనంతరము రాయలు తన
మంత్రియై, తిమ్మరుసును, “జయించినప్రదేశముల నాక్రమించుకొన
వలదా?” యని ప్రశ్నింపఁగా బలవంతుఁ డైనశత్రువు ప్రక్కనున్న
వృక్షు, వానిని జయింపకుండ, జయించినప్రదేశముల నాక్రమించుట
తగదనియు, గజపతినిజయించిన పిమ్మట నీసంగతిని జూచుకొనవచ్చు
ననియుఁ దిమ్మరుసు ప్రత్యుత్తరమిచ్చెనని కృష్ణరాయవిజయమండలి
యీక్రిందివద్యములవలనఁ దెలియుచున్నది.

“జనవరుఁ డప్పాజి గనుం
గొని యిట్లని పలికె నపుడు కుతుకం బలరన్. 3 ఆ ౪౯

చ. విరిగినవైరులం డఱిమి వేగమె వారలసీమ లెల్ల ను
స్థిరమతి నాక్రమింపవలదే యను డా నెఱచుంత్రిబల్కె భూ
వర యిది వేళగాదు పొరవం జననిచ్చి కెలంకులందు స
త్పరు లగుశాత్రువుల్ గదియ వైపు దొరంగదె యెంతవారికిన్.
3 ఆ ౫౦

తే. భూమిపాలక ! గజపతీసీమలోనఁ
గలుగువారలు మించి మార్గములయందు.

నెందు ముట్టడి గావించ నెంచ మనకు
రస్తుసామగ్గి చేరుటనుస్తరంబు.

3 ఆ ౫౧

క. తూరువునం గలగజపతి

వారిదశము నెల్లఁ గెల్చి వరుసన్ జయల
క్షీరమణిఁ జెందు మనవుడు
భేరిభాంకార మడరఁ బృతనాయుతుడై,

3 ఆ ౫౨

ఈపద్యములనుబట్టి గజపతిసేనలతో యుద్ధప్రారంభమునకు సన్నిహితపూర్వమే పైనిఁ జెప్పిన రెండవరాయచూరుయుద్ధము జరిగినదని స్పష్టమగుచున్నది.

రాయలు పూర్వద్విజయయాత్రకై మొట్టమొదట నుదయగిరిదుర్గముపైకి క్రీ.శ. ౧౫౧౩ సంవత్సరపు వర్షకాలము గతించినపిదప నన్తోబరునెలలో విజయనగరమునుండి బయలువెడలినట్లు కన్పించుచున్నది. గజపతిపై రణభేరిమోగించుటకుఁ బూర్వము గొప్పసన్నాహము చేయవలసియుండునుకదా? ఈవిషయముల నన్నిటి నాలొచించిచూచినచో, రెండవరాయచూరుయుద్ధము, క్రీ.శ. ౧౫౧౨ వ సంవత్సరమున జరిగియున్నట్లు నిశ్చయింపఁదగియున్నది.

క్రీ.శ. ౧౫౧౨లో రాయచూరుదుర్గమును రాయలు స్వాధీనము చేసికొనినపిదప దానినిమరలఁ దనవశము చేసికొనవలయునని యాదిల్ ఖానుఁడు తలపెట్టియు, దానొక్కఁడును రాయలనోడింపఁజాలనని తలంచి రాయలవలన మహమ్మదీయరాజ్యములకు రానున్నవిపత్తును గూర్చి ఆహమ్మదుఁ గరము గోలకొండప్రభువులకుఁ దనమంత్రుల మూలమున వర్తమానముచేసి వారలతోఁ దాత్కాలికముగ మైత్రి నొడఁగూర్చుకొనియెను. వారు మువ్వరును దమతోఁగూడ రాయలపై యుద్ధమునకు రావలయునని గజపతికిఁగూడ వర్తమానమందిరి. కాని గజపతి యందుల కంగీకరింపలేదు. మాసాలిట శ్రీజగన్నాయకులే యున్నాఁడని చెప్పి మహమ్మదీయులతోఁ గలియలేదు. గజపతిపాలనములో నున్నదుర్గములను బలపఱచుకొని యచ్చటనుండి రాయలకు రస్తుసామగ్గిలందకుండనైనఁ జేయుఁడని మహమ్మదీయులు కోరఁగా

గజపతి యందుల కంగీకరించి యాకట్టుదిట్టములను జేసెను, ఈవిషయములన్నియు రాయవాచకమువలన మనకుఁ దెలియుచున్నవి. గ్రంథవిస్తరభీతిచే నావాక్యముల నిట నుదాహరింపలేదు.

ముగ్గురుతురకదొరల నేకముచేయుసామర్థ్యము యూసుప్ ఆదిలుఖానున కుండునుగాని యాతనికుమారుఁడును, బాలుఁడునైన యిస్లా యిల్ యాదిల్ ఖానున కుండదు. ఆబాలుఁడూటలువిని గోలకొండ; అహమ్మద్ నగరప్రభువులు రాయలుమీఁద దండెత్తరు. అబాలునిఁ జంపఁ బ్రయత్నించుచున్నరాజదోహి యగుకమాలుఖానునితోఁగలిసి వారు రాయలపైకి వచ్చెదరని తలంపరాదు. కావున సర్వవిధముల యూసఫ్ ఆదిలుఖానుఁడే తక్కినయిరువురితోఁగలిసి రాయచూరుదుర్గ స్వాధీనముకొఱకును రాయలనుజయించి మహమ్మదీయరాజ్యములవంక కాలఁడు దిరిగిచూడకుండఁ జేయుటకొఱకును గిరిగి అలో రాయలపై దండెత్తెనని తలంపవలసి యున్నది.

గిరిగిలోనే రాయలు రాయచూరుముద్దకల్లుదుర్గములను స్వాధీనముచేసికొనినచో నాదిల్ ఖానుఁడు గిరిగివఱకు నేల యూరకుండెనని ప్రశ్నింపవచ్చును. గిరిగివసంవత్సరమంతయు గోవాపట్టణము కొఱకుఁ బోర్చుగీజులతో నాతఁడు యుద్ధములనుచేయుటతోఁ గడచి పోయెను. రాయలపైకి దండెత్తుటకుఁ దగినసైన్యసన్నాహములను జేయుటకును, గోలకొండ, అహమ్మదునగరప్రభువులతో మైత్రియొనఁగూర్చుకొనుటకును గజపతిసాహాయ్యమునకై ప్రయత్నించుటకును గిరిగివసంవత్సరము పట్టనని చెప్పవలసియున్నది. ఈప్రయత్నములన్నియుఁ జేసినవాఁడును దుదకు ముగ్గురును గలసి రాయలపైదాడిచేసినవాఁడును యూసుప్ ఆదిల్ ఖానుఁడేకాని యిస్మాయిలు ఆదిలుఖానుఁడునుగాఁడు. అతనిపక్షమునఁ గమాలుఖానుఁడును గాఁడు.

VII (4) (1) ఆదిల్ ఖానుడు ఎవరిచే నెప్పుడు మరణమొందెను?

ఆదిల్ ఖాను మరణమునకును రాయచూరుయుద్ధమునకును నవి నాభావసంబంధ మున్నది. ఆయుద్ధముననే యాదిల్ ఖాను చనిపోయెనని చరిత్రకారులందఱు సంగీకరించెదరు. ఈయుద్ధ మెప్పుడు జరిగిన

దనుటనుగూర్చిమాత్రము భిన్నాభిప్రాయములున్నవి. అట్లే ఆదిల్ ఖాన్ మరణమునుగుఱించియు నభిప్రాయభేదము లున్నవి. ఈ రెండుసంఘటనలలో దేనిని నిర్దిష్టముచేయఁగలిగినను, రెండవదికూడ నిర్దిష్టముగ ను. కాని వీనినిగూర్చి వేఱువేఱుగ నాలోచించి విమర్శింపలేము. అయినను, రాయచూరుయుద్ధకాలమునుగూర్చి, విమర్శించి, యది ౧౫౧౨ లో జరిగెనని పైనివాసియుంటిని ఆదిలుఖానుమరణకాలమును గూడ నిర్ణయించినఁగాని రాయచూరుయుద్ధ కాలనిర్ణయము సరియైనదని స్థిరపడదు.

ఆదిల్ ఖాను కృష్ణరాయలచే వధింపఁబడినట్లు, ఆముక్తమాల్యద కృత్యాదిలోని యీక్రింది పద్యమువలనఁ దెలియుచున్నది.

మ అలుక స్తోటకదట్టికాఖురపుటీహల్య స్తురాసానిపు
చ్చలు వోదున్ని చలచ్చమూగజమపాసారపుతి స్తీర్తిపు
ష్కలసస్యం బిడి యేకధాటి బళిరా కట్టించి తౌ దృష్టి కే
దులఖానోగ్రికపాల మర్ధహరిదూభాంగలశ్శేణికిన్.

[ఈపద్యార్థము:—“ఓకృష్ణరాయా ! నీవు ఉత్తర దేశముపై దాడివెడలినప్పుడు అచ్చటిభూములలో [పొలములలో] ఖురాసానుదేశజులైన మహమ్మదీయులనియెడి పుచ్చచెట్లు లేకుండగా నీసైన్యమందలి గుఱ్ఱములగిట్టలనెడు నాగండ్లతోఁ జెడదున్ని యేనుగులమడధారలతో నా పొలములఁ దడిపి పడునుచేసి యందుఁ గీర్తియనుపైరును ఎక్కువుగా నాటి, దానికి దృష్టిపరిహారముగా ఏదులఖానుని భయంకర మైనపుత్రును వెరబొమ్మవలెఁ గట్టించితివి.”

లక్ష్మణరాయవ్యాసావళి]

“ఖురాసానుదేశము కాబూలునకు పూర్వోత్తరముననున్నది. కనుక ఖురాసాని పుచ్చలన్నచో ఆదేశపుభటులు ఏదిలఖానుని సేనలో నుండిరని తలంపవగును.”

ఆముక్తమాల్యదవ్యాఖ్య.

బహుమనీరాజ్య మైదుభాగములుగా విడిపోయినప్పుడు విజాపురమున స్వతంత్రమును బ్రకటించినదీతఁడే. ఈతనితరువాతవచ్చినవా

రందఱు ఏదులసాహులని పిలువఁబడినను, ఈతఁడే మొదటివాఁడగుటను అదివఱ కీతనిని 'ఏదులఘాను' అనియే యనుచుండుటచేతను ఆముక్తమాల్యదయం దీతనిని ఏదులఘా ననియే వ్రాసియుండెను. తరువాతిచరిత్రకారు లీతనినిగూడ ఏదులసాహు యనియే వ్రాయుచువచ్చిరి. కాని. యంతమాత్రమున నీయిరువురును భిన్నవ్యక్తులని యనరాదు.

ఆదిల్ ఖానును వధింపనిదే యాతనిపుత్రులను దృష్టిపిడతగాఁ గట్టుట యసంభవము. ఈవిషయమునఁ గృష్ణరాయలసత్యమువ్రాసెనని తలంప పరాదు, కావున రాయలచే నాతఁడు చంపఁబడియెననుమాట నిశ్చయము. అది యెప్పుడు జరిగెననువిషయమే యిట విచార్యనీయము ఈ పద్యములోఁ జెప్పఁబడినయాతఁడు ఆదిల్ షాహా సేవకులలోనొకఁ డగు సలబత్ ఖాను అయియుండునని కుందూరి ఈశ్వరదత్తుగారు వ్రాసిరి, కాని యది యంగీకార్యము కాదు. ఏదుల్ ఖాన్ సలబత్ ఖాను కాఁజాలడు. విజాపురనవా బగు నాదిల్ ఖాన్ వధయే ప్రామాఖ్యమునందును గానియాతనియుద్వోగివధ సంతమాఖ్యమైనదిగా నెంచియుండరు.

ఈయాదిల్ ఖాను వంశీయులందఱికిని, ఆదిల్ షాహా లేక ఏదుల్ షాహాయని వారి నామము తుదనుజేర్చుటకలదు. వీనిజూచి పాఠకులు తబ్బిబ్బులగుచుందురు. రాయలచే వధింపఁబడినవాని పూర్తి నామము యూసుఫ్ ఆదిల్ ఖాన్. ఇతనికుమారుఁడు 'ఇస్మాయిల్ ఆదిల్ ఖాన్' లేక ఆదిల్ షాహా. ఈయిరువురే మనకథాకాలమున నున్నవారు. ఇస్మాయిలు, కృష్ణరాయల యనంతరమున నాలుగేండ్లు రాజ్యముచేసి యున్నట్లు చరిత్ర లేకగీతముగా నంగీకరించుచున్నది. కావునఁ గృష్ణరాయలచేఁ జంపఁబడినవాఁడు యూసుఫ్ ఆదిల్ ఖానుఁ డనుట నిశ్చయము. ఆముక్తమాల్యదలోనీతనిపుత్రుడయే దృష్టిపిడతయైనది.

(VII) (4) (i) ఆదిల్ ఖానుమరణకాలమునుగూర్చి చరిత్రకారుల యభిప్రాయములు

(i) శ్రీఆచార్య సేలటూరివెంకటరమణయ్యగారు "యూసుఫ్ ఆదిల్ ఖానుడు క్రీ.శ. ౧౭౧౯ ఫిబ్రవరి ౩ తారీఖునకును, క్రీ.శ. ౧౭౨౦

ఫిబ్రవరి ౨౦ తారీఖునకును మధ్య అనగా క్రీ. శ. ౧౫౦౯-౧౦వ సంవత్సరమున మృతినొందెనని నిస్సంశయముగఁ జెప్పవచ్చును గోల్కొండ సరదుస్థలమున నుండుకోవెలకొండయందో లేక యాదుర్లము కనుచూపుదూరమునందుండగనో యనువులు విడిచెను.” అని వ్రాసియున్నాడు. ౧

(౨) శ్రీ ఓరుగంటి రామచంద్రయ్యగారు “రాయలచేతుల మడిసిన నేడుఁ ఖా నొకడున్నచో నాతడు యూసుఫ్ ఆదిల్ ఖానగును గాని యతనిపుత్రుడును క్రీ. శ. ౧౫౩౪ వరకు జీవించినవాడు నగు-ఇస్మాయిల్ కాజాలడు. యూసుఫ్ క్రీ. శ. ౧౬ ఆగష్టు-నవంబరు ౧౫౧౦ లోపల మరణించినట్లు నిర్ధారించవచ్చును.”^౨ అని వ్రాసియుండిరి.

(౩) మహమ్మదీయచరిత్రకారుల వ్రాతలనుబట్టి “యూసుఫు ఆదిల్ ఖానుని మరణకాలమును నిర్ణయించుటకు సాధ్యము గాదు. అతనిమరణకాలము నొకొక రొకవిధముగఁ జెప్పియున్నారు వీరిచ్చుభిన్నకాలములను జబీరీ యిట్లుసంగ్రహముగ బొందుపఱచియున్నాడు. ‘యూసుఫుఆదిల్ ఖానునిమరణము తబకాత్-ఇ-యక్బరీరచయితప్రకారము హి. ౯౧౩వను, ముహమ్మదు కాసిమ్ ఫెహ్లాప్రకారము హి. ౯౧౬వను, రఫీఉద్దీన్-షిరాజీ, మీర్ ఇబ్రాహీమ్ అనద్ ఖానీలప్రకారము హి. ౯౧౫వను సంభవించెను. మఱియు సయ్యద్ ఆలీబీ అజీజుల్లాతఖా, యాదిల్ ఖానుడు మృతినందినది హి. ౯౧౨ నకుదరువాత యనియు తారీఖు-ఇ-ముహమ్మదుకుల్లీకుతుబుశాహురచయిత హి. ౯౧౦ లో ననియు, కాసీఖానొక చోట హి. ౯౧౬ లోననియు, మఱియొక చోట హి. ౯౧౪ లోననియు వ్రాసియున్నాడు.”^౩

(౪) స్మిత్ అనుఇంగ్లీషుచరిత్రకారుఁడు, యూసుఫ్ ఆదిల్ మహా 1910 సం॥ అక్టోబరులోనో నవంబరులోనో చనిపోయెనని వ్రాసియుండెను^౪

౧ భారతి. విశోధి కావణము. ౧౯౨ ఫుట.

౨ భారతి వ్యయ కావణము ౧౧౧ ఫుట.

౩ క్రీ. వెంకటరమణయ్యగారి వ్యాసము. భారతి, విశోధి కావణము ఫుట ౧౯౦.

౪ స్మిత్ హిందూ దేశచరిత్ర ఫుట ౨౯౨.

(గీ) న్యూయెల్ పండితుడు, ఇస్కాయల్ ఆదిల్ ఖాన్ కీ). శ. ౧౭౧౧-౧౭౩౪ రాజ్యము చేసెనని వ్రాసియున్నాడు. దీనినిబట్టి యూసుఫ్ ఆదిల్ ఖాన్ దాదాపుగ ౧౭౧౦ సంవత్సరాంతమువఱకు జీవించియున్నట్లు స్పష్టమగుచున్నది.౧.

(౬) ఈ “యూసుఫ్” అనునతనికి మొదట యూసుఫ్ ఆదిల్ ఖాన్ అని పేరు. ఈతఁడు మొదట బహుమనీ రాజుల సేవకుఁడుగా నుండి విజాపురమునకు సుబేదారుగా నుండెను. ౧౪౮౯ లో స్వతంత్రుడై “యూసుఫ్ ఆదిల్ షాహీ” యన్న బిరుదము ధరించెను. కాని యింకను బహుమనీ సుల్తానులు పేరువకైనను నుండుటవలనను, కృష్ణరాయలు వారికి సాయము చేయవలయునని తలంచుచున్నందునను, స్వామి దోహి యయిన యూసుఫ్ ఆదిల్ ఖానుని ‘షాహీ’గా ననఁగా స్వతంత్ర రాజుగా నొప్పుకొనక ఒకానొక ఖానుగా నెన్నుటయే రాజనీతియనుటకు సందేహము లేదు..... ఆముక్తమాల్యదలో వ్రాసినట్లు కృష్ణరాయఁడు, ఆదిల్ ఖానుని నిజముగఁజూపినయెడల నీసమాచారము ౧౭౧౦ వ సంవత్సరప్రాంతమున జరిగియుండును. లేదా యూసుఫ్ ఖాన్ ౧౭౧౨ లో నైనఁజచ్చియుండవలెను. ఈవిషయము శోధింపఁదగియున్నది” అని కొమఱ్ఱాజు లక్ష్మణరావుపంతులు M. A. గారు వ్రాసియున్నారు ౨

ఆదిల్ ఖాన్ మరణకాలమునుగూర్చి చరిత్రకారులు భిన్నాభిప్రాయులై యుండుటవలనను, సుప్రసిద్ధచరిత్రకారు లగు లక్ష్మణరావుపంతులుగా “రీవిషయము శోధింపఁదగినది” యని వ్రాసియుండుటవలనను నీవిషయమింతవఱకును సునిశ్చితము కా లేదని తలంపవలసియున్నది. కావున, నీసంఘటనమునుగూర్చి మరల విమర్శించి, తగిన హేతువులు చూపఁబ్రేనేసి, భిన్నాభిప్రాయమును వెలిబుచ్చుటకును నాదిల్ ఖానుని మరణకాలమును వేఱుగా నిర్ణయించుటకును సంకల్పింపఁబనియుండదు.

౧ రెండవభాగము.

౨ లక్ష్మణరాయ వ్యాసానధి పుట కం,

VII. (4) (i) (ii) కృష్ణరాయల బిరుదములు

ఈసందర్భమునఁ గృష్ణరాయల బిరుదములనుగూర్చి యాలోచింపవలసిన యావశ్యక మున్నది. రాయలకుఁగలబిరుదములలో (1) బరిభూతనురత్నాంబుడు, (2) మూరురాయరగండఁడు (3) యవనరాజ్యస్థాపనాచార్యుఁడు అనుమూఁడుబిరుదములు ముఖ్యములైనవి. ఇందు మొదటిబిరుదమునుగూర్చి వైనివాసియుంటిని. మూరురాయరగండఁడనుబిరుదము వంశానుగతముగా వచ్చినది. వీరనరసింహరాయలశాసనమునం దీబిరుద మున్నది. 1 పాండ్య, చేర, చోళదేశపురాజులనుజయించుటచే, రాయలపూర్వుల కీబిరుదము లభించినది. 2 ఇది రాయల హంపిశాసనమున రాయలకుఁగూడ “మూరురాయరగండశ్చవరరాజభయంకరః” అనిచేర్చబడినది. 3

కాని, యామూరురాయరగండశబ్దము శ్రీకృష్ణరాయలనాగులవరముశాసనములోఁ బూర్వులశాసనములలో వలెనే మొదటిశ్లోకములలో నుదాహరింపబడియుండియు, రెండవమాట; మరల

“భూపాలమౌళిమాణిక్య రంజితాంఘ్రిద్వయాంబుజ
మూరు రాయరగండాంక కృష్ణరాయమహీపతే.

స్వామినోబహవోదుర్గాః సంభవంతీహవత్సరే” 4

అని యాబిరుదమును రెండవమారుదాహరించుటచే, మొదటిబిరుదము వంశానుగతముగా, చేర, చోళ, పాండ్యదేశాధీశులను జయించుటచుబట్టి వచ్చినదనియు, నీరెండవసారియుదాహృతమైనబిరుదము కృష్ణరాయలు తనభుజశక్తిచే ముగ్గురుతులకలనుజయించుటచే లభించినదనియు నిశ్చయింపవలసియున్నది. పునరుక్తియని నిర్ణయించుటకంటె బైవిర్ణయమే సమంజస మైనది. కొండవీడువిజయ మైనకొలదిదినములలోనే, అనగా యువ సం॥ శ్రావణ శుక్ల 15 చంద్రగృహణమునాఁడు (1517) జూను

1 ఎఫీగాగ్రిపియా ఇండికా. సం. 103 పుట 232-233.

2 నెల్లూరు శా.సం పుట 26.

3 ఎ ఇం. సం. 1 పుట 320.

4 నెల్లూరు శా.సం. పుట 132.

నెల)సూరయాశ్వుఁ డను దైవజ్ఞునకు నాగలావరమనుగ్రామము నొసంగి వ్రాసించిన శాసన మిది. దీనినిబట్టి మూరురాయరగండబిరుద మం తికుఁబూర్వము రాయఁకు ముగ్గురుతురకలనుజయించుటచుబట్టి వచ్చిన దని స్పష్టమగుచున్నది కృష్ణరాయవిజయ, రాయవాచకములు, అహమ్మదునగర, గోలకొండ, బీజపూరురాజులతోఁ గృష్ణరాయలు యుద్ధమొనర్చెనని స్పష్టముగాఁ జెప్పుచున్నవి. కావున రాయలు ముగ్గురుతురకలతో యుద్ధమొనర్చె ననుట నిర్వివాదాంశము. దానిని బట్టి యీమూరురాయరగండబిరుదము వచ్చినదనుటయు సమంజసమే యగును. ముగ్గురుతురుష్క-ప్రభువులతో రాయఁకు జరిగినయుద్ధ మెప్పుడు జరిగినను నొక్కసారియేగాని రెండుమారులుకాదని చరిత్రకారు లందఱు సంగీకరించుచున్నారు. అది ౧౫౧౯-౧౦ లో జరిగెనా? ౧౫౧౨ లో జరిగెనా? అనునదియే, వివాదాంశము. అనఁగా డిమ్మత్తూరుదండయాత్రకుఁ బూర్వముననా? లేక, పరముననా? అని ప్రశ్న. పరమునందే యగునెడల, నది ౧౫౧౨వ సంవత్సరాంతమున జరిగెననుటస్పష్టము ఈయుద్ధ ముమ్మత్తూరు దండయాత్రకుఁ బూర్వము జరుగలేదని సహేతుకముగాఁ జెప్పివ్రాసియుంటిని.

రాయలచే, నాదిల్ ఖాన్ మరణమందె నని యామక్తమాల్యద యందలిపద్యమును మనము సమీక్షింపమని, యతఁ డిమ్మగ్గురు తురకల లో నొక్కఁ డనియు, గోలకొండనరదుసలములలోఁ గోవెలకొండవద్ద నతఁడు ౧౯౧౨లో హతుఁడయ్యెననియు శిశ్చయముగాఁ జెప్పవచ్చును

“యవనరాజ్యస్థాపనాచార్య” బిరుదముకూడ నీయంశమునే ఋజువుచేయును. ఇది వంశానుగతముగా వచ్చినది కాదు. రాయల పూర్వులెవరును యవనుని రాజ్యమునస్థాపించలేదు. కృష్ణరాయలచేనను గ్రహింపఁబడినయవనుఁడు బహుమనీసుల్తా సగురెండవమహమ్మదుషాహో, ఇతఁడు గుల్బర్గదుర్గమునఁ జెరియందుండఁగా రాయ లీతనిని విడిపించి, బీడరుసింహాసనమున మరలఁ బ్రతిష్ఠించి, యాబిరుదమునువహించెను. రాయలయందుండు భయముచే, దురుష్క-ప్రభువులందఱు నాతనిసుల్తాన పదవి సంగీకరించిరి భిన్నమతస్సుని, విశేషించి, విజయ

నగరసింహాసనమునకుఁ బ్రతిస్ఫుర్ణిని సింహాసనాసీనుఁ సేయుట రాయల రాజనీతికిఁ దారాణము. ఇతఁడుగాని, అతివియాధిపత్యము నంగీకరించినయితరులుగాని, తాత్కాలికముగ నైనను, దనకు శత్రువులుగ నుండఁజాల రనియు, బ్రబలశత్రువుగ నున్నగజపతికిఁ దోడ్పడరనియు, గజపతితోఁ బోయి జరుగుచున్నంతకాల మైనను, మహమ్మదీయుల వలనఁ దనకు వత్తిడికలుగకుండు ననియు, రాయలు తలంచినట్లుచేసి యుండును.

కొండలు చరిత్రకారులు, రాయలు సింహాసనమెక్కించిన వాఁడు మహమ్మదుషాహా కాఁ డనియు, నాతనిముగ్గురుకుమారులు, విజాపురనవా బగుఇస్మాయిల్ ఆదిల్ షాహాచే గుల్బర్గాకోటయందుఁ జెఱ లోను చుఁబడిరనియు, రాయలు వారిని విడిపించి యుండుఁ బెద్దవానిని సింహాసన మెక్కించెననియు, నందుచే నాతని కాబిరుదమువచ్చెననియు వ్రాసియున్నాడు. కాని యది సత్యము కాదు. మహమ్మదుషాహాకు ముగ్గురు కుమారు లున్నమాట నిజమే. అందొక్కనిని రాయలు సింహాసనమెక్కించిన నెక్కించి యుండవచ్చును. కాని రాయల కాబిరుద మందుచే వచ్చిందిమాత్రము కాదు. మహమ్మదుషాహా క్రీ.శ. ౧౫౧౮ వఱకు జీవించి రాజ్యాధిపతిగా నున్నాడు. ఈలోపున నాతనికుమారుని రాజ్యమున స్థాపించుట వాసంగదు. రాయల కాబిరుదము క్రీ. శ. ౧౫౧౮నాటికే యున్నట్లు కందుకూరి శాసనముచెప్పుచున్నది. ఇది రాయలమంత్రి మైనకొండచురుసయ్య భాషన॥ భాద్రపద శు ౧౩ గురువారము (౧సెప్టెంబరు౧౫౧౮) నాఁడు వ్రాయించినది. కావున నాదినమునకుఁ బూర్వము చెఱయం దున్ననుల్తాను మహమ్మదుషాహా కాని, యాతనికుమారుడు కాఁడనటసిశ్చయము. మహమ్మదుషాహానే రాయలు సింహాసన మెక్కించెననియుండె ననుట నిర్గుంశముమైన విషయము.

రాయలు క్రీ.శ. ౧౫౧౩ సెప్టెంబరు మొదలు గజపతిపై దండయాత్రకార్యములలోనిమగ్నుడైయున్నాడు. అంతకుఁబూర్వము ౪

నెలలు వర్షకాలము. కావున రాయలుగారికి జూనునెలకుఁ బూర్వమే, గుల్బర్గాకేఁగి మహమ్మదుషాహాను చెఱనుండివిడిపించె ననిశ్చయింప వచ్చును. రాయలు గారికి సెట్టెంబరుమొదలు గజపతిపై యుద్ధమొనర్చుప్రయత్నములో నున్నట్లుసహేతుకముగా నీక్రింద “పూర్వద్విజయయాత్రలు” అనుశీర్షికక్రింద నిరూపించెదను.

దీనినిబట్టి, గోలకొండసరదుస్థలములలో గారిని గ్రీష్మకాలములో ముగ్గురుతురకలకు జయించి, యందు యూసుఫ్ ఆదిల్ ఖానుని వధించి యామార్గముననే గుల్బర్గా (కలబరిగె)కేఁగి మహమ్మదుషాహాను గారినిసంవత్సరాంతమున విడిపించెననియు నాపిమ్మట విజయనగరమునకు, దిరిగివచ్చి యనంతరమునఁ దూర్పుద్విజయప్రయత్నముల నొనర్చెననియు నిశ్చయించుటకు సంశయపడ నక్కఱలేదు. ఇందువలన నాదిల్ ఖాన్ మరణము గారినిగూడ, జూన్ నెలలలో సంభవించెనని నిశ్చిత మగుచున్నది.

VII (4) (c) (iii) ఆదిల్ ఖానుని మరణకాలనిర్ణయము

ఆదిల్ ఖాన్ తన 2 రవయేట బీజపూరునందే స్వాభావికమరణమందెనని మహమ్మదీయచరిత్రకారుఁ డగు ఫెరిష్టా వ్రాసినవ్రాత లనత్యములని నిర్ణయించి, శ్రీ డా. వెంకటరమణయ్యగారు, గోలకొండసరుదు (సరిహద్దు)స్థలములయందు ముగ్గురుతురకలతో నైనయుద్ధమున రాయలచే నేదుల్ ఖాను హతఁడయ్యెనని యంగీకరించియున్నారు. కాని యాకాలము మాత్రము గింగ్ ఫిబ్రవరి 3వ తేదీని గారిని ఫిబ్రవరి 20వ తారీఖునకును నడుమనని సిద్ధాంతము చేసినారు దీనినిబట్టి, గుల్బర్గాడండయాత్రకూడ నాకాలముననే జరుగకూడదా? యని యనవచ్చును.

కృష్ణరాయలు గింగ్ వ సంవత్సరము జూలై నెలలోఁ గాని రాజ్యాధికారమును స్వీకరింపలేదు. కావున రాయలచే హతఁడయ్యెననుట కాకాలమును “గింగ్ జూలై-గింగ్ ఫిబ్రవరి 20వ తేదీ” యని ప్రవరింపవలసివచ్చును. రాయలు గింగ్ సం॥౪౦ జనవరినెల మొదలు

పట్టాభిషేకము హోత్సవములలోనున్నాడనియు నందుచే రాయలదిల్
ఖానుని నాకాలమునఁ జూపియుండుట యసంభవ మని పైనివాసి
యుంటిని. ఇతనుగిరిజూలై-డిశంబరు నెలలమధ్య ముగ్గురునవాబుల
తోను యుద్ధము జరిగియుండకూడదా? ఆకాలములో నాదిల్ ఖాన్
మరణించియుండకూడదా? యని యెవరైనఁ ప్రశ్నింపవచ్చును, జూలై
నెల వర్ష కాలారంభము. ఆకాలములో నెవరును యుద్ధమున కాయత్త
పడరాదు. మఱియు రాయలవాచకమున నీయుద్ధము గ్రీష్మకాలములోనడ
చిన దనియు, నప్పుడే కృష్ణానది పొంగినదనియు వ్రాసియున్నాడు.
“జగడముఖానకు తురకలయేనుగుల మొనచేస్తే గ్రీష్మకాలం యెండ
చేతను డస్సినయేనుగులు...కృష్ణ వేణిలో పోయిపడెను...దైవికంగా
పెడతలపోటుగా ప్రవాహం వచ్చి.....యేరు నిండారుగావచ్చెను.
“యిదిగాక యీగ్రీష్మకాలాన దగదప్పులకు తాళి వాండ్లు నిలువ
లేరు.”

శ్రీవేంకటరమణయ్యగారు చెప్పిన గిరిజూలైబ్రవరి-గిరిగంఢిప్రే
వరినడుమ గ్రీష్మకాల మొకటియే వచ్చినది. ఆగ్రీష్మకాలమునఁ గృష్ణ
రాయలు రాజుగా లేడు. కావున నాకాలములో గోలకొండసరదుస్థల
ములో రాయలకును దురకలకును యుద్ధము జరుగలేదనుట స్పష్టము.
గిరిగంధసం॥ గ్రీష్మకాలములో రాయలు ఉమ్మత్తూరు మొదలగుదక్షిణ
దేశదండయాత్రలలో నున్నాడు. కావున నాగ్రీష్మమునను నీముగ్గు
రుతురకలతో యుద్ధముజరుగలేదనుటనిశ్చయము. గిరిగిరి వసంవత్సర
రగ్రీష్మకాలమున గోలకొండసరదుస్థలమున యుద్ధముచేయుటయు,
నాదిల్ ఖానుని వధించుటయునాపైని, గుల్బర్గావఱకు బోవుటయు, మరల
విజయనగరమునకువచ్చి అసంవత్సరము సెప్టెంబరులోపున పూర్వదిగ్వి
జయయాత్రకుసన్నద్ధుడగుటయు ససంభవము. అందుచే గిరిగిరిలోని
గ్రీష్మమునను నీయుద్ధము జరుగలేదు. ఇతమిగిలినదిగిరిగిరి గ్రీష్మ
కాలము. అందే రెండవరాయచూరుయుద్ధము జరిగెననియు నందే
యాదిల్ ఖాను వధింపఁబడియె ననియు నిస్సంశయముగాఁ జెప్ప
వచ్చును.

VII (4) (అ) గుల్బర్గా మొదటిదండయాత్ర; సుల్తాను చెఱవిముక్తి

౧౫౧౯-౧౦ లోనే ఆదిల్ ఖానుమరణమును, ముగ్గురుతురుష్కులతో యుద్ధమును, మహమ్మదుషాహా పలాయితుడగుటయు, జరిగిన దనునెడల, రాయలు గుల్బర్గావెళ్ళి, సుల్తానును విడిపించినదెప్పుడు? ౧౫౧౨ లోనో ౧౫౧౩లోనో ప్రత్యేకముగ విజాపురగోలకొండ ప్రదేశములనుదాటి సుల్తానును విడిపించుటకై గుల్బర్గాపై దండయాత్ర నడిపించెనట కవకాశములేదు.

౧౫౧౯-౧౦ లోనే మహమ్మదుషాహాను చెఱనుండి విముక్తి చేసిననటకు మొదలే యవకాశము లేదు. తనపై యుద్ధమునకువచ్చిగోలకొండసరదులనుండి పలాయితుడైనాడనుచున్న మహమ్మదుషాహాను రాయలు విడిపించుట యనగా సర్థమేమి?

మహమ్మదుషాహానుబందీగానుంచినదెవరు? అనువిషయమున భిన్నాభిప్రాయమున్నది. అతనిమంత్రి యైఃఅమీరుబరీదు అని కొందఱును, విజాపురప్రభువైన యూసఫ్ ఆదిల్ ఖానుఅని కొందఱును, అతని కుమారుడగు నిస్సాయిల్ ఆదిల్ షా యనికొందఱును, అతనిపక్షమునఁ గమాలాఖానుడనికొందఱును దలంచుచున్నారు. మహమ్మదుషాహా యెప్పటినుండి చెఱయందుండె ననువిషయముగూడ సంశయాస్పదముగానే యున్నది.

“కమాలాఖానుడు బరీద్-ఇ మమావికుతో సంధిచేసికొనిన పిమ్మట బోలాపురముపై నెత్తి పోయి యాపట్టణమును మూడు నెలలకాలము ముట్టడించి వైవశము గావించుకొనెను. తరువాత విజాపురమునకు దిగినవచ్చి యచట దనప్రభువైనఇస్మాయిల్ ఆదిల్ ఖానుని నాతనితల్లి యగుబూబూజీఖానమును దుర్గమునందు చెఱబెట్టెను. ఆసమయముననే కమాలాఖానునిమిత్రుడగుబరీద్-ఇ-మమావికు దనయజమానుడగు నిమ్మడిమహమ్మదుషాహానుగుల్బర్గాదుర్గమున చెఱయందుంచి రాజ్యము నాక్రమించుకొనెను.”^౧

౧ నెంకటరమణశ్లోకానివ్యాసములు భారతి విశోధి అషాఢ శుక్ల ౩౧

“అతని (ఇస్కాయల్ ఖానుని) తల్లి బూబూజీఖానము దశయచు చరులచే కమాలుఖానుని జంపించి క్రీ.శ. ౧౫౧౧ మే నెలలో, దశకమారుని చెఱునుండి విడిపించెను.” ౨

ఈవాక్యములనుబట్టి ౧౫౧౦ వ సంవత్సరమునందే మహమ్మదు షాహ్ గుల్బర్గాదుర్గమున బందీగా నుండెని స్పష్టమగుచున్నది గోల కొండసరదుస్థలమునజరిగినయుద్ధమునఁ బలముతుండై గుల్బర్గాకేగిన కొలదికాలములోనే మహమ్మదుషాహ్ను అమీరుబరీదు గుల్బర్గాయందే బందీకృతునిగాఁ జేసెననియు నిందులకు ఇస్కాయల్ పక్షమున రాజ్యము చేయుచున్నకమాలుఖానుఁ డంగీకరించెననియుఁ దేలుచున్నది.

ఈకథ సత్యమునుట కొకప్రతిబంధకము కన్పట్టుచున్నది. ఈకథా కాలమున గుల్బర్గాపట్టణము మహమ్మదుషాహ్ స్వాధీనమునఁగాని, యమీర్ బరీదుస్వాధీనమునఁ గాని లేదు.

“గుల్బర్గాపట్టణమును యూసుఫ్ ఆదిల్ ఖానుఁడు ౧౫౦౮వ సంవత్సరమునఁ బట్టుకొనెను. అది౧౫౧౮ వఱకు ఆదిల్ షాహ్ ల స్వాధీనమందుండెను. ఆసంవత్సరమున అమీర్ జేద్ దానిని సాధించెను. అని యిదివఱకున్నచరిత్రములు చెప్పుచున్నవి.” ౩

ఈపక్షములో అమీరీబరీదు మహమ్మదుషాహ్ను గుల్బర్గాయందు బందీకృతునిగాఁ జేయుట తటస్థంబదు. అతఁడు చేయఁదలచు కొనినచో బీడరు (బెడందకోట)నందే చేసియందును. మహమ్మదుషాహ్ గుల్బర్గాయందు బందీగా నుండుటయు రాయలారతనిని విడిపించుటయు వాస్తవము. కావున నారతనిని యూసుఫ్ ఆదిల్ ఖానుఁడో, లేక యారతనియ సంతరమున నిస్కాయల్ ఆదిల్ ఖానునిపక్షమునఁ గమ్రాల్ ఖానుఁడోయూ కార్యమును జేసియుండవలయును. తండ్రిచనిపోవునప్పటి కిస్కాయలు పదునొకొండేండ్లబాలుఁడు. అతనిని రాజ్యమునుండి తొలఁగించి తా నాకృమించుకొనవలయునని యాలోచించుచున్నకమ్రాల్ ఖానుఁడు బహుమనీసుల్తానును బందీగాఁ జేయలేడు. యూసుఫ్ ఆదిల్ ఖానుఁడే

౨ వెంకటరమణయ్యగారి వ్యాసములు భారతి విశ్లేషి అపొథము పుట ౭౫

౩ అక్షుణ్ణరాయన్యాసాక్షి పుట ౪౨-౪౩

మహమ్మదుషాహాను జెటయం దుంచెననియు, విడిపింపసమర్థత లేకయో తాను స్వతంత్రముగ బీడరురాజ్యము నేలవచ్చునని తలంచియో బరీదు తనవృద్ధువును జెటనుండివిడిపింపక యూరకుండెననియుఁదలంపవచ్చును.

యూసుఫ్ ఆదిల్ ఖానుని స్వాధీనమునందున్న గుల్బర్గాపట్టణమును ఆతనివధానంతరమునజయింపఁగోరి రాయలు ౧౫౧౨ సంవత్సరముననే వర్షకాలానంతరమున నటకేగి, యందుఁ జెటలో నున్న ముల్తానును విడిపించి, సింహాసన మెక్కించి యుండునని తలంపవలసి యున్నది. దీనినిబట్టి మహమ్మదుషాహా గోలకొండసరదుస్థలమునఁ గృష్ణరాయలకును మూడిండ్లతురకదొరలకును జరిగినయుద్ధమునకుఁ బూర్వమే చెజయందుండెనని స్పష్టమగుచున్నది.

ఆదిల్ ఖానునిమరణము ౧౫౧౨ లోనని పైని వ్రాసియుండుటచే నాతనికుమారుఁ డగుస్తాయీల్ సింహాసనమధిరోపించుటయు, గమాల ఖానునివధయు, నాపిమ్మట నైయుండు నని నిశ్చయింపవలసి యున్నది.

VII (4) (3) పోర్చుగీజుచరిత్రకారుల వ్రాఁతలు

డాక్టరు వెంకటరమణయ్యగారు ఆదిల్ ఖానుని మరణకాలనిర్ణయమునకు అబ్బూకెర్లుకామెంటరీసు అనుగ్రంథమును బ్రధానాధారముగాఁ గొనియున్నారు. నేనాగ్రంథమునుజదువలేదు. దానిని జదువకుండ నే నాగ్రంథముమీఁదను, దానినిబట్టి చేసిన నిర్ణయముల మీఁదను నభిప్రాయ మొసంగుట తగదు. కాని, పైనుదాహరించిన శాసనాద్యాధారములనుబట్టి యాదిల్ ఖాను మరణము ౧౫౧౨ వ సంవత్సరములో సఁభవించెనను సంపూర్ణవిశ్వాసముతో, శ్రీ వెంకటరమణయ్యగారి యందధికగౌరవము గలవాఁడనయ్యును భిన్నాభిప్రాయమును వెల్లిబుచ్చసాహసించితిని.

విజాపుర రాజ్యమునంటి, పశ్చిమగుమద్రీతీరమున గోవాయను రేవుపట్టణ మున్నది. మక్కాకుఁబోఁదలచినమహమ్మదీయయాత్రికు లీరేవున నోడలనెక్కి పోవుచుండెడివారు. యూసుఫ్ ఆదిల్ ఖానునకీ పట్టణ మున నంతయో పీఠి. ఇతఁడు తఱుచుగా నాపట్టణానకుఁ

బోవుచుండెడివాడు. విజాపురరాజ్యమున కీపట్టణమును రాజధానిగాఁ జేయవలెననియెడికోర్కె యాతని కుండెడిది. పోర్చుగీజువర్తకులు, హిందూదేశమునకు గుఱ్ఱములు మొదలగువాని నారేవున దిగుమతి చేసి వర్తకము చేసికొనుచుండెడివారు. ఆపట్టణమును దమయధికారముక్రిందికిఁ దీసికొనవలయునని పోర్చుగీజువారితలంపు అందుకొఱ కీయుభయులకును యుద్ధములు జరుగుచుండెడివి. మహమ్మదీయులును పోర్చుగీజులు నొకరినొకరు హత్యగావించుచుండెడివారు. గోవాపట్టణమునకు పోర్చుగీజుపక్షమున అబ్బూకెర్కుఅనునాతఁ డాకాలమున గవర్నరుగా నుండెడివాడు. అతని పరిపాలనాకార్యములనుగూర్చి “అబ్బూకెర్కుకామెంటరీను” అనుగ్రంథము రచియింపఁబడియెను.

అబ్బూకెర్కు గోవాపట్టణముపై నెత్తివచ్చునప్పటికి ఆదిల్ ఖాన్ చనిపోయెనని యాతనికి వార్తలు వచ్చినవనియు, నతఁడు ఆదిల్ ఖాన్ చనిపోయినపిమ్మట క్రీ. శ. 1510 సం. మార్చి నెలలో గోవా పట్టణమును స్వాధీనపర్చుకొనె ననియు, నాగ్రంథమున వ్రాయఁబడి యుండెనట ! దానినిబట్టియు నింకను మఱికొన్ని పోర్చుగీజురచయితల గ్రంథములనుబట్టియు శ్రీ వెంకటరమణయ్యగారు ఆదిల్ ఖానుమరణ కాలమాను నిర్ణయించినారు.

కేవలము విదేశీయులవ్రాతల నాధారముచేసికొని కాలనిర్ణయము చేయుటవలన ప్రమాదముకలుగవచ్చును. వారికి మనదేశీయుల నామములు, పట్టణములపేర్లుకొత్తవి యగుటచే వానియచ్చారణ సరిగానుండదు. ఒకదానికొకటి తబ్బిబ్బుగా వ్రాయుచుందురు. ఆదిల్ ఖానును హిదల్లాను అనివ్రాసియుండిరి. హిదల్లానుఅనఁగా, యూసఫ్ ఆదిల్ ఖానుఁడో, ఇస్మాయిల్ ఆదిల్ ఖానుఁడో తెలియదు. ఆదిల్ ఖానుపక్షమున గోవాయందుండుముఖ్యుఁ డైనసరదారుఁ డెవఁడైన చనిపోయినను, ఆదిల్ ఖాను చనిపోయెనని వ్రాసియుండవచ్చును. ఈ కామెంటరీను ఎప్పుడు వ్రాయఁబడియెనో, ఆవ్రాతల కాధారము లెట్లువచ్చినవో యివియన్నియుఁ దెలిసికొనినఁగాని యదలిసత్యము లెఱుకవడవు.

గోవాపట్టణమును మహమ్మదీయులనుండి లాగుకొనెనని తెలిసి కృష్ణరాయలు పోర్చుగీజుగవర్షరుక్కఁ దననఁతోషమును వెలిబుచ్చుచు, మనుష్యులను గైగిం సెట్టెంబరు నెలలోఁ బంపెనట. రాయలకుఁ బ్రబలశత్రువైనయూసుఫ్ ఆదిల్ ఖానునుండి గోవాను స్వాధీనము చేసి కొనెననిన రాయలకు సంతోషము కాని, పదునొకొండేండ్ల బాలుఁ డైన యిస్మాయిల్ నుండి వశపఱచుకొనినచో రాయలంతవాఁడు సంతోష పడఁదగినవిషయ మేమికలదు ? ఇస్మాయిల్ బాలుఁడు. ఆతనిపక్షమున యధికారము చేయుచున్నకమాల్ ఖానుఁడు రాయలకు మిత్రుఁడు. ఈ సంఘర్షణమున రాయలు తనసానుభూతినిగనుపర్చుటే?

పోర్చుగీజుచరిత్రకారులవాఁతలలోఁ బరస్పరవిరుద్ధము లైన విషయములు కన్పట్టుచున్నవి. అందుఁ గొన్నిటి నీక్రింద నిచ్చెదను. మహమ్మదుషాహాను జెరియందుంచుటనుగూర్చి చూడుడు.

౧. “బరీదు ఆతని కాశ్రయమిచ్చి యాదిలుఖానుని కలుబరిగెనుండి పాఱదోలుటకు సైన్యముతోఁ గూడ బయలు వెడలెనుకాని యుద్ధమునఁ బరాజితుడయ్యెను. సైన్యముతోఁ గూడవచ్చినబహుమనీసుల్తాను ఇమ్మడి మహమ్మాద్దుశాహు కమాలుఖానునిచే జిక్కి బందీకృతుఁ డాయెను.”

౨. “ఆసమయమునందే కమాలుఖానునిమిత్రు డగుబరీదు-ఇ-మూలికు దనయజమాను డగునిమ్మడిమహమ్మాదుశాహాను గుల్బర్గ దుర్గమున జెరియందుంచి రాజ్యమునాక్రమించుకొనెను.”

౩. “తరువాత కమాల్ ఖానుడు బీదరుపై నడిచి దానిని స్వాధీనము చేసికొని మహమ్మాదుశాహూ నతనిమందిరముననే చెఱజెట్టి యతని యధికారము నంతటిని నాచికొని యజ్జత్ డిల్ ముల్కనునాదిల్ ఖానునిసామంతు నాతనిపైఁ గాపుంచెను.

౪. ప్రయ్యోగలూయి క్రీ.శ ౧౫౧౦ డిశంబరుమాసము దాల్బా కెర్కుకు విజయనగరమునుండి వ్రాసినయుత్తరమున దక్కనురాజ్య రాజయక్తిసితి నిట్లు వర్ణించియున్నాఁడు.

“హిదలూకును గొప్పసైన్యముతో దక్కనురాజ (సుల్తాను) సామంతుఁ డగు మెలిక్ దస్తూరను హచిసీయాబదొర పాలనక్రిందనుండు

కల్పగోటు (కలు బరిగ) సాధించుటకొఱకుబయలుదేరెనని తనకు సమకమయినవార్త వచ్చినదనియు; నాదుర్గముట్టడి కాగఁ జాలకపోవుటవలన రెండుమాసములైన తరువాత కొన్నివరతులపై నతనికిఁ గైవశమాయెను; హిదల్కాను దక్కనురాజుయొక్క సకలధికారములను నాచి కొని యతని జెఱగొని పోవుటవలన నారాజ్యములోనిసామంతులు నలుగు రాతనిని బ్రతిఘటించి యతని నిర్మూలించునుదేశముతో నతనిపై నెత్తిపోయిరనియు; మార్గమున నొకనదికడకు వచ్చి దానిదాటువెఱవెఱుగక నచటవిడిసి విశ్రాంతినందియుండి రనియు” దెలియపఱచెను”గ

బహుమనీసుల్తానును జెఱయందుంచినది అమీరుబరీ దనియొకరును, కమాలానని యొకరును, హిదల్కానులని ఫ్రెయ్యరులూయును వాసియుండిరి. సుల్తానును గుల్బర్గకోటలో నుంచిరని యొకరును, బీజరులో నతనిమంసిరముననే యనియొకరును వ్రాసిరి. లూయి వ్రాసినయుత్తరములో (గిగిండిశంబరు) గమాల ఖానుని ప్రిసక్తియేలేదు. హిదల్కాను అనఁగా యూసఫ్ ఆదిల్ ఖానుఁ డనుకొనవలయునుగాని, ఇస్మాయిల్ ఆదిల్ ఖానుఁ డనుకొనరాదు. ఏలనన నాతఁ డప్పటికి పదిపండ్రెండేడలవాఁడు.

కమాల ఖా నీ ని గిగిండి మేయి నెలలో, ఇస్మాయిల్ తల్లి చంపించెనని చెప్పుచున్నారు అందులకై యామె యదివఱకెంతయో ప్రయత్నము చేసియుండెనట. అంతకుపూర్వము కమాలాను ఇస్మాయిలును నాతనితల్లిని జెఱయందుంచెనట ! దీనినిబట్టి లూయి యుత్తరము వ్రాసిన గిగిండి శంబరునాఁటి కిస్మాయిల్ చెఱయం దుండియుండునని యూహింపనగుచున్నది. అందుచే నాతఁడు కల్బర్గెగిమీఁద దండెత్తుటయు, సుల్తానును జెఱయందుంచుటయు నసంభవము. కావున లూయియుత్తరములోని హిదల్కాను యూసఫ్ ఆదిల్ ఖాను అనియే నిశ్చయింపవలసియున్నది. అతఁడు గిగిండి నవంబరువఱకు జీవించియుండెనని స్మిత్, న్యూయల్ మొదలగుచరిత్రకారులు వ్రాసియున్నారు. పరస్పర విరుద్ధములైన వ్రాతలను జూపించుట కొఱకే

యీమాటలను వ్రాసితిని. నే నీ యభిప్రాయములతో నేకీభవించుట లేదు.

ఇట్లే కల్బరిగెదుర్గమునుగూర్చి పరస్పరవిరుద్ధము లైన యభిప్రాయము లున్నవి. ఇంపీరియల్ గెజటీరు ఆఫ్ ఇండియా యందు, కల్బరిగెదుర్గము ౧౫౦౮ లో యూసుప్ ఆదిల్ ఖాను వశపర్చుకొనెననియు, ౧౫౧౮వఱకు నది విజాపూరమువారి స్వాధీనమందుండెననియు వ్రాసి యుండఁగా లూయి ౧౫౧౦లో హిదల్కాను కల్బరిగెను వశముచేసికొనెనని వ్రాయుచున్నాడు. మఱియొకచరిత్రకారుడు కమాలుఖానుడు పసివాడగు తనయజమానుని దొంగద్రోసి సంస్థానమునకుదానే యధిపతి కావలయుననునాన యతనివృద్ధయమున బాదుకొన తన యుద్యమమును నెరవేర్చుకొనుట కతడు మొదట బరీద్-ఇ-ముల్క్ మావీతునకు గలుబరిగ మున్నగుభీమాపూర్వతలదుర్గములను రాష్ట్రమును వశపఱచి సగధిచేసికొనెను"అని వ్రాయుచున్నాడు. ఈసంధి ఇస్లామీల్ ను జెడయించుంచుటకుఁ బూర్వమై యుండవలయును.

పరస్పరవిరుద్ధము లైనయభిప్రాయములతోఁ గూడియున్న విదేశీయచరిత్రకారులవ్రాతలు పరమప్రమాణములు గావనియునందీయఁబడినకాలముగూడ మార్పుచేయఁగూడని పరమసత్యముగా భావింపనక్కఱ లేదనియు నాయభిప్రాయము.

ఈచర్చనుబట్టి తేలిక ముఖ్యాంశములివి కృష్ణరాయలు:—

౧. ౧౫౦౯-౧౦లో రాయచూరుముద్దగల్లు దుర్గములను స్వాధీనము చేసికొనియెను.

౨. ౧౫౧౦-౧౧లో నుమ్మత్తూరు, శివసముద్రము, శ్రీరంగపట్టణములయందలి దుర్గములను పట్టుకొని, దక్షిణదేశమునంతను జయించెను.

౩. ౧౫౧౨-౧౩ లో, ఆదిల్ ఖానునివధించుటయు మూఁడిండ్రత్తు రకలనుజయించి మూరురాయరగండాంకుడగుటయు, కలబరిగెదండయాత్రచేసి జయస్తంభము నాటుటయు, బహుమనీసుల్తానును జెడ

విడిపించి, సీంహాసనమెక్కించి యవనరాజ్యస్థాపనాచార్య బిరుదమును సంపాదించుటయు జరిగెను.

౪. మహమ్మదుషాహా రాయలతో యుద్ధమొనర్పలేదు.

దీనితో రాయలదక్షిణోత్తర దిగ్విజయములు పూర్తియైనవి. ఇతఁ బూర్వదిగ్విజయయాత్రలను గూర్చి తెలిసికొనవలసియున్నది.

VII (5) పూర్వదిగ్విజయయాత్రలు

కృష్ణదేవరాయలకుఁ బ్రబలవిరోధిగ నున్నవాఁడు ప్రతాపరుద్రగజపతి యనియు, నెల్లూరు మొదలు గంజాముమండలమువఱకును నిజామురాష్ట్రమండలితెలంగాణాఖండములో మహమ్మదీయుల క్రింద నున్నదిగాకమిగతాప్రదేశమును నతని క్రిందనున్నవనియుఁ బైనివాసియుంటిని ఆకాలమున సైన్యసంపదలోను గజబలమునందును రాజ్యవిస్తీర్ణమునందును ధనమునందును దక్షిణభారతఖండమున గజపతికి మించినవాఁడు మఱియొకఁడు లేడు. జగన్నాథస్వామి యీతనియిష్టదేవము. దక్షిణోత్తరదేశవిజయములు సమకూరినపిమ్మట రాయలు గజపతిపై దండయాత్ర సలుప నారంభించెను. నెల్లూరు మండలముమొదలు గజపతికిరాజధానియైన కటకమువఱకును గల యీప్రదేశముపై రాయలు నాల్గుమారులు జైత్రయాత్రలు సలిపెను.

గజపతిదేశముపై నీదండయాత్రలు క్రీ.శ. ౧౫౧౪ వ సంవత్సరములో నారంభమై ౧౫౧౭ సంవత్సరాంతముతో ముగిసినవి. మొత్తముమీఁద బ్రతాపరుద్రగజపతిని జయించుటకు రాయలకు నాల్గు సంవత్సరములు పట్టెను. తుద కీయిరువురకును సుధిజరిగి, గజపతి తనయను రాయలకిచ్చి పెండ్లిచేయుటతో నీరణ మంత మొందినది. రాయలు జయించినప్రదేశములోఁ జాలభాగము మరల గజపతి కిచ్చి వైచెను.

కృష్ణరాయ లీయుద్ధయాత్రలలోఁ దీర్థయాత్రలుకూడ చేయుచుండెడివాఁడు. ఈదిగ్విజయములన్నియు దేవునియనుగ్రహమువలననే తనకు లభించుచున్నవని యాతనినమ్మకము, తిరుమల శ్రీ వెంకటేశ్వరుఁ డీతనియిష్టదేవము.

మహామృదీయుఁడను గజపతితోడను యద్ధములుజరుగుచుండగనే రాయలు గైగరి సంవత్సరములో మూడుమారులును గైగరి, గైగి, గైగి, గైగి, గైగి సంవత్సరములలో నొక్కొక్క మారును దిరుపతి వచ్చి యాస్వామికి రత్నకీర్తిహద్యాభరణములు, గ్రామములు, ద్రవ్యము నిచ్చుటయేగాక గర్భాలయముమీదివిమానమునకు బంగారుపూత వ్రాయింపెను.

మఱియు, సీమహారాజు కంచి, కాళహస్తి, కుంభకోణము, తంజావూరు, రామేశ్వరము, మధుర, గోకర్ణము, శ్రీరంగము, శ్రీశైలము, అమరావతి, శ్రీభాకుళము, బెజవాడ, రాజమహేంద్రవరము, సింహచలము, శ్రీకూర్మము, శ్రీజగన్నాథము మొదలగు చెన్నరాష్ట్రమందలి ప్రధానపుణ్యక్షేత్రముల నన్నిటిని దర్శించి, యాదేవస్థానముల కనేకవసతుల నొసంగి యుండెను. ఇక నాతనిరాజధానీనగరమగుహంపియఁదలి విరూపాక్షస్వామికిని, నచ్చటియితర దేవాలయములకును జేసినదానము లఁఁగిమితములు. అనేకనూతనాలయములను నిర్మించి వానికి వసతులనేర్పరచెను. ఉగ్రనరసింహస్వామి విగ్రహమును బ్రతిష్ఠించెను. మహామృదీయులచే, గొంతధ్వంసముచేయబడిన నావిగ్రహ మిప్పటికిని భీతిగొలుపుచుఁ జూపరుల నాశ్చర్యనిమగ్నులఁ జేయుచుండునట! ఉదయగిరిదుర్గమునుండి యొకబాలకృష్ణవిగ్రహమును దీసికొనివచ్చి విజయనగరమున స్థాపించి, దానికిఁ దగిన వసతుల నొసంగి శాసనములను వ్రాయించెను.

క్రీ. శ. ౧౫౧౭ ఈశ్వరసంవత్సరములో, కుంభకోణమున జరిగినమహామాహాత్మనదర్శనార్థమై బయలుదేరి దక్షిణదేశమందలి ప్రధానపుణ్యక్షేత్రముల నన్నిటిని దర్శించి యనేకదానములను గావించి శాసనములను వ్రాయించుటయే గాక, తానుదర్శింపని శైవవైష్ణవాలయములకొఱకు, బెజవాడయందుఁ గృష్ణానదీతీరమునఁ బదివేల వరహాల నొసంగెను.

ఈవితరణశాలి శాసనములు వందలకొలదిగ నున్నవి. ఈరాజుచందుఁడొసంగినదానములను, నిర్మించినయాలయములను, త్రవ్వించు

చినకాలువలను, ఇచ్చినయగ్రహారములను, జేసినధర్మములను, ఒనర్చినపుణ్యకార్యములను, దెలుపుట కిటు దావుచాలదు.

కొన్ని శాసనములలో నీడక్షిణభారతచక్రవర్తి తానుజయించిన దేశములను బరాజతులను జేసినశత్రువులను, బేర్కొనియున్నాడు. పూర్వద్విజయయాత్రావిషయములు దెలియు శాసనములలో నవనరములైనవాని గొన్నిటి నిట నుదాహరించెదను.

VII (5) : ౧) పూర్వద్విజయయాత్రలను దెలుపు శాసనములు

౧. “స్వస్తి శ్రీజయభ్యుదయ శాలివాహనశకవర్షంబులు ౧౮౩౬ చెల్లంగా నామింద నడచే భావసంవత్సర జ్యేష్ఠ బౌలు శ్రీమన్మహారాజాధిరాజ రాజపరమేశ్వర శ్రీవీరప్రతాప శ్రీవీరకృష్ణరాయమహారాయలు వుదయగిరిదుర్గం మీద విడిచి ప్రతాపరుద్రగజపతిని కొండవీడుపర్యంతం విరుగం బొడిచి వుదయగిరిదుర్గానకు మేనాత వేయించి దుర్గం పుచ్చుకుని ప్రతాపరుద్ర గజపతివారిపిన్నతండ్రి తిరుమలకాంత రాయనిని పట్టుకొని తిరిగి విచ్చేసి యిప్పుడు వుదయగిరి కోనవల్లభరాయనికి సమర్పించిన నెల్లూరిశీమలోని శికలుగ్రామం....”౧

౨. “స్వస్తి శ్రీజయభ్యుదయ శాలివాహనశకవర్షంబులు ౧౮౩౬ మీద నడచే భావసంవత్సర ఆషాఢశుకాగిడు, శ్రీమన్మహారాజాధిరాజ రాజపరమేశ్వర శ్రీవీరప్రతాప శ్రీవీర కృష్ణదేవరాయమహారాయలు ప్రతాపరుద్రగజపతిని కొండవీటిదనకాను విరుగంబొడిచి ఉదయగిరి దుర్గమున్న కైకొని తిరిగి విజయనగరం రాజధానికి విచ్చేస్తున్న తిరుమలమిందికి విచ్చేసి తిరువేంగళనాథదేవున్ని దర్శించి తిరువేంగళనాథదేవునికి కనకాభిషేకంచేసిన రోఖవరహాలుగ ౩౦౦౦౦ ఇవేఅక్షరాల ముపైవేలవరహాలున్న”౨

౩. శుభమస్తు స్వస్తి శ్రీమన్ మహారాజాధిరాజ రాజపరమేశ్వర మూవరాయరగండ అరియరాయవిభాడ అప్పదిక్కురాయమనోభయం

౧ ఉదయగిరికొండమీది ఆలయములోనున్న శాసనము నెల్లూరిశా.సం. ౩ పుట ౧౩౮౩

౨ తిరుపతి దేవస్థానమువారి శాసనసం శ్రీ సౌఖ్య ౬౮

కరభాషగతపువరాయరగండ పూర్వదక్షిణపశ్చిమసముద్రాధీశ్వర
యవనరాజ్యస్థాపనాచార్యగజపతివిభాడ శ్రీవీరప్రతాప శ్రీకృష్ణరాయ
మహారాయలు విజయనగరాననుండి పూర్వద్విజయ యాత్రకు
విచ్చేసి పుడయగిరి దుర్గమున్నుసాధించి తిరుమల కాంతరాయమహా
పాత్రునిన్నిపట్టుకొని అద్దంకి వినికొండ బెల్లంకొండ నాగార్జునకొండ
తంగేడు కేతవరం మొదలయిన గిరిదుర్గస్థలదుర్గాలు యేకధాడినికైకొని
కొండవీటిదుర్గమీదను విడిచి దుర్గంచుట్టుచుట్టి మొదట చప్పరాలు
పెట్టి కోట పడకొట్టించి దుర్గమును పట్టుకొని దుర్గంమీదనుండు ప్ర
తాపరుద్రగజపతిరాయల కొమారుండు వీరభద్రరాయండు కొమార
హంపీరపాత్రునికొడుకు నరహరదేవు రాచూరిముల్లుఖానుండు వుద్దండ
ఖానుండు జన్యాపులకసపాత్రుండు పూసపాటిరాచిరాజు శ్రీనాథరా
మరాజులక్ష్మీపతిరాజు పశ్చిమబాలచంద్రమహాపాత్రుండు వీరు మొద
లైనవాశ్రీసామంతులను మన్యవారినిని జీవగావ్రాంగారు పట్టుకొని
వారికి అభయదానమును యిచ్చిధరణికోట అమరేశ్వరరానకు విచ్చేసి
కృష్ణవేణ్యానదీతీరముండు అమరేశ్వరదేవునిసన్నిధిని తులాపురుషము
హదానమును శాయనవధించి తమదేవుభృచ్చిన్నాజీదేవమ్మ తిరుమ
లదేవమ్మగారిచేతను మహాదానాలు శేయించినవధరించి తిరిగి విజయ
నగరానకువిచ్చేసి రత్నసింహాసనమునుండి సాంప్రాజ్యంచేస్తున్ను స్వస్తి
శ్రీజయభ్యుదయ శాలివాహన శకవరుషంబులు ౧౮౩౭ అగునేటి
యువసంవత్సరకార్తిక బౌదిగ. నాండు తిరువేంగడనాథదేవునికి నవర
త్నప్రభావళిం.....” (క్రీ.శ.౧౮౩౭ అక్టోబరు ౨౫)

౪. పైనివ్రాసిన కి సంఖ్యగల శాసనములోని “శుభమస్తు...తిరిగి
విజయనగరానకు విచ్చేసి” అనువాక్యములను మరల యీ శాసనమున
వ్రాసి పిమ్మట నీకిందివాక్యములను వ్రాసెను.

“సాంప్రాజ్యంచేస్తున్ను మరించి కళింగ దేశద్విజయార్థమై బెజ
వాడకు విచ్చేసి కొండవల్లిదుర్గమున్ను సాధించి ఆదుర్గంమీదనున్న

పరిహర రాజేశ్వరశృంగద్రిమహాపాత్రుండు బోధజనముహాపాత్రుండు బిజి
లిఖానుండు వీరు మొదలయినవారినిని జీవగ్రాహంగాను పట్టుకొని
వారికిఅభయదానం ఇచ్చి అనంతగిరి, ఉండ్రకొండ, ఉల్లకొండ, ఆరువ
పల్లి, జల్లిపల్లి, కందికొండ, కప్పలువాయి, నల్లగొండ, కంభంమెట్టు,
కనకగిరి, శంకరగిరి ఇవి మొదలయిన తెలుంగాణ్యఖమగ్రాలు ఏకధాటిని
కైకొని సింహాద్రి పాటూరికి విచ్చేసి అక్కడను జయస్తంభమువేసి,
మహాదానమును శాయ నవధరించి తిరిగి రాజమహేంద్రవరానకు
విచ్చేసి తమ దేవులు చింనాదేవంమ్మ తిరుమల దేవంమ్మ గారిచాతను
మహాదానాలు శేయించనవధరించి విజయనగరానకు విచ్చేసి స్వస్తి శ్రీ
జయభ్యుదయ శాలివాహనశకవర్షంబులు ౧౪౩౮ అగు నేటి ధాత
సంవత్సర పుష్యశుద్ధ ౧౦ శు నాండు (క్రీ).శ. ౧౫౧౭ జనవరి ౨వ తేదీ)
తిరుమలమీదికి విచ్చేసి తిరువేంగళనాథుని దర్శించి దేవునికి కంఠ
మాల ౧ పదకం ౧ గర్భగృహంమీదివిమానానకుం పైండిపూశేఅం
దుకునరహాలుగ ౩౦౦౦౦ దేవునికి..... ౫౦౦ వరహాలుసమ
ర్పించి తిరిగివిజయనగరానకు విచ్చేసి సామ్రాజ్యచేస్తుంను మరిన్ని
విక్రమసంవత్సర ఫాల్గుణశుద్ధ ౧౧ ఆ నాండు (క్రీ).శ. ౧౫౨౧ ఫిబ్రవరి
౧౭ వ తేదీ) తిరుమలమీదికి విచ్చేసి తిరువేంగళనాథదేవుని దర్శి చి
నవరత్నఖచితమైనపీతాంబరముంను ముత్యాలుంను మాణిక్యాలుంను
పచ్చలుంను సీలాలంను టూపించినకుల్లావు అదిన్నినవరత్నఖచితమైన
వింజామరాలు రెండును సమర్పించి తమ దేవులు తిరుమల దేవంమ్మం
గారిచాతను నవరత్నాలపదకముంను సమర్పణసేయించి యీ సేవ
ఆచంద్రాధిస్థాయిగాను నడవవలెననియిచ్చినవర్మశాసనం... ..”౧

౫. సింహాచలమందలి నరసింహస్వామివారి మూలయముం దున్న
శాసనము.

“శుభమస్తు. శ్రీమన్ మహారాజాధిరాజ రాజవర మేశ్వర
మూరురాయరగండ అరిరాయవిభాడ భాషగెతవ్వువ రాయరగండ

యవనరాజ్యస్థాపనాచార్య శ్రీవీరవ్రతాన కృష్ణదేవమహారాయలు విజయనగరసింహాసనారూఢుడై పూర్వద్విజయయాత్రకువిచ్చేసి ఉద్దగిరి కొండవీడు కొండవల్లి రాజమహేంద్రవరం మొదలయినదుర్గాలు సాధించి సింహాద్రికి విచ్చేసి స్వస్తిశ్రీజయాభ్యుదయ శాలివాహనశక వర్షంబులు ౧౪౩౮ అగునేటి ధాతుసావత్సర చైత్ర బ౧౨ వరాన సింహాద్రినాథున్ని దర్శించి తమతల్లి నాగాదేవంమంగారికిన్ని తమ తండ్రి నరసానాయినింగారికి పుణ్యంగాను దేవునికి సమర్పించిన కంఠమాల గిరి ముత్యాలు ౯౧ వజ్రమాణిక్యాలకడిమాలజోడు. శంఖ చక్రాలుపదకం, పైండివల్కెంగికి తూంకాలుగ ౪౪౭౨౨ కానిక మాడలు ౨౦౦౦, తమ దేవులు చింనాదేవంమంగారిచాతను సమర్పించినపదకం, వరహాలుగ ౫౦౦. తిరుమలదేవంమంగారిచాతను సమర్పించినపదకం వరహాలుగ ౫౦౦, ఇంతవట్టుసమర్పించిన ధర్మశాసనం. ౨ (౨౬మార్చి ౧౯౧౬సం॥) అమరావతిశాసనము, అహోబల శాసనము మొదలగుమరికొన్ని శాసనము లున్నవి గ్రంథవిస్తరభీతిచే నిందీయలేదు.

VII (5) (౨) ఉదయగిరి విజయము

ఈ శాసనములనుబట్టి రాయలు:—

(౧) క్రీ.శ. ౧౫౧౩ సెప్టెంబరు అక్టోబరు నెలలలో మొదటిదండయాత్రకు బయలుపడెడిది ౧౫౧౪ జూను నెలలోవున నుదయగిరిదుర్గమును వశపఱచుకొని, మరల విజయనగరమునకుఁ దిరిగి వెళ్లెనని స్పష్టమగుచున్నది.

VII (5) (౩) కొండవీటి విజయము

(౨) ౧౫౧౪ సం॥వర్షకాలమును విజయనగరములోఁ గడపి వర్షకాలానంతరము మరల బయలుదేరి, ఉదయగిరిదుర్గమును మరల సాధించి

కొండవీటిదుర్గముపైకి వచ్చి మిగులదుర్గముమయినయాదుర్గమును బహు కష్టముమీఁద గిరిగిరి జూలైనెలలోపున సాధించి, ప్రతాపరుద్రగజ పతికుమారుఁ డైనవీరభద్రగజపతిని, నాతనితోఁగూడ నాదుర్గమం దున్నగొప్పసరదారులను జెఱగొని విజయనగరమునకుఁ దీసికొనిపో యెను. ఇది రెండవదండయాత్ర. కొండవీటిదుర్గమును, శా.శ. ౧౪౩౭ యువ సం. ఆషాఢశుక్ల యేకాదశీశనివారము (౨౩వ జూన్ గిరిగిరి) నాఁడు తిమ్మరుసు జయించి ట్లిదుర్గముమీఁద నొక శాసనము కలదు. ౧ కొండవీటిదుర్గమును బట్టుకొనినపిమ్మట నమరావతి కేఁగి తులాపురుష దాన మొనర్చిఁజ్ఱు పైశాసనములలో నున్నది. అమరావతియందును నొక శాసన మున్నది. ఆశాసనము యువసంవత్సర ఆషాఢ బంగళాను వాసరమున (గిరిగిరి జూలై ౮ వ తేదీ) వ్రాయించెను. ౨ అచ్చటినుండి శ్రీశైలమునకుఁ బోయియచ్చట యువసంవత్సర శ్రావణ శు గిరి బుధ వారమునాఁడు శాసనము (గిరిగిరి జూలై ౨౩ వ తేదీ) వ్రాయించెను.

VII (5) (౪) కొండపల్లి విజయము

(3) గిరిగిరిసంవత్సరపువర్ష కాలమున విజయనగరమందుండి పిమ్మట మరలఁ బ్రచండసైన్యముతో బయలు వెడలి, బెజరాడకు వచ్చి, యట నుండి కొండపల్లిదుర్గమున కేఁగి దానిని సాధించి, యచ్చటనున్నసర దారులను జెఱగొని యాపట్టున తెలంగాణాదుర్గములన్నిటిని వశపఱచు కొని, రాజమహేంద్రవరమునుజయించి, సింహాద్రివఱకుఁజని పొట్నూరి వద్ద జయస్తంభమును బాతించి, సింహాచలనరసింహస్వామిని దర్శించి యాస్వామికి దాన మొసంగి క్రీ.శ. ౧౫౧౯ సం.మార్చి ౨౯వ తేదీని శాసనమువ్రాయించెను. ఈదండయాత్రలోనే రాజమహేంద్రవరము ను జయించెను. దానిని దాటినపిమ్మట మార్గమధ్యమునఁ జితాపుఖా ననునాతఁ డడ్డుదగిలి రాయలతో రణ మొనర్చెను. ఈయుద్ధమును గూర్చి చరిగొండధర్మన్నకవిచారిత్రమున వ్రాసెదను.

౧ మహమ్మదీయచరిత్రము పుట ౩౫౯

౨ క. హిం. శా. సం ౬ సంఖ్య ౨౪౮

VII (5) (x) కళింగదండయాత్రలు

(౪) పొట్నూరున జయస్తంభమునా టుటతోఁ గళింగ దేశవిజయము పూర్తి కాలేదు. ఈజయస్తంభమును బాటించినపిమ్మట మరల తీర్థయాత్రాసక్తిని, కోటిలింగవృణ్యక్షేత్రమును, గోదావరితటమును, ననేక దేవాలయసంయుతంబునగు రాజమహేంద్రవరమునకు వచ్చి యచ్చట తనదేవులచేత ననేకధర్మములుచేయించి, యచ్చటనుండి విజయనగరమున కేగి మరల, ౧౫౧౭ న॥ జనవరి ౨వ తేదీకి, తిరుపతికి వచ్చినట్లు పైనివ్రాసినశాసనమువలనఁ దెలియుచున్నది. రాజమహేంద్రవరమున రాయలదేవుల శాసనములు గన్పట్టలేదు. గజపతిపైఁ గలు కమునకుఁ దుదిదండయాత్ర యెప్పుడు వెళునో, ఎప్పుడు గజపతితో సంధి జరిగెనో, ఎప్పుడు గజపతికూతును రాయలు పెండ్లాడెనో రాయల శాసనములవలనఁగాని, అప్పటివాఙ్మయమువలనఁ గాని స్పష్టము గాఁ దెలియుట లేదు. గజపతి కల్లుడైనకతమున నాతనిని జయించుట నుగూర్చిన యుదంతములను రాయలు తరువాతిశాసనములలో వ్రాయుట కిష్టపడ లే దేమో యనితోఁచుచున్నది. దీనినిబట్టి, పొట్నూరున జయస్తంభమును బాటించినపిమ్మట రెండవసారి కళింగముపైకి శ్రీకృష్ణరాయలు యుద్ధమునకై వెడలనే లే దనియు, నాతఁడు విజయనగరమునందుండగనే, గజపతితనయను రాయల కిచ్చునట్లును రాయలు యుద్ధమును విరమించునట్లును సంధి జరిగెననియుఁ గొండఱు భావించుచున్నారు. కొండవీడుదుర్గమున, వీరభద్రగజపతితోఁబాటుగ బ్రతాపరుద్రగజపతిభార్యనుగూడ ఖియదీగాఁ దీసికొనిపోయె ననియు, గజపతితనయను రాయలకిచ్చి పరిణయ మొనర్చునట్లును, గజపతిభార్యను విడిచివుచ్చునట్లును దిమ్మరుసుతో గజపతిజరిపిన యుత్తరప్రత్యుత్తరముల మూలమున సంధి జరిగె ననియు నొకకథ చెప్పుచున్నారు. ఈకథయందలి సత్యాసత్యములనుగూర్చి తరువాత చర్చించెదను.

రాయలు జగన్నాథమువఱకు వెళ్లినట్లును రాయలు వచ్చుచున్నాడనువార్తను విని గజపతి పాటిపోయినట్లును, ఆముక్తమాల్యద

లోని సప్తమాశ్వాసాంతపద్యమువలనఁ దెలియుచున్నది. రాయలమం
త్రియగురాయసం కొండమరుసయ్య వ్రాయించిన చోళసముద్రపు
శాసనమునందలి.

“దేవబ్రాహ్మణసీమాపాలకం స్వామికార్యహితవంతం
ఘనగిరిఉడయాద్రీప్రమాఖాది అనేకదుర్గప్రజారక్షకం
సింహాద్రీ శ్రీకూర్మ జయస్తంభకార్యనిర్వాహకం చప్పన
దేశచిత్రలిపిలేఖనోవిదం.....”

అనువాక్యములనుబట్టి శ్రీకృష్ణరాయలు గంజాముమండలమం
దలి శ్రీకూర్మమున జయస్తంభమును నాటించినట్లును, ఆకార్యమును
కొండమరుసయ్య నిర్వహించినట్లును స్పష్టమగుచున్నది. ఈరెండు
కార్యములును సింహాచలమునకు వచ్చినమూడవదండయాత్రలో
జరిగినవి కావు శ్రీకూర్మమును జగన్నాథమును సింహాచలమున కుత్త
రమున విశేషదూరములో నన్నవి, జగన్నాథము కటకమునకు నాతి
దూరమునం దున్నవి. కావున రాయలు నాల్గవదండయాత్రలో కటక
మునకు వెళ్ళెననుట నిశ్చయము. కటకపురిగాల్చె, వడ్డాదిమసియొన
రెచ్చ” అను మనుచరిత్రవాక్యములుకూడ నీవిషయమును ధృవపర్చు
చున్నవి.

కటకముపై దండయాత్ర యెప్పుడుజరిగెన? అనువిషయమును
గూర్చి యాలోచించవలసియున్నది. పైనివ్రాసిన కొండమరుసయ్యశాస
నము, ఈశ్వరసంపత్సర మార్గశిర బది (గడిశంబరు ౧౫౧౭) నాడు
వ్రాయించినది. కావున సంతకుపూర్వమును, సింహాచల ప్రథమశాసన
మునకుఁ బిమ్మటను (౨౯మార్చి ౧౫౧౬) కటకమునకు రాయ లేగ
ననియు నప్పుడే కలింగ దేశ సంపూర్ణవిజయమును, గజపతితో మైత్రి
వాటిల్లుటయు, రాయలుగజపతికల్లుండగుటయు సంఘటిల్లెననియు
నిశ్చయింపఁదగియున్నది.

గుంటూరుమండలమండలి కొమ్మూరుగ్రామమున రాయలసేవకుఁ డగులక్ష్మీకాంతరుమ ధాతసంవత్సర ఫాల్గుణ బ'గి గురువారము (౧౨ మార్చి ౧౯౧౭) నాఁడు వ్రాయించిన శాసనములో రాయలు కటకమువఱకును జయించినట్లు వ్రాయఁబడియున్నది ౧ ఈ శాసనము యొక్క పూర్తిపాఠము నాకు లభింపలేదు. ఇందలి సంగతులను గూర్చి పూర్తిపాఠము లభించినవిమృతఁ జర్చింపవలసియున్నది. దీనిని బట్టి రాయలు కటకమునకు, ధాతసం॥ర ఫాల్గుణ బ'గి గురువారమునకుఁ బూర్వమే వెళ్ళియుండవలయును. ధాతసం॥ర చైత్ర బ ౧౨ నాఁడు సింహాచలమునందుండి శాసనము వ్రాయించి, యచ్చటనుండి రాజమహేంద్రావరము వచ్చి యటఁ గొన్నినాళ్లుండి దానధర్మములు చేసి విమృత విజయనగరమున కరిగినట్లు తిరుపతి శాసనమునందున్నది. విజయనగరమునకు ధాతసం॥ జ్యేష్ఠమాసములో వెళ్ళియుండవలయును. మరియు నాసం॥ర ఆషాఢ బ3౦ (౨౯ జూన్ ౧౯౧౬) వఱకును రాయలు విజయనగరమునందే యున్నట్లొక శాసనము చెప్పవచ్చును.

తిరుపతి దేవస్థానము వారిరిపోర్టులో, కటకవిజయము కీర్తి. శ. ౧౯౧౬ సం॥ మార్చి నెలకు లేక జూను నెలకు పూర్వమే జరిగియుండునని వ్రాసియున్నారు. కాని వైకారణములనుబట్టి యది యగ్రీకార్యముగాఁ దోచుటలేదు.

ధాతసం॥శ్రావణమాసము మొదలు కార్తీకమాసాంతమువఱకు రాయలెచ్చట నున్నది తెలియుటలేదు. ఈమాసములు వర్షాకాలమగుటచేఁ గటకవిజయయాత్ర యీ కాలములో జరిగెననిచెప్పలేము. వర్షాకాలమును లెక్కచేయక యీ కాలములోనే యీదండయాత్ర చేసియుండినఁ జేసియుండవచ్చును. శ్రీకూర్మమునను, శ్రీజగన్నాథమునను రాయలు దానములు చేసి శాసనములు వ్రాయించియుండును. కానియవి నాకు లభ్యముకాలేదు. అవిదొరకినచో, గటకవిజయకాలము స్పష్టముగాఁ దెలియును. వానికై ప్రయత్నింపవలసియున్నది. ధాతసం॥

౧ A R 824 of 1922,

౨ A. R. 457 of 1923

3. గళట ౧౧౧.

వర్షకాలమున రాయలు కటకముపైకి వెడలలేదని తలంచితిమేని, ధాత సంవత్సరమంతయు నూరకయుండెనని తేలుచున్నది. ఈ కాలములో రాయలు తన సైన్యమును సింహాచలపార్వతమున నుంచెనో, సైన్యసమేతుడై తిరిగివచ్చెనో తెలియదు.

ధాతసం॥ పువ్యమాసము మొదలు ఈశ్వరసంవత్సర చైత్రమాసమువఱకును శ్రీకృష్ణరాయలు దక్షిణ దేశతీర్థయాత్రలు చేయుచున్నట్లు శాసనములవలనఁ దెలియుచున్నది

ధాతసం॥ పువ్య శుగం శు. (౨-౧-౧౫౧౭) తిరుపతి

,, పువ్య బౌ బు॥ (౯-౧-౧౫౧౭) కంచి

,, మాఖమాసము (౬-౨-౧౫౧౭) కుంభకోణము

ఈశ్వరసం॥ చైత్రము (౧-౨-౧౫౧౭) కంచి

కంచినుండి విజయనగరమునకు వచ్చి యచ్చటనుండి కటకముపైకి దండయాత్రసాగించి, యీశ్వరసంవత్సర వేసవి కాలములో ననగా ౧౫౧౭ మే-జూలై నెలలలోఁ గల్పిం దేశసంపూర్ణవిజయమునందుటయు గజపతితో మైత్రీ నెఱపుటయు నాతనితనయును బరిణయమాడుటయు జరిగించియుండుననితలంచుట కవకాశమున్నది. కటకముపైకి ధాతసం॥ ర వర్షాకాలములో వెళ్లెననుటకంటె నీశ్వరసంవత్సర వేసవి కాలములో వెళ్లెననుటయే సమంజసమని తోచును. కాని యిందులకుఁ గొమ్మూరు శాసన మాటంకము గల్పించుచున్నది. కొమ్మూరు శాసనముసత్యమయ్యేనని, ౧౨ మార్చి ౧౫౧౭కు పూర్వమే, కల్పిం దేశదండయాత్ర పూర్తయయ్యెనని నిశ్చయింపవచ్చును. ఎట్లయినను, నీదండయాత్ర కొండమరుసయ్యచోళసముద్రపు శాసనమునకుఁ (౧డిశంబరు ౧౫౧౭) బూర్వము నడచెననుట నిశ్చయము. రాయలు, కటకముపైఁజేసినదండయాత్ర క్రీ.శ. ౧౫౧౬ ఆగష్టు - డిశంబరు నెలలలో జరిగెనా? ౧౫౧౭ మే-నవంబరు నెలలలో జరిగెనా? యుచువిషయమును భావిపరిశోధనము వలన నిశ్చయింపవలసియున్నది.

సింహాచలమం దున్న రెండవ శాసనములోని “ప్రతాపరుద్రమహా

౧ ఈ శాసనమును ఆముక్తమాల్యదా స్వప్నకాలనిర్ణయ మనుక్తికక్రింద నిచ్చి యున్నాడను.

రాయవద్దవున్నకున్నగ్రామములు" అనుమాటలనుబట్టి ఆశాసనకాలమైన ౮-౮-౧౭౧౯నాటికిఁగాని కళింగదేశవిజయము పూర్తికాలేదని కొండఱు భావించుచున్నారు. కాని యది యంగీకార్యము కాదు. కృష్ణరాయలనాటికి రెండవమారు సింహాచలమునకు విచ్చేసి స్వామి కర్పించుటకొఱకై మామగారి నడిగి కొన్నిగ్రామములను బుచ్చుకొనెనని తలంచుటయే సమంజసము. స్వామికొఱ కల్లుఁ డడుగుటయు, మామగారిచ్చుటయుఁగూడ విరుద్ధము గాదు. అదియునుగాక యాదేశమంతయు విజయానంతరమల్లుఁడు మామ కొంగి నదియే, "ప్రతాపరుద్రమహారాయఁయొద్ద జయించివుచ్చుకొనిన" యని యాశాసనమున లేకుండుటకూడ నాయూహకు బలమొసంగుచున్నది.

VII (5) (౬) ప్రతాపరుద్రగజపతిభార్యను రాయలుబందీగాఁ జేసెనా?

పూర్వదిగ్విజయయాత్రలోఁ గొండవల్లిదుర్గముననో, కొండవీడుదుర్గముననో యుండఁగాఁ బ్రతాపరుద్రగజపతిభార్యను గృష్ణరాయలు బందీగా విజయనగరమునకుఁ దీసికొనిపోయె నని న్యాయుల్ వ్రాసియున్నాఁడు. కాని యిది యథార్థమని చెప్పట కాధారములు లేవు. ఉదయగిరికొటను బట్టుకొనినది మొదలు కృష్ణరాయలు, తన దేశముపైకి దండయాత్రలు సలువనున్నాడని ప్రతాపరుద్రగజపతికిఁ దెలియును. తాను కృష్ణానదియొద్ద రాయలతో డీకొని వెనుకకు మరలవలసినవాఁ డయ్యెను. ఈసందర్భములో గజపతి తనభార్యను గొండవీటిలోఁగాని కొండవల్లిలోఁగాని యుంచునా యనిసంశయము కలుగుచున్నది. మనుచరిత్రయందుఁ బెద్దన రచించినః—

శా. హిందూరాజ్యరమాధురంధర భుజాహిగ్రామణీకంచుక
తుండస్వచ్ఛయశోగుభుచ్చ యవనక్షోణీధవసాపనా
మఃదీభూతకృపాకటాక్ష యసకృన్నాద్యతటలిం గాంగనా
బందీగ్రాహ విగాహితోత్తర కకుభాటీసమాటీకనా ! ౨

యనుపద్యమునందలి "కళింగాంగనాబందీగ్రాహ" యనువాక్యమును బట్టి ప్రతాపరుద్రగజపతిభార్యను రాయలు బందీగా విజయనగరము

నకుఁ దీసికొనిపోయెనని యనుచున్నారు. కొండవల్లికొండవీటిదుర్గము లలో సేనానాయకులను సరదార్లను ననేకులను జీవగ్రాహముగాఁ బట్టుకొని చెఱయందంచినాఁడు. వారితోఁబాటుగ వారిభార్యలను గూడఁ బందీలుగాఁ దీసికొనిపోయియుండును. అట్టివారినే పెద్దనాఠ్యుఁ డు పైవాక్యముచే నూచించినాఁడనియుఁ బ్రతాపరుద్రగజపతిభార్యను బందీగాఁ జేయలేదనియు నాయభిప్రాయము.

కృష్ణరాయలు యుద్ధయాత్రలలోఁ జేజిక్కిన నారీమణులను జాల గౌరవముతోఁ జూచెడినాఁ డనిచరిత్రకారులందఱు నేకగ్రీవము గా వ్రాసియున్నారు.

VII (5) (2) కృష్ణానదీతీరమున ప్రతాపరుద్రగజపతికిని రాయలకును యుద్ధము జరిగెనా?

ఈవిషయమున మహమ్మదీయమహాయుగ మిట్లు చెప్పుచున్నది. “కృష్ణదేవరాయ లుదయగిరిఁ దీసికొని కొండవీటిమీఁదికి దండెత్తి వెళ్లు చున్నాఁడనివిని కటకాధీశ్వరుఁ డగుప్రతాపరుద్రదేవుఁడు పదుమూఁడు వందల యేనుఁగులను, ఇరువదివేల గుఱ్ఱములును, అయిదులక్షల కాల్బలమును వెంటదీసికొని యోధదేశమునుండి బయలుదేరి కృష్ణరాయలతోఁ బోరాడుటకుఁ గృష్ణానదిని సమీపించెను. ఈవర్తమానము విని కృష్ణరాయలు కొండవీడువిడిచి తనసైన్యములతో గజపతిసైన్యముల సమీపించెను. కృష్ణ కుత్తరమున గజపతిసైన్యమును దక్షిణమున రాయలసైన్యములును విడిసి యుద్ధమునకు వేచియుండెను. ఏఱు దాఁలు నప్పుడు పోరాడుటవలన అరావశ్యకముగా సైనికులు మడియుదురు కావున మీరుకృష్ణదాటి యటువచ్చెడియెడల మేము రైదుమైళ్ళువెనుకకుఁ బోయెదము. లేదా మీరు కోసెనుదూరము వెనుకకుంబోయి మమ్ము నావలకురానిండ్ని రాయలు గజపతికి వర్తమానమంపెను. కాని యందులకుఁ బ్రత్యుత్తరము రానందున రాయలు శత్రువులతోఁ బోరాడుచుఁ గృష్ణానదిని స్వసైనికులతో దాటి గజపతితో ఘోరముగాఁబోరి యాతని బాఱఁదోలి యెన్నియో యేనుఁగులును గుఱ్ఱంబులును ధనంబును గొల్లగొట్టెను.”

ఈ యుద్ధము క్రీ.శ. ౧౭౧౭ సం. మొదటిపాదములో జరిగియుండ వలయును పైని వ్రాసిన నెల్లూరు శాసనములో ఉదయగిరి దుర్గమును బట్టుకొనినపుడే అనగా ౧౭౧౮ సంవత్సరము జూను నెలలోపుననే “ప్రతాపరుద్రగజపతిని కొండవీటిదనకాను విరగంబాడిచి ఉదయగిరి దుర్గంపుచ్చుకొని” అని వ్రాసియున్నది. దీనినిబట్టి ప్రతాపరుద్రగజపతితో ౧౭౧౮లో నోకూరు యుద్ధము జరిగినట్లును అందు గజపతి యోడిపోయి, కొండవీటిదుర్గములోనికి, శాటిపోయినట్లు కనబడుచున్నది ౧౭౧౮ లోఁ గలకమునకేగి సైన్యమును గూర్చుకొనివచ్చి ౧౭౧౭లో మరల రాయలతోఁ గృష్ణానదియొడ్డున రణమొనర్చియుండును. లేదా, నెల్లూరు శాసనములోని “ప్రతాపరుద్ర గజపతిని” అను మాటలకు “ప్రతాపరుద్రగజపతి సైన్యమును” అని యర్థము చెప్పుకొని, ౧౭౧౮లో రాయలకును, గజపతికిని యుద్ధము జరుగనేలేదని తలంపవలసియుండును.

VII (5) (౮) వీరభద్రగజపతి ఆత్మహత్య చేసికొనియెనా ?

ప్రతాపరుద్రగజపతికుమారుఁ డైన వీరభద్రగజపతిని కొండవీడు దుర్గమున రాయలు జీవగ్రాహముగాఁ బట్టుకొని, విజయనగరమునకు బండ్చిగాఁ దీసికొనిపోయెనని రాయల శాసనమువలనఁ దెలియుచున్నది. విజయనగరమున వీరభద్రగజపతి యాత్మహత్య చేసికొనెనని మహమ్మదీయమహాయగమున నిట్లు వ్రాసియున్నది

“రాయలు నిజభుజమునకువచ్చినతరువాత నొకనాఁడు చెఱసాలలో నున్నగజపతిపుత్రిని ఖడ్గకౌశలముఁజూడ నాతనిఁ బిలిపించి వినోదము చూపుమనఁగా నతఁ డాయగౌరవమున కోర్వలేక పొడుచుకొని చచ్చెను. తరువాత రాయలకును గజపతికిని సంధి జరిగి తనకూఁ తుని రాయలకిచ్చి వివాహము చేసెను.”

వీరభద్రగజపతిని బట్టుకొనినది ౧౭౧౭ జూనుప్రాంతము. గజపతితో సంధిజరిగినది ౧౭౧౮ వ సంవత్సరము. ఈనడుమ నీయాత్మహత్య జరిగియుండవలయును.

అనంతపురమండలము లోనిమడక సిరతాలూకాయందలి చరు లోపల్లి గ్రామమున నున్నశిలాశాసనములలో వీరభద్రగజపతి కృష్ణ రాయనికి పుణ్యముకొఱ కొకచెఱువును ద్రవ్వించి సిరలోనున్న తిరు వెంగళనాథుని కర్పించినట్లును నాతఁడు మలయబెన్నూరు సీమకుఁ బరి పాలకుఁడుగానున్నట్లును గన్పట్టుచున్నది. శాసనకాలము యవసంవ త్సర కార్తిక శుక (౧౫౧౫ అక్టోబరు) కొండవీడుదుర్గమున వీరభద్ర గజపతిని బట్టుకొనినది ౧౫౧౫జూన్ ౨౩వ తేదీ. నాల్గవూసములలో రాయలు తనశత్రువును తనక్రిందనున్న యొకసీమకుఁ బరిపాలకుఁడుగా నిర్ణయించుటయు, వీరభద్రగజపతి రాయలయొద్ద నుద్యోగమును స్వీక రించుటయు విచిత్రముగాఁ గన్పట్టుచున్నది. అప్పటి కింకను గళింగ దేశవిజయము పూర్తికాలేదు. ప్రతాపరుద్రగజపతితో సంధిజరుగ లేదు. వీరభద్రగజపతి రాయలయొద్ద నుద్యోగమునందున్నచో ఖడ్గ విద్యాకౌశలముఁ జూపుమనినప్పు డేల యభిమానమును జెంది యాతఁ డాత్మహత్య గావించుకొనియెనో తెలియదు. చరులోపల్లి శాసనపూర్తి పాఠము నాకులభింపలేదు. అదీ భించువఱకు నీవిషయ మనుమానా స్పదముగా నెంచుటయే లెస్స.

శా. శ. ౧౪౪౪లోఁ గృష్ణరాయలును వీరభద్రగజపతియుఁ గలిసి కృష్ణానదీతీరమున నొక దానమొసంగి యొక శాసనమువ్రాయించి నట్లు గుంటూరుమండలమందలి గుంటూరుతాలూకాలోని యుండనిల్ల గ్రామమునందలి శాసనమును బట్టి తెలియుచున్నది. అని దొరతనము వారి రిపోర్టులయందున్నది. ౨

ఇందలి విషయములు నిజమయ్యెనేనియును, నీవీరభద్రగజ పతి ప్రతాపరుద్రగజపతికమారుఁ డయ్యెనేనియును సతఃకాత్మహత్య చేసికొనలేదనియు, క్రీ. శ. ౧౫౨౬ వఱకు జీవించియుండెననియు స్పష్ట మగును.

౧ A. R. 744 of 1917

౨ A. R. 44 of 1909 దొరతనమువారి రిపోర్టు 1908-09 పుట 118 పేరా
(: 1912.13 పుట 122 పేరా 58.

ఉండవిల్లిశాసనము ప్రకటితమైనది ౧ ఇది క్రీ.శ. ౧౫౨౬ ఫిబ్రవరి ౨౬వ తేదీనాడు (పార్థివసంవత్సర ఫాల్గుణ శుక్ల ౧౫ సోమవారం) పెనుగొండవాస్తవ్యులగునల్లరువైశ్యులు వ్రాయించినది. ఇందుఁ గృష్ణరాయల నామముగాని వీరభద్రగజపతి నామముగాని యదాహరింపబడలేదు. “వీరప్రతాపరుద్రగజపతి” అనియున్నది. ఇతఁడు ప్రతాపరుద్రగజపతియేగాని యాతనికుమారుఁ డైనవీరభద్రగజపతికాఁడు. ఇతని వ్రతస్థిలో “నవఱోటికర్ణాశ్చేశ్వర” అనియుండుటచేఁ గృష్ణరాయలును వీరభద్రగజపతియు, నీశాసనమున నుదాహృతులైన దొరతనమువారి శాసనశాఖవారభిప్రాయపడినట్లు కన్పట్టుచున్నది. కాని అదిపొరపాటు, చరులోపల్లి శాసనమునఁగూడ నిట్టిపొరపాటు మైనఁ గలదేమోయని యనుమానము.

ప్రతాపరుద్రగజపతి కృష్ణరాయలయనంతరమున మూడేండ్లు అనఁగా క్రీ.శ. ౧౫౩౨వఱకు జీవించియున్నాఁడు. ఆతనితరువాత వీరభద్రగజపతిరాజ్యమునకు రాకపోవుటచే నాతఁ డంతకుముందే చనిపోయెననుమాట వాస్తవము. కాని యంతమాత్రముచే నాతఁ డాత్మహత్య గావించుకొనెనని నిశ్చయించి చెప్పలేము. ప్రతాపరుద్రగజపతితో సంధిజరుగువఱకు నాతఁడు చెఱయించుండిన నుండనచ్చును. చెఱలోఁగాని, యటుపిమ్మటఁగాని యాతఁడు స్వాభావికమరణము నొందిన నొందియుండవచ్చును. సత్యమిదియని నిశ్చయము గావింపలేము. ఈతనితోఁ బట్టువడిన సరదారులేమయిరో అదియును దెలియదు.

VII (6). మూడవ రాయచూరు యుద్ధము

ఈయుద్ధము, లభించినంతవఱకా కాలమునాటి యాంధ్రకావ్య ప్రపంచములోఁగాని, శిలాశాసనములలోఁగాని వర్ణితమైనట్లుకన్పట్టదు. ఎచ్చటనైనఁ జెప్పఁబడియున్నను నది స్పష్టముగా లేకయో, మఱుగుపడియో యుండియుండును. ఈయుద్ధము క్రీ.శ. ౧౫౨౦ సం. మేనెల ౧౮ వ తేదీని జరిగెనని, చరిత్రకారు లందఱు సంగీకరించుచున్నారు. రాయచూరుదుర్గము కృష్ణరాయల స్వాధీనమునండి తొలఁగిపోయి

ఇస్ట్రాయిల్ ఆదిల్ షాహా తనవశముచేసికొనుటచే దానిని మరల దీసి కొనుటకై రాయలీ యుద్ధమున కుక్రమించెనని కొందఱుందురు. ఇస్ట్రాయిల్ ఆదిల్ షాహా రాయల స్వాధీనమందున్న రాయచూరుదుర్గమును స్వాధీనము చేసికొనుటకై గొప్పప్రయత్న మొనర్చుచుండుటను దెలిసికొని రాయలుకూడ విశేషప్రయత్నముచేసి యాతనినోడించెనని కొందఱుందురు. ఇదియే సత్యము. ఆదుర్గములు రాయలస్వాధీనము నుండి తొలగిపోలేదు.

ఈ యుద్ధమునకుఁ గృష్ణరాయలు చేసిన సన్నాహమును న్యూనిజు చక్కఁగా వర్ణించియున్నాడు. ఆవర్ణనమును వ్రాయుట కిట దావుచాలదు. ఈయుద్ధములో ఇస్ట్రాయిల్ ఆదిల్ షాహా పలాయితుడయ్యెను.

ఇస్ట్రాయిల్ ఆదిల్ షాహాకు సహాయ మొనర్చినవారిలో బీడరు రాజ్యమును బాలించుచున్న అమీర్ బరీ దొకఁడనియు, ఇస్ట్రాయిల్ సాహాయ్యము నుగొని అమీరుబరీదు, బహుమనీ సుల్తానగు మహమ్మదుషాహా కుమారులను మువ్వరిని బీడరునందుఁ జెఱయించుచి తాను స్వతంత్రుడై రాజ్యము చేయుచుండెననియుఁ జెప్పుచున్నారు.

VII (7) బెడందకోట విజయము.

కృష్ణరాయలు, ఇస్ట్రాయిలును జయించినపిమ్మట బీడరుపై వెడలి బరీదును జయించి యటఁ జెఱుగొనున్న మహమ్మదుషాహా కుమారులను విడిపించి యందుఁ బెద్దవానిని సింహాసనాసీనుఁ జేసెనని న్యూనిజు వ్రాసియుండెను. బీడరు కా కాలమున “బెడందకోట”యని పేరు. బెడందకోటను రాయలు జయించినట్లు రెండు చాటుపులు తెల్పుచున్నవి.

అలసాని పెద్దన :—

“సమరత్తోణిని గృష్ణరాయలభుజాశాతాసిచేబడ్డ దు
ర్దమదోర్దండ బెడందకోట యవనవ్రాతంబు సప్తాశ్వమా
ర్గమునం గాంచి సెబాసహో హరిహరంగాఘాబుఘోడాకితే
త్రుముక్తిబాయిలబాయిదే ములకి యందు స్త్రీంటికిం బోవుచున్”

బకలజ్జాతకవి :—

గనుకుల్ బల్లిదమయ్యె ఢిల్లికిని మక్కాకోట మేలయ్యె మం
డువకున్ గొత్తగ కొత్తడంబు లమరెన్ బోలేరు చందేరులన్
దవనం బెక్కి బెడందకోటపురకాంతాగర్భనిర్భదన

ప్రపణం డైనభవత్ప్రయాణ జయవార్తన్ గృష్ణరాయాధిపాగ

బెడందకోటప్రస్తావము, మనుచరిత్ర, ఆముక్తమాల్యదలలో
లేక కేవలచాటువులలో నుండుటంబట్టి మూడవరాయచూరు యుద్ధా
నంతర మేకధాటిని బీడరుపజకు దండయాత్రసాగించి, యమీరుబరీ
దును జయించి, యాకోటలో బందీలుగా నున్నమహమ్మదుషాహాకుమారులను విడిపించి, యదొకని నాసింహానన మెక్కించి రాయలు మరల
విజయనగరమునకు వచ్చెనని తలంపవచ్చును. ఇది యంతయు ౧౫౨౦
లో జరిగియుండును. ఈ బెడందకోటవిజయము మఱియేగ్రంథములలో
నైనవర్ణింపబడె నేమో ! ఆగ్రంథము ౫ పెద్దనహరికథాసారమువలె
బయటపడలే దేమో !

రాయవాచకములోని యీక్రిందివాక్యములు బెడందకోట (బీ
డక) విజయమున కన్వయించు నని తలంచుచున్నాడనుకొన్నగృష్ణరా
యలవారు ఉత్తరాన తురకలకార్యం జయం చేసుకొని శీమకై తిరిగి
తిరుపతికి రాగా కళ్యాణకలుబరిగె కోటలవారు గర్వితులై కోటమీద
నుండి కూత లీంగ్రా ఆవార్తలు రాయలువారు విని యెదిరితెగవారిని
అడుగగా మ్రేచ్చులతెగవారు వున్నారు గనుక కోటమీందీకై అం
ద్దుల మగుడించ్చమని కలుబలిరేగ కోట లగ్గ బెట్టించ్చి మూడుముక్కలు
ఘడియలలో కోటసాధించి ఆకోటలో వుంన్నయజమానుండ్ని చేపట్టు
గా పట్టుకొని ఆరువేలగుర్రాలవారినిండ్ని గుర్రాలనున్న ఏకవాగెగా
బట్టుకొని ఆకోటకు తాణ్యం గుజ్జరికళ్యాణరావును వుంచి తిరుపతికి
వచ్చి”

ఉత్తరాన తురకలకార్యం జయం చేసుకొనుట యనగా బె
డందకోట యవనులను జయించి, తిరిగి విజయనగరమునకు వచ్చు

౧ కీరేవంకటరమణయ్యగారి వ్యాసములు, భారతి, విశాఖ. ఆషాఢము. పుట ౭౪,
౨ ఆం. సా. పు. పత్రిక. రాయవాచకము ౨౦౩ పుట.

నప్పుడు మార్గమధ్యముననున్న కలబరిగె (గుల్బర్గా) యందుండిన మహమ్మదీయులు రణభేరివేయఁగా వారిని జయించి పిమ్మట తిరుపతికి వచ్చెనని తలంపవలసియున్నది. రాయలు, రెండవమాటులు మాత్రమే యుత్తర దేశదిగ్విజయమునకు వెళ్ళియుండెను. మొదటిసారి ౧౫౧౨లో గుల్బర్గావఱకుమాత్రమే యుద్ధయాత్ర సాగించి యచ్చట జయస్థంభమును నాటి వెనుకకుఁ దిరిగి వచ్చెను. అందుమార్గమధ్యమున గుల్బర్గాను జయించుట యస్థంభవము. ఆయాత్రలో గుల్బర్గా యంత్ర్య ప్రదేశము కాని మార్గమధ్యప్రదేశము కాదు. రెండవయుద్ధయాత్ర బెడండకోట వఱకును వెళ్ళెను. కావునఁ దిరిగివచ్చునప్పుడు మార్గమధ్యమున గుల్బర్గాను జయించుట స్థంభవ మయ్యెను.

ఈయుద్ధ మాత్రమిందుండి తిరిగి తిరుపతికి రాయలువిచ్చేసినదినము విక్రమసంవత్సర ఫాల్గుణ శు ౧౧ ఆదివారము (౧౫౧౨-౨-౧౫౧౩) ౧౫౧౨ వ సంవత్సరం మేయినెలాంతమునకదా మూడవరాయచూరు యుద్ధము జరిగినది అచ్చటనుండి బీడరువఱకును బోయి, యాదూర్గమును జయించి, తిరిగివచ్చునప్పుడు దారిలో గుల్బర్గాదుర్గమును గొట్టి విజయనగరమునకు విచ్చేసి యచ్చటనుండి తిరుమల దేవితోఁగూడఁ దిరుపతికేఁగునప్పటి కేడుమాసములు పట్టునని నందు విరుద్ధమేమియు లేదు.

కావున, మూడవ రాయచూరు యుద్ధానంతరమున క్రి శ. ౧౫౧౦ ఉత్తరార్ధమున బెడండకోటవిజయము సమకూరెనని నిశ్చయిం తము. సాళువనరసింహరాయల సేనాధిపతియుఁ గృష్ణదేవరాయల పితామహుఁడు నగుసీశ్వరనాయకుఁ డీబెడండకోటయందే యవనరక్త స్రవంతిని బ్రవహింపఁ జేసెనని పారిజాతాపహరణకృత్యాదియందు రచించినపద్యమును రాయలవంశవర్ణనమునఁ బైని నిచ్చియున్నాడను.

VII (8) నాల్గవ రాయచూరు యుద్ధము

కృష్ణరాయలచరమదశలో ననఁగా క్రి.శ. ౧౫౨౯లో మరియొక మాటు రాయచూరుకడ యుద్ధము జరిగినట్లు శ్రీ కొ. లక్ష్మణరావు

పంతులుగారు లక్ష్మణరాయవ్యాసావళిలో వ్రాసియున్నారు ౧ అది యిస్మాయిల్ ఆదిల్ షాహాకుడు, గృష్ణరాయలకును జరిగినట్లును నందిస్మాయిల్ పాటిపోయినట్లును దెలియుచున్నది, అంతకంటెనా యుద్ధ వివరము లేమియుఁ దెలియుటలేదు.

VII (9) రాయలుగుజరాత్తువై దాడివెడలెనా ?

కృష్ణరాయలు గుజరాతుదేశముపై దండయాత్రచేసినట్లు మనుచరిత్రయందలి “ఉదయాచలేంద్రంబు” అను పద్యమునుబట్టి శ్రీలక్ష్మణరావుపంతులుగారు లక్ష్మణరాయవ్యాసావళిలో వ్రాసియుండిరి ౨ కాని యీషయమునఁ గొండలు పండితులు సంశయమును జూపుచున్నారు. ఇందునుగూర్చి, “రాయలు శృతిపొందినకావ్యములు” అనుశీర్షిక క్రింద వ్రాసెదను.

రాయల దిగ్విజయములతోసంబంధించిన విషయములు బెక్కులున్నను, వానినన్నిటి నిటఁ దెలుపఁజాలను. రాయలు రణములలో నవజయమనుమాట యెఱుంగఁడు. తనసైన్యములెప్పుడైన శత్రుసేనల ధాటి కాగఁజాలక నిరుత్సాహము చెందుట తటస్థించెనేని, యాతరుణమునఁ దాను ముందున కేగి యుచ్చైస్వరముతోఁ దన సైన్యమును సరదారలను బురికొల్పుచు పౌరుష మెక్కించి విజయముగాంచెడివాఁడు. విజయానంతరమున బహుమతులనొసంగి సైన్యమును గౌరవించుచుండెడివాఁడు. సరదార్లను మంత్రులను ఉద్యోగులను గౌరవించి వారి విశ్వాసమును జూఱగొనుచుండెను. ఇతఁడు సామదానభేద దండోపాయములను జక్కగ నెఱింగి సమయానుకూలముగ వాని ననువర్తింపఁజేయుటలో మిగుల నేర్పరి. జ్యోతిషశాస్త్రమునం దీతని కెక్కువ నమృతము. సిద్ధాంతములించిన ముహూర్తముననేగాని యుద్ధమునకు బయలుదేరెడివాఁడు కాఁడు. శకునశాస్త్రమునందును నీతనికి నమృతముకలదు. యుద్ధయాత్రలోనున్నప్పుడీతనిసైన్యము సముద్రము

వలె నుండెడిదనియు, సైన్యమునకుఁ గావలసిన యన్నిపహారములును సదుపాయములును గూడ నుండుటచే నదియొక ప్రయాణముచేయుచున్న మహాపట్టణమువలెనున్నదనియుఁ జెలిత్రీకారులు వర్ణించి యున్నారు. ఈతఁడొనర్చెడి జైత్రీయాల్రిలలో నీతని రాణీలు, దాసీలు పండితులు, కవులు, గాయకులు, హాస్యగాంధు, నర్తకులుగూడ నుండుటచే దండువిడిసిన ప్రదేశములెల్ల రాజధానినగరములై యంతఃపుర సాధములై రాజసభామందిరములై శోభిల్లుచు నాహ్లాదమును గలిగించుచుండెడివి.

ఇదివఱకే యీతని దిగ్విజయకథనము విస్తారమైనది. దీని నింతటితో వదలి యీతని విద్యావిషయిక కథనమునకై మరలెదను.

VIII కృష్ణరాయల పాండిత్యము

కృష్ణరాయలు బ్రత్యేక మొక శాస్త్రమునఁ బండితుడైనట్లు గానినప్పడు. ఆతని ప్రత్యేక శాస్త్రపరిజ్ఞానమునుగురించి యెవ్వరును జెప్పియుండలేదు కాని యీతఁడు సింహాసనమధిష్ఠించునాటికి సుస్తృతభాషయందనుపమాన మైనసాహిత్యజ్ఞానముకలవాడని తిరుమలదేవస్థానమునందలి క్రీ.శ. 1613 జూను నెల 13 వ తేదీ శాసనమునందలి ప్రకృతిలోని యీక్రిందివాక్యములవలనఁ దెలియుచున్నది.

“ఇహ కేల జగతి నిఖిలకవికులాభినంద్యమానోదాత్య ధైర్యశౌర్యాదిజనిత యశఃపూరకర్పూరపూరిత బ్రహ్మాండకరండేన, సమరచండేన, విహసితస్మగనలనహుషణాభాగ దుంధుమారమాంధాత్మభరత భగీరథరామాదిచరితేన, కృతభూసురత్రాణేన, పరిభూతసురత్రాణేన వదనవిజితాంభోజేన, భోజేనాపరేణ, కావ్యనాటకాలంకారమర్మజ్ఞేన, ధర్మజ్ఞేన, ప్రతివర్ణప్రవర్తితకనకవసంతమహోత్సవేన, సవేన, కృతార్థితవిప్రసార్థేన, స్వార్థేన, నిఖిలనృపతిమూర్ధన్యేన ధన్యేన నాగాంబికానరసనృపనందనేన, నిఖిలహృదయానందనేన, సమరముఖవిజయేన, విజయేన దిశాంవిజయనగరే సింహాసనమారుహ్య శాసతా సకలాం భువం భుజవిజితసాంపరాయేణ, కృష్ణదేవమహారాయేణ, భువనభరణసావధానాయ

వేంకటేశాభిధానాయ శేషచలవాసాయ శ్రీనివాసాయ దత్తమిదం
ధర్మశాసనమ్.

ఈవాక్యములవలనఁ గృష్ణరాయలు అపరభోజుడని కావ్యనాటకాలంకార రహస్యముల నెఱిగినవాడని తెలియుచున్నది. ఇతఁడు సింహాసనమధిష్ఠించుటకుఁ బూర్వమే విద్యార్థిదశయందుఁ గావ్యనాటకాలంకారగ్రంథములను జదివి వానియందుఁ జక్కనిజ్ఞాన ములపఱచి కొనియుండె ననియు సంస్కృతాంధ్రములయందుఁ గవిత్వము చెప్పగలసమర్థతను సంపాదించెననియుఁ జెప్పవచ్చును. రాజ్యభారమును వహించినపిమ్మట నిరంతరమును రాజకార్యములయందువలెనే భాషావిషయమునను శ్రద్ధవహించి రాజనీతిజ్ఞులతోడను బండితులతోడను రాజ్యగోష్ఠియు భాషాగోష్ఠియుఁ గూడ జరుపుచు నటుగాజ్యమును నిలుపాండిత్యమును నభివృద్ధిచేసికొనుచుండెను. కవిత్వము చెప్పటలో సమర్థులగు నష్టదిగ్గజములకు నైక వనేకులు సంస్కృతపండితులను సంగీతశాస్త్రజ్ఞులను జ్యోతిషికలను నానావిధశాస్త్రవిశారదులను దనసభయందుంచి పోషించుచున్న ట్లేతనిశాసనములవలనఁ దెలియుచున్నది. అభ్యసించిన పాండిత్యముకంటె శుభ్రపాండిత్యమువలనఁ గలిగెడిమేలపారము. దానివలన నుదకమునందుఁ బడినతైలబిందువువలె బుద్ధిచక్కగా వికసించును. రాయల కిట్టియవకాశము విశేషముగా లభించినది.

ఇతఁ డాముక్తమాల్యద యనునాంధ్రప్రబంధమును సంస్కృతమునఁ గొన్నిగ్రంథములును రచించినాఁడు. కర్ణాటకమునం జేమే గ్రంథమును రచించెనేమో తెలియదు ఆముక్తమాల్యద యందలి యీక్రిందిపద్యమువలన నీతఁడు రచించిన సంస్కృతగ్రంథముల నామములు తెలియుచున్నవి.

నీ. పలికి తుత్ప్రేక్షోమలు జాతి పెంపెక్క
రసికులౌననమదాలసచరిత్ర
భావ ధ్వని వ్యంగ్య సేవధి గాఁగఁ జె
ప్పితివి సత్యవధూపీఁగానంబు

శృతి పురాణోపసహిత లేన్చి కూర్చితి
 సకలకథాసారసంగ్రహంబు
 శ్రోత్రాఘచ్చటలు విచ్చుగ రచించితి నూక్తి
 నైపుణి జ్ఞానచింతామణికృతి

తే. మఱియు రసమంజరీముఖ్య మధురకావ్య
 రచన మెప్పించుకొంటి గీర్వాణభాష
 సంధ్యభాష యసాధ్య బె యందు నొక
 కృతి వినిర్మింపు మీక మాకు బియ్యము గాఁగ.

ఈగ్రంథము లిప్పుడు నామమాత్రావశేషము లైనవి. కృష్ణ
 రాయలు రచించిన “జాంబవతీవర్ణనము” మను సంస్కృతనాటక మొకటి
 యీనడుమ తంజావూరు పుస్తకభాండాగారమున బయటఁబడినదట.
 నేను దానిని జూచుట తటస్థింపలేదు. రసగ్రహణపారిణిఁడగు నీమహా
 రాజవలన నాంధ్రభాషకవారముగు మేలునమకూరినది, ఆంధ్రభాషా
 మహావృక్షమును నాటినవాఁడు రాజరాజనరేంద్రుఁడు. పెంచి
 పోషించి వికసింపఁజేసినవాఁడు కృష్ణదేవరాయలు.

ప్రపంచదర్పణ మనుసంస్కృతగ్రంథ మొకటి ప్రాచ్యలిఖిత
 పుస్తకభాండాగారమునఁ గలది యీనడుమ బయటఁ బడెననియు
 నందుఁ —

“అల్లసాని పెద్ద నార్యేణసత్యావధూపరిణయే” అనియు “అల్లసాని
 పెద్దనార్యేణో స్త్రీవ ముక్తం రసమంజర్యామ్” అనియున్నదనియు,
 నాముక్తమాల్యదవీతికాకారులు వ్రాసియున్నారు. దీనినిబట్టి యీ
 సంస్కృతగ్రంథములు పెద్దనార్యకృతము లని తేలుచున్నది.

భానుదత్తుఁడనుకవి రసమంజరియను గ్రంథమును రచియిం
 చెను. అతఁడు శ్రీకృష్ణరాయలతో సమకాలికుఁ డనియు, రాయలపైఁ
 గొన్నిశ్లోకములను రచియించెననియు శ్రీ ఈయూణ్ణి వెంకటవీరరాఘ
 వాచార్యులుగారు ప్రసంగవశమున నాతోఁజెప్పియున్నారు. రాయల
 రసమంజరియు, భానుదత్తునిరసమంజరియు, నొకేగ్రంథమో వేరు

వేటుకావ్యములో తెలియదు. ఈశ్లోకములను, జాంబవతీనిణయమున దొరకినభాగమును నొసంగదనని శ్రీయాచార్యులువారు వాగ్దానమొసగి యున్నారు. అవి లభించెనేని యనుబంధముగాఁబ్రకటించెదను.

రాయలు సకలకథాసారసంగ్రహమును సంస్కృతమున రచియించినట్లు ఆముక్తమాల్యదయందలిపైపద్యమువలనఁ దెలియుచున్నది. అట్టిదే యాంధ్రమున సకలకథాసారసంగ్రహమును పేరఁ బుత్తేటిరామభద్రునిచే రాయలు రచియింపఁజేసినట్లు కన్పట్టుచున్నది.

పైనివాసినసంస్కృతగ్రంథములు రాయలు రచించినవగునా? కాదా? యనువిచారణతో మనకిష్టము పనిలేదు. ఇతరును నాగ్రంథములిష్టము గన్పడుటలేదు-గ్రంథములు లభింపకుండుటచే నావిచారణ దుస్సాధ్యమును బ్రయోజన రహితము నగును. కావున నావిషయమును వదలివేయుదము.

ఈమహారాజు ఆంధ్రమున నాముక్తమాల్యదదక్క- వేటుగ్రంథములు రచియించినట్లు గన్పట్టదు. ఏమేనిరచియించియున్నను నవి కాలగర్భమునఁ బడిపోయినవి. వానిపేరు లైనను శ్రీవణగోచరములగుట లేదు. మనకులభించినదొక్కటియేయైనను, సం దుదాహృతమైనస్వప్నకాలమునుగూర్చియు, నాగ్రంథరచనాకాలమునుగూర్చియు, నాగ్రంథకర్తత్వమునుగూర్చియు, నింక ననేకవిషయములలో భిన్నాభిప్రాయములున్నవి. వానివిషయమున నించించుక పుస్తావించెదను.

VIII (1) ఆముక్తమాల్యదలోని స్వప్నకాలనిర్ణయము

ఈవిషయమునుగూర్చి ఆముక్తమాల్యదకృత్యాదియందుఁ గవియిట్లు చెప్పియున్నాడు.

“అని యిష్ట దేవతావందనంబు జేసి మున్నేఁ గలింగ దేశవిజిగీషామనీషం దండెత్తిపోయి విజయవాటిం గొన్నివాసరంబు లుండి శ్రీకాకుళనికేతనం డగునాంధ్రమధుమధను నేవింపంబోయి హరివాసరోపవాసం బచ్చటఁ గావింప నప్పుణ్యరాత్రీచతుర్థయామంబున.”

శ్రీకాకుళేశ్వరుడు స్వప్నమునఁ గన్పడి కృతినిర్మాణము నేయుమని యాజ్ఞాపించెను. ఇందు “మన్ను” అని చెప్పియుండుటచేత గ్రంథ రచనమునకును స్వామియాజ్ఞకును సంబంధము లేదనిస్పష్టమగుచున్నది. స్వామియాజ్ఞయైన కొంతకాలమునకు గ్రంథరచన మారంభమైనది. ఆమధ్యవ్యవధి యెంతకాలమో తరువాత నాలోచింతము.

గ్రంథరచన కాజ్ఞయైన దెప్పు డనువిషయమే యిట నాలోచనీయము. అదిహరివాసరమై యుండవలయును. కళింగ దేశవిజయ యాత్రకు బయలుదేరినతరువాత బెజవాడలో కొన్నిదినము లుండిన పిమ్మట నై యుండవలయును. కళింగ దేశవిజయము సంపూర్ణమగు లోపుననైయుండవలయును. ఈలక్షణములతోఁ గూడినదిన మెప్పుడో తెలిసికొన వలసియున్నది.

తిరుపతి దేవస్థానమువారి రిపోర్టులోరాయలు శ్రీకాకుళమునకేగి హరివాసరోపవాసమొనర్చినదినము యవసంవత్సర మాఖశుకం జయ వారమని నిర్ణయించినారు.

బ్ర||శ్రీ|| వీరేశలింగముపంతులుగా రాంధ్రకవులచరిత్రమున, “కళింగ దేశవిజయయాత్రకయి విజయనాటి (బెజవాడ)కి వచ్చినది హూణశకము ౧౫౧౫ వ సంవత్సరమగుటచేత రాజగ్రంథము నా సంవత్సరమునందుఁ జేయునుద్దేశించి ప్రారంభించియుండును” అని వ్రాసియున్నారు ౨

శ్రీ కొ. లక్ష్మణరావుగారు, వీరేశలింగముపంతులుగారితో నేకీభవింపక “కృష్ణరాయుడు శ్రీకాకుళమండలి యాంధ్రవిష్ణువును సేవించినదినంబును, ఆతఁ డాతనికలఁ గాన్పించి యాంధ్రకావ్యము వ్రాయవలసినదని యానతిచ్చెనని యాముక్తమాల్యదలో వర్ణింపఁ బడినప్రసంగముజరిగినహరివాసరంబును శా.శ. ౧౪౦౦ అగు నేటి బహుధాన్యనామసం॥౪ ఫాల్గుణ శుకం (ఏకాదశి) శుక్రవార మని

౧ తిరుపతిదేవస్థానమువారి రిపోర్టులు పుట ౧౭౪.

౨ ఆంధ్రకవులచరిత్రము ౨వ భాగము. కృష్ణరాయలు.

స్పష్ట మగుచున్నది. లెక్కవేసిచూడ నిది క్రీ.శ. ౧౫౧౯వ సంవత్సర మందలి ఫిబ్రేవరి నెలలోని ౧౧వ తేది యగుచున్నది. కావున నాంధ్రీ మహాకావ్యములలో నొక్కటి యగునాము క్తమాల్యద రచనప్రారంభింపఁబడిన దిన మింతనూత్నముగను నిశ్చయముగను మనకుఁ దెలిసినందుకు మన మెంతయు సంతసిల్లవలసియున్నది" అని వ్రాసి యున్నాడు.౧

వైయభిప్రాయములతోఁ గలియుక శ్రీమందూరి యీశ్వరదత్తు గారు "రాయలు శాలివాహనశకసంవత్సరము 1440 అగు బహుధాన్య నామసంవత్సర కుంభసంక్రమణ పుణ్యకాలమునందు దేవునిదర్శించి, యాదేవుని నిత్యనైవేద్యములకు, అంగరంగవైభవాలకు కొండపల్లివిను కొండసీమలలోని కొన్నిగ్రామములను ధారాపూర్వకముగ నిచ్చెను. ఆంగ్లమానము ప్రకారము బహుధాన్య సంవత్సరమునందలి కుంభసంక్రమణ పుణ్యకాలము క్రీ.శ. 27-1-1519 A. D. అగుచున్నది. ఆము క్తమాల్యదలోని వాక్యము ననుసరించి, రాయలు దేవుని సేవించినదిన మొకహరివాసరము. ఇచ్చట హరివాసరశబ్దమును హరిదినమునకుఁ బర్యాయపదముగ రాయలు వ్రాసియుండెను. లెక్కవేసిచూడఁగా, కుంభసంక్రమణ పుణ్యకాలమును. బహుధాన్య సంవత్సర మాఖబహు శ్రైకాదశియు నొక్కదినముననే సంభవించెను. కాబట్టి రాయలు వ్రాసినవాక్యము సత్యమని తెలిసికొన్నారము. గ్రంథనిబంధమునకు, దల పెట్టవలసిన యవసర మాపుణ్యదినముననే కల్గెను. ఆదినము మనసార స్వతమునకు సహిత మత్యంతపుణ్యదిన మని మనవిచేయుచున్నాడను" అని వ్రాసియున్నాడు.౨

పై యిరువురి యభిప్రాయములతో నేకీభవింపక శ్రీ ఓరుగంటి రామచంద్రయ్యగా రీవిషయమునుగూర్చి విపులముగఁజెప్పించి, 'కళింగ విజయము సింహాద్రి' శాసనకాల మగు క్రీ. శ. ౮-౮-౧౫౧౯కి తరువాత పూర్తియైనది. ఆపిమ్మటనే శ్రీకృష్ణరాయలు తెలుంగువిష్ణువును

౧ అక్షరాగ్రాయ వ్యాసావలి 3౪.3౫ పుటలు

౨ ఆంధ్రీసాహిత్య పరివత్సత్తిక సం ౨౪ సంవత్ ౪ పుట ౧౨౧

సేవించుచు, హరివాసకోపవాస మొనర్చి, యాముక్తరచనా ప్రోత్సాహమును గలలో బడసినది. కావున నాముక్తములోని హరివాసము నకును, శ్రీ కాకుళశాసనాంతర కుంభసంక్రాంతిదివసమున కెట్టిసంబంధమును లేదని నిశ్చయము. కృష్ణరాయ విజయరాయ వాచకములలోను కొద్దిపూర్వుతో నన్నిటా వ్రాతయందును, విజయానంతరము శ్రీకృష్ణరాయలు కళింగరాజతనయను పెండ్లియాడినట్లు జెప్పబడినది. రాయలగ్నిసాక్షిగ గొన్నపండ్లెండుగురు భార్యలలో ముఖ్యులు మువ్వరనియు నందొక్కరై యురిస్సారాజ దుహిత్యునియు పేజ్ వ్రాయసము. పేజ్ కీ. శ. ౧౫౨౦ సెప్టెంబరు ప్రాంతములలో విజయనగరమునందుండినవాడు. కావున కళింగవిజయానంతర మగునాహరివాసరము కీ.శ. ౧౫౨౫-౧౫౨౬ కిని సెప్టెంబరు ౧౫౨౦ కిని నడుమనై యుండును. నాడే యాముక్తమాల్యదారచన కంకురార్పణ యైనది" అని వ్రాసియున్నారు. ఈయభిప్రాయములలో నేది సత్యమునకు సమీపమో కనుగొనవలసియున్నది.

పాతకులసౌకర్యముకొఱ కీతుదిమువ్వరు పండితులును నాధారపడిన శ్రీకాకుళసహాచల శాసనముల సంగ్రహముల నీక్రింద నిచ్చుచున్నాడను.

(౧) శ్రీ కాకుళశాసనము: —౨

స్వస్తి శ్రీజయాభ్యుదయ శాలివాహన శకవరుషంబులు ౧౪౪౦ అగునేంటి బహుధావ్య ఫాల్గుణ బ ౧౦శు శ్రీకాకుళపు తెలుంగురాయలకు శ్రీమన్మహారాజాధిరాజ రాజపరమేశ్వర శ్రీవీరప్రతాప శ్రీకృష్ణ దేవరాయమహారాయలుంగారు దండం సమర్పించి యిచ్చిన ధర్మశాసనము. స్వామిని కుంభసంక్రమణ పుణ్యకాలమందు దర్శించి స్వామికి కొండపిల్ల నీమకుంజెల్లివచ్చి దేవరవుంగోట స్తలంలోపలి యర్లగడ్డ గ్రామం ౧న్ని మేడూరిస్తలంలోపలి దేవరలంకవల్లి గ్రామం ౧న్నికొండవీటిసీమలోని పెదగాడిపట్టును వినికొండ శ్రీమలోని మధుమంచినన్ని

౧. భారతి వ్యయసం. క్రాంతిము. ౧౦౯-౧౧౪ పుటలు.

౨. అక్షరరాయ వ్యాసావళి పుట ౩౫

(౨) సింహాచలము దలి రెండవశాసనము—౧

“శుభముస్తు. స్వస్తి శ్రీవిజయాభ్యుదయ శాలివాహన శక వర్షంబులు ౧౮౮౧ అగునేటి ప్రమాదిసంవత్సర శ్రావణ శుక ౩ సోమ వారాన (క్రీ. శ. ౧౫౧౯ ఆగష్టు ౮వ తేదీ) శ్రీమన్మహారాజాధిరాజ రాజపరమేశ్వర మూరురాయరగండ అరిరాయవిభాడ భాషగెతప్పువ రాయరగండ యవనరాజ్యస్థాపనాచార్య శ్రీవీరప్రతాపకృష్ణ దేవమహారాయలు విజయనగరం సింహాసనారూఢుడై సింహాద్రినాథునికి తమ పేరింటిభోగం నడిచే అందుకు ప్రతాపరుద్రగజపతి మహారాయలచేతను పుచ్చుకున్నగ్రామాలు. కళింగదండపాటలాని గ్రామాలు పెదగాణిగ్రామము ౧ అగస్తూడిగ్రామము ౧ అందుకు చెల్లెలలు గంగవరం పాల్లెగ పిన్న అగస్తూడినల్లెగ

ఆముక్తిమాల్యదారచనమునకు శ్రీకాకుళేశ్వరునియాజ్ఞ యైన హరివాసరమునుగూర్చి పైమువ్వురు పండితుల యభిప్రాయముతో నే నేకీభవింపజాలను. శ్రీవీరేశలింగముపంతులువారి యూహయే సత్యమునకు జేరువగా నున్నదని నాయభిప్రాయము.

పైనివాసిన శ్రీకాకుళేశాసనమునాటికి, రాయలకు కళింగ దేశ విజగ్రీహమనిప వేను. కళింగ దేశవిజయ మంతకుబూర్వమే పూర్తియైంది. ఈవిషయమునుగూర్చి “కృష్ణరాయలద్విగ్విజయములు” అను శీర్షిక క్రింద నాయభిప్రాయమును దెలిపియున్నాడను.

శ్రీకాకుళేశాసనమునాటి కింకను కళింగ దేశ సంపూర్ణవిజయము కాలే దనియు, సింహాచలశాసనమునాటి కది లభించెననియు మొదటి యిరువురుపండితుల యభిప్రాయము. ఈరెండు శాసనముల నడుమయం తరహా నాలుగు మాసముల పడునైదుదినములు మాత్రమే. ఈకాలములో, ౧ యలు శ్రీకాకుళమునుండి బెజవాడవచ్చి యటనుండి సైన్య సమేతుడై కటకమునకేగి యచ్చట దుర్గమునుముట్టించి గజపతితో బోరాడి, యాలింకు తనకు విధేయుడగునట్లును యాతనితనయను దన కిచ్చి పరిణయముచేయునట్లును సంధిగావించుకొని యచ్చటనుండి మ

రల బయలు వెడలి సింహాచలమునకు వచ్చి శాసనము వ్రాయించుట యసంభవము. కళింగ దేశసంపూర్ణవిజయమాత్రీ యామధ్యకాలము లో జరిగినది కాదు. ఈశ్వరసంవత్సరము (క్రీ. శ. ౧౫౧౭) లోనే రాయలకు సంపూర్ణవిజయము లభించినది.

కళింగవిజయము ౮-౮-౧౫౧౭కి తరువాత జరిగినదని శ్రీరామచంద్రియ్యగా రనిచే కాని యెప్పుడు జరిగెనో చెప్పలేదు కళింగవిజయము పూర్తియైనపిమ్మట, నెప్పుడో, ఒకసంవత్సరములోపల, నాముక్తమాల్యదారచనమున కంతురార్పణ యైనదని వారియభిప్రాయము. ఈయభిప్రాయమును నేనంగీకరింపజాలకుంటిని.

ఆముక్తమాల్యదారచనమును సాగించిన కాలము వేఱు. గ్రంథమంతయుఁ బూర్తియైనపిమ్మటఁ గృత్యాది రచించిన కాలము వేఱు. కృత్యాదియందు సూచించిన “మున్నే కళింగ దేశవిజగిహమసీషం దండెత్తిపోయి.” ఇత్యాదివాక్యములయందుఁ జెప్పిన కాలము వేఱు.

కృత్యాదిరచనమునకుఁ జాలపూర్వము శ్రీకాకుత్స్థేశ్వరుని దర్శనమును జేసినట్లు “మున్ను” అనుశబ్దముచే రాయలు సూచించినాడు. అప్పటికాతని హృదయమునఁ గళింగ దేశమును జయింపవలయుననుకోర్కె కలదు. అంతియేకాని కళింగ దేశమును జయించినపిమ్మట స్వామి స్వప్నములో దర్శన మిచ్చియుండలేదు.

ఈ కారణములచేఁ బైమువ్వురిపండితుల యభిప్రాయములును సత్యదూరములని నాయభిప్రాయము. తిరుపతిలోనున్న మూడుశాసనములను, “కృష్ణరాయల దిగ్విజయములు” అను శీర్షికక్రిందఁ బైనివ్రాసియుంటిని. అందు మొదటి రెండు శాసనములలోను (క్రీ. శ. ౧౫౧౪ జూలై ౬వ తేదీ: ౧౫౧౫ అక్టోబరు ౨వ తేదీ) కళింగ దేశవిజయము కొఱకు బెజవాడవచ్చిన ట్లుదాహృతియు కాలేదు. కాని ౧౫౧౭ జనవరి నెల ౨వ తేదీ గల శాసనములో “సామ్రాజ్యుచ్చేస్తున్నమరించి కళింగ దేశదిగ్విజయార్థమై బెడవాడకు విచ్చేసి” అనివ్రాయఁబడియుండెను. ఈమాటలే ఆముక్తమాల్యదాకృత్యాదియందు “కళింగ దేశవిజగిహమసీషం... విజయవాటిం గొన్ని వాసరంబు లుండి” యనుమాటలుగా మార్పుచెందినవి. ఈ శాసనములో, సింహాద్రి, పొట్నూరికి విచ్చేసి,

అక్కడను జయస్తంభం వేయించి" అని వ్రాయఁబడియుండుటచే సింహాచలపు మొదటిశాసనము వ్రాయించిన ధాతసంవత్సర చైత్ర బంధ కిని (౨౬మార్చి ౧౫౧౬) బైనెజెప్పిన తిరుపతిశాసనము వ్రాయించిన యువసంవత్సర కార్తీక బంధ గురువారము (౧౫౧౭ అక్టోబరు ౨౫) నకును నడుమ రాయలు బెజవాడవచ్చుటయు, శ్రీకాకుళమునకేగుటయు జరిగియుండుట నిశ్చయము.

తిరుపతి దేవస్థానపురిపోర్టు వ్రాసినవారు రాయల అహోబలశాసనమును, కొండమరుసయ్య వ్రాయించిన బెజవాడశాసనమును తమ నిర్ణయమున కాధారముగాఁ గైకొనిరి.

రాయలు విజయనగరమునుండి యువసంవత్సర కార్తీకమాసాదిని బయలుపెడలి కార్తీకబంధ నాటికిఁ దిరుపతికివచ్చి యటనుండి పువ్వుశుంగి శుక్రవారమునాటి కహోబలమునకేగి (21 డిశంబరు ౧౫౧౭) యచ్చట శాసనము వ్రాయించెనుగ అహోబలమునుండి బెజవాడకు మాఘశుక్లపాడ్యమికి వచ్చియుండును. అటఁ గొన్నివాసరంబు లుండి మాఘ శుంగి (౧౫ జనవరి ౧౫౧౬) నాటికి శ్రీకాకుళమునకేగి యువవాస మొనర్చె ననియు, నారాత్రియే స్వప్నమున స్వామి రాయలకు దర్శన మొసంగియుండుననియు, దిరుపతి దేవస్థానపురిపోర్టుకావ్యకర్తలు వ్రాసియున్నారు ఇది చాలసమంజసముగ నున్నది. ఇది సత్యమనుటకు సంశయింప నక్కఱ లేదు.

అటుపిమ్మట తెలంగాణావిజయమునకై బెజవాడకేగుటయు, నటనుండి కొండపల్లి మొదలుగాగలదుర్గములను జయించుటయు పడునైదు, ఇరువదిదినములలో జరిగియుండును. అట్లుజయించిన తెలంగాణా దేశమును బరిపాలనాకార్యములకొఱకు కొండవీడునీమఠాఁ జేర్చుటకై రాయలయాజ్ఞయైన ట్లాతనిమంత్రియు సేనాధిపతియు నగు రాయసం కొండమరుసయ్య బెజవాడనుండి యువసంవత్సర ఫాల్గుణ శుక్రగురువారము (7వ ఫిబ్రవరి ౧౫౧౬) నాడు శాసనము వ్రాయించెను.

రాయలు శ్రీకాకుళమున నుపసరించినదినము భీష్మైకాదశి. పర్వదినము. ఆనాఁడే శ్రీకాకుళాంధ్రస్వామి రాయల కాముక్తమాల్యదారచనమున కాజ్ఞయొసంగెనని నిశ్చయింపఁదగియున్నది.

శ్రీకాకుళహరివాసరస్వవృత్తసంఘటనలకును శ్రీకాకుళశాసనమునకును సంబంధము లేదు. ఆశాసనకాలమునకు రాయలు మఱియొక మాటు శ్రీకాకుళమునకు స్వామిదర్శనార్థమై వెళ్ళి కుంభసంక్రమణ కాలమున నాదేవునకు గౌరుముల నొసంగి శాసనము వ్రాయించి నట్లు నిశ్చయింపఁదగియున్నది. అట్లే సింహాచలమునకును మఱియొక మాటు ప్రమాదసంవత్సరమున నేగి ౮-౮-౧౫౧౯ తేదీగల శాసనమును వ్రాయించియుండును. శ్రీకాకుళమునకు మొదటిసారి విచ్చేసినప్పుడు స్వామికి దానముల నొసంగి శాసనములను వ్రాయించలేదా? యని యెవ్వరైన నడుగవచ్చును. వ్రాయించినాఁడేమో! అవి యింకను బయలుపడలే దేమో? తెలియదు.

ఆముక్తమాల్యదారచనాకాలము

మనుచరిత్రమునకుఁ బిమ్మటఁ గృష్ణరాయ లాముక్తమాల్యదను రచించెననుటకు మనుచరిత్రములోనిపద్యము లిందుండుటయే సాక్ష్యము. విశేషించి మనుచరిత్రప్రస్తావనమున స్వారోచిషమనువునకు శ్రీమహావిష్ణువు ప్రత్యక్షమయినసందర్భమున నున్న యీక్రింది పద్యమును గృష్ణరాయలు శ్రీకాకుళేశ్వరుఁడు తనకు స్వప్నములోఁ గనుపడిన రూపముగా వేసికొనియున్నాఁడు. కావున మనుచరిత్రరచనమునకుఁ దరువాతనే యీగ్రంథము రచింపఁబడినదని చెప్పవచ్చును.

సీ. "నీలమేఘముఁడాలు డీలు సేయఁగఁ జాలు

మెఱుఁగుఁజామనచాయ మేనితోడ

నరవిందముల కచ్చు లడఁగించుజిగి హెచ్చు

నాయతం బగుకన్నుదోయితోడఁ

బులుఁగురాయనిచట్టుపలువ న్నె నొరవెట్టు

హొంబట్టు జిలుఁగు రేంపెంబుతోడ

నుదయూర్క బింబంబు నొకపు విడంబంబు

దొరలంగనాడుకొస్తుభముతోడఁ

గీ దమ్మికేలుండఁ బెరికేల దండయిచ్చు

లేము లుడిపెను లేజూపులేమతోడఁ

దొలఁకు దయదెల్పు చిలునవ్వుతోడఁ గలఁ ద

దంధ్రజలజాక్షుఁ డిట్లని యాన తిచ్చె.

కేవలము మనుచరిత్రరచనాకాలముపై నాధారపడనక్కఱ లేకుండ నాముక్తమాల్యదారచనాకాలమును నిర్ణయించుట కాగ్రంథ మునందే యాధారమున్నది. ఈకవి యితిరులవలె నాశ్వాసాంతముల యందు గద్యను వేసికొనక దానికిబదులుగాఁ బద్యములను వేసినాఁడు. ఆపద్యములు కాలనిర్ణయమునకుఁ దోడుపడఁగలవు. కావున వాని నీక్రింద నిచ్చెదను.

మ. ఇది కల్లాటధరాధృతిస్థిరభుజాహేవాకల భేభరా
డుదయోర్వీధర తత్త్వితృప్తకృత సవ్యోపాయనోష్ఠీమర
తృదృగంచత్వద కృష్ణరాయ వసుధాధ్యక్షోదితాముక్తమా
ల్యదనాశ్వాసముహృద్యపద్యముల నాద్యంబైమహింబొల్పుగున్ ౧౪

మ. ఇదిభూమండనకొండవీడు ధరణీభృద్గుర్గపూర్వాద్విభా
స్వదిభేశాత్మజవీరభద్రజనజీవగ్రాహరాహలాయమా
ణసృఘ్నాచదుభజకృష్ణరాయమహిభూనామాస్మదాముక్తమా
ల్యదనాశ్వాసముహృద్యపద్యము ద్వితీయంబైమహింబొల్పుగున్ ౨౪.

మ. ఇది పాత్రప్రహరేశ్వరప్రభృతి బంహిష్టోత్కలానీక గు
ప్తదివిస్ఫుక్తకుటుయంత్రీ కొండశలి హృద్బాహుసి కద్రాజదీ
ప్యదుదారోద్యమ కృష్ణరాయనృప సంజ్ఞాస్మత్కృతాముక్తమా
ల్యదనాశ్వాసముహృద్యపద్యము తృతీయంబై మహింబొల్పుగున్. 3౪

మ. ఇది సింహచలదంభకేసరిపదాభీష్టార్పనాపుణ్యల
బ్ధదురుట్టంకణ పొట్టనూరివిజయ స్తంభోపలోట్లంకితాం
కదృఢేష్టాక్షర కృష్ణరాయనృపసంజ్ఞాస్మత్కృతాముక్తమా
ల్యద నాశ్వాసపరంబు నాలవది హృద్యంబై మహింబొల్పుగున్ ౪౪.

మ. ఇది యథోక్తి యథార్థనామయవనాస్పృక్పాక్షకైంబావివారిద పద్ధత్యవరోధివప్రవలయశ్రేణినిఘాతక్రియా
స్పద సేనాగ్రిగ కృష్ణరాయమహిభృతస్సంజ్ఞాస్మదాముక్తమా
ల్యద నాశ్వాసము పంచమం బమరు హృద్యంబైనపద్యంబులన్. ౧౪

మ. ఇది నైరామన యావనానిధవాహీనాభ్యుచంబిస్సుర
ద్విదితాభీల మణిగృహాభి దళనోద్వేలాగ్రి హస్తివ్రజో
ద్యదసీతాగ్రిగ కృష్ణరాయ మహిభృతస్సంజ్ఞాస్మదాముక్తమా
ల్యద నాశ్వాసవరేణ్య మాటవది హృద్యంబైనపద్యంబులన్. ౧౫

మ. ఇది సీలచలనీలచేలక సుభ ద్రేందీవరాభాక్షికో
ణదృగంచమ్భజవీర్యధుర్యజయ సన్నాహరభటివాద్యభీ
త్తుది తేజశ్వరకృష్ణరాయమహిజాన్యత్పాదితాముక్తమా
ల్యద నాశ్వాసము సప్తమం బమరు హృద్యంబైనపద్యంబులన్. ౧౬

ఈపద్యములయం దొక్కొక విజయము వర్ణింపఁబడినది. వాని
వివరముల నీక్రిందనిచ్చెదను.

౧ ఇది ఉదయగిరి విజయము. తిరుపతి దేవస్థానమందలిభావసంవత్సర
ఆషాఢశుకాగ్రే (క్రీ.శ. ౧౫౧౮ జూలై ౬వ తేదీ) శాసనమునందు వర్ణిత
మైనది.

౨ ఇది కొండవీటివిజయము. తిరుపతి దేవస్థానమందలి యువసంవ
త్సర కార్తిక బ ౩ గురువారం (క్రీ.శ. ౧౫౧౯ ఆక్టోబరు ౨౫వ తేదీ)
శాసనమున నుదాహృతమైనది.

౩ ఇది కొండవల్లి మొదలగు తెలంగాణాదుర్గములవిజయము. తిరుపతి
దేవస్థానమందలిధాతనంవత్సరపువ్వుశు ౧౦ శుక్రవారం (క్రీ.శ. ౧౫౧౮
సం. జనవరి ౨ వ తేదీ) శాసనమున లిఖింపఁబడినది.

౪ ఇది సింహాద్రి పొట్నూరువజ్రకు గలవిజయము. సింహాచలమం
దలిధాతుసంవత్సరచైత్రీశు ౧౨ నాటి (౨౯ మార్చి ౧౫౧౯) శాసనమునఁ
జెప్పఁబడినది.

౫ ఈపద్యమునందలి కెంబావినిగూర్చి శ్రీ కొమర్రాజు లక్ష్మణరావు
ప్రతులుగారిట్లు వ్రాసియున్నారు.

“ఇందలి ‘కెంబావి’యెద్ది? ఇచ్చటియవను తెవ్వరు? కెంబావి యనగా ‘కెంబా’ అనుపట్టణమని టీకాకారులు వ్రాసియున్నారు. కెంబావి యన నిప్పుడు “క్యాంబే” యనుపట్టణ మేమోయని యుచ్చారణసామ్యముచే దోషపచ్చును. కాని హైద్రాబాద్ రాజ్యపటముఁ జూడఁగా “కెంబావి” అనుగ్రామము గుల్బర్గాజిల్లాలో గానవచ్చినది. ఇది గుల్బర్గాకు నైర్వృత్తిమూలను ౫౦ మైళ్లమీఁదనున్నది. పారాపురము, సాగర్ అనునవి దీనికి సమీపమునందేయున్నవి. పైన సురపుర మనిచెప్పఁబడిన పారాపురమునకు కెంబావి వాయువ్యమునగర-౧౫ మైళ్లదూరముననున్నది. సగరపురమని చెప్పఁబడిన సాగర్ కెంబావికిఁ దూర్పున ౧౬-౧౭ మైళ్ల మీఁదనున్నది. కెంబావి, పారాపూర్, సాగర్ ఈమూఁడును గుల్బర్గా జిల్లాలోనివి. ఈమూఁడును కృష్ణాభీమానదులయంత ర్వేది (దువాబ్) లో కృష్ణకు నుత్తరమునను భీమకు దక్షిణమునను నున్నవి. రాయచూరు నకుఁ గెంబావి వాయువ్యమూలగా ౬౦-౭౦ మైళ్లమీఁద నున్నది. రాయచూరు కృష్ణాతంగధద్రిల యంత ర్వేదిలో నున్నదని చదువరు లెఱిగియుండున్నారు. ఈ కెంబావి విజయనగరమునకు నూటిగ నుత్తరమున ౯౦ మైళ్లదూరముననున్నది. కావున నాముక్తమాల్యదలోని కెంబావి యిది యనియే తలంచుటన్యాయము. ఈ శోధనతోడ కెంబావి యనగా క్యాంబే యగు నేమో యన్నయాహు పూర్వపక్షమగుచున్నది నైజాము రాజ్యములోని యీ కెంబావి పూర్వమొకప్పుడు చాళుక్యులకు ముఖ్యరాజధానిగా నున్నట్లు తెలియుచున్నది.”

౬ ఈపద్యమునందలి నైరామనమునుగూర్చి శ్రీకుందూరి యీశ్వర దత్తులి. ఏ, గొరిట్లు వ్రాసియున్నారు.

“ఈ నైరామనమేమో తెలియక చరిత్రకారు లూరకుండిరి. ఇది రాయచూరు జిల్లాలోని, మాన్వేపురమునకీ శాన్యమూలనున్న గ్రామము. నైరామనమునకిప్పటిపేరు నిరుమానూరు. నైజాముగ వర్ష మెంటువారి ఆర్షశాఖాధ్యక్షులగు ‘యజ్జడానీ’ గారు వ్రాసిన లేఖనుబొందుపఱచుచున్నాను. “The Modern name of ‘Nairamanam’ is ‘Nirumanuru’

a small village about seven miles N. E. of Mauri in Raichur District.

ఈపద్యమందలి “నైరామన”యనుపాతమును “నైజామన”యని సవరించి, శ్రీ ఆచార్యవెంకటరమణయ్యగారు, అహముదానగరప్రభు వగునిజాముసాహాతో జరిగినయుద్ధ మిందువర్ణింపఁబడినదని యభిప్రాయ పడియున్నారు. కృష్ణరాయలు ప్రత్యేకముగ నిజాముసాహాతో రణమునకై యహముదానగరముపై దండెత్తినట్లు గాన్పింపదు. అయినను, నైరామనమును గుర్తింపఁగలిగినప్ప డాపాతమును సవరింపవలసినయావశ్యకము లేదు.

2. ఈపద్యమునందు, రాయలు పూరిజగన్నాథమున కేఁగునప్పటికిఁ బ్రతాపరుద్రగజపతి భయపడి పారిపోయెనని చెప్పఁబడినది.

ఈయేడుపద్యములలోను నేడుదండయాత్రలు వర్ణితములైనవి. కాని రాయలు వీనిని వరుసగాఁ గాలగ్రమమున వర్ణించినట్లు గన్పట్టదు. ఇందు ౧-౬ పద్యములలో నుదాహృతము లైనదండయాత్రలు మహమ్మదీయులపై నడచినవనుటకు సంశయములేదు. ఇవి ౧౫౧౨ సంవత్సరమున జరిగిన రెండవరాయచూరు కలబరిగె యుద్ధములందు మేని యవి యుదయగిరియుద్ధమునకంటెఁ బూర్వము జరిగినవిగాన నీపద్యములు మొదటనుండవలసియుండును. ౧౫౨౦ వ సంవత్సరమున జరిగిన మూడవరాయచూరుయుద్ధమునం దందు మేని, జగన్నాథయాత్రకుఁ దరువాత నుండవలసియుండును. అట్లుండక రెండింటికైనదుమనుండుటచేఁ గవి యివిజయములను వరుసగావర్ణింపలేదని నిర్ణయింపవలసియున్నది.

(శ్రీ) కుందూరియీశ్వరదత్తుగారు, కెంబావి నైరామన యుద్ధముములు ౧౫౨౦ వ సంవత్సరమున జరిగినరాయచూరుయుద్ధసందర్భమున జరిగినవనియు, నందుచే నాముక్తమాల్యదారచనము ౧౫౨౦ వ సం

౧. ఆంధ్రసాహిత్యపరిషత్ప్రతిక సం. ౨౪. సంచిక ౪. పుట ౧౨౨.

౨. భారతి 27 సం॥ సంచిక 6. పుట 618-626.

వత్సరాత్పరముననై యుండుననియు వ్రాసియున్నారు. కాని నేనువారి తో నేకీభవింపజాలను. నైరామనయుద్ధము ౧౫౦౯-౧౦ లో రాయ చూరుదుర్గమును రాయలువశముచేసికొని నప్పుడు జరిగియుండును. నైరామనప్రభువు మహమ్మదీయుడనుట నిక్కము. ఆపద్యమున వర్ణితములైన సాధములా తురుష్క-ప్రభువునకు సంబంధించినవి. (బహుశః ఆప్రభువు ఆదిల్ ఖాన్ అయియుండేనేమో) వానిని రాయలు నాశనముచేసియుండెను. రాయచూరుదుర్గముతో బాటుగ నావట్టణము (అది రాయచూరుజిల్లాలోనిది) రాయల స్వాధీనమైయుండును. రాయచూరు, ముద్దగల్లుదుర్గములు ౧౫౦౯లో రాయలస్వాధీనమైనప్పుడు, ఆమండలములోని నైరామనము, ౧౫౨౦వఱకు, ఆదిల్ ఖాన్ వశమునందుండెననితలంచుట యస్వాభావికము. ౧౫౨౦ నాటికి, ఆప్రభువచ్చుట లేదు. అతని సాధములును లేవు.

‘కెంబావి’ గుల్బర్గాజిల్లాలోనిది. ౧౫౧౨ లో జరిగిన గుల్బర్గా దండయాత్రలో నీ కెంబావియందు రక్తపాతము జరిగియుండును. నైరామన నాశనము ౧౫౦౯ లోను, కెంబావిరక్తపాతము ౧౫౧౨ లోను వేఱువేఱుగా జరిగినవి గనుక నే రాయలు వీనిని వేఱువేఱుపద్యములలో రెండుదండయాత్రలుగా వర్ణించియున్నాడు. ౧౫౨౦ రాయచూరు దండయాత్రలో నైరామనప్రశంస యుండబనిలేదు. అప్పుడు రాయచూరుదుర్గమును స్వాధీనము చేసికొనుటకై ఇస్మాయిల్ ఆదిల్ షాహా ప్రయత్నించెనేకాని యాతడు స్వాధీనముచేసికొని యుండలేదు. అదివఱకాతడు స్వాధీనముచేసికొనియుండెనని తలంచినను, నైరామన సాధము లంతకుఁబూర్వమే రాయలచే నాశనమైయుండును. కావున ౧౫౨౦ రాయచూరు యుద్ధమునకును ౬వ పద్యమునకును సంబంధము లేదు.

రాయలు ౧౫౨౦ రాయచూరు యుద్ధానంతరము గుల్బర్గాకు వెళ్ళియుండుటసత్యమయ్యేనేని, యాదండయాత్రలో కెంబావి రక్తపాతము జరిగియుండవచ్చునని తలంచుటకవకాశమున్నమాట సత్యము.

కాని ౧౫౭౦ లోకంటె ౧౫౮౨ లోనే కెంబావి వెళ్ళియుండునని తలంచుటసమంజసమని నాదృఢాభిప్రాయము.

రాయలు రెండుమాటులుమాత్రమే గుల్బర్గా మూడవ బోయి యుండెను. మొదటిసారి రెండవ రాయచూరుయుద్ధానంతరము ౧౫౮౨ లో గుల్బర్గాను జయించి, యచ్చట జయస్తంభమును వేయించెను. రెండవమాటు మూడవ రాయచూరుయుద్ధానంతరమున బీడరు (బెడందకోట) వఱకునుబోయి తిరిగివచ్చునప్పుడు మూడవముక్కాళు గడియలలో గుల్బర్గాను జయించెను రెండవమాటు జరిగినయుద్ధమత్యల్పము. ఈరణములలోఁ గెంబావిరక్తపాతమున కవకాశము లేదు. కావున మొదటిసారి గుల్బర్గాకడ జయస్తంభమును నాటించిన దండయాత్రలోనే కెంబావిరక్తపాతము జరిగియుండునని తలంచుట న్యాయము.

పైపద్యసప్తకములోను నైదుపద్యములు ప్రతాపరుద్రగజపతిపై నడచినదండయాత్రలతో సంబంధించినవి. మిగిలిన రెండుపద్యములు మాత్రమే మహమ్మదీయులతో జరిగినవి. ఈపద్యములను వ్రాయునప్పుడు రాయలహృదయమున గట్టిగా నాటుకొనియున్న సంఘటనలనే వర్ణించి వాటికే ప్రాధాన్యమిచ్చియుండెనని తలంపవలసియున్నది. రాయచూరుయుద్ధమనియు, గుల్బర్గాయుద్ధమనియు, మనమువాడుచున్నను, ఆదండయాత్రలలో, నైరామనముకడను, గెంబావికడను జరిగిన సంఘటనలాలని హృదయమున దృఢముగా నెలకొనియుండును. అందుచే నాపద్యములను వ్రాసియుండును.

కెంబావియుద్ధము, కళింగదండయాత్రలోఁ క్రీ. శ. ౧౫౮౨-౧౫లో జరిగెనని కొండటియభిప్రాయము. కళింగదండయాత్రలో, గుల్బర్గాకు నైరుతిమూలనేఁబదిమైళ్లనున్న కెంబావికడ మహమ్మదీయులతో రణము జరుగుట యసంభవము. కళింగజైత్రయాత్రకును గెంబావికిని సంబంధములేదు.

కావ్యనిర్మాణము కొలదికాలములోనగునదికాదు. ౧౭౧౬ జనవరి నెలలో స్వామియూజుచుశిరసావహించి రాయలప్పుడప్పుడు పద్యములనురచించుచు, నాల్గుసంవత్సరములలో ౧౭౨౦లోవునఁ గృత్యాది సహితముగఁ గావ్యమునుబూర్తి చేసియుండునని నావిశ్వాసము.

కెంబావివర్ణనము మూడవరాయచూరుయధ్యముతో సంబంధించినదనితలంచు నెడల నీగ్రంథము ౧౭౨౧ లో ముగించి యుండునని తలంపవలసియుండును.

కెంబావియేకాకుండ, నగరపురము, కలబరిగెలనుకూడ రాయలు జయించిన ట్లాముక్తమాల్యడకృత్యాదియందలి యీక్రింది పద్యము వలనఁ దెలియుచున్నది.

“సనకాది దివిజమస్కరిఫాలగోపిచం

దనపుండ్రవల్లికల్పాకినాకి

సెలసిహాహాహూహులదండియులతంతి)

ద్రేవ్వసింగిళులుగాదివిచితివిచి

న ప్రతికృతవియజ్ఞురివాలుకాలింగ

సమితిముచ్చెలకాశ్యజమరిచమరి

రంభాప్రధానపురకివృథూరోజకుం

భంబు లెచ్చటఁ గన్నబట్టిపట్టి

తిరుగుహరిపుర మరతరు సురలమరఁగి

బహుళ హళహళి భృతకలబరిగ నగర

నగరపురవర పరిభృడ జవన యవన

పుతన భవదసిననిఁదెగి కృష్ణరాయ !

ఆ ౧-౪౧

ఈపద్యము తరువాతిపద్యమే, ఏదులభానును వధించినట్లుచెప్పుచున్నది. కావునఁ బైసీసపద్యములోని నగరపుర, కలబరిగెనగరవిజయములుకూడ ౧౭౧౨-౧౩ సంవత్సరములలో జరిగినవే కాని, మూడవరాయచూరు యుద్ధానంతరమున ౧౭౨౦లో జరిగినవి కావని నిశ్చయింపఁదగియున్నది.

మూఁడవరాయచూరు యుద్ధవిషయము లాముక్తమాల్యద
యందుఁ జెప్పఁబడలేదనియు, నాయుద్ధాత్పూర్వమే యాశావ్యము
పూర్తియయ్యెననియు, నిర్ణయింతము.

VII (3) ఆముక్తమాల్యదయందలి యాశ్వాసములెన్ని?

ఆముక్తమాల్యద ముద్రితప్రతులు రెండు ప్రస్తుతమునః బ్రహ్మ
రములోనున్నవి. అందొకటి శ్రీ వావిళ్ళ రామస్వామిశాస్త్రి కృతరుచి
సమాఖ్యానవ్యాఖ్యతోఁ గూడినది. రెండవది సుప్రసిద్ధపండితులగు
వేదము వెంకటరాయశాస్త్రి కృతంసజీవసీవ్యాఖ్యాసమేత మైనది.
మొదటిప్రతిలో గ్రంథమాతాశ్వాసములుగా విభజింపఁబడినది. రెం
డవప్రతిలో నేడాశ్వాసములుగా విభజితమైనది. ఆశ్వాససంఖ్యయందు
మాత్రమే భేదము. గ్రంథమున హెచ్చుతగ్గులులేవు. ఆశ్వాసాంతపద్య
ములు నాలుగుమాత్రమే శ్రీ వేంకటరాయశాస్త్రిగారి గ్రంథమున
నధికము. కాని యాశ్వాసాంతపద్యములనుబట్టి కాలనిర్ణయము చేయు
నప్పు డీపద్యములవలనఁ గొంతమార్పు కలుగవచ్చును. కావున
నీయాశ్వాసచర్చ యవసరము.

పైనివ్రాసినపద్యము లేడింటిలోను, ౧ మొదలు ౫ వ పద్యము
లుమాత్రమే శ్రీరామస్వామిశాస్త్రిగారి ప్రతియందున్నవి. “ఇది నైరా
మన” “ఇది నీలాచల” అను ౬ ౭ పద్యములందు లేవు. షష్ఠాశ్వాసాం
తమున మరల “ఇది సింహాచల” అను నాల్గవపద్యమే యున్నది. కవి
యట్లు వేసియుండఁడు. కావున “ఇది నైరామన” అను ౬వ పద్యమును
గాని, “ఇది నీలాచల” అను నేడవపద్యమునుగాని షష్ఠాశ్వాసాంతపద్య
ముగా గ్రహింపవలసియున్నది. “ఇది నైరామన” యను పద్యమునే
షష్ఠాశ్వాసాంతపద్యముగాఁ దీసికొందము. శ్రీ వేంకటరాయశాస్త్రిగారి
ప్రతిలో “ఇది నీలాచల” యనుపద్య మేడవయాశ్వాసాంతమున నున్నది
కావున దీని నేడవపద్యముగానే భావింపవలసియున్నది. ఈపద్యమును
బట్టి యాముక్తమాల్యద కటకవిజయూనంతరము పూర్తిచేయఁబడిన
దని నిర్ణయించియుంటిమి. ఈగ్రంథమాతాశ్వాసములు కలదియే

యనియు, “ఇదిసీలాచల” యనుపద్యము ప్రక్షిప్త మనియు నిర్ణయించినను గాలవిషయమున మార్పుకలుగదు.

కటకవిజయమును గజపతితనయాపరిగ్రహణమును నేకకాలమున జరిగినవి. గజపతిపుత్త్రిక పేరు అన్నపూర్ణయైనను, గమలయైనను నామె రాయల దేవేరియని యాముక్తమాల్యదకృత్యాదియందుఁ జెప్పఁబడియుండుటచే నెట్లును గళింగదేశసంపూర్ణవిజయానంతరమే (హూణశకము ౧౫౧౮-౧౯ లో) ఆముక్తమాల్యదారచ ము ముగింపఁబడినదని నిశ్చయించుటకు సంశయింపఁబనిలేదు.

రాయలు సప్తమాశ్వాసగ్రంథముగ రచించెనా? తరువాత నెవరైన వష్టాశ్వాసమును రెండుగవిభజించిరా? యనుప్రశ్నకు సమాధాన మాలోచింపవలసియున్నది. పూర్వాశ్వాసపద్యసంఖ్యనుబట్టి యీప్రశ్నకు తుర్రమును సాధింపలేము. ఆపద్యసంఖ్యలను వరుసగా నీక్రింద విచ్చేదను. (౧) ౮౮ (౨) ౧౦౦ (౩) ౯౩ (౪) ౨౮౮ (౫) ౧౬౧ (౬) ౬౯ (౭) ౭౫. మొత్తము ౮౭౪ పద్యములు.

రాయలతరువాత మఱియొకరు వష్టాశ్వాసమును రెండుగా విభజించుటకుఁ బ్రసక్తిగాని ప్రయోజనముగాని లేదు. కావున రాయలీగ్రంథమును నేడాశ్వాసములుగా రచించిననియు, “ఇదిసీలాచల” యను సప్తమాశ్వాసాంతపద్యము రాయలకృతమేయనియు నిశ్చయింపఁదగియున్నది. సుప్రసిద్ధవ్యాఖ్యాత లగు శ్రీ వేంకటరాఘవాశాస్త్రిలవా రట్లే నిర్ణయించియున్నారు.

VIII (4) ఆముక్తమాల్యదను గృష్ణరాయలు రచింపలేదా ?

ఆముక్తమాల్యదను గృష్ణరాయలు రచింపలేదనియు నలసాని పెద్దనయే రచియించి రాయలపేరు పెట్టెననియు నొకవాదము కలదు. ఈవాద మీనడుమ బయలుదేరినది కాదు. నావుట్టుకకుఁ బూర్వము నుండియు నీవిషయమున వాదప్రతివాదములు జరుగుచున్నవి. నాజననము క్రీ.శ. ౧౮౮౩వ సంవత్సరము జూలై నెల ౨౮వ తేది, అదివ

అటుఁబండితులు కొందఱు ఆముక్తమాల్యదను గృష్ణరాయలే రచియిం
చెనని వ్రాయఁగా దానిసంగీకరింపక యాగ్రంథమును బెద్దనయే రచి
యించెనని హేతుపూర్వకముగ గోదావరిమండలమునందలి శివకోడు
నందు సభరిజప్టారుగా నుండెడి బోడపాటి రామలింగేశ్వరప్పగారు
క్రి.శ. ౧౮౮౬ సెప్టెంబరు ౨౮ తేదీగల యుత్తరముతో నాకాలమున
సాహిత్యవిషయములలో బాల్కానుచున్న యముదితగ్రంథచింతామణి
యనుపత్రికయందొక వ్యాసమును బ్రకటించియున్నారు. దాదాపు
డెబ్బది సంవత్సరములనుండి నిన్ను మొన్నటివఱకు వివాదగ్రస్తమై
యిదమిత్యమని నిర్ణయింప నశక్యముగనున్న యీవిషయమునుగూర్చి
స్థిరమైన నిర్ణయముచేయుటకు నాకుఁ గొత్తగాలభించిన యాధారము
లులేవు. ఈవిషయమున నేమేనివ్రాసి మఱల నొకతరుపానును లేవదీ
యుట నాయుద్దేశము కాదు. శ్రీకృష్ణదేవరాయలు ఆముక్తమాల్యద
వంటిగ్రంథమును వ్రాయలేనంతటి యసమర్థుఁడు గాఁడనియు, శైలి
భేదము, వ్యాకరణదోషప్రయుక్తము, మొదలగు కొన్నికారణములను
బట్టి యీగ్రంథము పెద్దనకృతము గాదనియు రాయలే యీగ్రంథక
ర్తయనియు దీనిని రచియించునప్పుడు రాయలు పెద్దనసాహాయ్యమును
బొందియుండుననియు, బెద్దనకృతపద్యములు కొన్ని యిందుఁగలవనియు
దీర్ఘచర్చానంతర మీనడుముఁ బండితు లొకతీర్మానమునకు వచ్చియు
న్నారు, ఇది యంగీకరింపఁదగిన విషయమనియు నెంతచర్చించినను
నింతకంటె వేఱునిర్ణయ మసాధ్య మనియు నాయభిప్రాయము.

VIII (5) ఆముక్తమాల్యదాకథాసారము

ఈగ్రంథ మేడాశ్వాసములను దాదాపుగఁ దొమ్మిదివందల
పద్యములను గలిగియున్నను నిందలికథ యత్యల్పము. ఇందలి ప్రధాన
కథ యాముక్తమాల్యద యనుకన్యకామణిని, శ్రీరంగమందలి దేవుఁడు
రంగనాథస్వామి పెండ్లియాడుట. ఈమె నిజనామము గోదాదేవి.
ఆమెకాముక్తమాల్యద యనుపేరువచ్చుటకుఁ గారణమును గవి యీ
క్రిందిపద్యములో నూచించినాఁడు:

“ఉ. ఎన్నినుఁ గూర్తు నన్న విను మే చును దాల్చినమాల్య మిచ్చు న
 ప్పిన్నది రంగమం దయున పెండిలి సెప్పుము, మున్ను గొంటి నే
 వ న్ననదండ యొక్క-మగవాఁ డిడ, నేను దెలుంగురాయఁడ
 న్నడరాయ, యొక్క-దువఁ గప్పు ప్రియాపరిభుక్త భాక్క-భన్.”

౧ ఆంధ్ర

గోదాదేవి భూదేవియొక్క యవతారము, సీత జనకునకు
 లభించినట్లే గోద విష్ణుచిత్తుఁడనువైష్ణవోత్తమున కుద్యానవనమున నొక
 తిన్నెపై దొరకినది. స్వామికర్పించుమని తఁడ్రియొసంగిన పూలదండల
 నొక్కమాటు గోదాదేవి తనకొప్పునముడుచుకొని తనయందమును
 జూచికొని పిమ్మట స్వామికర్పించుచుండెడిది. ఆవిషయమును గవి
 యిట్లు వర్ణించినాఁడు.

సీ. తమతండ్రి శ్రీకడత్తశ్రీలు గృహమునఁ

ద్రవ్వి తండముఁ య్యుఁ దనదుతోంటి

సృగ్వినిర్మాణదాస్యం బనుత్సేకత

జరపుచుఁ బ్రజ్ఞ వైష్ణవపురాణ

సంహితావ్యాఖ్యారచనఁ బ్రోద్దుఁ గడపుచుఁ

గట్టెడుకమ్మచెంగలువ విరుల

తోమాలె లలకలుదుష్వి కంతునకు బా

ర్హనిబద్ధఖేటకం బనఁగ నీల

వృషకకుద్రోఖ నెడమ కొక్కింతయొలుగ

నిడినధమ్మిల్లవలయంబు నడుగున్దండుఁ

గొంతసే వర్ధిఁ గీలించి కూపవారి

నీడ వీక్షించి క్రమ్మఱఁగూడ నునుచు.

౫ ఆ ౩౮

తాను ధరించిన దండల నర్పించునది యగుటచే నామె కామా
 క్తమాల్యదయని పేరు వచ్చినది. ఆనామమునే కవి గ్రంథమున కుంచి
 నాఁడు. శ్రీవిల్లుపుత్తూరు నివాసియు, పరమభాగవతోత్తముఁడును

గోదాదేవికి జనకుడు నగువిష్ణుచిత్తునికథ యిందు ముఖ్యమగుటచే నీగ్రంథమునకు విష్ణుచిత్తీయ మని నామాంతరము కలదు.

పాండ్య దేశమునకు మధురాపురమురాజధాని. ఆ దేశమునేలు రాజు మత్స్యధ్వజుడు. మధురాపురసమీపస్థపర్వతమున విచ్చేసియున్న స్వామి తేప్పతిరునాళ్ల కరు దెంచినబ్రాహ్మణు లొకనాడు మధురా పురదర్శనార్థమువచ్చి రాజపురోహితునియింటివీధియలుగుపై వెన్నెలలోఁ బరుండి తామభ్యసించినగ్రంథములయందలిశ్లోకములను బఠించుకొనుచుండిరి. అందొకవిప్రుడు:—

“వర్షార మప్తే ప్రియతేత మాసాన్
నిశార్థ మర్థం దివసే యతేత
వార్ధక్య హేతో ద్వయసా నవేన
పరత్ర హేతో రిహజన్మనాచ”

[ఈశ్లోకమును, దీనికిఁ గృష్ణరాయలు రచించిన పద్యమును పరమయోగివిలాసమునందలిపద్యమును అముక్తమాల్యద పీఠికనుండి కైకొని యీక్రింద నిచ్చుచున్నాఁడను.

చ. వినియె, నెల ల్పుతుర్ద్వయిని వృష్టిదినాళికి; రాత్రికై, దివం
బున; జరకై వయస్సునను; బూని, పరంబుఁకిప్పు, డుద్యమం
బనుపుగఁ జేయఁగా వలయునంచుఁ బురోహితధర్మమాత్మగీ
ల్కొన నలవిపుఁ డాద్విజులలోన సుభాషితము న్బఠింపఁగన్.

ఆ. మా. ౨ ఆ౭౬

సీ, రాత్రిల కొనరు నర్థము లెన్ని యన్నియు
ఘటియింపవలయుఁబగళ్ల యందు
హానకాలమునకు వలసినయవియెల్ల
నార్జింపవలయు మాసాప్తకమున
నపరవయోయోగ్య మగువస్తుజాలంబు
సాధింపవలయును జవ్వనమునఁ
బరలోకమునకు సంపాద్య మెయ్యది యది
గణింపవలయునీ యెడలియంద. ప.విర.ఆ. ౧౧.]

అనుశ్లోకమును బరిపా నామార్గమున భోగిని యింటికిఁ బోవు చున్నమత్స్యధ్వజుఁడు వరలోకసుఖమునకై తానిహలోకమున నేమియుఁ జేయలేదనియుఁ గామభోగలాలసుఁడనై కాలము గడపితి ననియుఁ జింతించి తటాలున వెనుకకుఁ దిరిగిపోయి యాబ్రాహ్మణు నకుఁ భటునిచే బహుమానమంపియామఱునాఁడు పండితులనెల్లర రావించి, యేదేవుని సేవించిన మోక్షము లభించునో యెఱిఁగింపుఁ డని ప్రార్థించెను.

అనాఁడే శ్రీవిల్లుపుత్తూరున విష్ణుచిత్తుఁడస్తాక్షరీమంత్రపురస్స రముగా మన్నాడు దేవునకుఁ బూజదండ వేయుచున్న సమయమున స్వామి “భక్తాగ్రగణ్యా! మధురలోఁ బాండ్యరాజు పండితులఁ బిలి పించి మోక్ష మొసఁగుదేవుఁ డెవరని ప్రశ్నించుచున్నాఁడు. నీవాసభ కుఁబోయి శ్రీమహావిష్ణువే మోక్ష దాయకుఁడని వాదించి గెలుపొంది, యారాజును వీరవైష్ణవునిగా నొనరింపుము. ఇందులకు నీవసమరుండవని సం దేహింపవలదు. నాయనుగ్రహమున నీకు విజయము కాఁగలదు.” అనియానతిచ్చెను. స్వామియాజ్ఞను శిరసావహించి విష్ణుచిత్తుఁడు పాండ్యునిసభకేఁగి వాడమున యన్యమతఖండన మొనర్చి విశిష్టాద్వైత మతమును స్థాపించెను. ఈవిషయ మీఁకిందిపద్యమువలనఁ దెలియును.

శా. విద్యద్వందితుఁ డాతఁ డిట్లు సుఖసంవిత్వజోభైకచుం
చుద్వైపాయననూత్రిసచ్చితుల నీకు నుత్ర నిరూపించి పైఁ
దద్విష్ణుత్వము దాని కన్యదివిషద్వ్యావర్తనఁబు నివృత్తి
ప్రాద్వైతంబును దేటగాఁ దెలువ మాటాడె స్ఫుమాణంబులన్.

మతములలోకెల్ల విశిష్టాద్వైతమే శ్రేష్ఠమని పాండ్యరాజు హృదయమున నెలకొనుటకై విష్ణుచిత్తుఁడు ఖాండిక్యకేశిధ్వజసంవా దము నుదాహరణముగా రాజునకుఁ దెలిపెను. ఖాండిక్యకేశిధ్వజులు మిథిలానగర రాజగునిమివంశములోనివారు. అన్నదమ్మలవిడ్డలు. వారి ద్దరును రాజ్యకాంక్షతో ననుదినమునుబోరాడుచుండెడివారు, ఆరణ్యములోఁ గేశిధ్వజుఁడు భయమొంది రాజ్యమంతయు నాకరిమిరి

చుకొనియెను. ఖండిక్యుడరణ్యవాసము సేయుచుండెను. కేశిద్వజుడు యావద్రాజ్యమును గైకొనియు, జ్ఞానియై, ధర్మముకొఱకుఁ బరిహారన మొనర్చుచు భోగములయం దాన విడిచి పద్మపత్రస్థజలబిందువువలె నటించుచుండెను. ఆతఁ డొకప్పుడు జన్నమొకటి చేయసంకల్పించి, యందుకొఱ కొకధేనువును దెచ్చియుండ దాని నొకవ్యాఘ్రము చంపివైచెను. యజ్ఞపశువును గాపాడఁజాలనందులకుఁ బ్రాయశ్చిత్త మేమని పండితులను బ్రశ్నింప నాప్రాయశ్చిత్త మును నిర్ణయించుటకు ఖండిక్యుడుదక్క మఱియొకరు సమర్థులు కారని వారు ప్రత్యుత్తర మిచ్చిరి. ఖండిక్యునికొఱకుఁ గేశిద్వజుడరణ్యమునకేగ నరణ్యమేశరణ్యముగానున్నను దనను సాధించుటకై వచ్చుచున్నాడని ఖండిక్యుఁ డును నతనిమంతులును మొదట ననుకొని, యుద్ధసన్నద్ధులైరి. కాని పిమ్మట నిజమెఱిగి ఖండిక్యుండు కేశిద్వజునకుఁ బ్రాయశ్చిత్త విధానమును దెలిపెను. కేశిద్వజుఁ డారీతిగ నొనర్చి జన్నము బూర్తిగావించి యజ్ఞరక్షణము నుపదేశించినఖండిక్యునిఁ దనగురువుగాభావించి యతనికి గురుదక్షిణసమర్పింప నరణ్యమునకేగి తన యుద్దేశము నెఱింగించెను. ఖండిక్యునియనుయాయు లర్థరాజ్యమును గోరుమనిబోధించిరి. కాని యతఁ డందుల కీముకొన లేదు మిథిలానగరప్రభువులు రాజ్యమునకంటె జ్ఞానమునే యధికముగాఁ దలంతురు. కావునఁ దనకు జ్ఞానోపదేశముచేసి సంసారతరణోపాయమును బోధింపుచుని కేశిద్వజు పడిగెను. ఆతఁ డందులకు సంతసించి యనేక మతధర్మములం జెప్పితుదకు”

సీ. శ్రీవిష్ణు నీగతిఁ జింతింపవలయుఁద

స్మయఁ డగుయోగి కృమంబుతోడ

నొక్కయంగమె మున్ను చిక్క లో భావించి

యది దృఢంబగుటయు నవలియంగ

కము మఱి చింతింపఁగాదగు నట్టియ

భ్యోసంబువలన నయ్యవయవములు

నడచిన, నున్న, మానకయెద్దియేనియుఁ

జేయుచున్నను మదిఁ బాయఁడేని,

యతనిసామ్యంబుగని ముక్తు డగునురాది

భేదసంజనకాజ్ఞానమేదఁ బిదప

నలముకల్యాణగుణముల హరికిఁ దనకు

లేనిభేద మెవ్వఁడు కల్పింపఁగలడు;

అనిబోధించెను. పిదప ఖండిక్యకేశిభ్యజ్ఞు మిత్రులై తనుతమ రాజ్యములయందుఁ దమపుత్తుల నిలిపి విష్ణుభక్తిపరామణులై కాలంబుగడపి ముక్తినిొందిరి. ఈకథను బాండ్లునకుఁజెప్పి విష్ణుచిత్తుండు “ముముక్షునకుపాశ్రయణీయుం డధోక్షజుండు. పాండ్వక్షితిశా! నీవతనిభజియింపుమిదియే భక్తియోగంబు” అని యుపదేశించి యతనిని భాగవతప్రధానుంగావించెను.

మొదటిమూఁడాశ్వాసములలోఁ బైకథయంతయు జెప్పఁబడినది. నాల్గవయాశ్వాసమునఁ బ్రసక్తానుప్రసక్తముగ యామునాచార్యునిచారిత్రము వర్ణితమైవది. ఇతఁడు వైష్ణవభక్తుల యాచార్య పరంపర లొనివాఁడు. బ్రహ్మచారి. పాండ్వదేశప్రభువును మత్స్యభ్యజనిపూర్వుఁడు నగునొకరాజు వీరశైవమతమును గైకొని వైష్ణవుల నిరాదరణ సేయుచుండెను. ఆరాజుభార్య మహాపతివ్రతయయ్యును విష్ణుభక్తురాలయ్యెను. శ్రీమహావిష్ణుపుయాజ్ఞచే యామునాచార్యుఁడు విష్ణుచిత్తునివలెనే పాండ్వునిసభకేగి యన్యనుకంఠితో వాదమొనర్చెను. వాదకయశ్వత్థవృక్షమును మధ్యవర్తిగ నేర్పఱచుకొనిరి. వాదానంతరమా వృక్షమునుండి, యామునాచార్యుఁడు జెప్పినదే సత్యమని యశరీరవాణి వాక్రొచ్చెను, రాజు శైవమతమును విసర్జించి వైష్ణవమతస్వీకారమొనర్చి యామునాచార్యునకుఁ దనసోదరినిచ్చి పరిణయముచేసి యర్థరాజ్యం బిచ్చెను. యామునాచార్యుఁడు ప్రభువై రాజునుసరింపవలసిన నీతిని జెప్పి దదనుగుణముగ రాజ్యపరిపాలనముఁజేసెను.

ఐదవయాశ్వాసమున, గోదాదేవివర్ణనమును, నామె విరహవర్ణనమును గలవు. ఆఐవయాశ్వాసమున విష్ణుభక్తుడైనమాలదాసరి

౧ ఈశ్వర మునికుమారుడు క్రీ.శ. ౯౧౮-౧౦౩౮, తి.దే.రి. ౯ సం. భా. ౨ పుట ౯

కథయు, నేడవయాశ్వాసమున నామాలదాసరిచే విముక్తుడైనబ్రహ్మ రాక్షసికథయుఁ గోదాదేవి వివాహవర్ణనము నున్నవి.

ఈగ్రంథమునఁ గథావైచిత్ర్యమేమియుఁ గాన్పింపదు. విశిష్ట ద్వైతమతప్రాశస్త్యమును దెలుపుటయు, సుత్రేయోద్యలంకారములలో బ్రబంధోచితవర్ణనాంశములతో నొకమహాకావ్యనిర్మాణ మొనర్చుటయు సీగ్రంథరచనోద్దేశములు. ఇందుఁగలపద్యములు దాదాపు 800 లోను ౨౦౦ ఋతువర్ణనము. ౧౦౦ పద్యములు పురవర్ణనము, గోదాదేవిని, దద్విరహవేదనను ౧౦౦ పద్యములలోను, రాజనీతిని ౮౦ పద్యములలోను రచించియున్నాడు. మిగిలినవానిలోను, గొన్ని వర్ణనాంశములున్నను, నవి కథతో సంబంధించినవి.

VIII (5) కవిత్వగుణము

ఆముక్తమాల్యద కష్టతరమైన యొకమహాకావ్యము. పాండిత్య మలవరచుకొనుటకై విద్యార్థులు చదువఁదగినది. సంస్కృతపదముల కంటె నిందాంధ్రపదములే కొంచెము పెచ్చుగనుండును. నూటికరు వదియాంధ్రపదములని చెప్పవచ్చును. అవియైనను, తఱచుగా నుపయోగింపఁబడునవి కాక వెదకి దెచ్చినట్లుండును. కవిత్వము స్రవంతి వలె బ్రవహింపక కుంటువడుచుండును. ఇందలిభావములు మనోహరములై పండితుల కాహ్లాదము గలిగించుచు; ఇందు సందర్భోచితముగ లోకోక్తులు పెక్కు లుదాహృతములైనవి గంభీరమైనవైరి. వ్యాఖ్యానసాహాయ్య ముండినగాని, సామాన్యులకు సులభముగా నిందలి భావములు గోచరింపవు. కొన్నిపదము లర్థముకావు. ఈగ్రంథముపై శ్రీనివాసవ్యాఖ్య, జోగిజగన్నాథరాజు వ్యాఖ్యమొదలగు వ్యాఖ్యలు గలవు. శ్రీవావిళ్ళ రామస్వామిశాస్త్రిలుగారును, శ్రీవేదము వెంకటరాయశాస్త్రిగారును గూడ నిరుపదియవశతాబ్దియందు విపులముగ టీకాతాత్పర్యములను రచించియుండిరి. అందు, శ్రీవెంకటరాయ శాస్త్రిగారు ప్రకటించినగ్రంథ ముత్తమమై విద్యార్థులకుఁ జాల నుపయోగముగా నుండును. వీరాంధ్రగ్రంథకర్తలు కావున వీరిచారిత్ర

ము నిరుపదియనశతాబ్దికవులలోఁజేర్చి వ్రాసెనను. ఆముక్తమాల్యదాటీకాకారులందఱి చారిత్రములనుగూడ నాయాకాలపు కవులతోఁబాటుగ వ్రాయునుద్దేశము కలదు.

కృష్ణరాయ లీగ్రంథమునం దచ్చటచ్చట బమ్మెరపోతన కృత భాగవతము ననుకరించినట్లు కనుపట్టుచున్నది. మచ్చనకొకయుదాహరణము:—

ఉ. ఎవ్వనిచే జనించు జగ మెవ్వనిలోపలనుండు లీనమై
యెవ్వనియందు డిందుఁ బరమేశ్వరుఁ డెవ్వఁడు; మూలకారణం
బెవ్వఁడ నాదిమధ్యలయుఁ డెవ్వఁడు సర్వము దానయైనవా
డెవ్వఁడు వాని నాత్మభవు నీశ్వరు నే శరణంబు వేఁడెదన్
భాగవతము ౮ స్కంధము.

ఉ. ఎవ్వనిచూడ్కిఁజేసి జనియించు జగంబు వసించు నిజగం
బెవ్వనియందు, డిందు మఱియెవ్వనియం దిది యట్టివిష్ణుతో
నివ్వల నొక్క-వేల్పు గణించినపాతకి నాడు నేడ నే
నెవ్వనియైన ని న్దదియనేని, యన నివిని బంధమూడ్చినన్.

ఆ మా. ౬౮. ౪౩

కఠినకావ్యమని తోసిపుచ్చక శ్రమపడి పఠించి, యిందలిభావములను గ్రహించి, పాఠకులు మహదానందమున నోలలాడుదురుగాక! ఈతనికవిత్వశైలి తెలియుటకై నియమానుసారముగ నాశ్వాసమున కొకపద్యము సీక్రిందనుదాహరించెదను.

చ. ద్రవిడకుటుంబిను ల్పసుపు రాచినరత్నపుఁదావక్రింద నరి
బువు దెరవాఱఁగా నిదురవోయి గరుత్తతి పచ్చఁబాటిననీ
భవనసరోమరాశములు భర్తమయచ్చద గుచ్చవిస్ఫుర
ద్దివిజధునీమరాశవితతి భ్రమఁ బూన్పు బురిన్ భ్రమించుచున్

౧౮. ౬౪.

చ. చిరసముపార్జితాగ్ని తడి, జెంది నశించు నటంచునో, కృతా
ధ్వరతఁదదగ్ని మై నునికి దాన నొకంగము తాచుచేతనో
పురధరణీసురు ల్నిగమభూధరము జ్జవయజ్జశీలు రా
హరిధనదాదులైన వలహస్తము సాఁవరు దానధారకున్. ౨౪.౩౩

మ. జని సాహస్రబహుప్రియాణి మగుసంసారంపుఁద్రోవన్నదా
చనుచుండున్ ఘనమోహభేదమలమన్ సంసారి పాంథుండు వా
సనలన్ ధూళి ముసుంగుగాఁగ నెపుడేన్ జ్ఞానంపుట్టుప్రోదకం
బున దత్తాత్రేయసేయు వాని కపు డమోహాశ్రమంబున్ జనున్.

3 ఆ 20

ఉ. కాలునిదున్న నంది నయి గంటలు దున్నక మంటి నా మహా
కాలునినంది దున్న నయి కర్దమమగ్నత లేక మంటి నా,
హాలికు లెన్నడుం దెగనియేరులచేలును జెకుమళ్ళనుం
గా లలి నేరు సాగి లిలఁ గల్గుపసిం గొని వేద ముచ్చగన్

౪ ఆ. ౧౨౪

ఉ. మునుపే చంద్రబలంబు గల్గి మలయంపుం గమ్మలేగాడ్చుఁ దే
రున నేతెంచులతాంతబాణునకు నూర్చుండు న్మహిం గొత్తగా
ననుకూలించెఁ జలంబున నిర్వరహిణీప్రాణావహారంబు నే
యన యూహించు విధాతికృత్య మది యేలా మాను నెప్పట్టునన్

౫ ఆ. ౧౦౧.

చ. తెవులయినం, గ్రహంబయినఁ దేలయినం, గరమైన, నాత్మపెం
దెవులయిన, స్థలంబయినఁ దెక్కలియైన, మృగాగుల్లైన, మే
ల్తవులయిన, స్వణంబయినఁ, ద్రాచయిన, స్పిడుఁగైనఁ, దీర్పు పే
లవ తనువూరకే చెడ కిల స్తుకు నొక్కనిఁ బోచుటావ్వుదే

౬ ఆ. 30.

తే. కొలుతు సర్వేశు సర్వాత్మకుని ననంతం
సప్రకాశు నభేద్యు సమస్తలోక
సముదయాధారు నణుసమూహములకును న
ణియు నిన్ను ననాధారు నిత్యు సత్యు.

౭ ఆ. 3౬.

IX అష్టదిగ్గజములు

రాయలయాస్థానములో దిగ్గజములవలె నెనమండుకవులుండెడివారని ప్రతీతికలదు. ఈయష్టదిగ్గజములకు గడపమండలములోని తిప్పలూరు అనుగ్రామమును సర్వాగ్రాహారముగాఁ జేసి రాయలు దానమిచ్చెనని యొక శాసనము వలనఁ దెలియుచున్నది. ఈదానమెప్పు డిచ్చెనో, ఆదానపరిగ్రహీతలగునెనమండుగురుకవులెవరో తెలియదు. ఈసందర్భమునరాయలు వ్రాయించిన శాసనములభింపలేదు ఆగ్రామమునదొమ్మరివన్నుమాపుచేయుచు నితిరులు వ్రాయించిన శాసనమును బట్టియూచివయము తెలియవచ్చినది.

ఈయష్టదిగ్గజము లనుప్రఖ్యాతి గాంచినవా రాంధ్రకవులని చరిత్రకారులయభిప్రాయము.

“ఈతనియాస్థానమునందు అష్టదిగ్గజములను పేరిట నెనమండుకైలుఁగుకవులుండిరనినమాట పరంపరగా వచ్చుచున్నది. అల్లసాని పెద్దన్న, నందితమ్మన్న, దూర్జటి, మాదయ్యగారిమల్లన్న, అయ్యల రాజురామభద్రుడు, పింగళసూరన్న, రామరాజభూషణుడు, తెనాలి రామకృష్ణుడు అనెడియెనమండును అష్టదిగ్గజముల నివాడుకకలదు.”

ఇందు మొదటినలుగురును రామకృష్ణుడును శ్రీకృష్ణరాయల కాలములోనివారు. ఆతనియాస్థానమునఁగవులుగా నున్నట్లు నిదర్శనములన్నవి. కాని తక్కినముగ్గురును అష్టదిగ్గజములలోనివారు కా రని నాయభిప్రాయము వారినిగూర్చి ఆయాకవుల చరిత్రములయందు వ్రాయఁదలచితిని.

అష్టదిగ్గజము లనిప్రఖ్యాతిగాంచినవారిలోఁ బైనవ్రాసిన యెనుగురునుగాక తక్కినవారు సంస్కృతకర్ణాటకకవులై యుందురని నాయుద్దేశము. కృష్ణరాయల కాంధ్రమనిన నభిమాన మెక్కువ యనుమాట నిశ్చయమే. “దేశభాషలందుఁ దెలుఁగులెన్న”యనినుడి

వినవాడే. కానిదీనినిబట్టి అప్పదిగజము లాంధ్రకవులేయని తలంపరాదనియు, నాతనియాస్థానమున సంస్కృతకర్ణాటకకవులుకూడఁగలరనియు, వారినిగూడ రాయలు సమానగౌరవముతోఁ జూచెననియుఁ దలంపవలసియున్నది.

X కృష్ణరాయలు కృతిపొందినకావ్యములు

రాయలు కృతిపొందినయాంధ్రకావ్యములు రెండుమాత్రమే కన్పించుచున్నవి. మొదటిదిముక్కు-తిమ్మనార్యకృతపారిజాతాపహరణము. రెండవది అలసానిపెద్దనార్యకృతస్వారోచిషచునుసంభవము. ఆ గ్రంథములనుగూర్చియు నాకవులనుగూర్చియు వారిచారిత్రములయందు వ్రాసెదను. ఆకృతిదానకాలములనిర్ణయమునకుఁ గృష్ణరాయల దిగ్విజయ యాత్రలతో సంబంధమున్నందున వానినిగూర్చిమాత్రమిట వ్రాయుచున్నాఁడను.

X (1) పారిజాతాపహరణకృతి సమర్పణకాలము

కావ్యరచనాకాలమునకును గృతినమర్పణకాలమునకును వ్యత్యాసముండును. కావ్యరచన మొక్కనాఁడు జరుగునదికాదు. అప్పడప్పుడు గద్యపద్యములను రచించితముగ వ్రాయుచు రచనపూర్తియైనపిమ్మటఁ గృత్యాదిని నాశ్వాసాద్యంతపద్యములను రచించి కవికృతినమర్పించెననుట సహజము. ఇష్టదేవతాస్తుతి మొదలగుకొన్నిపద్యములు ప్రథమమున రచించినను దక్కిన కృత్యాది మొదలగువానిని గ్రంథరచనాసంతరము రచించుచునని తలంచుటయే లెస్స. ఇళుడు ముద్రితప్రతులలోఁ గన్పడుచున్నట్లు మొదటినుండి తుదివఱకును గృత్యాదితోఁ గూడ వరుసగానేరచియించెనని తలంపరాదు. ఇదిసామాన్యనియమము. ఈనియమముననుసరించి పారిజాతాపహరణకృతినమర్పణ కాలమును నిర్ణయింతము. శ్రీకృష్ణరాయలను వర్ణించినయీక్రిందిపద్యము లీసందర్భమునఁ గమనింపదగినవి.

చ. మునుకొని కొండపీటికడ మూఢత రుద్రుఁడు కృష్ణనందను
న్మనసిజాసిన్ జయించె నది మానుషమే సరసేంద్రకృష్ణరా

యస్యతి కొండపీటికడ నాహవభూమిఁ బ్రతాపరుద్ర సం
దనుఁ డగువీరభద్రుఁ గరుణామతిఁ గాచె జగత్ప్రసిద్ధిగన్.

సీ. ఉదయాద్రి వేగ యత్యుద్ధతిసాధించె

వినుకొండ మాటమాత్రని హరించె

గూటము ల్నెదరంగ కొండపీ డగలించె

బెల్లముకొండ యచ్చెల్ల జెఱిచె

దేవరకొండయుద్వృత్తి భంగము సేసె

జల్లిపల్లె సమగ్రశక్తి దులిచెఁ

గినుక మీఱ ననంతగిరి క్రిందుపడఁ జేసెఁ

గంబంబుమెట్టు గ్రీకులనఁ గదల్చె

తే. బలనికాయము కాలమట్టులనె యడఁచుఁ

కటకమును నింక నుచు నుత్కలమహీశుఁ

డనుదినమ్మును వెఱచు నెవ్వనికి నతఁడు

రాజమాత్రుండె శ్రీకృష్ణరాయవిభుఁడు.

ఈపద్యములనుబట్టిచూడఁగా, నీకృతినమర్పణమునాఁటికిఁ గొండ
వీడువిజయమును దెలంగాణా విజయమును బూర్తియైనట్లును కటకవిజ
యము బూర్తిగానట్లును దెలియుచున్నది. సింహాచలయాత్ర, పొట్నూ
రికడజయస్థంభస్థాపనములనుగూర్చి పారిజాతావహరణమున నేమి
యుఁ జెప్పఁబడలేదు. కావున సింహాద్రిశాసనాత్పూర్వమును తెలం
గాణాదుర్గవిజయానంతరము నీకృతినమర్పణమైనట్లు కన్పట్టుచున్నది.
ఈకాలము ధాతసంవత్సరచైత్రశు ౧౨నాఁటికిఁ బూర్వమును యువ
సంవత్సరకార్తిక బ ౩ గురువారమునకుఁ బరమును నగును. (కీ.శ.
౨౫-౧౦-౧౯౧౫-౨౯-౩-౧౯౧౬) అయిన నిందుల కొకప్రతిబంధ
కము కన్పట్టుచున్నది. యువసంవత్సరకార్తిక బ ౩గురువారమునాఁడు
తిరుమలవెంకటేశ్వరస్వామినిదర్శించి రాయలుతిరిగి విజయనగరమున
కేఁగెను. అటుపిమ్మట నెలగో రెండునెలలకో పూర్వద్విజయయా
త్రకుబయలుదేరి ఆయాత్రలోఁ దెలంగాణాదుర్గములను రాజమహేం
ద్రవరమును జిల్లుచి ఆమార్గముననే సింహాద్రికి విచ్చేసినట్లు కన్పట్టు

చున్నది కాని తెలంగాణదుర్గవిజయానంతరము తిరిగివిజయనగరమునకు వచ్చినట్లులేదు. దీనినిబట్టి పారిజాతాపహరణకృతినమర్పణము విజయనగరమున గాక ఏ రాజమహేంద్రవరముననో దండయాత్రామధ్య కాలమునజరిగినట్లు చెప్పవలసివచ్చుచున్నది. ఇది సమరజనముగాఁ దోచదు.

ఈసందర్భమున పారిజాతాపహరణ చతుర్థాశ్వాసాంతమున నున్న యీ క్రిందిపద్యములను జూడవలసియున్నది.

క. చండతరమూరురాయర

గండమహాబిరుద! ధాటకారయవీచల

తొండపలి కొండవీటి

మండల! కటకేశసింధుమందరకుధరా!

తోటకము. త్వరితాధరితానిలవాజనట

త్తురజోరురజోధరగూఢరవి

స్ఫురణా! కరణాధికసూత్రప్రతిమ

ద్విరదాకరదారణవీరబలా!

ఈపద్యములయందు “కటకేశ్వరుడను సముద్రమునకు మందరపర్వతమైనవాడా!” “గొప్పశరీరములును శూత్రారమునుగల యేళులగుంపును జీల్చునట్టి వీరులైనసైనికులుగలవాడా!” అనియును రాయలను సంబోధించు వాక్యములున్నవి. ఈవాక్యములు కటకేశ్వరుని సంపూర్ణముగ జయించినట్లు స్ఫురింపజేయవు కాని యాతని ప్రదేశమును యద్ధములచే గలంచివేసినట్లును యాతనిగజబలమును విచ్ఛేదము చేసినట్లును స్పష్టమగుచున్నది. కావున నీవాక్యములవలన సింహాచల పొత్సూరువిజయములు దెలుపఁబడినవని తెలంపవచ్చునని నాయభిప్రాయము. అదివఱకు గజపతియధికారమునం దున్నయుదుయగిరి కొండపల్లి మొదలగు దుర్గములను రాయలు జయించియుండుటచే నీ వాక్యము లాదండయాత్రలకు సంబంధించినవేగాని సింహాచలదండయాత్రకుసంబంధించినవి కావని యొకయాత్రేవణము రావచ్చును. కాని సింహాచలదండయాత్రకివి సంబంధించవని చెప్పవీలులేదు. సరియే కదా, కొండవీడు, కొండపలివిజయములను, జెప్పి, పిమ్మట మరలనొక

వాక్యములో వేఱుగా “కటకేశసింధుచంద్రకుంధరా” యని చెప్పటచే నివి సింహాచల యాద్ధియాత్రలకుఁగూడ నన్వయించుననియే నిర్ణయింప వలసియున్నది. సింహాద్రిదండయాత్రతో గజపతిని జయించుట పూర్తికా లేదని పైసీసపద్యములోని “ఉత్కలమహీశుఁడనుదినమ్మును వెఱచు” అనువాక్యములు ఋజువు సేయుచున్నవి.

సింహాచలయాత్రనుండి నిజయనగరమునకువచ్చినపిమ్మట ధాత సంగత్యరమాన (క్రీ.శ. ౧౫౧౨-౧౩) పారిజాతాపహరణ కావ్యమును రాయలు కృతినందెనని నిశ్చయింపవలసియున్నది. పూర్వదిగ్విజయ యాత్రకు ముందుజరిగినదక్షిణదేశదండయాత్రలను గవివర్ణింపలేదా ? యనుప్రశ్నరావచ్చును. వానినిగూడఁ గవి క్లుప్తముగ నీక్షిరింపద్యము లలో వర్ణించియున్నాఁడు.

శా. “సమ్మర్దక్షమ! ధీనిబంధనవిధానంక్రిందనాచార్య! శూర
రమూన్యచలవజ్రపాత! జగతీరయౌంబుజాయౌ! శర
ధ్యమాన్తర్గళదళాస్యరాజ్యసమసహ్యప్రోర్భవాతీరభా
గుమ్మత్తురి శివసముద్రపురవప్రోన్మూలనాడంబరా!

సృగ్విణి. నాగమాంబాధిభూనారసింహాత్మజా!

భోగలీలాపరాభూతసంక్రిందనా!

త్యాగవిద్యానిషద్యాయితప్రాభవా!

సాగరాంతక్షమాసంపదేశాన్నదా!

ఈపద్యములో ఉమ్మత్తురు శివసముద్రము దుర్గములనుబడ గొట్టినట్లును సముద్రమువఱకును గల భూమినంతను జయించిపరావలించుచున్నట్లును జెప్పిదక్షిణదేశదిగ్విజయమును వర్ణించియున్నాఁడు మఱియు:—

శా. శ్రీరంగేశ్వరనాభివంకజరజశ్శ్రీకంఠఁజోశేంద్రత

స్వీరాజతులచపాలికుంకుమముకంఠె న్నహ్యభూభృత్తటి

నీరంధ్రీకృత్తగైరికద్రవముకంఠె న్నన్నె గావించెఁగా

వేరీతోయముఁ గృష్ణరాయఁ డహితోర్వీనాథరక్తప్రభన్.

అనుపద్యములో శ్రీరంగమును జోళదేశమును సహ్యాద్రిపజ
తునుగలభూమిని జయించి, నట్లు చెప్పియుండుటచే దక్షిణదేశమునే
కాకుండ నుత్తరమున నున్నమహమ్మదీయ దేశములనుగూడ (గుల్బర్గా
మొదలైనవి) జయించినట్లు కవివర్ణించియున్నాడు. ఇవియన్నియు
క్రీ.శ. ౧౫౧౬-౧౭ సంవత్సరమునకు లోపల జరిగినవియే.

X (2) మనుచరిత్రకృతి సమర్పణకాలము

మనుచరిత్రకాలమును నిర్ణయించుట సులభసాధ్యము కాకు
న్నది. ఈకృతీసమర్పణమునాటికి కటక విజయము సంపూర్ణమైనదా?
యనునది యొకప్రశ్న! ఈసందర్భమున మనుచరిత్రయందలి యాక్రంది
పద్యమును జదువవలసియున్నది.

సీ. తొలుదొల్త నుదయాది శిలఁదాకి తీండ్రించు

నసి లోహమున వెచ్చనయిజనించె

మఱి కొండవీ డెక్కి మాఱొని నవియైన

యల కసవాపాత్రు నంటిరాజె

నట సాగి జమ్మిలోయఁబడి వేగిదహించె

గోనబిట్టెర్చి గొట్టానదగిలె

గనకగిరిస్ఫూర్తి గరఁచి గౌలిమి గాచె

నవుల నాపొట్నూర రవులుకొనియె

మాడెములు వేల్చె నొడ్డాది మసి యొనర్చె

గటకపురిఁ గాల్చె గజరాజు గలఁగిపటవ

దోడచిచ్చన నౌర! యద్దురతఁగృష్ణ

రాయబాహుప్రతాపజాగ్రస్మహాగ్ని.

ఈపద్యమందలి మొదటిరెండుపాదములును జదువరుల కిదివ
ఱకుఁ బరిచయములైనవియే. “వడ్డాది మసియొనర్చె” ననువఱకును
గలవిజయములు సింహాద్రిదండయాత్రలో జరిగినవి. జమ్మిలోయ
యనునది, బెజవాడకును వేగికినినడుమనున్న మన్యప్రదేశమని తోఁ
చుచున్నది. వేగి పశ్చిమగోదావరిమండలములోనిది. కోన తూర్పుగో
దావరిమండలములోని కోనసీమ. గొట్టాము కూడ గోదావరిమండ

లములోని తునిస్త్రాంతము. కనకగిరి గోదావరిమండలమందు రాజ మహేంద్రవరమునకు సమీపముననున్న హేమగిరి, యనియు నిది యిప్పుడు వేమగిరియని పిలువఁబడుచున్నదనియుఁ గొందఱుందురు. అది సత్యముకావచ్చును. నైజామురాష్ట్రమున గోదావరీతీరమునఁ గనకగిరి యనుపట్టణమున్నది. అదియేయిది యని కొందఱుందురు. పొట్నూరు, మాడెములు ఒడ్డుది యివి విశాఖపట్టణ మండలములోనివి. ఈవిజయములన్నియు సింహాచలశాసనము నాటికిఁ బూర్వము (౨౯ మార్చి ౧౫౧౬) జరిగినవి. దీనినేసింహాచలదండయాత్రయనిపైనిఁ బేర్కొన్నాఁడను. ఈయాత్రలో కటకవిజయము సంపాద్యముకాలేదు. పొట్నూరులో జయస్తంభముస్థాపించుటతో నీదండయాత్రముగిసినది. రాయలు తన సైన్యము నచ్చటనుంచెనో తనతోడ విజయనగరమునకుఁ దీనికొని పోయెనో చెప్పఁజాలముకాని సింహాచలమునుండి రాయలుతిరిగి విజయనగరమున కేఁగెననుమాటమాత్రము నిశ్చయము. కటకపురీదహన మీదండయాత్రలో జరిగినది కాదు. కటకపురినిదహించుట యొకప్పుడును గజపతితో సంధియొనర్చుట వేఱొకప్పుడునైయుండదు. కావున “గటకపురిఁగాల్పె గజరాజు గలఁగివఱవ” యను వాక్యములవలన నప్పటికి కటక విజయము పూర్తియైనదనియే భావింపవలసియున్నది.

కృష్ణరాయలప్రతాపము నన్నితోఁ బోల్చిచెప్పటచేఁ ‘గాల్పె’ ‘పేల్పె’ ఇత్యాదిక్రియలు రూపకము కొఱకుఁ గవియుపయోగించెనే గాని కటకపురీదహనము వాస్తవము కాదని కొందఱు అనుచున్నారు. అది వాస్తవమే కావచ్చును. ఈసందర్భమున మనకుఁగావలసినది. కటకపురీదహనము వాస్తవమా? ఉత్ప్రేక్షయా? యనుప్రశ్న కుత్తరము కాదు. “కటకపురిఁగాల్పె” అనియున్నను జూచును. దానితోఁ గలిగఁ దేకదండయాత్ర పూర్తియైనదనియే నిర్ధారిత మగుచున్నది. అది సింహాచలమందలి రెండవశాసనపు కాలమునకుఁ బూర్వమైయున్నదని పైని వ్రాసియుంటిని.

కావున మనుచరిత్రకాలము దీనితరువాత ననుట స్పష్టము. కృష్ణరాయఁదిగ్విజయవర్ణనము చేసినవఱకుఁగిన్నిపద్యములు మనుచరిత్రలోఁగలవు. కానియందు రెండుపద్యములు దక్క తక్కినవన్నియు

కటకవిజయకాలమునకు లోపల జరిగిన కార్యములను దెలుపునవియే కాని తరువాతిజయములను దెలుపునవికావు. కావున వానినిగూర్చి చర్చింప నక్కఱ లేదు. ఇక మిగిలినపద్యములలో నొకటి యిది.

కవిరాజవిరాజితము :—

నల నృగ రంతి భగీరథ భారతసందనకల్ప యనల్పయశ
శ్చులుకితలోక! విలోకవధూజనసూనశ రాసన! మానభిసీ!
ప్రళయఘనాఘనఘోషజయనక భాంకృతిభీమచపేటలుక
తల్లబరిగీకటకక్షితిరక్షక! కన్నడరాజ్యరమారమణా!

ఈపద్యములో రెండువిజయములు వర్ణింపఁబడినవి ౧. కలబరిగి ౨. కటకము. కటకవిజయము ఈశ్వరసంవత్సరములోఁ బూర్తియైనది. కావున దానినిగూర్చి మరలఁ జర్చింపనావశ్యకము లేదు. కలబరిగి యుద్ధమును గూర్చియే యోచింపవలసియున్నది. కలబరిగిదండయాత్రలు రెండుమారులు జరిగినట్లు చరిత్రకారులు వ్రాసియున్నారు. మొదటిది క్రీ.శ. ౧౫౧౮ లో. రెండవది ౧౫౨౦లో. పైపద్యములో నుదాహృతమైనవిజయ మీరెండిటిలో యేది? అను సంశయము విచారణీయము. ఇందు మొదటిదండయాత్రయే యీపద్యమన, జెప్పఁబడినదని నాయభిప్రాయము.

రాయచూరుయుద్ధము క్రీ. శ. ౧౫౨౦ సంవత్సరము మేయి 19 వ తేదీనజరిగినదని చరిత్రకారులందఱు నేకగ్రీవముగా నంగీకరించియున్నారు. అది కృష్ణరాయలవిజయములలో విశేషఖ్యాతినిగడించినది. పాశ్చాత్యచరిత్రకారుల ప్రత్యేకదృష్టి నాకర్షించినది. దానినిగూర్చి మనుచరిత్రమున నొక మాటయైనను గన్పట్టుటలేదు. కావున నీ గ్రంథకృత్రిసమర్పణము క్రీ. శ. ౧౫౨౦ సం. మేయి ౨౦ తేదీకిఁ బూర్వమునను, ౧౫౧౮ డిశంబరు ౧ వ తేదీకి పరమునను అనఁగా కటకవిజయమునకును, మూడవ రాయచూరుయుద్ధమునకును నడుమ జరిగినట్లు నిశ్చయింపఁదగియున్నది. అయినను దీనికొక ప్రతిబంధకము గల్పించువద్య మొకటి మనుచరిత్రమునందే యున్నది అది యిది.

నీ ఉదయాచలేంద్రింబు మొదల నెవ్వనికుమా
 రతకుఁ గ్రాంచాచలరాజమయ్యె
 నావాడపతి శకంధర సింధురాధ్యక్షు
 లరిగాఁపు లెవ్వనిఖరతరాసి
 కాపంచగొడఁఘాతీందం బెవ్వని
 కసివాఱుగా నేఁగునట్టి బయలు
 సకలయాచకజనాశాస్త్ర ర్తి కెవ్వని
 ఘనభూదండంబు కల్పశాఖ

తే, పృథులరాజాధిరా జ వీరప్రతాప
 రాజపరమేశ బిరుదవిభ్రాజి యెవ్వఁ
 డట్టిశ్రీకృష్ణరాయవీరాగ్రగణ్యుఁ
 డొక్కనాఁడు కుతూహలం బుప్పటిల్ల.

ఈపద్యమునందలి మొదటిమూఁడుపదములపైని శ్రీకౌముఱ్ఱాజు లక్ష్మణరావుపంతులు గారిట్లు వ్రాసియున్నారు.

‘పైమూఁడుచరణములలోని ‘ఉదయాచలేంద్రిము’ ‘నావాడ
 పతి’ ‘శకంధర’ ‘సింధురాధ్యక్షుఁడు’ అనుపదములచే గవి కొన్నిచరిత్రాం
 శముల నూచించినాఁ డనుటకు సందేహము లేదు. ‘ఉదయాచలేంద్ర’
 మనగా నెల్లూరుసీమలోని ఉదయాద్రి. ‘సింధురాధ్యక్ష’ అనగా గజ
 పతి అనిచెప్పినట్టికాకారులయర్థమును మన మంగీకరింపవచ్చును. కాని
 యితరపదములవలన నేదేశమునుగాని యే రాజునుగాని గ్రహింపవల
 యునోట్టికాకారుల వ్రాతలవలన నర్థభోధకమగుటలేదు. ‘నావాడపతి’
 నావాడ దేశపురాజు; శకంధర= శంకధరుఁడనురాజు; పంచగొడఁఘాతీంద
 ము= కనోజీలు మొదలయినవారిఉత్తర దేశము; అనిట్టికాకారులువ్రాసి
 యున్నారు. ఇంతకంటె సభికస్పష్టమైనయర్థ మేమైన నిందుండి లాగ
 వచ్చునోమో యత్నింతము. ఇందలిశకంధరశబ్దము శికిండర్ (అల్లెగొం
 డర్ అను శబ్దమును పారసీకచరిత్రకారు లందఱును ‘శికిండర్’ అనివ్యవ
 హరించెదరు. దీనినే మనవారు ‘శకంధర’గామార్చి శకశబ్దమునకును
 దానికిని సంబంధమును కల్పించిని నాయూహ) అనుపారసీకశబ్దము

నకు సంస్కృతరూపమని నాతాత్పర్యము. కృష్ణదేవరాయలకాలమున గుజరాతురాజ్యముపై శికందర్ అను నవాబుండెను. పెద్దనచే బేర్కొనఁ బడుగౌరవముగ న్న శికందరుఁడీతఁడేయగునేని రాయలు గుజరాతు మీఁదికి క్రీ.శ.౧౫౨౬ లో వెల్లెనని చెప్పటయే గాక, ఆయేడు ఫిబ్రవరి, మార్చి, యేప్రిల్ ఈమూఁడు నెలలలో నెవ్వడోయొకప్పుడు వెల్లెనని కూడఁ జెప్పవచ్చును. ఎందుకన నీతఁడు మూఁడు నెలలేరాజ్యము చేసెను. ఈకాలము మన మిదివఱకు హుసించిన కాలముతో సరిపోవుటలేదు. ఈ రెండుకాలములలో నేది నిజమో శోధింపవలెను.

‘ఆపంచగౌడధాత్రీపదము’లోని ‘ఆజ్’ అనుదానికి మనము ‘మర్యాద’ యనియే యర్థము తీసికొనవచ్చును. ‘అభినిధి’ అనితీసికొననక్కఱలేదు. (ఆజ్ మర్యాదాభినిధ్యోఃపాణిని ౨-౧-౧౩) ‘ఆపంచగౌడ’ అనగా పంచ గౌడ దేశమువఱకు ననియర్థము. పంచగౌడు అనఁగా సారస్వతులు, కన్యాకుబ్జులు, మైథిలులు, గౌడులు, నుత్కఁభులు, గుజరాతీయులు పంచద్రావిడులలోనివారేకాని, గౌడులు కారు. కావున ఆపంచగౌడ మనఁగా గుజరాతు దేశమువఱకును అని యర్థము చేయవచ్చును. దానికి గౌడ దేశము తగిలియున్నదిగనుక ‘ఆపంచగౌడ’ పద మిచ్చట మర్యాదపదము. ఇట్టిపద్యము కృష్ణరాయని ముత్తర (నర్మదకుత్తర) దిగ్విజయయాత్రను సూచించుచున్నదని, యర్థము చేసికొనవచ్చును. ‘ఆపంచగౌడ’ దేశమనఁగా నర్మదకు ముత్తరమున నున్నహిందూదేశ మనియు, సాధారణముగ నర్థముచేయవచ్చును. ఇందును గుఱించి యింతకంటె నెక్కుడు చర్చించుటకు నధికసాధనము లేవియు లేవు ౧

సుప్రసిద్ధచరిత్రకారులగు శ్రీ లక్ష్మణరావుపంతులుగారి యభిప్రాయము సంగీకరించితిమేని, మనుచరిత్రకృతిసమర్పణకాలము క్రీ.శ. ౧౫౨౬ ఏప్రియల్ నెలకుఁ దరువాత నైయుండునని చెప్పవలసినవచ్చుచున్నది. శ్రీ పంతులుగారి యభిప్రాయము త్రోసి వేయఁజాలము. కాని యీవిషయమును మరల శోధించుటకు వారే యవకాశమిచ్చినందున నీసందర్భము నిఁక నొకమాటు పరిశీలించిచూతము.

కీ॥ శ. ౧౫౨౨లోనే రాయలు చనిపోయెనను వాదమొకటియున్నది. ౧౫౨౫ లోఁ గృష్ణరాయల యేకపుత్తుఁడు చనిపోయినాఁడు. “తనసింహాసనమున కుత్తరాధికారి యెవ్వఁడు” అనునాలోచనలో రాయలు విచారగ్రస్తుఁడై యుండినకాల మది. అతఁడు ౧౫౨౫-౨౬ సంవత్సరములలో దండయాత్రలు జరిగించినట్లు చారిత్రకాధారములు గన్పించుటలేదు. విజయనగరమునుండి గుజరాతునకుఁ బ్రత్యేకముగ నాకాలమున దండయాత్రచేసెననుటకు వీలులేదు. అంతకుఁబూర్వము బీజపురము, బీడరు మొదలగు మహమ్మదీయ దేశదండయాత్రలుచేసి యావరుసను గుజరాతునకు వెళ్ళినాఁడనుట కాకాలములో నట్టిదండయాత్రలుచేసెననుట కాధారములు లేవు. ౧౫౨౬ ఫిబ్రవరి, మార్చి, ఏప్రియల్ నెలలలోరాయలు విజయనగరమున నేయున్నట్లు శాసనములు గనఁబడుచున్నవి. అంతవఱకును మనుచరిత్ర కృతినమర్పణము జరుగలేదని తలంపఁజాలము. కృష్ణరాయలు ౧౫౨౫ నకుఁ దరువాత నాల్గు సంవత్సరములు జీవించినను నాకాలమునం దాతఁడు త్యాహముతోఁ గృతులను రచించుటకును స్వీకరించుటకును తగినస్థితిలోలేదనినాయభిప్రాయము. అయినచో ‘శకంధర’ శబ్దముమాట యేమని యడుగవచ్చును.

పెద్దనార్యుని యీపద్యములోఁ గొంత యుత్ప్రేక్షయున్నదని నాయభిప్రాయము. ఆవంచగూడ పదమిట్టిదే, సర్మద కత్తరమునఁగూడ రాయలవిహార ప్రదేశమున్నదని యంగీకరించితిమేని యది యప్పటి ఫిల్లిచక్రవర్తుల యధికారప్రదేశమువఱకువ్యాపించియుండెనని తలంపవలసియున్నది. ఇం దుత్ప్రేక్షయుండిననుండుగాక! ఆకాలమున నాప్రదేశము “లోడి” పంశీయుల యధికారముక్రింద నున్నది. లోడిపంశీయులలో “సికందర్లోడి” యనునతఁడొకఁడున్నాఁడు. అతఁడు కీ॥ శ. ౧౪౮౯ లో సింహాసనమధిరోపించి, యాగ్రాను నివాసముగా నేర్పఱచుకొని ౧౫౧౭ వఱకు పరిపాలనమును సాగించినాఁడు. ఇతనినే పెద్దనార్యుఁడు పైపద్యములో నుదాహరించినాఁడని నాయభిప్రాయము. ఈసికందర్లోడి రాయల కరికాఁపు గాకపోయిన పోవచ్చును. కాని రాయలశౌర్యవృత్తాపాగ్నులను వర్ణించుటలోఁ బెద్దనార్యుఁడు

త్రేక్షును గనపఱచియుండెనని తలంపవచ్చును. మూడు నెలలు మాత్రమే రాజ్యముచేసిన గుజరాతు సికిందరు నరిగావునుగా. జేసినాడనుటకంటె నొకచక్రవర్తి నరికావుగాఁ జేసె ననుట సమంజసము.

నావాడపతి యెవ్వరో తెలిసిన నీచిక్కు కొంత విడిపోవచ్చును. కాని తెలియలేదు.

ఏదియో యొకవిధముగ నీయభ్యంతరమును దొలగించి, మనుచరిత్రకృతినమర్పణమును కీ. శ. ౧౫౨౭ వఱకుఁ ద్రోసివేయక పైనఁ జెప్పినకాలమునకు సరిపుచ్చుటయే సమంజసము.

గోలకొండ, విజాపురము, అహమ్మదు నగరములు రాజధానులుగాఁ బరిపాలనము చేయుచున్న కుతుబ్ సాహీ, అదిల్ (ఏదుల) సాహీ, నిజామ్ సాహీలకుఁదోడుగ నాగ్రాపరిపాలకులుకూడఁ రాయలకు భయపడుచున్నట్లు కృష్ణరాయవిజయమునందలి యీ క్రిందిపద్యము చెప్పచున్నది.

ఉ. ఆగజవాజబృందముల కాభటకోటుల కాన్పపాలు బా
హాగురుశైర్యధైర్యముల కాత్మఁ గలంగుచు విన్నమాత్రీనా
హా ! గణుతింపశక్యమె యహర్నిశమున్ భయమందియుండిర
య్యాగర (ఆగ్రా) నాముదానగరియందు (అహమ్మద్ నగరము)
విజాపురి గోలకొండలోకా.

కృష్ణరాయలు ఆగ్రాపై దండెత్తి యాప్రభువు నోడింపకపోయినను ఆతఁడు సహాయ మొనర్చిన నిజామ్ సాహీ, ఏదుల్ సాహీ, కుతుబ్ సాహీ లనుజయించి మూరురాయరగండఁడను బిరుదమును గైకొని యున్నవాఁ డగుటచే నాగ్రాధిపతి యగు సికిందర్ లోడ్దీనిగూడ జయించినట్లు పెద్దనార్యుఁడు వ్రాసియుండె నని తలంపవచ్చును.

XI రాయలస్వరూప స్వభావాదులు

కృష్ణరాయలు దృఢకాయుఁడనియు, సౌందర్యశాలియనియు, మొగమునఁ గొలఁదిగ స్ఫోటకపుమత్సలు గలవనియు, ప్రసన్నవదనమును, విశాలనేత్రీములును నాజానుబాహువులును గలవాఁడనియు, సమకాలికులును రాయలను జూచినవారు నగుపోర్చుగీసుచరిత్రకారులు

వాసియున్నారు. ఇతఁడనుదినమును శరీరవ్యాయామ మొనర్చుచు
 దేహవార్ధ్యమును బెంపొందించుకొనుచుండినట్లు పెద్దనార్యుఁడు
 చెప్పిన “వ్యాయామస్థిరబంధిబంధ” అనువాక్యమువలనఁ దెలియుచు
 న్నది. గుఱ్ఱపుస్వారిచేయుటయం దితఁడు గడునేర్పరియట! ప్ర
 పంచమున ఘనకార్యములను నెరవేర్చుటకై భగవదంశమున నప్పు
 డప్పు డుద్భవించుచుండెడి మహాపురుషులలో నీతఁ డొకఁడు. ఇతఁడు
 రణరంగమునఁ బట్టపగలింటి గ్రీష్మర్తునూర్చుఁడు. ప్రజాపరిపాలన
 మున శరద్రాకాశీతకరుఁడు. వదాన్యమున నధరీకృతకర్ణుఁడు. కవి,
 పండిత, గాయకప్రేమకుఁడని, పారిజాతాపహరణ, మనుసంభవ, సంగీత
 సూర్యోదయాదులు సాక్ష్య మిచ్చుచున్నవి. దుష్టశిక్షణ, శిష్టరక్షణము
 లీతనినైజగుణములని, మూరురాయరగండ యవనస్థాపనాచార్య భిరుద
 ములు ఋజువు సేయుచున్నవి. ఈతనిరాజనీతిచతురత కాముక్తమాల్య
 దయందలి రాజనీతివద్యములే నిదర్శనములు. ఇతఁడనుసరించినమతము
 విశిష్టాద్వైతము. అయినను బరమతద్వేషము లేనివాఁడనటకు శ్రీశై
 లాద్వైతవస్థానముల కీతఁ డొసంగినదానములును చంద్రచూడసరస్వతి
 మొదలగువారిని గౌరవించి చేసిన ధర్మములును జెప్పుచున్నవి. నిత్య
 మును శత్రువిజయముకొఱకుఁ బెనగులాడుచు రణరంగమునందే
 జీవితముగడపినను, జ్ఞానియై పరమార్థచింతతో మెలఁగెనని యీతఁడు
 రచించిన యాముక్తమాల్యదయందలి ఖండిక్యకేశిద్వజసంవాదము
 చెప్పక చెప్పుచున్నది. ఆముక్తమాల్యదయందుఁ జాలవఱ కీతనిస్వా
 భావము సూచిత మయినది. రణరంగమునఁ గౌర్యమును జూపినను,
 చేజిక్కినశత్రువును జంపుట కిష్టపడియెడివాఁడు కాఁడని పేరుగన్న
 శత్రువులను జీవగాహముగాఁ బట్టుకొని యభయమిచ్చినట్టితనిశాస
 నములు చాటుచున్నవి. ఇతఁడు దైవభక్తి పరాయణుఁడనుటకు శ్రీ
 వెంకటేశ్వరున కర్పించిన యాముక్తమాల్యదయఁ జెన్నరాష్ట్రమం
 దలి ప్రధానదేవాలయములకన్నిటికి లెక్కలేనంత ద్రవ్యమును, గ్రా
 మములను నొసంగి వ్రాయించినశాసనములును వేదోఽర్థ జాటుచు
 న్నవి. ఇతఁడు భారతీయసాంప్రదాయములయందును వేదశాస్త్రముల

యందును విశేషనమ్మకము కలవాడు. ఇతడు కట్టించినపట్టణములు వల్లెలు త్రవ్వించినతటాకములు లెక్కకు మిక్కిలిగా నున్నది.

ఇతని గుణగణముల నెనుటకు శక్తిచాలక “ఇతఁ డాదర్శక పురుషుఁ” డనియొక్కమాటను జెప్పి తృప్తి చెందెదను. ఇతఁడు దేశక్షేమముకొఱకుఁ జేసినఘనకార్యములు మూడు. మొదటిది దక్షిణ హిందూదేశము మహామృదీయాకాంతము గాకుండఁ జేసి భారతీయ ధర్మములను గాపాడుట. రెండవది ఆంధ్రభాషామతల్లి నూతనాలంకారశోభితయై తనకటాక్షవీక్షణములచే నాంధ్రులహృదయపద్మములను వికసింపఁ జేయునట్లునర్చుట. మూడవది దక్షిణదేశము సస్యశ్యామలయై శోభిల్లుటకును, బ్రజలు వ్యాపారతత్పరులై, విద్యావంతులై పౌరుషశాలులై, భగవదారాధనాసక్తులై యిహపరసాధకులగుటకుఁ బోత్సహమొసంగుచు నందుటకుఁ దగినయవకాశములు కల్పించుట.

ఈతఁ డవతారపురుషుడని చెప్పిన నందతిశయోక్తిలేదు. ఆముక్తమాల్యదయం దితఁ డొనర్చిన ఋతువర్ణనాదులను, జాగ్రతగఁ జదివిచూచిన నీతనిస్వభావమును, నాకాలమునాటి దేశపరిస్థితులును జాలవఱకుఁ దెలియును.

XII శ్రీకృష్ణరాయల నిర్మాణకాలనిర్ణయము

ఈవిషయమున భిన్నాభిప్రాయమున్నది. శా. శ. ౧౪౫౦ విరోధిసంవత్సర మాఘ మాసమువఱకును రాయలపేరుదాహృతములైనశాసనములు ౧ కన్నట్లుచుండుటచే క్రీ.శ. ౧౫౩౦ జనవరు నెలప్రాంతము వఱకును శ్రీకృష్ణరాయలు జీవించియుండెనని పండితులభిప్రాయపడియున్నారు. ఇట్లుండగా సుప్రసిద్ధచరిత్రకారులగుశ్రీ కొ. లక్ష్మణరావువంతులుగా రొకవ్యాసమునందీవిషయమున సంశయమును జూపి రాయలు శా.శ. ౧౪౪౬ తారణ సంవత్సరముననే చనిపోయినట్లు కాన్పించుచున్నదనియు, నీవిషయమై పరిశోధకులు పరిశోధన చేయవలయుననియు, వ్రాసియున్నారు. ఆవ్యాసమునందలి ముఖ్యభాగముల నీక్రింద నిచ్చెదను.

“కృష్ణదేవరాయలు, శా.శ. ౧౫౪౭ సరియైన క్రీ.శ. ౧౫౨౫ వ సంవత్సరమున గీర్తి శేషుడయ్యెనని చెప్పనట్టి యీక్రింది చాటుపద్యము తెనుగుదేశమునందు బరంపరగా వచ్చుచున్నది.

ఉ. బోరన యాచకప త్రితభూరివిపద్దశ నొందుచుండఁగా
నారయశాలివాహనశ కాబ్దము లదియుగాల్గినోములం
దారణవత్సరంబున నిదాఘదినంబున జ్యేష్ఠశుద్ధ ౪
ష్ఠీ రవివాసరంబున నృసింహునికృష్ణుడు చేరె స్వర్గమున్
ద్వారకనున్నకృష్ణుఁ డవతారసమాప్తము నొందుకైవడిన్.

ఈచాటువునుబట్టిచూడఁగాఁ గృష్ణరాయుడు తారణసంవత్సర మగునట్టి శా. శ. ౧౫౩౭ యేట (ఇదిగతాబ్దముకాదు, జరుగుచున్న సంవత్సరపుసంఖ్యయని నాతాత్పర్యము.) జ్యేష్ఠశుద్ధ ౪ష్ఠి ఆదివారము నాడు క్రీ.శ. ౧౫౨౫నని కానవచ్చుచున్నది. దీని కనుకూలముగఁ జెన్నపట్టణమందలి ఓరియంటల్ లైబ్రరీలోనున్న “లోకల్ రికార్డుస్” యొక్క ౧౮ వ సంపుముటలోని ౪౦౭ వ పుటలో రామరాజుచే నీయంబడిన యీ కౌలు కలదు.

“చింతరాజుపల్లెపాలెం వెంకటపతిరాయనివద్దనున్న కాగితపు కాలుకు నకలు”

“స్వస్తి శ్రీ విజయాభ్యుదయ శాలివాహన శకవరుషంబులు ౧౫౪౮ అగు నేటి వ్యయనామసంవత్సర వైశాఖ శు ౧౫ లు శ్రీమద్రా జాధిరాజ రాజకంఠీరవ రాజకందర్ప మహారాజాధి రాజవరమేశ్వర రాజపూజిత లగుమహారాజశ్రీ రామరాజయ్యగారు విజయనగరసిః హాసనమున పృథ్వీసామ్రాజ్యము చేయుచుండగాను గురగింజకూట నమలనేని కుమార పెద్దబుచ్చినాయనివారికి వ్రాయించియుచ్చిన కౌలు నిరూపం మహారాజశ్రీ కృష్ణరాయలయ్యగారికిన్ని తరిగొండ తిమ్మనాయని కుమార రామానాయనికిన్ని విరోధం సంభవించినప్పుడు మీరు వారిలో కలసిరి అనిసంశయించి మీకు నడుస్తువున్నగ్రామాదులు నశరజప్తీచేయించిరి గనుక కోటకొండ పెద్దవోబుళరాజు విప్పపెంట కుమారజంగమరెడ్డి గోపాలబుద్ధారెడ్డి వోగిమళ్ళపెద్దరెడ్డి వీరబల్లెయ-

మాచిరెడ్డి గెండికోట బాగసాని పెద్దనల్లపరెడ్డి యీ మొదలయిన దేశ స్తులున్నా మహారాజశ్రీ రాయలవారిముద్రకర్త వ్రదయగిరి మలహరి శంకరపంతులు కొమారుడు ఆనందగోపాలపంతులుగారు మాతో విన్నపం చేసిరి. గనుక చిత్తగించి మీకు నడుస్తువున్న గ్రామాదులు”

ఈకౌలునుబట్టిచూడ శా. శ. ౧౪౪౮ వ్యయనామ సంవత్సరము వైశాఖమాసమునందు విజయనగరమున రామరాజు ప్రభుత్వము చేయుచున్నట్లును అదివఱకే కృష్ణరాయలు కీర్తిశేషుడైనట్లును గానవచ్చుచున్నది. ఈకౌలు పైచాటువునకు సహకారిగనే యున్నది.

కృష్ణరాయలు తారణనామసంవత్సరముననే కీర్తిశేషుడైయుండవచ్చుననుటకు మఱికొన్ని శాసనములు కానవచ్చుచున్నవి.

1. తారణనామసంవత్సర మార్గశిర శు ౨ వఱకుఁ గృష్ణరాయని కుమారుడైన తిరుమలరాయఁడు రాజ్యము చేయుచున్న ట్లాకకన్నడ శాసనము కలదు. (ఎ.పి. కర్నా. సం ౯ పుట ౭౫ బెంగులూరుజిల్లా మాగడితాలూకా సంఖ్య ౮౨) ఇది ముఖ్యమంగఁ జూడదగినది గనుక దాని నిచ్చట నిచ్చుచున్నాఁడను.

“స్వస్తి శ్రీవిజయాభ్యుదయ శాలివాహనశకవర్ష ౧౪౪౮ నెయ తారణసంవత్సర మార్గశిరశుద్ధ ౨ శని స్వస్తి శ్రీమాన్ మహారాజాధిరాజ రాజవరమేశ్వర శ్రీవీరభుజబలప్రతాప గజపతి అశ్వపతి భాడ్ర శ్రీకృష్ణదేవమహారాయ ఉదరాభిచంద్ర శ్రీతిరుమలదేవ మహారాయన కాలదలు శ్రీమాన్ మహాసేవ సాళువ చతుస్సముద్రాధీశ్వర తిమ్మన్న దండనాయకర దేశదలు స్వస్తిశ్రీ అభినవ కాంచీసమకలు ఊరవర్ వరదరాజదేవర ఉత్తమసంధి దధ్యన్నదివసరకై శ్రీకృష్ణదేవమహారాయరిగె గంగోదకసేవితరప్ప... కోసననాయకరు, తిరుమలదేవమహారాయరిగు తిమన్నదన్నాయకరిగు ధర్మనాగచెకు ఎండుమారయన హల్లిగె ప్రతినామదొనాయక పురవను కొనవనాయకరు వరదరాజదేవరి గెనమర్పిసిదరు తావుమాడిదసెన ఆచంద్రోరఁగఁగఁగి నడయ బైకండు మూడిదసేవె... ..”

ఈశాసనము వాగ్మయవజ్రకుఁ గృష్ణరాయలు మృత్తినొందెననియు అతనికుమారుఁడగు తిప్పప్ప రాజ్యము చేయుచుండెననియు మన మూహింపవచ్చును. ఇది మంత్రియైన సాళువతిమ్మరను రాజ్యము నందుఁ జేయఁబడినదానము. కృష్ణదేవమహారాయలకుఁ గోనపనాయకుఁ డనువాఁడు గంగోదకము నేవింపఁజేసె ననియు నిందుఁ జెప్పఁబడి యున్నది. చరమావస్థయందు గొంతులో గంగబోయునాచారము హిందూదేశమందంతటను గలదు. కావునఁ గోనపనాయకుఁడు రాయలచరమదశయందాతనిసేవ చేసి ధన్యుడయ్యెనని మనము తలంపవచ్చును. పైచాటుపద్యమందలి మరణతిథియె నిజమైనయెడల ఈశాసనము రాయలమరణానంతరమున ఆఱునెలలలో వేయఁబడినదియగును.

2. శా. శ. ౧౮౮౮ లో నచ్యుతరాయలు విజయనగరమందు రాజ్యము చేయుచున్నట్లు నెల్లూరుమండలమునం దొకశాసనము కలదు. (నె. శా. సం. పుట ౮౦౮) దానినిచ్చట వలయునంతభాగము మాత్రమిచ్చుచున్నాఁడను,

“స్వస్తిశ్రీ విజయాభ్యుదయ శాలివాహన శ. ౧౮౮౮ అగు నేటి (పార్థివసంవత్సరఫాల్గుణ) శు ౧౫ బు మన శ్రీమన్మహామండలేశ్వర ...) అచ్యుతదేవమహారాయలు వారువిజయనగరమందు వజ్రసింహాసనారూఢులై ఏలుచుండ, వ్రదయగిరిపట్నంబున శ్రీమన్మహామండలేశ్వర (శ్రీ) రాజ చిసతిరుమలరాజులవారి కార్యకర్తలైన తిమ్మరాజులకార్యకర్తలైన తిమ్మరాజునందయ్యగారు వేదాద్రి శ్రీనరసింహదేవుని దివ్య శ్రీ పాద పద్మంబులకు సాష్టాంగదండప్రణామంబులు సమర్పించియిచ్చిన ధర్మశాసనక్రమ మెట్లన్నను.....”

ఈశాసనమునుబట్టిచూడ శా. శ. ౧౮౮౮ లో అచ్యుతదేవరాయలు విజయనగరమందు రాజ్యము చేయుచున్నట్లు ఆనఁగా కృష్ణరాయలు కీర్తికేషుఁ డైనట్లు కానవచ్చుచున్నది.

3. శా. శ. ౧౮౮౯ లోఁ గృష్ణరాయనికుమారుఁ డైనతిరుమలదేవరాయలు దానము చేసినట్లున్నది. (ఇది అరవశాసనము) (చెంగల్పట్ల జిల్లా) దామెల గ్రామమునందున్నది.

4. శా. శ. ౧౮౫౦, ౧౮౫౧, సంవత్సరములలో సమ్యతరాయల శాసనములు కాసవచ్చుచున్నవి.

వీనినన్నిటినిబట్టి చూడఁగా కృష్ణరాయలు శా. శ. ౧౮౪౬ లోనో ౧౮౪౭ లోనో మృతినొందినట్లును అప్పటినుండియు శా. శ. ౧౮౫౧ (క్రీ. శ. ౧౫౩౦) వఱకు విజయనగరరాజ్యమును ఆక్రమించు కొనవలయునని అతని కుమారుడైన తిరుమలరాయలును అల్లుడైన రామరాయలును తమ్ముడైన అచ్యుతరాయలు ప్రయత్నించుచుండినట్లును ఎవరికి వీలైనప్పుడు వారు శాసనములు వేయించుట, కాల్చిచ్చుట మొదలయినపనులు చేయుచుండినట్లును ఈకాలమునందు ఎవరి యధికారమును స్థిరపడనట్లును దోచుచున్నది.

ఈయాహలకన్నిటికి వ్యతిరేకముగఁ గృష్ణరాయనిశాసనములు పెక్కులు శా. శ. ౧౮౫౧ వఱకును గలవు. కావుననే సుయోల్ మొదలయినతద్జ్ఞులు కృష్ణరాయలు శా.శ. ౧౮౫౧ (క్రీ.శ. ౧౫౩౦) వఱకును జీవించియుండెనని వ్రాసియున్నారు, కాని వారు, నేను బైనఁ జూపినకొలునుగాని శాసనములనుగాని జర్పించి సమన్వయించుటకు యత్నించియుండలేదు. ఇఁకమీఁద జరిత్రవ్రాయువారు వీనినన్నిటిని సమన్వయింపవలసియున్నది. వీనినన్నిటి నొకవిధముగా సమన్వయింపవచ్చునేమో! ౧౮౪౬ లోనే రాయలు మృతినొందియుండవచ్చును. తరువాత ౧౮౫౧ వఱకును అచ్యుతరామరాజులు కలహపడుచు రాజ్య మరాజకముగా నున్నకాలమందుఁ గొందఱునాయకులు తటస్థులుగనుండి వీరివైపుఁ జేరక వారివైపుఁజేరక యుండవచ్చును. అట్టివారు శాసనాదులు వ్రాయవలసి వచ్చినప్పుడు ఆ శాసనములలో నప్పుడు రాజ్యమునకై పోరాడుచున్నవారిలో నెవ్వరిపేరు చేర్చుటకును చల్లక అంతకుఁబూర్వము నిశ్చయముగఁ బ్రభుత్వముచేసిన కృష్ణరాయలపేరే వ్రాయించియుందురు. ఇదియొక యాహ. ఈ యాహ ననుసరించి శా. శ. ౧౮౪౬ తరువాతి రాయలశాసనము లన్నియు బహుసూక్ష్మ దృష్టితో శోధింపఁబడవలెను. ఆ పని యవకాశానుసారముగ నేను జేయుచునేయున్నాను కాని యితరులును చేయుదురుగాక!

శాసనములను శోధించెడు వారందఱును గృష్ణరాయని శాసనములు శా.శ. ౧౮౪౩ తరువాతివి, శోధించునపుడు నేను రాయలని ధన కాలమును గుఱించి పైనవ్రాసిన విషయములను జ్ఞాపక ముంచు కొందురని నమ్ముచున్నాడను."౧

పైన వ్రాసిన దంతయు శ్రీ లక్ష్మణరావుపంతులుగారు వ్రాసిన వ్యాసములోనిభాగములు. శ్రీకృష్ణరావులనిర్యాణము తారణసంవత్సరములో సంభవించినదా? విరోధిసంవత్సరములో సంభవించెనా? యనునదియే యిందలిముఖ్యప్రశ్న. ఈరెండునుగాక మఱియొకదినమున నాతఁడు చనిపోయె ననువాదము లేదు. అట్టివాదమును గ్రొత్తగా బయలుదేరదీయుటకుఁ దగినయుపపత్తులునులేవు. లక్ష్మణరావుపంతులు గారివ్యాసములలో నిచ్చిన శాసనాదలనుబట్టి తారణసంవత్సరములోఁ గృష్ణరాయలుచనిపోయెనని నిర్ణయింపవలయునా? లేక కృష్ణరాయల నామముదాహృతమైన శాసనములనుబట్టి విరోధి సంవత్సరమాఖి మాసము వఱకు నాతఁడు జీవించియున్నట్లు తలంపవలయునా? ఇవి రెండే సారాంశములు.

ఇందుఁ దారణవాదమును బలపఱచు మఱియొక శాసనమును భారతిపత్రికలో టి. శివశంకరంపిళ్లగారు ప్రకటించియున్నారు. అది పద్యాత్మిక శాసనము. అందలి మొదటిమూఁడుపద్యములును, తుదిసీస పద్యమును నీక్రిందనిచ్చుచున్నాడను.

"౧. అనుపమ శాలివాహనశతకాబ్దముల్వియుగాబ్ధిదిక్కురుల్
ఘనవ్యయ చైత్రశుద్ధమనగా దగు ద్వాదశి సోమవారమున్
ఘనగిరి రాజ్యపాలన సుగాచతురం డళిరామరాజుసాం
పున వసియించె నచ్చటను భూప్రజలుం గణుతింప వేడుకన్
౨. ఆరయ శాలివాహనశతకంబులు యుర్వియుగాబ్ధిషడ్వతుల్
తారణవత్సరంబున నిదాఘదినంబున జ్యేష్ఠశుద్ధష
ష్ఠీరవివాసరంబున నృసింహునికృష్ణుఁడు చేరె ద్వారకన్.

౧ లక్ష్మణరాయ వ్యాసావళి.

3 నీ. హరియందు కృష్ణరాయలు ఐక్యమందిన
కతనచే గ్రామముల్ గన్గొనంగ
బహు అనాయకమై బరగుచు నుండిన
ఒకరిసామొక్కరుచుప్రకటితముగ
భుజియింపుచున్నట్టి పోల్కిచించి
పనిబూనియుచు ధర్మపద్ధతిగను
పూర్వప్రకారమప్పుడు నిర్ణయించియు
గరిమె రొడ్డంలోని గ్రామములును

గీ. పరిమి నెనిమిదింటికి మరిబాధ్యులైన
రడికరణంబులను యేర్పరించిశాస
నములు లిఖింపఁ జేసియున్నతముగాను
కరుణ నిచ్చెను కీర్తి విఖ్యాతిగాను.

నీ. అనువం దహోబలికిని రడికరణాల
తుది } నేర్పుగా నప్పుడునిర్ణయించి
పద్యము } ఎరుసతోడుత కొదవఅయగొండను
రమణతోడుత విచారణ యొనర్చి
ఉంచుకొమ్మని సెల వొప్పుగా నొసగిన
యేయేస్థలంబుల నెవ్వరెవ్వ
రినికుదుర్కొనినట్లు ఘనమతి గావించి
చెలు వలరగ వహి శాసనంబు

గీ. పరగ లిఖించియుండిన పద్ధతిగను
ఒకరికొకరును వైరమించుకయులేక
స్వామికార్యమునందు వంచనయులేక
యుండిరపుడు విభవసంయుక్తులగుచు.

ఈశాసనమునందలిపద్యములు లక్షణవిరుద్ధములుగా నున్నవి.
ఇందలి మొదటిపద్యమునుబట్టి కృష్ణదేవరాయలయల్లుడైన అలియ
రామరాజు, శాసనకాలమైన శా. శ. ౧౪౮౮ వ్యయసంవత్సర చైత్ర
శు ౧౨ సోమవాసరమునఁ బెనుగొండ రాజ్యపరిపాలనము చేయుచుఁ

బెనుగొండలోనున్నట్లు తెలియుచున్నది. శ్రీలక్ష్మణరావుగారి వ్యాసములో నుడహరించిన చింతరాజుపల్లెకవులులో అళియరామరాజువ్యయ సంవత్సర వైశాఖ శు ౧౫ నాఁడు విజయనగరసింహాసనాధిరూఢుఁడైనట్లు వ్రాసియున్నది. ఒక నెలకుఁ బూర్వము పెనుగొండను రాజధానిగాఁ జేసికొనియుండుట అసంభవము. అళియరామరాయలు పెనుగొండ నివాసముగాఁ జేసికొనియున్నట్లు చరిత్రలు చెప్పటలేదు. శ్రీలక్ష్మణరావుగారి వ్యాసములోని చాటుపద్యము గి పాదములుగలది, అందలిమధ్యపాదములు మూఁడును ఇంచుకమార్పుతో నీపద్యశాసనమునందలి రెండవ పద్యముగా నున్నవి. చాటుధారలోఁగూడ గి పాదము లుండుట సంశయాస్పదముగా నున్నది. మొదటిపాదము నెవరో తరువాతఁ జేర్చియుందురు. మిగిలిననాల్గుపాదములలో నొక పాదము స్ఫురణకు రాకపోఁగా మిగిలినమూఁడు పాదములును నీపద్యశాసనమునఁ జేర్చియుందురు. ఈశాసనము కరణములు రెడ్లు నియామకమునుగూర్చి వచ్చినతగవుతో సంబంధించినది. ఈగుండర్భమున నెవరో యీశాసనమును గల్పించియుందురని నాయూహ. ఇందలి లిపిని పరీక్షించినను భాషను బరిశీలించినను గొంతకాలమునకుఁ బిమ్మట వ్రాయఁబడినట్లు తోచినదికాని పదునైదవశతాబ్దిశాసనమువలెఁ గన్పింపలేదు. కావునఁ గృష్ణరాయల నిధనకాల విచారణయందీ శాసనమును గూర్చి యాలోచింపక వదలివేయుదము.

కృష్ణరాయలు విరోధిసంవత్సరమువఱకు జీవించియున్నట్లు ఋజువునీయు శాసనములలో శ్రీలక్ష్మణరావుగారు చూపినసంశయమునకుఁ దావులేనిశాసనము లున్నవేమో పరిశీలింపవలసియున్నది. కృష్ణరాయలనామ ముదాహృతమైయున్నను, విజయనగరసింహాసనమునకు లోబడినసామంతులు పాళెఁగండు మొదలయినవారు వ్రాయించినశాసనము లనేకము లాకాలముననున్నవి. కాని యవి సంశయాస్పదము లగుటచే వానిని వదలివేయుదము. తారణ-విరోధిసంవత్సరము లనడుమ (శా.శ. ౧౫౮౬-౧౫౯౧) కృష్ణరాయలశాసనములు కొన్నియున్నవి. అందు లేకమును సంశయమునులేని యీ క్రింది శాసనము నాథారముగాఁగొని యీసమస్యనుబరిష్కరింపవచ్చును. ఈశాసనము

కృష్ణరాయలు స్వయముగా చెంగల్పట్టుమండలమునందలి “ఉవయాం బిక”మను గ్రామమును కంచి శంకరాచార్యవీరసుండును చంద్రచూడ సరస్వతి శిష్యుడునగు సదాశివసరస్వతి కిచ్చి ప్రియించినది. (ఎఫి. ఇండి. సం ౧౪ పుట ౧౬౮)

ఈశాసనమందలి మొదటి ౨౭ శ్లోకములును వీరనరసింహరాయలయొక్కయు, గృష్ణరాయలయొక్కయు, దామ్రశాసనములందు సామాన్యముగా వ్రాయబడుచుండునవియే. కావున వాని నిటనియలేదు. తక్కినశ్లోకముల నిట నుదాహరించెదను.

- స్తుత్యైదార్యః సుధీభిః స విజయనగరే రత్నసింహాసనస్థః
 ట్టాచాలాన్ కృష్ణరాయక్షితిపతి రధరీకృత్య నిత్యం సృగాదీః
 ఆపూర్వాదే రథాస్తక్షితిధరకటకాదాచ హేమాచలాంతా
 దాసేతోరథిసార్థశ్రియమిహ బహుళీకృత్య సీత్యాసమింధే ౨౮
 శకాబ్దే శాలివాహస్య సహస్రేణ చతుశ్శతైః
 పంచాశతా పృసంఖ్యాతా విరోధ్యబ్దే విరాజితే॥ ౨౯
 విఖ్యాతే మాసి వైశాఖే పూర్ణిమాయాం మహాత్మిభా
 విశాఖనమాయుక్తే దినేచ శుభవాసరే ౩౦
 తుంగభద్రానదీతీరే శ్రీవిరూపాక్షసన్నిధౌ
 పరమహంస పరివ్రాజకాచార్యాయ ముముక్షువే ౩౧
 భస్మోద్ధూతగాత్రాయ రుద్రాక్షవళిధారిణే
 శీతోష్ణాదిద్వంద్వ దుఃఖాతీతాయ చ మహాత్మనే ౩౨
 అష్టాంగయోగయుక్తాయ దయాశీలాయ ధీమతే
 సర్వతంత్రస్వతంత్రాయ జ్ఞానవైరాగ్యశీలినే ౩౩
 చంద్రశేఖర సరస్వత్యా శిష్యాయామిత తేజసే
 సదాశివసరస్వత్యై గురవే శివరూపిణే ౩౪
 పడవీడుమహారాజ్యే జయచోళాఖ్యమండలే
 తిర్క్కులీకుంసరంజారూ పత్తనాచ నమన్వితే ౩౫
 కలత్కూరోట్టసంయుక్తే శ్రీవిలిమలనాడకే
 చంగలీపట్టసీమాభ్యే క్షీరనద్యాస్తటే శుభే ౩౬

దీనికి దరువాత గ్రామనామమును దానినీమలు మొదలయినవి వ్రాయబడినవి. ఈ శాసనమునుగాని యందలి కాలమునుగాని యనుమానించుటకుఁదగిన హేతువులులేవు. ఈ శాసనమునుబట్టి కృష్ణరాయలు విరోధిసంవత్సర వైశాఖ శు ౧గి వతకు జీవించియున్నాడని నిస్సంశయముగాఁ జెప్పవచ్చును. ఇతఁడు తారణసంవత్సరమున స్వర్గమునలంకరింపలేదని చెప్పుటకీయొక్క శాసనమే చాలును. అయినను మఱిరెండు శాసనములనుగూడ నీసందర్భమున నిట నుదాహరించు చున్నాడను. ఇందొకటి పార్థివసంవత్సర కార్తిక శు ౧౨ నాఁడు శ్రీకృష్ణరాయల ప్రధానోద్యోగియగు అయ్యప్పరసయ్య వ్రాయించినది. మఱియొకటి కృష్ణరాయలచే బారక్ూరురాజ్యపరిపాలనముననియోగింపఁబడిన లింగరసయ్యకడ నుద్యోగిగానున్న ఎతిరాయవొడయరు పార్థివ సంవత్సర ఫాల్గుణ శు ౧ సోమవారమునాఁడు వ్రాయించినది.

౧. ద. హిం. శా. సం. ౯ సంఖ్య ౫౨౦:—

“శ్రీగణాధిపతయేనమః శ్రీగురుభ్యోనమః శ్రీసరస్వత్యైనమః నిర్విఘ్నమస్తు శుభమస్తు నమస్తుంగళిరశ్చుంబి చంద్రచామరచారవేద్రైలోక్యనగరారంభ మూలస్తంభాయ శంభవే॥ స్వస్తి శ్రీ విజయాభ్యుదయ శాలివాహనశకవరుష ౧౪౪౭ సండు ఎంటియ వర్తమాన పార్థివసంవత్సరద ఫాల్గుణ శు ౧ సోమవారదలూ శ్రీమన్మహారాజాధిరాజ రాజవరమేశ్వర శ్రీవీరప్రతాప శ్రీవీర శ్రీకృష్ణరాయ మహారాయరు విజయనగరసింహాసనదలూ చిత్తయసి సమస్తక్షుప్తనిగ్రహ శిష్టపరిపాలనయూగి సకలవర్ణధర్మాశ్రవనూ ప్రతిపాల్కుత్తిహకాలదలూ శ్రీకృష్ణరాయమహారాయరూ భారక్ూరురాజ్యవనూ లింగరసయవొడయరిగ పాల్ని ఆనిరూపదిం ఎతిరాయవొడయరూ బారక్ూరురాజ్యవ నాభువకాలదలూ శ్రీకృష్ణరాయమహారాయరిగ శత్రుక్షయ మిత్రోర్జిత ఆయురారోగ్య ఆయిశ్వర్యాభిప్రధిమాగ బేకూ, ఎండు ఆనయగొందియ రఘుపతితీర్థ శ్రీపాదవొడయరూ శ్రీనివాసతీర్థ శ్రీపాదవొడయరూ ఆరాధిసవ శ్రీరామచంద్రదేవర నయివేద్య నందాదీప్తి అవరభిక్షాస్వాస్తిగ కొట్టి దానశిలాశాసనదకృమవంతండరే...”

౨. ద. హిం. శా. సం. ౯ సంఖ్య ౭౧౮ :—

“శుభముస్తు. శ్రీగణాధిపతయేనమః స్వస్తిశ్రీ జయభ్యుదయ శాలివాహనశకవర్షగతు ౧౮౮౩ నెయ వార్ధివసంవత్సర కార్తిక శుద్ధ ౧౨ లు శ్రీమన్మహారాజాధిరాజ రాజవరమేశ్వర శ్రీవీరప్రతాప శ్రీ కృష్ణ దేవమహారాయరూం స్థిరరాజ్యం గయితంశరలు శ్రీమతు శ్రీకృష్ణ దేవమహారాయర రాయస్తు అయ్యపురసయ్య అయ్యనవరు కంభదూర శ్రీమల్లికార్జునదేవర దివ్యశ్రీపాదపద్మం గళిగకొట్టి భూదానగ్రామ గళ శిలొశాసన క్రమవంతందరె కుందురుపయరాజ్యద కంభదూర పడువణ స్థలద జాలువటి ఎంబ గ్రామమవనూ స్వామియ నైవేద్యదీ పారాధనరథోత్సవకె రాయస్తు కొండమరుసయ్యవరిగె పుణ్యలోకప్రా ప్తియాగ బేకూ, ఎందు జాలవటియగ్రామనూ సహిరంజ్యోద్కదాన ధారాపూర్వక వాగినద్యవరిభేదవాగి ధారనరుకొట్టి... ..”

ఈశాసనములు రాయలవారి యుద్యోగస్తులే వ్రాసినవగుట వలనను ఇందు రాయలయాయురారోగ్యైశ్వర్యాభివృద్ధికొఱ కనివ్రాసి యుండుటచేతను వీనిని సంశయించుటకుఁ దగిన కారణములు లేకపోవుటమూలమునను రాయలు తారణసంవత్సరమునఁ జనిపోలేదనియు విరోధిసంవత్సర కార్తికమాసమువఱకు జీవించియున్నాడనియు నిర్ణయించుటకు సంశయింపనక్కఱ లేదు.

అయినచోఁ గృష్ణదేవరాయల యల్లుడైన అళియ రామరాజు వ్రాయించినట్లు కనఁబడు చింతరాజుపల్లిపాలెం కొలు యెట్లువచ్చినదను ప్రశ్నకు సమాధాన మీయవలసియున్నది. ఈకొలుతప్ప అళియరామ రాయలు విజయనగరసింహాసనము నందున్నట్లు ఋజువునీయుశాసన ములుగాని వాఙ్మయాధారములుగాని లేవు. వైనిఁజూపిన కృష్ణరాయల శాసనములు ప్రబలమైనసాక్ష్య మిచ్చుచుండఁగా నీకవులునుబట్టి కృష్ణరాయలు తారణసంవత్సరములోఁ జనిపోయెనని నిర్ణయించుటకు వీలు లేదు. కావున నీకొలు సత్యమైనదికాదనియుఁ గొంతకాలము గడచిన పిదప నెవరో తమయవసరము కొఱకుఁ గల్పించిరనియు నిశ్చయింప వలసియున్నది.

ఇక విరోధిసంవత్సరములోపల నచ్యుతరాయలశాసనము లెట్లు వచ్చిన వనుప్రశ్న యొకటియున్నది. అచ్యుతరాయలకును గృష్ణరాయలకును సఖ్యభావము లేదనియు నచ్యుతరాయలను దనజీవితకాలము వఱకు గృష్ణరాయలు చెఱసాలయందుంచెననియుఁ జెప్పెదరు. తన యనంతరమునఁ దనరాజ్యము తనకుమారునకుఁ జెందకుండ నచ్యుతరాయలాకృమించుకొనునని తలంచి యతనిని జెఱలో నుంచెయుండును. కాని తనయేకపుత్తుఁడు తనజీవితకాలమునందే చనిపోవుటచేఁ దనయనంతరమున నెట్లును నచ్యుతరాయలే సింహాసన మధిష్ఠింపఁ దగినవాఁడని తలంచి యతనిని చెఱలోనుండి విడిపించి ఉదయగిరిమొదలగుకొంత ప్రదేశముపై పరిపాలనాధికార మిచ్చియుండుననియు, నాకాలమున నాతని పేరుతోఁ గొలఁదిశాసనములు పుట్టియుండుననియు నాయభిప్రాయము. శ్రీలక్ష్మణరావువంతులుగా రుదహరించిన నెల్లూరుమండల శాసనమున విజయనగరప్రభువులకుండు బిరుదావళిలేక “మహామండలేశ్వర” యనిమాత్రమే యుండుట నాయూహకు బలమిచ్చుచున్నది. విజయనగరరాజులు తమరాజ్యకాలములోఁ దమతనయులనో సోదరులనో యుదయగిరిసీమకుఁ బరిపాలకులుగాఁ బంపుటయు వారు తమపేరుతో శాసనములను వ్రాయించుటయు నాచారముగా నున్నది. తారణ-విరోధి సంవత్సరములనడుమ నచ్యుతరాయలనామమున్న శాసనములత్యల్పము. నాలుగైదుకంటె నధికముగఁ గన్పడలేదు. ఈ శాసనములనుబట్టి గృష్ణరాయలు తారణసంవత్సరమున స్వర్గస్థుఁడయ్యెనని నిశ్చయింపరాదు.

తారణసంవత్సరమునఁ గృష్ణరాయలకుమారుఁడగు తిరుమలరాయల పేరుదాహరింపఁబడిన శాసనము లేలవచ్చె నను ప్రశ్నకు “రాయల సంతానము” అనుశీర్షికక్రింద నీచరిత్రముననే సమాధానము వ్రాసియున్నాడను. దానినిబట్టికూడ రాయల మరణము తారణ సంవత్సరమనిధివపడదు.

గృష్ణరాయలు విరోధిసంవత్సర మాఖమాసమువఱకు లేదా యధమము కార్తికమాసమువఱకు జీవించియుండెనని నిశ్చయముగాఁ జెప్పవచ్చును.

XIII తిమ్మరుసుమంత్రి

శ్రీకృష్ణరాయల మహాన్నత్యమున కంతకు నెవ్వఁడు మూలకారణమో అట్టితిమ్మరుసుమంత్రినిగూర్చి కొన్నివాక్యములనైన వ్రాయకుండ నీ చరిత్రమును ముగించితినేని, యదిగొప్పలోపమగును.

తిమ్మరుసుమంత్రి యాఱువేలనియోగిబ్రాహ్మణుఁడు. కౌండిన్యగోత్రుఁడు అపస్తంబనూత్రుఁడు. యజుశ్శాఖయుఁడు. రాచిరాజకుమారుఁడు. వేమరసుపౌత్పుఁడు. గోవిందరాజీతని కనిష్ఠస్వాదరుఁడు. భార్య పేరు లక్ష్మవ్వు. ఇంటిపేరు. సాళువవారు. ఈయింటిపేరుగలవారు శ్రీతియులలోఁ గూడనుండుట చే (సాళువవరసింహ రాయలు) తిమ్మరుసుశ్రీతియుఁడని కొందఱు హింపిరి. కాని యది సత్యము కాదు. ఇతనిజన్మస్థానమేదియో నిర్ణయించుటకు సాధనములు నాకు లభింపలేదు. ఇతఁడు సంస్కృతమున గొప్పపండితుఁడు. అగస్త్యకవికృత మగుబాలభారతమునకుఁ జక్కనివ్యాఖ్య రచించెను. ఆవ్యాఖ్య నాకు లభింపలేదు. ఇతనిజన్మస్థానాదులనుగూర్చి యం దేమేని వ్రాసియుండనేమో తెలియదు. శ్రీకృష్ణరాయలయాస్థానమునం దున్నవాఁడని యందు వ్రాసికొనెనట, బల్లారిమండలమో, అనంతపురమండలమో యితనిజన్మస్థానమై యుండునని నాయూహ.

ఇతనితండ్రితాతలు రాజాశ్రయమునం దున్నవా రనిచెప్పటకాధారములు దొరకలేదు. తిమ్మరుసు మొదటఁ జాలదారిద్ర్యము ననుభవించినవాఁడనియుఁ బూర్వపుణ్యవశమునఁ గ్రమముగా విద్యావంతుఁడై మంత్రిపదవి నందినవాఁడనియుఁ జెప్పెదరు.

బట్టమూర్తియను కవియెడఁ దిమ్మరుసాకంక్ష డనాదరణముచూపఁగా నాకవి,

శా. గుత్తిం బుల్లెలు కుట్టి చంద్రగిరిలోఁ గూడెత్తి, పెన్దొండలో
నాత్తి నృత్రమునందు వేడి బలుదుర్గాధీశుతాంబూలపుం
దిత్తు లోత్రిసి పదస్థులైనఘనులన్ దీవించ.

అనునంతవఱకుఁ బద్యముచెప్పనప్పటికి, దిమ్మరుసు తనమెడ నున్నపచ్చలహారమును గవిమెడలో వేసెననియు, నందుమీఁదట నాబట్టాపద్యము నీరీతిగాఁ బూరించెననియుఁ జెప్పదురు.

...

...

... దీవిం చెదన్.

మత్తారాతియయాతి నాగమసుతున్ మంత్రీశ్వరున్ దిమ్మనన్.

ఈపద్యమందలి తిమ్మన సాళువతిమ్మరుసుమంత్రీయే యైనచో నీతనితల్లిపేరు నాగమ్మ యనిస్పష్టమైనది.)

మఱియు నాకవి యప్పుడే యీక్రిందిపద్యమునుగూడఁ జెప్పెనట,

క. అయ్య వనిపించుకొంటివి

నెయ్యంబునఁ గృష్ణరాయస్థపపుంగవుచే

నయ్యా నీగరియేరీ

తియ్యనివిలుకాడవయ్య ! తిమ్మరుసయ్యా.

ముప్పదియిద్దరు మంత్రులసేనమాలికలో “బట్టమూర్తికిఁగిన్న-రెట్టింపఁ బచ్చలహార మర్పించెఁ దిమ్మరుసుమాళి” అని యీకథయే చెప్పఁబడినది.

పైకందపద్యమును వదలివేసిచూచినచో నీకథయందలి తిమ్మరుసు సాళువ తిమ్మరసగునో కాదో చెప్పలేము. ఆకాలమునఁ దిమ్మరుసు నామధారులు పదవులయందున్నవారు పెక్కురున్నారు. అచ్యుతరాయలయొద్దనే యిరువురు దండనాయకులున్నారు. కందపద్యము నా బట్టుకవియే చెప్పెననుట కాభారములులేవు. దానిని మఱియొకనందరభమున వేటొకకవి చెప్పియుండవచ్చును. ఈపద్యములను రచించిన బట్టమూర్తికవి వసుచరిత్రనురచించిన రామరాజభూషణుడేయైనచో, నాతఁడు సాళువ తిమ్మరుసు మంత్రీకాలములో లేడు. కావున నా పద్యములలోని తిమ్మరుసు సాళువతిమ్మరుసుకాడని చెప్పవలసియున్నది. లేదా, ఆబట్టుకవి రామరాజభూషణుడు కాకమఱియొకఁడయి యుండవలయును.

తిమ్మరుసు బాల్యమున దాచిద్రవ్య మనుభవించెనో లేదో నిర్ణయించుట కీకథ తోడుపడదు. బీదవారిలో మహాపురుషులు దృఢచితులు యరుదుకాదు. కావునఁ దిమ్మరుసు మొదట బీదవాఁడైననైన యుండును.

తిమ్మరుసుభార్యయైన లక్ష్మమ్మ, నాదెళ్ళ తిమ్మమంత్రికి సోదరియనియు, సాళువతిమ్మరుసు సోదరిని నాదెళ్ళ తిమ్మమంత్రికిచ్చి పరిణయ మొనర్చిరనియుఁజెప్పెదరు. ఈవివాహమును “కుండమార్పు పెండ్లి” యందురు. ఇట్టివివాహములు సామాన్యముగా జరుగవు. ఈ విషయమునుగూర్చి నాదెళ్ళ గోపమంత్రి చారిత్రమున వ్రాసెదను. మాదయ్యగారి మల్లనచే రాజశేఖర చరిత్రమును గృతినందిన అప్పయ మంత్రియుఁ గృష్ణార్జునసంవాదమును ద్వీపదకావ్యముగా రచించిన గోపమంత్రియు, నీనాదెళ్ళ తిమ్మమంత్రితనయులు. సాళువతిమ్మరుసు మంత్రికి, మేనయల్లుండు.

తిమ్మరుసు మంత్రియు, నీతనిసోదరుఁ డైనగోవిందరాజునుగూడ వీరనరసింహరాయలయొద్ద నుద్యోగములై దండనాయకపదవిని ముక్తిపద వినిగూడ వహించి మెప్పువడసిరి. వీరనరసింహరాయల యనంతరమునఁ గృష్ణరాయలనాశ్రయించి, తమబుద్ధిబలమును భుజబలమును జూపి, రాజాస్థానమున మిగులఁ బ్రఖ్యాతపురుషులైరి. తిమ్మరుసు తుళువనరసనాయకునికడ మంత్రిగానుండెనని యుండును. కాని యందుల కాధారములులేవు.

తిమ్మరుసు పండితుఁడును మంత్రియునేగాక దండనాయకుఁడై రాయలయొద్దయాత్రీలయం దాతనికి సాహాయ్యుఁడుగనుఁడి రణరంగములయం దాతనికి జయమొనగూర్చెడివాడు. కొండవీడు దుర్గమును బట్టుకొనుటలోఁ దిమ్మరుసు తనశౌర్యప్రతాపములనుజూపి రాయల కీర్తిని నిలువఁబెట్టెను. ఆదుర్గవిజయములోఁ బ్రధానసాత్రు వహించిన వాడు తిమ్మరుసు మంత్రియే. గజపతిపైజరిగిన తుదిదండయాత్రలో తనబుద్ధికౌశలముచే భేదోపాయమున జయము నొడగూర్చినదీ మహాపురుషుఁడే. ఆవిషయమును జిత్రకవి ధర్మన్నచరిత్రమున వ్రాసెదను.

గజవతి దైవబ్రాహ్మణభక్తిపరుఁడును చాతయును గవి పండితపోషకుఁ
డును సర్వస్వతీవిలాస మను ధర్మశాస్త్రకృతికర్తయు నగుటచే నాతని
నాశనమున కంగీకరింపక తిమ్మరుసు తనబుద్ధిబలముచే నాతనికిని
రాయలకును బాంధవ్యము నొనగూర్చెను.

వీరనరసింహరాయలచే గృష్ణరాయలకు రాజ్యమిప్పించుటలో
నేమి, గర్లాటకసింహాసనమును నిమ్మ-ంటకముగఁ గృష్ణరాయలకు
వశముచేయుటయందేమి, రాయలపరిణయ విషయములనేమి, సప్తాంగ
రక్షణములోనేమి, తిమ్మరుసుమంత్రియే తన యసాధారణ బుద్ధికౌశల
మునుజూపి రాయలనంతయాన్నత్యస్థితికిఁ దెచ్చినవాఁడు. వేయేల ! తిమ్మ
రసు సాహాయ్యమేలేకున్న రాయలచారిత్ర మివిధముగా నుండెడిది
కాదు. పత్నరాజునకు యుగంధరునివలెనే శ్రీకృష్ణరాయలకుఁ దిమ్మ
రుసు మంత్రియై సర్వదా తనప్రభువుశ్రేయోభివృద్ధికై తనజీవితమును
ధారవోసెను.

తిమ్మరుసుసామర్థ్యమును రాయలెఱుంగును. ఆతనియందు పితృ
భావముంచి “అప్పాజీ” యని పిలుచుచుండెడివాఁడు. ఆతనితో యో
చింపకుండ నేకార్యమును జేసెడివాఁడు కాఁడు. తిమ్మరుసుశక్తినినమ్మి
దుర్బటములైన కార్యములను సాధింపగమకట్టెడివాఁడు. ఇంతయేల
తనప్రాణరక్షణవిషయమునఁ గూడ తిమ్మరుసుడే భారమని నమ్మి
యుండెను.

తిమ్మరుసుచూపిన బుద్ధికౌశలమును, రణకౌశలమును డెలుపు
కథ లనేకము లాంధ్రీలోకమునఁ బ్రచారములోనున్నవి. చాటువులనే
కమున్నవి. గ్రంథవిస్తరభీతిచే వానినిట వ్రాయఁజాలనైతిని.

ఈమహామంత్రి ఆంధ్రీభాషయందొక కావ్యమును రచించుట
గాని యొకకావ్యమునైనఁ గృతినందుటగాని చేయలేదు. కారణము
మృగ్యము.

ఈతఁ డొసంగిన ధర్మములను దెలుపుశాసనములు కొన్ని యున్నవి.౧

ఈమహామాత్యశేఖరునకుఁ గర్మవశమున నొకకళంక మాపా దితమైనది. ఈవిషయమున మహమ్మదీయమహాయుగమునం దిట్లున్నది.

“కృష్ణరాయలు చరమదశయందు నాతేండ్లవాడగు తనకుమారునికిఁ బట్టాభిషేకముచేసి తానుమంత్రిగాను, తిమ్మరుసు కార్యదర్శిగాను, తిమ్మరుసువుత్త్రుఁడు సేనాధిపతిగనునుండి రాజ్యము చేయుచుండెను. కాని యెనిమిదినెలలతరువాత నాకుమారుఁ డేదో కారణమువలన మృతుఁ డయ్యెను. తిమ్మరుసుకొమారుఁడు విషముపెట్టి తనకుమారునిఁ జంపెననితలఁచి రాజు తన్నుఁ బుత్తునివలెఁ గాచినతిమ్మరుసును, అతని తమ్ముని పుత్తునిఁ జెఱఁ బెట్టించెను. తిమ్మరుసువుత్త్రుఁడు తప్పించు కొనిపోయి రాయలమీఁద ధ్వజమెత్తెను. రాయలబలము లాతనితో బోరాడి యాతనినిపట్టుకొనివచ్చెను. అంతఁ దిమ్మరుసుయొక్కయు, నతనికుమారునియొక్కయు, తమ్మునియొక్కయు నేత్రము లతిక్పూరుఁడై రాయలుతీయించెను. తిమ్మరుసు చెఱసాలలోనే మృతుఁ డయ్యెను. ౨ ఇతఁడు ౧౫౨౭ లోఁ గీర్తిశేషుఁడయ్యెను.”³ రాయలకుమారునకు విషముపెట్టుటలోఁ దిమ్మరుసునకుగూడ సంబంధము కలదని కొందఱు అందురు.

తిమ్మరుసుపై మోపఁబడిన యానిందకు పోర్చుగీసు దేశీయుఁ డగు న్యూనిజు వాఁతలే కారణములు. దేశీయచరిత్రకారులు తమతమగ్రంథములయం దాతనిని ననుకరించుచువచ్చిరి. తిమ్మరుసుస్వభావమును, రాయలకును నాతనికిని గలయనుబంధమును బరికించిచూచినచో

౧. తి. దేశ. శా. సం. ౩ సంఖ్య ౧౯, ౨౧, ౨౨; సుపుటము ౪. సంఖ్య ౭౨, ౭౪, ౯౩. ద. హిం. శా. సం ౯ సంఖ్య ౫౨౯. A. R. 216 of 1913; 350 of 1932-33; 113 of 1922; 387 of 1904; 329 of 1892; 258 of 1929-30; 336, 335, 353, 442 of 1915; 634 of 1920; 297 of 1935; 387 of 1904; 342 of 1905; 341 of 1933; 355 of 1920; నె. శా. సం. 1035.

౨ మహమ్మదీయమహాయుగము. 3౮౫-3౮౬ పుటలు.

3

”

3౫౫ పుట

నాతః డట్టికూరకృత్యమును జేసియుండుననినమ్ముట కవకాశములేదు. ఏమిలాభమునుగోరి యాతః డ్లుచ్చేసెనో ఆచరిత్రకారులు చెప్పలేదు. తిమ్మన పేరుగలవారు రాయలకాలమందు మరికొండఱు రాయలయంద్యోగము నందున్నారు. వారు అచ్యుతరాయలయొద్దకూడ నుద్యోగములో నుండిరి. రాయలకుమారుని జంపినవారు వీరిలో నెవరైన నైయుండి రేమో తెలియదు.

తిమ్మరుసు కృష్ణరాయల యనంతరమున నైదారేండ్లు జీవించి యున్నట్లు శాసననిదర్శనము లున్నవి. ఆతఁడు చెఱసాలయందే ౧౫౨౭ లో నేకీర్తి శేషుఁ డయ్యెనని వ్రాసిన వాఁతల నీ శాసనములు ఖండించుచు న్నవి. అవియసత్యములని స్పష్టమైనప్పడు, రాయలకుమారుని హత్యా విషయములుకూడ ససత్యములని మనమూహించుట తప్పుకాదు. రాయలతరువాత సింహాసనమునకు రాఁదగినవాఁడు అచ్యుతరాయలు. ఆతని ప్రేరేపణమువలననో, ఆతనినిమిత్తమో యీ హత్యజరిగియుండ వలయును. రాయల యనంతరమున నీ హత్యజరిగినదనినచో నందుఁ గొంతయర్థముండును. రాయలుండగాఁ గుమారుని జంపిండువలనఁ దిమ్మరుసునకుగాని యాతనితనయునకుఁగాని వీరిని ప్రోత్సహించినవారి కేఁగాని యేమిలాభముండును?

రాయలకుమారుఁ డైనతిరుమలరాయలు బలవన్మరణము పాలగుటకుఁ దిమ్మరుసుగాక మఱియెవ్వరైనకారకులైయుండి, యానిండ్ల యీతనిపైఁ బడియె నేమో తెలియదు. నిజముగా నీ దారుణము జరిగియేయున్నయెడల నందులకుఁ గేవల రాజకీయ కారణములే గాక వేఱుకారణము లనేకములుండి యుండును. తిరుమలరాయలు స్వాభావిక మరణమందెనేమో యదియును జెప్పలేము. పైని వ్రాసిన దానినిబట్టి తిరుమలరాయలు క్రీ. శ. ౧౫౨౯ లో చనిపోయియుండ వలయునని తేలుచున్నది. ౧౫౩౦ వఱకుఁ గృష్ణరాయలు జీవించి యున్నాఁడు. ౧౫౨౯-౧౫౩౦ నడుమ రాయలశాసనములుచాలగలవు. కాని రాయలుగాని తిరుమలదేవిగాని, తిరుమలరాయలకు స్వర్గప్రాప్తి కొఱకు దానములను జేసినట్లు గాన్పింపదు.

తిమ్మరుసుమంత్రి, చెఱసాలలో మరణము నొందలేడు. రాయల యనంతర మాత్రేండ్లు అనఁగా ౧౫౩౨ వఱకు జీవించియున్నాఁడు ఇందులకు సంశయింపఁబనిలేదు. తిమ్మరుసును నతనిసోదరుడైనగోవింద రాజునుఁ దిరుపతిలోని శ్రీవేంకటేశ్వరునకు అంగరంగవైవేద్యవిభవాదులకు దాస్యములను జేసినప్పుడు ప్రసాదముక్రిందఁ గొంతభాగము వారికిచ్చుట కేర్పాట్లు జరిగియుండెను. వారు తమభాగములను రామానుజ కూటమునకో మరియొకరికో యిచ్చివేయుచువచ్చిరి. కాని యాప్రసాద స్వామ్యము మాత్రము తమయందే యుంచుకొనిరి. క్రీ.శ. ౧౫౩౩ లో తిమ్మరుసు ౪౬౦౦ పణముల కొకమారును, ౫౨౦౩ పణముల కొక మారును ౧౯౦౦ పణముల కొకమారును (౧౫ పణములొక వరహా) ఆప్రసాదస్వామ్యమును దాళ్లపాక అన్నమాచార్యుల కుమారుడగు పెదతిరుమలయ్యగారికి విక్రయించి క్రయశాసనములనువ్రాయించెను. ఆ శాసనములు తిరుమలలో స్వామిసన్నిధిని వ్రాయఁబడినవి. అప్పుడు తిమ్మరుసు తిరుపతిలో నుండెను. చెఱసాలలో లేడు. ఆశాసనములను నమ్మకపోవుటకుఁ గారణములేదు. దీనినిబట్టి తిమ్మరుసు క్రీ. శ. ౧౫౩౬ డిశంబరు ౨౮ వ తేదీవఱకు జీవించియున్నాఁడనుట నిస్సంశయము. కాని యానాఁడు తిమ్మరుసు దారిద్ర్య మనుభవించుచుండెనని తోచుచున్నది. లేకున్నప్రసాదస్వామ్యము నమ్మకొనుట తటస్థింపదు. కాని యిది కేవల మూహ. దాని నమ్మకొనుట కితరకారణము లేవయిన నుండవచ్చును. తిమ్మరుసును జెఱలో నుంచె ననుటకుఁగాని, కండ్లుతీయించె ననుటకుఁగాని యాధారములులేవు. తిమ్మరుసునకుఁ గుమారులెందఱో, యందెవ్వఁ డైనరాయలపైఁ దిరుగఁబడియెనో లేదో నిర్ణయించుటకును నాధారములు లేవు. కృష్ణరాయలంతవానిపైఁ దిరుగఁబడు నంతటిస్థానికబలము, తిమ్మరుసుకుమారున కున్నదని తలంచుటకుఁగూడ నవకాశము లేదు. ఈతనితోఁగలిసి రాయల నెదిర్చెడిసామంతులుకూడ నాకాలమున నెవ్వరు నున్నట్లు కన్పింపదు. విదేశీయునిప్రాంతతప్ప యాకాలమునాటి వాఙ్మయ శాసనదృష్టాంతము లేవియు నీవిషయమును సూచనగానైనఁజెప్పటలేదు.

కావునఁ బ్రబలమయినసాక్ష్య మన్యథా లభించువఱకు నీకథయందు సత్యములేదనియే విశ్వసింపవలసియున్నది. కీ) శ. ౧౫౨౫-౧౫౩౦ నడుమఁ గృష్ణరాయలతోఁ దిమ్మరుసునకు వైరము కలుగలేదని ఋజువు సేయుసాధనము లేమైనఁ గలవేమోయని ప్రయత్నించితిని. కాని యట్టివి లభింపలేదు. భావిపరిశోధనమున నట్టివి సమకూరెనేని, యీవ్రాదమునుండి తిమ్మరుసు విముక్తి నందఁగలఁడు, ప్రొద్దుటూరుతాలూకా కొట్టపాడులో సాళువకుమార తిమ్మరుసు శాసనమొకటి యున్నది. అందుఁ గాలముండెడిభాగము శిథిల మైనది. ఈతఁడెవ్వరో తెలిసికొన వలసియున్నది.

తిమ్మరుసును గోవిందరాజును నచ్యుతరాయల కొలువునం దుండిరిని కొందఁ జనుచున్నారు. కాని యది సత్యమనుట కాధారములు లభింపలేదు. తిరుపతియం దుండఁగోవిందరాజస్వామి కొకగ్రామము నిచ్చి వ్రాయించిన శాసనమునుబట్టి (కీ.శ. ౧౫౪౧ నవంబరు ౫వ తేదీ) గోవిందరాజు, ౧౫౪౧ వఱకు జీవించియున్నట్లు స్పష్ట మగుచున్నది కాని, యాశాసనమున నచ్యుతరాయల నామ ముదాహృతము కాక పోవుటచే నాతనికొలువున నున్నాడని చెప్పట కవకాశము లేదు.

ఈగోవిందరాజు, తనకుమార్తెయైన తిరుమలమ్మకు, హనుమాను గుంట యనుగ్రామము నిచ్చియుండెనట! అగ్రామము నామెంకఁ బుణ్యలోకావాప్తికొఱ కామెథర్త, యజ్ఞశ్శాఖియుఁడు అపస్తంబనూ తుఁడు, హరితగోతుఁడు పెండ్లికొడుకు నరసింగయ్యకుమారుఁడు నగుచినన్నయ్య శ్రీవెంకటేశ్వరస్వామికొసంగి (20-11-1524) శాసన మువ్రాయించెను. రాయల కొలువునందు విఖ్యాతిగాంచిన రాయన్న కొండమరుసయ్య, అప్పరుసయ్య మొదలగుమంత్రులును, పెమ్మసాని రామలింగానాయఁ డాదిగానర్థులును సేనాధిపతులును పెక్కురున్నారు. వారినిగూర్చి వ్రాయుటకిట తావులేదు.

ఇంకను వ్రాయవలసిన సంఘటనలు బెక్కులున్నను, రాయల చారిత్ర మిగ్గింథమున నిదివఱకే విపులమగుట సేతనిచారిత్రమును ముగించుచున్నాడను.

96 అల్లసాని పెద్దనార్యుడు

ఆంధ్రకవితా పితామహుడని పృథ్విరాజు గాంచిన యీమహా కవి నందవరీకనియోగి బ్రాహ్మణుడు ; చోక్కనామాత్యుని పుత్రుడు. ఈతనిజన్మస్థానము బళ్ళారిపాఠములయందున్న చూపాడు పరగణా లోని దోరాలగ్రామ మని కవిచరిత్రకారులు వ్రాసియున్నారు. ఈకవి శ్రీకృష్ణదేవరాయల యాస్థానకవులలో నగ్రగణ్యుడు. ఇతడుస్వారో చిష మనుసంభవమను నాతాశ్వాసముల యుత్తమ ప్రబంధము (దీనికి మనుచరిత్ర) మనినామాంతరము)ను హరికథాసార మనుజేటాక గ్రంథమును రచించెను. ఈతడింక ననేకగ్రంథములను సంస్కృతాంధ్రభాషలలో రచించెనని చెప్పుదురు. కాని యవి యిప్పుడు లభించుటలేదు. వానినామములైనఁ దెలియుటలేదు. ఈతని హరికథా సారమునందలి కొన్నిపద్యములు లక్షణగ్రంథములలో నుదాహృతము లైనవి. అవిదక్క గ్రంథమెచ్చుటను బూర్తిగా లేదు. మనుచరిత్రము మాత్రమే యిప్పుడు లభ్యమగుచున్నది. ఈమహామహుడు రచించిన తక్కినగ్రంథములు లభింపకపోవుట యాంధ్రులదురదృష్టము. ఈతడు రచించిన మనుచరిత్రమువలన నీతనివృత్తాంత మంతగాఁ దెలియదు. మనుచరిత్రమునందలి గద్య యిట్లున్నది.

“ఇది శ్రీమదంధ్ర కవితాపితామహసర్వతోముఖాంక పంక జాక్ష పాదాంబుజాధీన మానసేందిరిర నందవరపుర వంశోత్తంస శతగోపతాపన ప్రసాదాసాదిత చతుర్విధ కవితామతల్లి కల్లసాని చోక్కనామాత్య పుత్ర పెద్దనార్య ప్రణీతంబైన స్వారోచిషమను సంభవంబను మహాప్రబంధంబు”.

ఈతని గోత్రసూత్రములనుగూడ నిందుఁ దెలుపలేదు. కాని యీక్రింద వ్రాయఁబోవు అన్నాగుళాసనమునుబట్టి యీతఁడుఋగ్వేది యనియు, నాశ్వలాయన సూక్తిఁడనియు వసిష్ఠగోత్రుఁడనియుఁ దెలియుచున్నది. ఈతనికి శతగోపయతి గురువైన ట్లిక్రింది పద్యముల వలనఁ నెఱుంగనగు చున్నది.

క. కొలుతున్ మధురు విద్యా

నిలయుం గరుణా కటాక్షనిబిడ జ్యోతాన్ని

దళిదాశీత జనదురిత

చ్చలగాఢధావ్ంతసమితి శతగోపయతిన్.

మనుచరిత్ర

క. శతగోపయతికి శతతరు

కుతారగోపమమితికిని గురుమతహృత్

ర్మత నిరతికిఁ జతురాగమ

పతనాయతనియతికి నజపాసంభృతికిన్

హరికథాసారము

ఈశతగోప యతి ఆహోబలమత సంస్థాపకుడనియు, నితడు
సంగమవంశజుడును గర్లాటప్రభువునైన దేవరాయలరాజ్యకాలములో
హూణశకము. ౧౮౩౨ ప్రాంతమున జన్మించి ౧౭౧౭ వఱకుజీవించి
యున్నవాడనియు నీతఁడే అల్లసాని పెద్దనార్యునకు గురువనియు దిరు
పతి దేవస్థానమువారు ప్రకటించిన శిలాశాసనకర్తల వంశావళుల
యందున్నది. ఈశతగోపజియ్యరునకు వేదాంతాచార్యుడనుబిరుదుగల
డట! ఈయనశిష్యుడును నీయన యనంతరము మతాధికారమును
వహించినవాడు నగు నారాయణజియ్యరు తిరుపతి వేంకటేశ్వరస్వామి
వారికిఁ గొంతద్రవ్య మొసంగి వేయించిన శిలాశాసనములు రెండుశాలి
వాహనశకము ౧౮౩౮ వ సంవత్సరమునాటివి (20వ అగష్టు 1516 వ
సంవత్సరము 7వ నవంబరు 1516 వ సంవత్సరము) తిరుపతిదేవస్థానము
నందున్నవి. అందుఁబెద్దనార్యుని నామముదాహృతముకాలేదు. కాని
శతగోపజియ్యరువారి నామమున్నది. ఆహోబలమతము పెద్దనార్యుని
జన్మస్థానమునకు నాతిదూరమగుట వలనను, ఇరువురు నేకకాలము
వారగుటను నీశతగోపయతియే పెద్దనార్యునకు గురువని విశ్వసింప
వచ్చును. ఈతనినిబట్టియే పెద్దనార్యుడు జననముచే నద్వైతియునను
విశిష్టాద్వైత మతాధిమానము కలవాడై శ్రీకృష్ణ దేవరాయ లొసంగిన
కోకటాగ్రహారమును దైవ్యుల కగ్రహారముచేసియిచ్చి దానికిఁ దన
గురువువేరిట శతగోపపురమని పేరుపెట్టెనని చెప్పుదురు. పెద్దనార్యుడు
క్రీ. శ. ౧౮౭౦ ప్రాంతమున జన్మించి ౧౮౮౭ ప్రాంతమున శతగోప
యతిశిష్యుడై ౪౦ ఏండ్లవయసున రాయలమాస్థానమునఁ బ్రవేశించి

యుండుననియాహింపవచ్చును. సాళువతిమ్మరుసుమంత్రియునీతఁడును సమవయస్కులైయుందురు. వీరిరువురిలో నొకఁడుమంత్రియై యొకఁడు కవియై తన యాస్థానము నలంకరించి తనను గీర్తికాయునిగాఁ జేయుట కృష్ణదేవరాయల యదృష్టమని చెప్పనొప్పును.

పెద్దనార్యుడు కర్ణాటప్రభువైన శ్రీకృష్ణదేవరాయల యాస్థాన కవులలోఁ బ్రథముండై రాయలచే నమితగౌరవమునంది యగ్రహారా దికములను బడసి తానురచించిన మనుచరిత్రము నాతని కంకితము చేసెను. మనుచరిత్రమును దనకంకితముచేయు మని శ్రీకృష్ణదేవరాయలు తననుఁ గోరినట్లు పెద్దనరచించిన పద్యముల నీక్రిందనిచ్చుచున్నాఁడను.

నీ. ఇందీవరంబుల నీను క్కొల్లన్నుల

శరదందుముఖులు చామరము లిడఁగఁ

బణిననూనుకణాద బాదరాయణనూత్ర

ఫక్కి-విద్వాంసు లుపన్యసినపఁ

బార్హభూమి నభీరుభటకదంబ కరాళ

హేతిచ్చటాచ్చాయ లిరులుకొనఁగ

సామంతమండనోద్దామ మాణిక్యంశు

మండలం బొలసి యీరెండఁ గాయ

మూరురాయరగండ పెండారమణిమ

రీచిరింఛోళి గలయ నావృతము లగుచు

నంకపాళి నటద్దుకూలాంచలములు

చిత్రమాంజన్య విభ్రమశ్రీ వహింప.

క. భువనవిజయాఖ్య సంస

దృవసీతసింహపీఠి బ్రాజ్ఞలగోష్ఠిం

గవితామధురిమ డెందము

దవులం గొలువుండి నదయత న్ననుఁ బల్కెన్.

తే. సప్తసంతానములలోఁ బ్రశస్తి గాంచి

ఖలముగాకుండునది ధాత్యిఁ గృతియ కాన

కృతి రచింపుము మాకు శిరీషకుసుమ
పేశలసుధామయోక్తులఁ బెద్దనార్య !

క. హితుఁడవు చతురవచోనిధి
వతుల పురాణాగమేతిహాసకథార్థ
స్మృతియుతుఁడ వాంధ్రకవితా
పితామహుఁడ వెవ్వ రీతి పేర్కొన నీకుఁ.

క. మనువులలో స్వారోచిష
మనుసంభవ మరయ రససమంచితకథలన్
విననింపు కలిధ్వంసక
మనఘ భవచ్చతురరచన కనుకూలంబున్.

ప. కావున మార్కండేయపురాణోక్తప్రకారంబునంజెప్పుమని కర్పూర
తాంబూలంబు వెట్టినంబట్టి మహాప్రసాదంబని మోదంబున నమ్మ
హాప్రబంధనిబంధనంబునకుఁ బ్రారంభించితి." కృత్యాది.

ఈయుత్త మప్రబంధకథాసారము నీక్రింద వాయుచున్నాఁడను.

మనుచరిత్రకథకు మూలాధారము మార్కండేయపురాణమని
కవి తనగ్రంథమునందు చెప్పుకొనియున్నాఁడు.

ఆర్యావర్తమున నరుణాస్పద మనుపట్టణ మొందు కలదు. అం
దతిధిపూజాతత్పరుఁడు, దానజపాగ్నిహోత్ర పరతంత్రుఁడు, రూపజిత
మన్మథుఁడు, పరాంగనావిముఖుఁడు. ప్రవరుఁడను విప్రోత్తముఁడుం
డెను. ఒకనాఁడతనియింటికి మంత్రోపదేశిద్దుఁ డొకఁడువచ్చి ప్రసంగ
వశమునఁ దానేవించిన పుణ్యక్షేత్రంబులను దీరంబులను నందుఁగల
విశేషంబుల నేకరువుపెట్టఁ బ్రవరుం డాశ్చర్యవశుఁడై యాపరజేశిని
“అయ్యా ! మీవయసుచూడ నెంతయోలేదు. అల్పకాలమున నిన్ని
తీర్థముల నెల్లుసేవింపఁగలిగితి”రని ప్రశ్నింప నాతడు దనయొద్ద నొక
పాదలేపముండెననియు దానిప్రభావమునఁదలచిన తావునకు మనోవే
గమునకంటె నధికవేగమునఁ బోగలరని నుడువఁ బ్రవరుఁడట్టిలేప
మును దనకిమ్మని పార్థింపెను. సిద్ధుఁడుతవసంచిత్రా దంతపుబరణియం
దున్న పనరునొక్కింత ప్రవరునిపాదములకుఁబూసి నీయిష్టము వచ్చిన

చోటకుఁ బోవచ్చుననియెను. కాని పాదలేవరహస్యము నాతనికిఁ జెప్పలేదు.

ప్రవరుఁడును హిమవత్సర్వతమునకుఁ బోవలయునని తలంచి నంతన యచ్చోటనుండెను. అందలివిశేషముల నవలోకింపుచు, సంతోషమిమిగులఁడై, యటునిటు తిరుగుచుండెనేకాని యచ్చటి మంచు నీటిచేఁ దనపాదలేవము కరగిపోవుట నెఱుంగఁడాయెను. ఇంతలో సూర్యాస్తమయం బాసన్నంబగుట సాయంకాలకృత్యంబుల నిర్వర్తించు సమయంబయ్యెనని స్మృతికిరాఁగా నింటికిసర్వరమే పోవలయునని సంకల్పించుకొనియెను. కాని యాతనికోర్కె సఫలీకృతముకాదయ్యె. పాదలేవము కరగిపోయెనని గ్రహించి యిటుసేరు నుపాయంబుఁ గానక నప్పర్వతంబున నటునిటుదిరుగాడుచుండ వరూధినియను నప్పరస యావననతి, జితరూపరతి యతనికిఁ గాన్పించెను ప్రవరుఁడామెను సమీపించి, తనయింటికిఁ జేరుమార్గమును దెల్పుమని యడిగెను. వరూధిని మూర్తిభవించిన సాందర్యరాశియగు ప్రవరునిఁ గామించి నర్మగర్భంబులగు మాటలాడియు, విలాసచేష్టల నొనర్చియు, దనయభీష్టమును స్పష్టముగ వ్యక్తీకరించియు, గార్వంబుఁగానక నిరజ్జయై తుదకాతనిం గొగిలించుకొని యధరం బాసించెను. జితేంద్రియుండగు ప్రవరుండామె నవలంద్రోసి తనయిష్టదైవంబైన నగ్నింబ్రార్థించి యతండాక వారువం బొసంగ దానినధిరోహించి కాలాతిక్రమణంబు గాకుండ నింటికిఁ జేరెను.

వరూధినియు విరహానలతప్తయై ప్రవరునే మవంబుననిల్పి యేమియుందోచక యావర్వతమునఁ గుమ్మరుచుండ నదివఱకామెను మోహించి, యామెచేనిరాకృతుఁడైన గంధర్వకుమారుం డొక్కఁడిది యదననియెంచి, గంధర్వమాయచేఁ బ్రవరరూపధారియై యాసమీపమునఁ గన్పడి, యామెచేతను, నామెచెలికత్తెలచేతను బ్రార్థింపఁబడియుఁ జివాట్లుదినియు నెట్టకేలకు విధిలేకయొడఁబడినట్లంగీకరించి, రతివేళలందామె గనులు దెరువకుండగను (రతిసమయములయందును మరణమొందునపుడును మాయారూపము నిలువక నిజస్వరూపము బయలుపడునని సాంప్రదాయము,) తానామెను నమ్మతింపఁజేసి వెడలి

పోవువఱకు నామె దననువిడిచిపోకుండనుండునట్లును సమయమేర్పఱచి యామె యందులకంగీకరింప నామాయాప్రపరుడనేక కాలంబామెతో నిష్టోపభోగములనుభవించుచుండ నామెగర్భవతియయ్యెను. తనయింటి కడఁ దానులేమింజేసి తనవ్యవహారములన్నియుఁ జెడిపోయెననియుఁ దనతలిదండ్రులు తనకైవిలపించుచున్నారనియు నవిచక్కఁ జేసికొని మరలవచ్చెననియుఁ దెలిపి వరూధినినొడంబఱచి, మాయాప్రవరరూప ధారియగు గంధర్వకుమారుండెందేనిఁజనియె. వరూధిని సుమూహుర్తమున నొక్కబాలుని దివ్యతేజోయుతునింగాంచి యాపర్వతంబుననే విడిచి తనలోకమునకుం బోయెను. అచ్చటి మునులాతనింబెంచి పెద్ద వానినిజేసి విద్యాబుద్ధులం గఱపిరి. ఆతనిపేరు, స్వరోచి.

స్వరోచి. కళల నభ్యసించి ధనుర్విద్యావిశారదుడై యాపర్వతమున విహరింపుచు నొకనాఁ డొకస్త్రీయార్తనాదమును విని యటకుఁ బఱవెత్తిచూడ నొకరాక్షసుఁ డొకకన్యకామణిని మింగివేయ యత్నించుచుండెను. ఆయవతి స్వరోచికడకుఁ బరువెత్తివచ్చి “రాజ చంద్ర! నాతండ్రి యిందీవరాక్షుడను గంధర్వరాజు నాతల్లి మరుడఘ్నఁ డనుగంధర్వరాజుకూతురు. ఒకనాఁడు నేను నాచెలికత్తె లిరువురుతోఁగూడ వనమున విహరించుచునొకచో వికృతాకారమున నున్నయొకమునిం గాంచి, యాతని వదనమును నాచేతితోఁ బట్టుకొంటిని. అందుపై నాతఁడు కోపించి రాక్షసునిచేఁ బట్టువడుమని నాకు శాపమొసంగినాఁడు. అందుల కాతనిని నాచెలికత్తెలు నిందింప రాజ యశ్శ్రువ్యాధిచేఁ బీడింపఁబడుడని వారిని శపించెను వారికిఁ దత్తణమే యావ్యాధి యుంకురించినది. సదయహృదయా! నాయొద్ద యస్త్రవిద్య యున్నది. దానిని నీవు సంశయింపక గ్రహించి యీరాక్షసుని బారి నుండితప్పింపుము.” అనిచెప్పెను. స్వరోచి యప్పుడే యావిద్య నామె కడగ్రహించి, యాదానవునితో ఘోరరణమొనర్చి, యాతనిపై నాగేష యాస్త్రముఁ బ్రయోగింపనముకట్టునంతలో నాతఁ డారూపమునువడలి గంధర్వరూపమును ధరించి “మహారాజా! నేనిందీవరాక్షుఁ డనుగంధర్వుడను. ఈమె నాపుత్రి. నేను నీతల్లికి సోదరుడను, ఒకమహర్షి శిష్యుల కాయుర్వేదము నుపదేశించుచుండ నాకుఁగూడ నావిద్య నిష్ఠా

నియడిగితిని. కాని యందుల కతఁ డీయకొనలేదు. నేను నాసురీవిద్యచే నాతనికిఁ గనఁబడకుండ నచ్చటనేయుండి యావిద్య నభ్యసించి, “సీపీ యకపోయినను నాశక్తి చే నీవిద్య నెఱింగితి”ననియొకప్పు డాతని నపహాసించితి నందుల కాతఁ డలిగి నీవాసురీవిద్యచే నన్ను వంచించుటయే కాక నన్నుఁహసించితివి. కావున నీవు రాక్షసుఁడవు కమ్మని శపించెను. నే నాతనిపాదములపైఁబడి శాపాంతము ననుగ్రహింపుఁడని వేడుకొన నీతనయను భక్షింపఁబ్రయత్నించునప్పుడు నీకు విముక్తి గలుగునని యనుగ్రహించెను. “సీయనుగ్రహమున నాశాపము తీరిపోయినది. ఆయుర్వేదమును నేను నీకిచ్చెదను. దానితోఁగూడ నాతనయను బరిగ్రహింపుము.” అనిచెప్పి యాయుర్వేదము నుపదేశించి మనోరమ నా సంగి పరిణయము చేసెను.

ప్రథమసమాగమ సమయమున దీనాననయై నశ్రువులంగా ర్చించున్న మనోరమను స్వరోచి “మహానఁడముతో నుండఁదగినయీ తరుణమున దుఃఖించుటకుఁ గారణంబే”మని యడుగ “నాచెలులు దారుణరోగపీడితలై దుఃఖించుచుండ నేను ముఖము నెట్లనుభవింపఁగల”నని యామె ప్రత్యుత్తర మొసంగెను. స్వరోచియామెతోఁగూడ నాచెలులున్న తావునకుఁ బోయి యాయుర్వేదవిధిని నౌషధసేవ సేయించి, వారిరుజమాన్వెను.

అందొకరిత పేరు విభావసి. మందాధరుఁ డనువిద్యాధరునితనయ ఆమెకడ మృగపక్షి జాతులభాష లెల్లఁదెలియువిద్య కలదు. స్వరోచి యామెతోఁగైపై నావిద్యతోఁగూడ నామెను బరిగ్రహించెను.

రెండవయామెపేరు కళావతి, ఆమెతండ్రి పారుఁడను బ్రహ్మరి, గొప్పతపశ్శాలి. ఆతనితపస్సునకు భయ మొంది దేవేంద్రుఁ డాతనిత పోభంగ మొనర్చుటకై పుంజకన్థయను నవ్వరసం బంపెను. బ్రహ్మర్షి యిందియనిగ్రహ మొనర్పఁజాలక యామెతోఁ గ్రీడింప వారికిఁ గళావతి జన్మించినది. ఆమెను దేవాపి యనుగంధర్వుఁడు కామించి తనమఁ బరిణయము చేయుమని పాదనిం గోరెను. కాని యందుల కాతఁ డీ యుకొనలేదు. దేవాపి కోపించి యర్ధరాత్రిమునఁ బారునికంఠ

మును గోసివేసెను. కళావతి దిక్కులేనిదై తండ్రి కగ్నిసంస్కారము లొనర్చి దుఃఖారయై యాత్మహత్యచేసికొనువ్రాయత్నములో నున్నంతఁ బార్వతి యామె ననుగ్రహించి, యాత్మహత్యా ప్రియత్నమును మాన్పించి పద్మినియనువిద్య నుపదేశించి స్వరోచియను మహాపురుషుఁడు భర్త కాఁగలఁడనిచెప్పెను. స్వరోచి యామెనలన నావిద్యనుగ్రహించి యామెను బరిణయ మయ్యెను.

స్వరోచి బహువత్సరము లీమువ్వరితోఁగూడ గ్రీడింపుచుండెను. ఒకనాఁ డొకకలహంసిక యొకచక్రివాకిం జూచి “అనురాగవతులగు మువ్వరుభార్యలతో నింతకాలము మహాసుఖమనుభవించుచున్న యీ స్వరోచియు సీతనిభార్యలును ధన్యాత్ము”లని యుగ్గడింప నాచక్రివాకి బహుభార్యలు గలపురుషునకును, నావనితలకునుగూడ సుఖములేదు. నాపతికి నేనొక్కతనేభార్యను. మాదంపతులకుఁ గల సుఖ మీదంపతులకు లేదు” అని ప్రత్యుత్తరమిచ్చెను. పక్షి భాష నెఱింగి యున్నస్వరోచి యామాటలను విని విచారము నొందెను. మఱి కొంతకాలమునకాడు లేడిపిండుతోనున్న మగలేడినిస్వరోచి దనభార్యలకుఁ జూపుతఱి నా లేళ్లు ఆయిట్టికడకువచ్చి తమరతివాంఛ నాయిట్టి నొగమును మూర్ఖునుటాడిగాఁ గలచేష్టలచే నెఱింగింప నది “సర్వదా మీతోఁ గ్రీడింప నేను స్వరోచినిగాను, నాభోగేచ్ఛను ద్యజించితిని. మీయిచ్చవచ్చినకడకుఁ బొండు” అని చెప్పెను. మృగభాష దెలియుట స్వరోచి యాసంభావణ నెఱింగి చక్రివాకి పలుకులు స్త్రుతికి రాఁగా వైరాగ్యము నొంది, తనభార్యలయందుఁ గనినమువ్వరుకుమారులకు వేటువేటు మూఁడు పట్టణంబులుగట్టియిచ్చి యొకనాఁడు వేటకైయడ వికేఁగి యొకవరాహముపై బాణమును వేయయత్నించుచుండ నాసమీపమున నున్నయొక లేడి “రాజోత్తమా ! నిర్వేతుకముగ నావరాహము నేల వధించెదవు ? ఆబాణము నాపైఁ బ్రయోగింపు”మనియెను. మృత్యువును గోరుటకు సీకేమి యాపదవచ్చినదని రాజు ప్రశ్నింప నాహరిణి

“అన్యసతులయందు నాసక్తుఁడగువాని

దమక మొదవికూడఁ దలచుకంటె

మరణమైన మేలు" అనిప్రత్యుత్తరమిచ్చెను. "నీహృదయ మెవనినై నిలిచె"నని రాజు మరలఁబ్రశ్నింప నీమీఁదనే"యని యదిబడులు నుడువ రాజు "నీవు మృగిని. నేను నరుఁడను. మనకు సాంగత్యమెట్లు కుదురు" ననియెను. "నీవాకసారి నన్నాలింగనము చేసికొనుము. అంతియేచాలును." అని లేడియన దయార్ద్రహృదయుఁడగు స్వరోచియా లేడి నాలింగనము చేసికొనియెను. అతనికొఱిలిలోనున్న యాహరిణి యొకదివ్యాంగనయై "నేనీవనదేవతను. మనువుకాఁదగిన యొకమహాపురుషుని నీవలనం గనుమని దేవతలాజ్ఞాపింప నీకడకీరీతిగవచ్చితిని. నాయందొక కుమారునింగని పుణ్యలోకముఁ బడయుము." అనిచెప్పెను అట్లెస్వరోచి యామెయందొక పుత్రునిఁ గనియెను. అతఁడేస్వరోచి మమనువు. అతనికి శ్రీమహావిష్ణువు ప్రత్యక్షమై ద్వితీయమనవునై ప్రజలఁబాలింపుమనియుఁ దుదిని సాలోక్యము నిచ్చెనననియు నానతిచ్చుటతో గ్రంథమును బూర్తిచేసి గ్రంథాంతమున ఫలశ్రుతి నీ క్రిందిపద్యములోఁ జెప్పియున్నాఁడు.

క. కోరిక నీ స్వరోచిషు

చారిత్రము వినిన వ్రాయఁజదివిన ధనదా

న్యారోగ్య పుత్రవంతులు

నైరూఢిగఁ గండుపిదప నమరత్వంబున్.

మారనకవి యించుమించుగ నూటయేఁబది పద్యములలోఁ జెప్పిన యీకథనుబెంచి యెనిమిదివందల పద్యములలోఁజెప్పి పెద్దనార్యుఁడీ మహాకావ్యమును రచించినాఁడు. సందర్భోచితముగ సంభాషణలనుబెంచియుఁ బ్రబంధమునం దుండవలయునని పదునెనిమిదివర్ణనములనుజేర్చియు సలంకారసంయుతంబుగఁ గావించి బాకకుల హృదయము లుప్పొంగునట్లు రసవంతమై యొప్పారు నిట్టికావ్యమును రచియించుటచేతనే యీతనికిఁ గృష్ణరాయ లాంధ్రకవితా పితామహుఁడని బిరుద మొసంగియున్నాఁడు.

ఈకవి కాంధ్రకవితాపితామహబిరుదము మనుచరిత్ర రచించుటకుఁ బూర్వమే వచ్చినట్లు మనుచరిత్రలో నా బిరుదమును వేసికొని

యుండుటవలన నూహింపఁదగియున్నది. కాని యాచిరుదమును గ్రహించుటకుఁ దగినగ్రంథములేవియు సతఃశంతకుపూర్వము రచించినట్లు కన్పట్టదు. అప్పుడప్పుడు కొన్నిపద్యములు రచించినంతమాత్రమున నట్టిచిరుదమున కాతఃశర్వుఁడై యుండఁడు. కవులు సామాన్యముగా గ్రంథమునంతయు రచించినపిమ్మట గద్యమును కృత్యాదియు వ్రాయుచుండుటప్రసిద్ధము. పెద్దనార్యుఁడును మనుచరిత్రమును రచించినపిమ్మట రాయలది చదివించివిని యాతనికవిత్వమునకు మెచ్చుకొని “ఆంధ్రకవితాపితామహా” చిరుదము నొసంగియుండును. ఆతఁడు పిమ్మట రచించినకృత్యాదియందును గద్యము నందును, నాచిరుదమును వేసికొనియుండును. పెద్దనార్యుఁడు సంస్కృతమునఁ గొన్నిగ్రంథములు రచించియున్నవాఁడని యంగీకరించినను, ఆంధ్రకవితాపితామహా చిరుదమునకది కారణము కాఁజాలదు, మనుచరిత్రమునకుఁ బూర్వము మఱికొన్ని గ్రంథములు రచించియున్నాడనిచెప్పట యూహామాత్రమేకాని యందుల కాధారములేదు మనుచరిత్రముననట్టి గ్రంథ ప్రస్తావమేమియు లేదు.

మనుచరిత్రకుఁ బూర్వమున నాచనసోముఁడు, శ్రీనాథుఁడు, మొదలగువారు ప్రబంధరీతులను దమగ్రంథములలోఁ జొప్పించిరచించి యున్నారనుటనిజమేయైనను వారురచించినవి కేవలస్వతంత్రగ్రంథములుగాక సంస్కృతగ్రంథముల శాంధికరణములైయుండెను. అందువారు కొంతస్వాతంత్ర్యమునుగైకొని నూతనమార్గమును జూపియుండిరి. కాని పెద్దనార్యుఁడట్లుగాక మార్కండేయ పురాణమందలి యొకచిన్నకథను దీసికొని దానిని తనస్వకపోలకల్పనలతోఁ బెంచి యొక కావ్యసాధమును మనోహరముగా నిర్మించి నవీనకవిప్రపంచమునకుఁ బితామహుఁడైనాఁడు. అందులకే యాతనిని శ్రీకృష్ణరాయలు “ఆంధ్రకవిపితామహా!” యని సంబోధించినాఁడు. పెద్దనార్యుని మనుచరిత్రమునకుఁ బిమ్మట నట్టికావ్యములనేకము లాంధ్రభాషయందు వెలువడినవి. కృష్ణరాయలకుఁ బూర్వము పురాణయుగమనియు, నాతనికిఁదరువాతఁ బ్రబంధయుగమనియుఁ బండితులు వాఙ్మనుచున్నారు. కావున నీతనికాంధ్ర

కవితాపితామహాబిరుదము మనుచరిత్ర రచనమువలననే వచ్చినదని తలంపవలసియుండును.

ఆంధ్రకవిపితామహాబిరుదము నూతనముకాదు. పెద్దనకుఁబూర్వమే శివదేవయ్యకును, కొఱవి భీమకవికిని నీబిరుదముకలదు. పెద్దన తరువాత మట్లలనంతభూపాలుని యాస్థానకవియగు ఉప్పుగుండుర వెంకటకవియు నీబిరుదమును గైకొనియుండెను. ౧

పెద్దనార్యునికవిత్వము నిరర్గళధారకలది. సమసంస్కృతాంధ్ర పదసంయుత మైనది. లోకోక్తులు పెక్కు లిందు సందర్భోచితముగఁ బ్రయోగింపఁబడినవి. వర్ణనలు స్వాభావికములై యింపుగొలుపుచుండును. పాత్రప్రోవణమునం దీతఃకిఁ గడునేర్పు కలదు. శ్రీనాథునికవిత్వము ననుకరించిన ట్లచ్చటచ్చట నాతనిపద్యములవంటి పద్యములను రచించుటనుబట్టి తెలియుచున్నది.

మనుచరిత్రమునందలి యతివృత్తము, చాలభాగ మస్వాభావిక సంఘటనలపై నాధారపడియున్నది. పాదలేపనమాహాత్మ్యము, ఆత్మప్రదానము, మాయారూపధారణము, ఇత్యాదు లిందులకు నిదర్శనములు ఇట్లున్నను బాతకులహృదయము లావంకకుఁ బోవకుండ సరికట్టి తన్మయులై యందలిరసాస్వాదనమున వారిని నిమగ్నులనుగాఁ జేయుటకు పెద్దనార్యుని కవితాసామర్థ్యమే కారణము.

ఏపద్యమును జదివినను రసవంతమై హృదయమున కానందము గల్గించును.

ఈగ్రంథముపైఁ బండితులు విశేషవిమర్శనములను గావించి యందలిభావములను మాధుర్యరసమును దమశక్తికొలది లోకమునకు వెల్లడించుచున్నారు. ఒకప్పుడు మనువసుచరిత్రలలో నేదియుత్తమ మనువాదము బయలుదేరి విమర్శనగ్రంథములు, ఖండనగ్రంథములు, ఖండనాఖండనగ్రంథములు వెలువడినవి. అవి నిష్పాక్షికములు గాక పోవుటచే లోకమున కంతగా నుపయుక్తములు గాకపోయినను, రసగ్రహణపారీణులకుఁ గొంతవఱ కవి సాహాయ్య మొనర్చినవి.

౧ శ్రీ నిడదవోలు వేంకటరావుపంతులు M. A. గారి వ్యాసము. భారతి పాఠ్య-ఫాల్గుణము.

మనుచరిత్రమున స్వారోచిషమనువుతో సంబంధించిన చరిత్రము వర్ణితము కా లేదు. స్వారోచి కాతడు జన్మించుటకుఁ బూర్వపువృత్తాంతమే యిందు చెప్పఁబడినది అందుచేతనే పెద్దన దీనికి స్వారోచిషమనుసంభవమని పేరుంచి గద్యలయందు దట్టేవాసియున్నాఁడు సౌకర్యముకొఱకు మనుచరిత్ర మనినాఁడు

పెద్దనకవిత్వాశైలి తెలియుటకై కొన్నిపద్యముల నీక్రింద నిచ్చుచున్నాఁడను.

మనుచరిత్రము:—

ఉ. ఓచతురాస్య వంశకలశోదధి పూర్ణశశాంక ! తీర్థయాత్రాచణశీలినై జనవదంబులు పుణ్యనదీనదంబులం జూచితి నందునందుఁ గలచోద్యములం గనుఁగొంటి నావటీ రాచల పశ్చిమాచల హిమాచల పూర్వదిశాచలంబున్ ఆగ

ఉ. ఇంతలు కన్నులుండఁ దెరువెవ్వరివేడెడు భూసురేంద్ర! యే కాంతమునందు నున్నజవరాండ్ర నెపంబిడి పల్కరించు లా గింతియకాక నీవెఱుంగవే మునువచ్చినతోవచొప్పు నీ కింత భయంబు లే కడుగనెల్లద మైతిమె మాటలేటికిన్ . ఆ ౨

ఉ. దానజపాగ్ని హోత్రపరతంతుడనేని ; భవత్పదాంబుజ ధ్యానరతుండనేని; బరదారధనాదులఁ గోరనేని ; న న్మానముతోడ నన్ను నదనంబున నిల్పుమినుండుపశ్చిమాం భోనిధి లోనఁ గ్రుంకకయమున్న రయంబున హవ్యవాహనా.

ఉ. ఓసరసీరుహాక్షి! వినవో రతిగాఁగిట నీవు చేర్చునిం! పాసురభ ర్తకెనఁ గలదా వలదంచు బెనంగ నేమి న న్నాన్యసినె యొక్కటే తహతహాశ్రమ సాగ్గదు కేల్చిపై “ననా శ్వాసితదుఃఖతే మనసిసర్వమసహ్య” మనా నెఱుంగవే. ఆ 3

కా. ధీరస్వాంతపు వంత నీకుఁదగునే దివ్యాంగనలొక్కవిద ల్లారే యోగవియోగము ల్గుతములే కర్తవ్యముల్సేయరే పోరే రాకె ప్రియంబు గల్గినజనుల్పరామి పోబోవునే పోరాకుండఁగ నేమి కాళ్ళుదెగెనే పుల్లంబుజాతేక్షణ. ఆ 3

ఉ. ఓయి! దయావిహీనమతి! యూరక యీషసివిక్షణ గొట్టఁగాఁ
జేయెటులాడె నీకు నెదిచేసినదేమి వృథాశపింతురే
బోయవె యాడుతోడునను బుట్టవె శాపనిమిత్తమే తపం
బీయెడనున్న శాంతిపరు లేమనువారిఁక నీచరిత్రకున్. ఆర.

చ. అలికులవేణి యొక్కతె రతాంతమునం దనయంగవల్లికం
బులకలు చొక్కులేజెమరు పుట్టఁగనేగి నరేందుఁజూడ నా
పులకలు చొక్కులేజెమరు వోవక యట్లనయుండెనిట్టి దాఁ
జెలువగువానిఁ గన్గొనినఁ జెల్వకుఁ జూపులుగావెహుటముల్.

చ. బరువన కింతులం దనకుఁబల్వురఁ గూర్చుట భోగవాంఛ గా
కరయఁగ నొండుగామ ధనమన్న భుజివబుగ నంగనాజనో
త్కరసమువార్జితం బటులుగావున పీనికి లేదిహంబునుం
బరమును నన్న నట్లఁబఱపం బనిలేదిది చెప్పనేటికిన్. ఆఱ

ఆంధ్రకవితాపితామహుఁ డైన యీ పెద్దనామాత్యుడు హరి
కథాసార మనునొకకావ్యమును రచియించెనని లాక్షణికు లగుకవులు
తమగ్రంథములయందుదాహరించిన లక్ష్యములవలనఁ దెలియుచున్నది.
హరికథాసార మిప్పు డెచ్చటను లభించుటలేదు. లక్షణగ్రంథములలో
నుదాహృతములైన పద్యముల నీకింద వ్రాయుచున్నాఁడను.

క. అంబరము వగుల నార్చి పృ
లంబాసురుఁ డాగ్రహము వెలయుఁ గదిరినవే
ళం బలరాముడు చేమున
లంబున వానితలఁ ద్రుంచె లావు మెఱయఁగన్.

క. ఆదేవోత్తముఁడు సుధాం
బోధివట్టకొగ్గిమదళమున బాలుండై
చేదోయిచేత దక్షిణ
పాదముఁ గొని నోటఁ జేపెఁ బకపకనగుచున్.

క. తెంపరియై మదియింతచ
లింపక ననిలోనఁ దెగియె నెవ్వఁ డతఁడు నై

లింపనభనుండు ననుఁడు బ

దంపడి యార్యులు వచింపఁ దా నిట్లనియెన్.

క. శతకోపయతికి ఖలతరు

కుతారరూపమతికి శతగురుచుతహృత్

రమితనిరతికిఁ జతురాగమ

పఠనాయతనియతికి యజపాధికభృతికిన్.

గీ. అఖలపారికాంక్షి కాశ్రీయవర్ణశా

లోపకంఠమునకు లోకకర్త

చేర నేఁగి యచట వారుపంబును డిగ్గి

యధివసించియుండు నట్టియెడను.

క. శయధృతఫణివలయ ! భవా

వ్యయవిహిత విశుద్ధసంవిదాత్మక ! మాయా

మయ ! నానావిధలీలో

దయ ! సదయకటాక్ష శైలతనయాధ్యతా !

క. బాలరసాలకినాలముఁ

గోలుచుఁ బలికెడిపికంబు కో యనఁ జాలా

జాలిపడి యానయతిమధు

రాలాపముల ననియె నాదరణమున వినఁగన్.

ఈపద్యము లనుబట్టి యిందుఁజెప్ప బడినకథ లేవియో స్పష్టము గాఁ దెలియుట లేదు. శ్రీమహావిష్ణుని యిరువదియొక యవతారముల తో సంబంధించినకథ లిందు వర్ణితములై యుండనోవు.

కృష్ణదేవరాయ లొకనాఁడు కవిపండితసభలో బంగారు పెంజె రము నొకపశ్యేరమున నుంచి సంగ్రహతాంధ్రముఁయందు సమానము గా నాశుకవిత్వమును జెప్పఁగలిగినవా రీపెంజారమునుగ్రహింప నర్హు లని యానతీయఁ బెద్దనార్యుఁడులేచి యాకింది యుత్పలమాలికను జెప్పెనట!

ఉ. పూతమెఱుంగులున్ బిసరువూపబెడంగులుఁ మాపునట్టి వా
కైతలు జగ్గునిగ్గు నెనగావలె గమ్మునఁ గమ్మనన్వలెన్

రాతిరియున్ బవల్ మఱపురాని హఱయల్ చెలియారజంపు ని
 ద్దాతరి తీపులంబలెను దారసిలన్వలె లోఁదలంచినన్
 బాతిగఁ బైకొనన్వలెను బైదలికుత్తుకలోని పల్లటి
 కూఁతలనన్వలెన్ సాగసుకోర్కులు రావలె నాఁకించినన్
 జేతికొలందిఁ గాగిటనుజేచ్చినఁ గన్నియచిన్నిపొన్ని మే
 ల్కూఁతల చన్నదోయివలె ముచ్చటగావలెఁ బట్టిచూచినన్
 డాతొడ నున్నమిన్నుల మిటారపు ముద్దులగుమ్మ కమ్మనా
 వాలెఱ దొండపండువలె వాచవిగావలెఁ బంటనూఁదినన్
 గాతలఁదమ్మిచూలిదొర కైవసపుం జవరాలిసిబ్బెపు
 నేత్రెలెయబ్బురంపు జిగి నిబ్బరపుబ్బగు గబ్బిగుబ్బ పొం
 బూఁతల నున్నకాయ సరిపోడిమి కిన్నెరమెట్లబంతి సం
 గాతపు సన్నబంతి బయకారపుఁ గన్నడగౌళవంతు కా
 సాతత తానతానల పనందివుటాడెడుగోట మీటుబల్
 మోఁతలునుం బలెన్ హోరువు మొల్లముగావలెనచ్చ తెచ్చ లీ
 రీతిగ సంస్కృతంబు పచరించినఁటట్టున భారతీవధూ
 టీతవనీయ గర్భనికటీభవదానన పర్వసాహితీ
 భౌతికనాటకప్రకర భారతభారతసమృత ప్రభా
 శీతనగాత్మజా గిరిశశేఖర శీతహఃయూఖ రేఖకా
 సాతసుధాప్రవూరబహుభంగ ఘమంఘు యఘుంఘుమాగ్భటి
 జాతక తాళయుగ్మలయసంగతి చుంచువివంచికా మృదం
 గాతత తేహితత్రహిత హాధిత దంధణథాణధి ధిమి
 వ్రాత నయానుకూలపద వారకుహూర్వహ హారికింకిణీ
 నూతన ఘల్లులాచరణ నూపురరూఢరూఢీ మరండనం
 ఘాతవియద్ధనీచక చక్రద్వికచోత్పల సారసంగ్రహి
 యాత కుమారగంధవహ హారిసుగంధవిలాస యుక్తమై
 చేతము చలఁ జేయవలె జిల్లునఁజిల్లవలె న్ననోహర
 ద్యోతక గోస్తనీఫల మధుర్యవ గోఘృత పాయస ప్రసా
 రాతిరస ప్రసార రుచిరప్రతిమంబుగ సారెసారకున్

అంధ్రసంస్కృతములయందుఁ గవిత్వమెట్లుండవలయునో నూచించుచు

జెప్పిన యాయుత్పలమాలికను విని పరమానందభరితుడై రాయల
గండపెండేరమును తాను స్వయముగఁ గవిపాదమునఁ దొడిగెనట !

పెద్దనార్యునియెడలఁ గృష్ణరాయలు మిగులకౌరవము గలిగి
యుండెడివాఁడు. పెద్దనార్యుఁడును దనరచనములచే రాయలను మె
ప్పించుచు, నాతనియెడ వినయమృక్మలఁజేసి జనపునెక్కువగాఁ గలవాఁడై
యాతఁడుచెప్పమనినప్పుడుగాక, తనయిష్టమువచ్చినప్పుడు మాత్రమే
కవిత్వముచెప్ప స్వాతంత్ర్యముగలవాఁడై యుండెను. రాయలొకప్పు
డాకకృతి చెప్పుమనివేడగా నీక్రిందిపద్యముఁ జెప్పెనట.

చ. నిరుపహతిస్థలంబు రమణీప్రియదూతిక తెచ్చియిచ్చు క
పురనిడె మాత్రే కింపయినభోజన ముయ్యెలమంచ మొప్పుత
పురయు రసజ్ఞు లూహతెలియంగలలేఖక వాతకోత్తముల్
దొరకినఁగాక యూరక కృతుల్రచియింపు మటన్న శక్యమే.

ఈకవి కృష్ణరాయలయనంతరమున గొంతకాలముజీవించియుం
డెను. రాయలమరణమున కీతఁడుదుఃఖించుచు వ్రాసిన యీక్రింది
పద్యము మిగులజాలిని కల్పించునదిగానున్నది. మఱియు రాయలీతని
యందెంత కౌరవముఁ జూపుచుండినదియు నీపద్యమువలనఁ దెలియును.

సీ. ఎదురైనచోఁ దనమదకరీంద్రము డిగ్గి

కే లూత యొసఁగి యెక్కించుకొనియె

మనుచరిత్రం బందుకొనువేళఁ బురమేగఁ

బల్లకి తనకేలఁ బట్టియెత్తె

బిరుదైన గవిగండపెండేరమున కీవే .

తగుదని తానెపాదమునఁ దొడిగెఁ

గోకటగ్రామాద్య నేకాగ్రహారము

లడిగినసీమల యందునిచ్చె

నాంధ్రకవితాపితామహ! యల్లసాని

పెద్దనకవీంద్ర! యనిననునఁ బిలుచునట్టి

కృష్ణరాయలతో దివికేగలేక

బిడికియుండితి జీవచ్ఛవఁబ నగుచు

కృష్ణదేవరాయ లిహలోకమును వీడిపోవగనే సమయమును వేచియున్న యాతనిమానుయు శత్రువునగు గజపతి దండెత్తివచ్చి కృష్ణరాయల శవమును దహనముచేయకుండ నాటంకముజేయ యత్నించెననియు నప్పుడు పెద్దనార్యుఁ డీక్రిందిపద్యమునువాసి పంపఁగా నతఁడు లజ్జనొంది వెనుకకు మరలిపోయెననియుఁ జెప్పుదురు.

సీ. రాయరావుతుగండ రాచయేనుఁగు వచ్చి

యారట్లకోటఁ గోరాడునాఁడు

సంపెట నరపాలసార్యభామూఁడు వచ్చి

సింహాద్రి జయశిలఁ జేర్చునాఁడు

సెలగోలుసిఃహంబు చేరి ధిక్కృతిఁ గంచు

తల్పులఁ గరుల డీకొల్పునాఁడు

ఘనతర నిర్భరగండపెండెర మిచ్చి

కూతు రాయలకును గూర్చునాఁడు

నొడతెలుంగవొ చచ్చితో యర్చి తేవొ

చేరఁజాలక తలచెడి జీర్ణమైతొ

కన్నడం బెట్లు చొచ్చెను గజవలీంద్ర

తెఱచినిలు కుక్కచొచ్చిన తెఱఁగు తోప.

రాయలు విజయనగరమునఁ జనిపోయియుండెననియు, శవ దహనము చనిపోయిన యొకదినములోవున జరుగుననియుఁ దలంచుట సహజము. గజపతి కటకమునుండి లేక గజపతి యధీనమునం దున్న ప్రదేశమునుండి విజయనగరమునకు వచ్చుట కొకదినములోపలసాధ్యముకాదు, కావున శవదహనము కాకుండ నావుట కాతఁడు యత్నించె నని తలంపరాదు. చనిపోయిన కొన్నిదినములకు విజయనగరము నాక్రమించుటకై గజపతి ప్రయత్నించియుండుననియు నప్పుడీపద్యమునుబెద్దన రచించియుండుననియుఁ దలంపవచ్చును. గరభశత్రువైన గజపతి రాయలు చనిపోవగనే కర్ణాటకముపై దండెత్తివచ్చుట పెద్దనహృదయమున కమితవేదనను గలిగించియుండును. ఈపద్యమునందలి మూఁడు నాలుగు పాదములు రాయలు కటకముపైఁ బ్రత్యేకముగ దండయాత్ర సాగించలేదను వాదమును బూర్వపక్షము చేయుచున్నవి.

ఈకవి కవిత్వముండవలసివరీతిని గూర్చి యాశువుగా

చ. ఘనతర ఘూర్జరీకుచయుగ క్రియ గూఢము గాక దావిడి
స్తనగతిఁ దేటగాక యరచాటగు నాంధ్రవధూటి చొక్కపుం
జనుఁగవలీల గూఢతయుఁ జాటుతనంబుచు లేకయుండఁ జె
ప్పిన యదె పో కవిత్వమనిపించు నగిం చటుగాకయుండినన్.

అనువద్యమును జెప్పెనందురు. కాని యది సత్యముకాదు. ఈపద్యము
బైచరాజు వెంకటనాథకవి కృతమగు పంచతంత్రమునం గానవచ్చు
చున్నది. ఈపద్యమున కీభావముతోడనే మాఱుపద్యమొకటి కవిజీవిత
ములలో నదాహృతమైనది. దానినెవరురచించినో తెలియదు. బహుశః
శ్రీరామమూర్తి పంతులుగారిదేమో!

ఉ. అఱవల చన్నులంబలె బయల్పకనీయక ఘూర్జరాంగ నా
గురుకుచయుగ్మముం బలె నిగూఢము కాక తెనుంగుదేశపుం
గరితల చన్నులంబలె నొకానొకయించుక గానుపించినన్
సరసులు మెత్తురక్కవిత చందము నందముగా జగంబునన్.

రాయలొకనాఁడు తామరాకుపై నుండునీటి బిందువును, గుక్కుటమును
వరాహమును దిరస్కరించుచుఁ బద్యములను జెప్పఁడని ముక్కుతిమ్మ
నను, బెద్దనార్యుని, బట్టమూర్తిని గోరఁగా వారీదిగువ పద్యములను
జెప్పిరట.

ఉ. స్థావవిశేషమాత్రమునఁ దామరపాకున నీటిబొట్ట! నిన్
బూనిక మాక్షికంబనుచుఁ బోల్చినమాత్రన గర్వమేటికిన్
మానవతీభిక్షామణుల మాలికలందును గూర్వవత్తువో
కానుకలీయ వత్తువోవికాసముఁ దెత్తువో మేలుదెత్తువో!

ముక్కుతిమ్మన

శా. రంతుల్మానుము కుక్కుటాధమ! ధరిద్రక్షోద్రకూద్రాంగణ
ప్రాంతోల్లాఖలమూ లతండులకణగ్రాసంబుచేఁ గొల్పిద్దు
ర్దాంతాభీలవిశేషభీషణ ఫణాంతర్కాంస సంతోషిత
స్వాంతంజైన ఖగేంద్రకట్టెదుట నీజంఝూటము బ్బాగునే.

పెద్దనార్యుఁడు

ఉ. తక్కక నేల ముట్టెగొని త్రవ్వంగనేర్తు నటంచు దాచు తా
వొక్కటె జాతియంచు ముదమొందకు బుద్ధిని వెఱ్ఱిపంది! నీ
వెక్కడ యాదిభోజి యన నెక్కడ నదిసముద్రదుర్గ దూ
ర్భాకులతలంబు నొక్కయరపంటనె మింటికి నెత్త నేర్తువే?

బట్టుమూర్తి.

బట్టుమూర్తి (రామరాజ భూషణుడు) రాయల కాలములో
నున్నట్టు గాన్పించదు. అవిషయమునుగూర్చి యాతని చరిత్రమున
వ్రాయుదును. ఈకడపటిపద్యము రాయల మాస్థానదిగ్గజకవులలో మఱి
యెవ్వరైన రచించియుండురు.

పెద్దనార్యుని పనియెడిచాటుధారలింకను జాలగలవు. ఈతనిని
గూర్చిన కథలును బెక్కులున్నవి. అవియన్నియు సత్యములని చెప్ప
లేము కావున వాని నిందు వదలివేచితిని. రాయలమాస్థానమున కరు
దెంచిన కవులకీతఁడే సమస్యలనిచ్చి పరీక్షించెడివాఁడట! చింతలపూడి
యెల్లయకిచ్చిన సమస్యలను వానిపూరణముల నాతనిచరిత్రమునవ్రాసె
దను. ఆంధ్రపద్యములలో సన్యభాషాపదములను జేర్చుట కీతఁడే మొద
టివాఁడు. అట్టిపద్యము నొకదాని నీక్రింద నిచ్చెదను.

మ. రాయగ్రామణి! కృష్ణరాయ ! భవదుగ్రీ కూరఖడ్గాహిచేఁ
గాయం బూడ్చి కళింగ దేశవృషతుల్ కానిర్మురీపోషణీ
మాయాభీకు ముటాకులోటుకుహుటూమాయాసటాజాహిరే
మాయాగ్గేయ మడే యటండు) దివి రంభాజారునిన్ యక్షునిన్.

పెద్దనార్యుడు రామస్తవరాజము, అద్వైతసిద్ధాంతము, నను రెండు
కావ్యములు రచించియుండె ననియు, రాయల నిర్మాణకాలమున
కలువదియేండ్లవాఁ డయిన పెద్దన 20 సంవత్సరముల వయసునఁ జని
పోయెననియుఁ గావలి వెంకటరామస్వామిగారు వ్రాసియున్నారు.
ఆకావ్యము లిప్పుడెచ్చుటను గానవచ్చుటలేదు.

కృష్ణరాయల యనంతరమునఁ జెప్పినపద్యములలోఁ “గోకటగ్రా
మాద్యనేకాగ్రహారిము”ని పెద్దనచెప్పియుండెను. కాని గోకటము
తప్ప మిగిలినయగ్రహారములపేరులు తెలియలేదు. వానితోసంబంధిం
చిన శాసనములును లభింపలేదు. పెద్దనార్యుడుచేసిన దానములను

దెలుపు శాసనములు మూడులభించినవి. వానిని విజ్ఞానసర్వస్వమున నుండి గైకొని యీక్రిందనిచ్చుచున్నాఁడను.

(౧) కోకటము ౧ వ శాసనము:—“శుభమస్తు. స్వస్తి శ్రీ విజయభ్యుదయ శాలివాహన శకవరుషంబులు ౧౮౮౦ అగు నేటి బహుధాన్యనామసంవత్సర వైశాఖ శు ౧౫ లు శ్రీ మద్రాజాధిరాజ రాజవరమేశ్వర శ్రీ వీరప్రతాప శ్రీకృష్ణదేవమహారాయరు పృథివిరాజ్యం చేయుచుండగాను అశసాని చొక్కరాజుగారి కొమారుడు పెద్దయ్యంగారు కోకటం నకలనాథుని లింగానకు ఇచ్చిన భూదాన ధర్మశాసనము. శ్రీకృష్ణదేవరాయ మహారాయరు మాకున్న ఘండికోట శీమలోను వుంబళిని పాలించినవధరించిన కోకటగ్రామమందును నక శేష్వరదేవుని నైవేద్యానకున్న దీపారాధనకున్నగాను ముమ్మద్రాజకుంటకు దక్షిణం కాంచిమట్టస్తలానకు నైరుతిమూలను వాంగుకు పుత్తరాన ౫ ౧౦ ను అదక్షిణం చాకంవారికుంటకు పుత్తరం ౫ ౦ ౧౧ ను పుభయం చేనుకే నైవేద్యానకుసమర్పించినచేను ౫ ౧ దేవునిసన్నిధిని నందాదీపాలు ౨కిన్ని సమర్పించినచేను ౫ ౧ పుభయం చేను ౫ ౨ యీయరుపుట్టిచేనున్నా సర్వమాన్యంగాను కృష్ణాతీరమందునను బెజవాడ మల్లిఖార్జునదేవునిసన్నిధిని సోమగ్రహణపుణ్యకాలమందున సహారణ్యోదకదానధారాపూర్వకంగాను ధారవోసియిస్తామి. ఆచంద్రార్కస్థాయిగాను అనుభవించేది. యీధర్మానకు యవ్వరు రెండుతలంచినాను తమతల్లితండ్రిలను గోబ్రాహ్మణులను గంగాతీరమందున వధించినపాపాన బోవువారు”

(౨) కోకటము ౨ వ శాసనము. దీపపూర్తియైన నకలులేదు. ఈక్రిందివిధముగ నున్నది. “ఈశకసంవత్సరములో యీ కవీశ్వరుడే కార్తిక శు ౧౨లు కోకటము చెన్న కేశవ పెరుమాళ్లకు అల్లసాని చొక్కయ్యంగారిపుత్రుండు పెద్దయ్యంగారుయిచ్చిన భూదానశాసన క్రమమెట్లన్నను, “కృష్ణదేవరాయలు ఘండికోటశీమలోను, మాకువుంబళి

గాని నీయనవధరించినకోకహసను దేవుని నై వేద్యమునకును నీపారాధనమునకును మేము ఉత్తానద్వాదశి పుణ్యకాలమందు సమర్పించినచో చర్యం చేసు ఖర. అనివాసియున్నది.

(3) అన్నూరుశాసనము. “స్వస్తి శ్రీమన్ రాజాధిరాజ రాజ వరమేశ్వర శ్రీవీర ప్రతాప శ్రీకృష్ణ దేవరాయమహారాయలు పృథ్వీనామ్రాజ్యము సేయుచుండగాను స్వస్తి శ్రీవిజయభువనయ శాలివాహన శక సం ౧౮౪౨ అగు నేటి ప్రమాదిసంవత్సర కార్తిక శుక్ల ౧౫ భా సోమోపరాగ పుణ్యకాలమందు శ్రీమతువసిష్ఠగోత్ర ఆశ్వలామనసూత్రం రుక్మాభాద్రాయులయిన అల్లసాని చోక్కరాజగారిపుత్రులయిన అధికవితాపితామహులయిన పెద్దిరాజుగారు శ్రీకృష్ణమహాదేవరాయలు తమకు నాయంకరానకుపాలించిన కఠివాచి సీమలోని అన్నూరి గ్రామమందు కృతల నాగరాజుగారు కఠించి నిలువవద్ద వరదరాజ పెరుమాళ్లనగరు కడుమానుకట్టించి వరదరాజ పెరుమాళ్లను నాచి మార్లును ప్రతిష్ఠచేయించి ఆ పెరుమాళ్లకు అంగరంగవ ధి భవాలకును నిత్య నై వేద్యాలకును దీపారాధనకును గాను సమర్పించిన భూదాన ధర్మశాసనక్రిమిమెట్లన్నను మాకు నాయంకరానకు (నాయకరము = నాయకత్వము అని శబ్దరత్నాకరము. పెద్దన కఠివాచిశీమకు అధికారి. ఒకసీమకు అధికారియనిన నిచ్చటికలెక్తురుతో, బోల్చెడగిన యధికారమని చెప్పనొప్పును. అన్నూరు దక్షిణారాజుజిల్లా లోనిది. పెద్దనపుట్టినది బళ్లారిజిల్లా. అగ్రహారము సంపాదించినది కడపజిల్లా. ఉద్యోగముచేసినది బళ్లారిజిల్లా. వి. స. ౧౬౩౭ పుట] చెల్లకఠివాచి సీమలోని అన్నూరిగ్రామమందు.....వరదరాజపురమున్ను అష్టభోగ తేజస్వామ్యసహితముగాను సహారణ్యోదకదానపూర్వకముగాను ఈ సోమోపరాగపుణ్యకాలమందు త్రివాచకముగాను సమర్పిస్తే మి.”

పెద్దనార్యుడు పినాకినినుండి కోకటమున కొకకాలువత్రివ్వించి నట్లు కోకటం కైఫీయతులోని యీక్రిందివాక్యమువలనఁ దెలియుచున్నది. “ఈకాలువపూర్వం అల్లసానిపెద్దన కవీశ్వరుడు బ్రాహ్మణులకు అగ్రహారంచేసి యిచ్చినప్పుడు త్రివ్వించినాడు.౨”

౧ పుంబలియనగా, ‘దుంబాలా’ యని యర్థమైనట్లు తోచుచున్నది.
౨. అం. వి. స. ౧౬౩౭ పుట

పెద్దన కోకటగ్రామమును వైష్ణవుల కగ్రహారముగా నిర్వహించి కోకటము కైపియ్యతునందున్నది. పైశాసనములలో నావిషయము గన్పట్టదు. శివకేశవులకుఁ గొంతభూమి యిచ్చినట్లుమాత్రమేకలదు. తరువాత మఱివొకడైన గ్రామమంతయు బ్రాహ్మణుల కిచ్చియుండ నేమో !

కోకటశాసనములలో నాంధ్రకవితాపితామహాచిరుడ ముదాహృతము కా లేదు. అన్నూరుశాసనమున నాచిరుడమున్నది. అందుచే బహుధాన్య సంవత్సర కార్తిక శుకలక్షును, బ్రహ్మాది సంవత్సర కార్తిక శుకలక్షును నడుమ ననగా కీ. శ. ౧౫౧౦-౧౧ లో రాయలీచిరుడమును పెద్దనకుఁ బ్రసాదించియుండును.

కోకటము కడపమండలమునఁ బ్రొద్దుటూరు తాలూకాలోఁ గాశీరామేశ్వరములకుబోవు గొప్పబాటప్రక్కనున్నది. కోకటగ్రామమున శా. శ. ౧౫౧౧ శా. శ. సంవత్సరములలోని శాసనములు మఱిరెండు కలవు. ౧

పెద్దనార్యుఁడు వైష్ణవశిష్యుడైనను, విశిష్టాద్వైత మతానుయాయగు ప్రభునాస్థానమునఁ గవిగానున్నను శివకేశవులయెడల సమాన భక్తిగలసార్వభౌముఁడను, నద్వైతియునైన ట్లీతని మనుచరిత్రమిందలి పద్యములును గోకటమందలి సకలేశ్వరుని కర్పించిన దానశాసనమును జెప్పచున్నవి.

ఇతఁడు కేవలకవియే గాకుండ రాజకార్య నిర్వహణమునందు రాయలకు హితోపదేశముచేయు మంత్రీగను నాయంకరముచేయు నుద్యోగిగను నుండెడివాఁడు. పెద్దనార్యునితండ్రి చొక్కయ్యకూడ లోకీకవ్యవహార దక్షుడైనట్లమాత్రమే శబ్దమువలనఁ దెలియుచున్నది.

మనుచరిత్రకృతి ప్రధానకాలమును రాయలచరిత్రమునఁ దెలిపి యుంటిని. ఇతఁడచ్యుతరాయల యాస్థానమునందున్నట్లా ధారములు లేవు. కృష్ణరాయల యనంతరమునందుఁ గొన్నినాళ్ళున్నాఁడు. కావున కీ. శ. ౧౫౩౩ ప్రాంతమున దీతఁడు చనిపోయియుండును. చనిపోవు

నప్పటికిఁ బెద్దనార్యుని వయసు దాదాపు డెబ్బదిసంవత్సరములుండునని యనుకొనవచ్చును.

అభియరాయరాయ లొక్కవేశ్యను దీసికొనివచ్చి యామెపైనొక పద్యమును జెప్పుమనికోరఁగా నీక్రిందిపద్యమును జెప్పెనని యందురు. కాని యది సత్యమనుట కాధారములేదు.

“చ. పడిగము తమ్మలం బుమియుపల్లనకోటికి నోరు; వేణియం
గడినవరంబు; సంతసారకాయ లురోజము; లిచ్చుటచ్చసా
వడియొడ; లూరువులో గవనివాతియనంటులు; మోవియొడ్డిగి
జ్జడి; వెలయాలిజీవనము జీవనమే యది యెంచిచూచినన్”

కవిజీవితములు పుట ౧౭౫

“ఖలము గాకుండునది ఖాతి కృతియే” యనిచెప్పి యందుల కనుగుణముగ నొకమహాకావ్యమును రచించి తనకీర్తియుఁ గృష్ణరాయల యశస్సును నాచంద్రాగ్రము జిరస్థాయిగావించిన పెద్దనార్యుడు ధన్యాత్ముడు ధన్యాత్ముడు. ధన్యాత్ముడు.

98. మాదయ్యగారి మల్లన్న

ఈతనిగృహనామమేదియో మనకుఁ దెలియదు. ఈతని నివాస గ్రామము మఱికొందఱు మల్లన్న లుండుటనుబట్టియో ప్రాథకవి మల్లన్న మొదలుగా మఱికొందరు మల్లన్నలు కవులలో నుండుటను బట్టియో యితనిని తండ్రితోఁగూడఁజేర్చి మాదయ్యగారిమల్లన్నయని యనుచున్నారు. ఈతఁడు రాజశేఖరచరిత్ర మనుమూఁడాశ్వాసముల ప్రాథమికభాగమును రచించి నాదిండ్లయప్పయ్యమాత్యున కంకితము చేసెను.

కృతిపతి తననుగూర్చి వ్రాసిన ట్లిక్రిందిపద్యములను గవి రచించి యున్నాఁడు.

క. పేరోలగ ముండి కవి

త్యారూఢవిశేషగోష్ఠి నాలించుతమిని

రా రమ్మని సమః బిలిచి సు

ధారసమధురోక్తిః బలికెఁ దద్దయుఁ బ్రీతిన్.

ఉ. శంకరపాదసేవనవ శంపదమానస పంకజాత ని

శృంకవచో విలాసరుచిసారవినిరిత పూర్ణపూర్ణిమై

ణాంక ! దురక్షరాననభయంకర ! శౌనకగోత్రీపాత్ర ! య

య్యంకి పురాగ్రహారవిభవాకర ! మాదయమల్లసత్కవి !

క. నీ విపుడు చెప్పఁదలఁచిన

భావరసోద్యస్త హాప్రబంధము నాపైఁ

గావింపు మంకితంబుగఁ

గోవిదహృదయ ప్రమోదగుంభితఫణితిఁ.

పైఁద్యమునుబట్టి కవి ఆయ్యంకి పురాగ్రహారవిభవాకరుఁడని యు, శౌనకగోత్రుఁడనియుఁ దెలియుచున్నది. ఈక్రిందనుదాహరించిన గ్రంథాంతగద్యవలన నీకవి యఘోరశివశిష్యుఁడనియు, మాదయా మాత్యపుత్తుఁడనియు గ్రహింపనగును.

“ఇది శ్రీమదఘోరశివాచార్య గురుకరుణా విశేషలబ్ధసార స్వత మాదయామాత్యపుత్ర మల్లయనామధేయప్రణీతం బైన రాజశేఖరచరిత్రం బనుమహాప్రబంధంబు”

తండ్రి కమాత్యశబ్దమును జేర్చుటచే నీతఁడు నియోగిబ్రాహ్మణుఁ డని నిశ్చయింపవచ్చును. అయ్యంకి యగ్రహారనేతయుగుటచే నీతనినివాసము కృష్ణామండలములోని అయ్యంకి యని తలంపవచ్చును. ఈతనిగృహనామము ‘అయ్యంకి’ యని నాయభిప్రాయము. తురగా రామకవితోఁ గలిసినాగరఖండమును రచించిన, అయ్యంకిబాలసర స్వతి శౌనకగోత్రీజుఁడు. ఈమల్లనకవియు శౌనకగోత్రుఁడు. కావున నీతఁడయ్యంకిమల్లన యయియుండునని తలంచుచున్నాఁడను. ఇతఁడు శైవబ్రాహ్మణుఁడని శ్రీవీరేశలింగముపంతులుగారు వాసి నున్నారు. కాని యితఁడు వీరశైవుఁడు కాఁడు. సామాన్యముగా శైవబ్రాహ్మణు

ని పిలువబడియెడి శివార్చకుడును గాఁడు ఈశ్వర ధ్యానాసక్తుఁడగునియోగిబాహ్మణుఁడు. ఇతఁడు వీరశైవుఁడు కాఁడనుట కీతఁడు రచించిన రాజశేఖర చరిత్రమందలి శ్రీవేంకటేశ్వరస్తుత్యాత్మక మగు మొదలిపద్యమే నిదర్శనము.

ఈతఁ డిఘోరశివగురుని యనుగ్రహముచే విద్యనార్జించినట్లు గద్యవలనఁ దెలియుచున్నది, అఘోరశివగురుఁడు విద్యాగురువే కాని దీక్షాగురువుకాఁడు. కావున గురువునుబట్టి మల్లన వీరశైవుఁడని తలంపరాదు.

కడపమండలములోని కడపతాలూకాయందలి పుష్పగిరి యను గ్రామమున నఘోరశివాచార్యుని శాసనములు రెండు కన్పించుచున్నవి. మొదటిది శా. శ. ౧౮౨౩ దుర్మతినాశత్సరములోనిది ౧ రెండవది శా. శ. ౧౮౬౩ వ్లవసంవత్సరములోనిది. ౨ అఘోరశివగురుఁడు క్రీ. శ. ౧౮౪౫ ప్రాంతమున జన్మించి తొంబదియైదేండ్లు జీవించి యుండినట్లు కన్పట్టుచున్నది. ఈ శాసనములనుబట్టి యీశివగురుఁడు కడపమండలమువాఁడని నిర్ణయింపఁదగియున్నది.

వరాహపురాణాదికృతులను రచించిననందిమల్లయ ఘంటసింగయకవులలో సింగయకవియు, నాతని మేనల్లుఁడును బారిజాతాపహరణ కర్తయు నైనముకుళ-తిమ్మనయు నీమాదయ్యగారి మల్లనయు నఘోరశివగురునిశిష్యులు. ఘంటసింగయకవి క్రీ. శ. ౧౮౮౦ ప్రాంతమునఁ బ్రబోధచంద్రోదయమును ౧౮౯౦ ప్రాంతమున వరాహపురాణమును రచించియుండెనని యాతనిచరిత్రమున వ్రాసియుంటిని.


సింగయకవి, ౧౮౬౦ ప్రాంతమున జన్మించి, తనకంటెఁ బదునైదేండ్లు పెద్దవాఁడైన యఘోరశివగురునియొద్ద శిష్యుఁడై ౨౧-౨౫ సంవత్సరముల వయసునఁ దన మేనమామతోఁగూడ ప్రబోధచంద్రోదయమును రచించియుండునని తలంపవలసియున్నది.

అఘోరశివగురుఁడు, రామానుజాచార్యునిపోలిక, వేదాంతజే
శికునిరీతి, అన్నయాచార్యునివలె, నూతఁడు జీవించినట్లు కన్నట్లుచున్న
ది. మైశాసనకర్త లిరువురును భిన్నవ్యక్తులనుట కవకాశములు లేవు.

ఈమాదయగారిమల్లన కీ. శ. ౧౪౭౦ ప్రాంతమున జన్మించి
౧౪౮౫ ప్రాంతమున నఘోరశివగురునిశిష్యుడై ముప్పది-ముప్పదియై
దేండ్లవయసున రాజకేఖరచరిత్రమును రచించి, యటువదేండ్లపా
యమున నిహలోకమును వీడియుండును. కృష్ణరాయలయనంతరమున
గౌతకాల మీకవిజీవించియుండెనని శ్రీవీరేశలింగముపంతులుగా
రాంధ్రకవుల చారిత్రమున వ్రాసియుండిరి. కాని యందుల కాధార
ములను జూపలేదు. అది సత్యమైనఁ గావచ్చును.

కృష్ణామండలములోని యయ్యంకియగ్రహారవిభవుఁ డగునీకవి
బళ్ళామండలవాసి యగునఘోరశివునకు శిష్యుఁ డైట్లయ్యనో తెలి
యదు. అతనిపాండిత్యమును వివిషన్నవయసున విద్యాభ్యాసముకొఱ
కచ్చుట కేఁగియుండును.

కృతిపతియైన నాదిండ్ల అప్పయమాత్స్వని పంశవృక్షము
నీకింద నిచ్చుచున్నాడను. నాదిండ్లవారు కాశికగోత్రులైన యాటు
వేల నియోగి బ్రాహ్మణులు.



కోనమంత్రి) అప్పయమాత్యుడు గోపమంత్రి)
ఇతడే రాజశేఖర
చరిత్ర కృతిపతి

కృతిపతికిఁ బ్రవీతామహుని సోదరుడైన చిటిగంగన సాళువనర
సింహారాయలయొద్ద మంత్రిగానున్నట్టి క్రిందిపద్యములోఁ గవి వర్ణించి
యున్నాడు,

ఉ. సాళువనారసింహమనుజ ప్రభుకార్య కళాధురంధరుం
డై లవణాభివేష్టిత ధరాధిపదుర్మతమంత్ర మంత్రి శుం
డాలవితానకేసరి యనంగ ననంగనమానరూప రే
ఖాలలి తాంగుండట్టి చిటిగంగనయొప్పు గుణానుమంగుడై.

ఈసాళువ నరసింగరాయలు శైమిసీభారత కృతిపతియైన నరసిం
హారాయలే కాని యితరుడు కాదు. కర్ణాటరాజ్య మీతనికాలముననే
సంగమవంశమునుండి సాళువంశములోనికి వచ్చినది కర్ణాటరాజ్య సిం
హాసనమున నీతడుపట్టాభిషిక్తుడైనది క్రీ. ౧౪౫౫ పాతమైనను,
యీనరసింహరాయలు ౧౪౫౦ మొదలు కర్ణాటరాజులకు సామం
తుడై దండనాథుడైనట్లేదని శాసనములవలన దెలియుచున్నది. (ఇతనిని
గూర్చి పిల్లలమఱి పినవీరనచరిత్రమును జూడుడు)

ఈచిటిగంగన రాజనభలయందు మాటలాడుటలోఁ గడునేర్ప
రియనియు, గొప్పవక్తయనియు నీక్రింది పద్యములోఁ గవివర్ణించి
యున్నాడు.

కా. అంగాధీశ కళింగరాజ మగధాధ్యక్షుడి భూభృతృభా
రంగభంగవిహారముల్ ఘనశిలాగ్రావసలీసంసర
ద్లంగోత్తుంగ తరంగనిర్గళిత నిధానోద్భవప్రక్రియా
సాంగత్యంబులు చిటిగంగవిభ వాచాసంభ్రమారంభముల్.

ఈచిటిగంగనకడ సాళువతిమ్మరుసు మంత్రి శిష్యుఁడుగానుండి
యార్థిక రాజకీయ విషయములను నేర్చుకొనియెనట-౧

కృతిపతియైన యప్పయమాత్యుడు, వీరనరసింహరాయలకును గృష్ణదేవరాయలకును మంత్రియై ప్రఖ్యాతిగనిన సాళువ తిమ్మరసు మంత్రికి యల్లుడైన ట్టిక్కిరిది పద్యములలోఁ జెప్పియున్నాడు. అప్ప మంత్రిభార్య తిరుమలాంబిక.

సీ. ఏమంత్రిమణి నిజస్వామికార్యక్రియా
తత్పరమానసోత్సాహశాలి,
యేమంత్రిమణి మిత్రహితబాంధవాశ్రిత
ప్రకరరక్షణ కళాప్రాధబుద్ధి,
యేమంత్రిమణి వచోహేలాతిన్దైర్వల్య
శీతలతాధూత శీతరోచి,
యేమంత్రిమణి సుధాధామ శాంబవధామ
ధాశధశ్యసుతుల్య ధవళకీర్తి,
యట్టిమంత్రి కులోత్తంస మహితనృపతి
పటలమకటాగ్ర ఘటితసత్పద్యముగలి
సకలకర్ణాట రత్నావిచక్షణుండు
దీనసురశాఖ సాళువతిప్తమంత్రి,

గీ. అమ్మహామంత్రి కతనియర్థాంగలక్షి
సకలపుణ్యాంగ నాజనశ్లాఘనీయ
లక్ష్యమాంబకు నుదయించి లలిని మెఱయు
తిరుమలాంబిక బెండ్లియై దేజరిల్లె.

సాళువతిమ్మరుసున కీయప్పమంత్రి మేనల్లుడుకూడ నైయున్నాడు.

అప్పయమంత్రికి దమ్ముడైన గోపమంత్రి గుత్తిదుర్గపరిపాలకుడై ప్రతిభఁగాంచినట్లే కవి రచించిన రెండుపద్యములను గోపమంత్రి చారిత్రిమున నుదాహరించి యున్నాడను అప్పయమంత్రిని గవి వర్ణించిన పద్యములలో ముఖ్యములైన రెండుపద్యముల నీక్రింద వ్రాయుచున్నాడను.

క. ఆయనుఁగుండమ్ముడు విన
యాయతమతిఁ గొల్వ నప్పనార్యుడు నతఁడున్

బాయకయనోన్మస్య శ్రీయు
లై యలరిరి రామః శ్రీకృతలగుచున్.

నీ నిజకిర్తి జలధి కున్నజగుణమూర్తి
నిజ్యపూర్ణేందుగా నిలిపినాడు
కరహేతి పరశిర్యకమ్రకిరీటాగ్ర
పీఠలపై వాఁడీ జెట్టివాడు.
ధరచాల్చు హరిదంతి సంతానంబు
మూలకు ముట్టగాఁ దోలినాడు
వాచానిరూఢిగర్వము చూపవచ్చిన
శేషాహినాబుకల్ చీటినాడు

కపటరాజస్య మంత్రీదుర్గర్వ భార
తిమిరపటలంబు శేయపీఠివృభాను
భానుమాలికచేఁ బహుపంచచేసి
వెలసినాడన నప్పన వినుతిఁ గాంచె.

ఈమల్లనకవి శ్రీకృష్ణదేవరాయల యాస్థానకవులగు నష్టదిగ్గజ
మాలలో నొకఁడనిప్రతీతికలదు. కుమారభూషణిరచించిన కృష్ణరాయ
విజయమునందలి యీక్రిందిపద్యములలోఁ గృష్ణదేవరాయలు శత్రు
వులనుజయించినపుడీ మల్లనకవియాలెనికీర్తిని గొనియాడి యున్నాడని
చాసియున్నాడు.

గీ. అటులు జయలక్ష్మిఁ గైకొని యలరుకరుల
హరుల ధనపంక్తులను దనపరముచేసి
వెలయు శ్రీకృష్ణరాయలవిభవగరిమఁ
గాంచి కన్నులపండువుగాఁగ నవుడు.

గీ. సరిససాహిత్యరచన విస్ఫురణ మెఱయ
సారమధురోక్తి మాదయగారిమల్ల
నార్యుడల యల్లసానిపెద్దార్యవరుడు
ముకుతిమ్మన మొదలైన ముఖ్యకవులు.

క. వినిపించి రవుడు వారికి:

గనకాంబరభూషణములు ఘనత నొసఁగియా

జనవరుఁ డప్పాజిఁ గనుం

గొనియిట్లని వలికెనవుడు కుతుకంబలరన్.

ఈకవి కృష్ణరాయల యాస్థానకవియనుటకుఁ గుమారభూర్జటి వ్రాసిన యీపద్యములుతప్ప యితరాధారములేవియు నాకులభింప లేదు. అయినను గృష్ణదేవరాయలకుఁ దరువాత దాదాపాక శతాబ్ది లోనున్న కుమారభూర్జటి గ్రంథస్థముచేసిన యాతనిమాటలుసత్యము లనియే మనము విశ్వసించవలసియున్నది. కాని, యీతఁడు రచించిన రాజశేఖర చరిత్రమునందుఁ గృష్ణదేవరాయల ప్రశంసయేమియుఁ గానవచ్చుటలేదు. అందుచేఁ గృష్ణరాయలు గర్జాటరాజ్యసింహాసన మునఁ బట్టాభిషిక్తుఁడగుటకుఁ బూర్వమే రాజశేఖరచరిత్రము రచితమ యినదని నిర్ణయింపవలసియున్నది. సాళువతిమ్మరుసుమంత్రిని వర్ణించిన సీసపద్యములో “సకలకర్ణాటరత్నావిచక్షణుండు” అని మాత్రమే చెప్పియున్నాఁడు. తిమ్మరుసు కృష్ణదేవరాయలయొద్దనే కాకుండ నంతకుపూర్వముకూడ ననఁగా కృష్ణరాయల సోదరుఁడైన వీరనరసింహ రాయలయొద్దఁగూడ మంత్రిగానున్నట్లు కుమారభూర్జటికవి కృష్ణరాయ విజయమునఁ జెప్పియున్నాఁడు. తిమ్మరుసు వీరనరసింహరాయల కాలములోనే తనయల్లునితమ్ముఁడైన నాదిండ్లగోపమంత్రికి గుత్తిదుర్గాధిపత్య మిప్పించియుండును. తిమ్మరుసున కల్లుఁడైన యప్పయమంత్రిని గవివర్ణించిన పద్యములను బరిశీలించితమేని, యీతఁడు మంత్రిగను, దండనాధుఁడుగను నుండుటకుఁగావలసిన లక్షణములన్నియు గలవాఁడు గనే గన్పించుచున్నాఁడు. కాని యీతఁడే నొకదుర్గముగాని రాజ్యము గాని పరిపాలితమగుచున్నట్లుగాన్పించదు. అన్నయైన యప్పయమాత్యుఁడుండఁగాఁ దమ్మునకుఁ గుత్తిదుర్గరక్షకత్వ మొసంగుటకుఁ గారణమేమియోఁ దెలియరాలేదు. శ్రీకృష్ణదేవరాయలు కొండవీడును జయించినపిమ్మటఁ గొండవీడురాజ్యము తిమ్మరుసు పరిపాలనములో నుండెను. పేరునకుఁ దిమ్మరుసు కొండవీడు పరిపాలకుఁడుగా నియమింపఁబడినను, ప్రస్తుతపుగంజాముమండలము మొదలు దక్షిణమున నము

ద్రమువఱకునుగల కర్ణాటరాజ్య మహాభారమును గృష్ణరాయనితో సమాన్యముగ వహించుచున్న మహామంత్రిన త్తముండగు తిమ్మరసున కొక్క కొండవీడునందుండటకు సాధ్యముకాదు కావునఁ గొండవీడు రాజ్యనిర్వహణభారమును గోపమంత్రిపైఁ జెట్టియుండెను. ఈవిషయమునుగూర్చి గోపమంత్రిచారిత్రమున వ్రాసెదను. గుత్తిదుర్గాధిపత్యములేకున్నను, గొండవీటిపరిపాలనమునందును అప్పయామాత్యునకు జోక్యమున్నట్లు గాన్పింపదు. దీక్షిణగారణ మప్పయమంత్రి యగమధుడని చెప్పవలనుపడదు. పాండవులలో ధర్మరాజును అర్జునుడును ఎట్టి వారుగనుండిరో, అప్పయామాత్యుడును గోపమంత్రియు నట్లేయుండి రాజకార్యములను నిర్వహించుచుండిరని తలంపవలసియున్నది. తిరుపతి దేవస్థానమువారు ప్రకటించిన 116వ వంశవృక్షమున నప్పయమంత్రి కొండవీడురాజ్యమునకు మొదటిపరిపాలకుడనియు, గోపమంత్రిరెండవ పరిపాలకుడనియు వ్రాసియున్నాడు. ఇదినిజముకాదు. కొండవీడు రాయలక్రిందకు రాఁగానే గోపమంత్రి పరిపాలకుడుగా నియమింపబడియెను. పిమ్మటఁ గొండవీడు కొండపల్లిసీమ లేకముచేయఁబడి యారాష్ట్రపాలనము రాయస్త కొండమరుసయ్య కప్పగింపఁబడెను. పిమ్మట మఱికొంతకాలమునకు మరల గోపమంత్రి కొండవీడు పాలకుడుగా నియమితుడై రాయలజీవితాంతమువఱకును నతఁడే యారాష్ట్రపాలకుడుగా నుండినట్లు శాసనములు చెప్పుచున్నవి అప్పయంత్రి పెద్దవాఁడు కావున నాదెండ్లకఠిణీకముచేయుచు నాగ్రామమున నేయుండ, గోపమంత్రి గుత్తిదుర్గపరిపాలకుడుగా నియమితుడై యుండవచ్చును. కొండవీటి పరిపాలనమునుగరించి రాజశేఖరచరిత్రయం దేమియుఁ జెప్పఁబడలేదు. కావున నాగ్రంథమును రచించునాటికిఁ గొండవీటి రాజ్యపాలనము గోపమంత్రికిగాని, అప్పయామాత్యునకుఁగాని రాలేదని నిశ్చయముగాఁ జెప్పవచ్చును. గుత్తిదుర్గక్షణాధికారము గోపమంత్రియందున్నదని చెప్పినమల్లకవి కొండవీడు రాజ్యసంరక్షణభారము వారిరువురిలో నెవరియందున్నను అవిషయమును రాజశేఖరచరిత్రమునఁ జెప్పకయుండెడు. కావున రాజశేఖరచరిత్రము, కొండవీడుదుర్గమును శ్రీకృష్ణదేవరాయలు పట్టుకొనకపూర్వము రచింపఁబడియుండునని భావించుచున్నాడను.

ఈనాదిండ్లవారికి గర్లాటకరాజ్య పాలననుతో సంబంధము సాళువ నరసింహరాయలనాటినుండియుఁగలదు. సాళువనరసింహరాయలయొద్దనున్న చిటిగంగన గరగిం ప్రాంతమునుండియు మంత్రిగా నుండెనని తలంపవచ్చును అతనియన్నకుమారుడైన వరదయ, ఇంచుమించుగా చిటిగంగనతో సమవయస్కుఁడు. వరదయకుమారుడైన తిమ్మన గరగిం ప్రాంతమున జన్మించి, సాళువతిమ్మరుసుమంత్రికంటె నించుకపెద్దనాఁడయియుండును తిమ్మరుసుమంత్రి సోదరియైన కృష్ణమాంబికను, ఈనాదిండ్ల తిమ్మనమంత్రి పెండ్లియాడెను. ఈతిమ్మన మంత్రి సోదరియైన లక్ష్మమ్మను సాళువతిమ్మరుసు పివాహమాడెనని తిరుపతి దేవస్థానమువారు ప్రకటించిన శాసనసంపుటములలో నున్నది. ఈవివాహమును కుండమార్పు పెండ్లియందురు. సరియైనయూధారము దొఱకువఱకు నిదియధార్థమని యవలెము. నాదిండ్ల తిప్పయమంత్రికి, గరగం ప్రాంతమున అప్పమంత్రి, గోపమంత్రిలు జన్మించియుండురని తలంచితమేని కీ. శ. ౧౫౧౦ సంవత్సరమునాటికి వీరికువురును ముప్పదిసంవత్సరములవయసుగలవారైయుండురు. ఆయిండున నప్పయ మంత్రి రాజశేఖరచరిత్రమును గృతినం దెననినను గోపమంత్రి గుత్తిదుర్గ పరిపాలకుఁడుగ నుండెననినను నందు విరుద్ధమేమియుఁ గన్పట్టదు. సాళువతిమ్మరుసుమంత్రి కీ. శ. ౧౫౨౦ సంవత్సరప్రాంతమునజన్మించెననుకొన్నచో, వీరనరసింహరాయల పరిపాలనారంభమునాటి కాలానికి ముప్పదియైదేండ్లును, కృష్ణరాయల రాజ్యారంభకాలమునకు నలువదియేండ్లును ఉండును. అప్పటికి నాదిండ్ల యప్పమంత్రి యల్లుడగుటయు నసంభవముకాదు.

కావునఁ గృష్ణదేవరాయల రాజ్యారంభకాలమునాటికిబూర్వమే, రాజశేఖరచరిత్రము పుట్టి యుండవచ్చును. అట్లు కాదేని, కొండవీడుదుర్గమును రాయలు జయింపకపూర్వమైనను అనఁగా కీ. శ. ౧౫౧౫ వ సంవత్సరమునకుఁ బూర్వమైననురచితమై యుండవలయును. కాని ౧౫౧౫ సంవత్సరమునకుఁ దరువాత నై యుండదు. కొండవీడుదుర్గమును జయించినపిమ్మట వెంటనే యాదుర్గాధికారము గోపమంత్రి కప్పగింపఁబడిన ట్లాతనిచరిత్రమున ఋజువుచేసి యున్నాడను.

రాజశేఖరచరిత్రము, కొండవీటి దుర్గవిజయానంతరమున రచితమయ్యెనేని, యందు గోపమంత్రిని వర్ణించినపద్యము లో గుత్తిదుర్గముతోఁబాటుగ కొండవీడునుగూడఁజేర్చియుండును. కావున నాగ్రంథము గిరిగిరి కు పూర్వము రచియింపఁబడినదని నిశ్చయముగాఁ జెప్పవచ్చును. మల్లనకవి, రాజశేఖరచరిత్ర రచనానంతరము నాదెండ్ల యప్పమంత్రి గోపమంత్రిల యాదరణముచేఁ గృష్ణరాయల యాస్థాన ప్రవేశముఁ గల్గించుకొని యాస్థానకవియై యష్టదిగ్గజములలో నొకఁడై శ్యాతిఁ గాంచియుండును. ఈతఁడింక నేమేనికావ్యములను రచియించెనేమో తెలియదు. కృష్ణరాయల కంకితమొసంగిన కావ్యముగాని యాతనిపై రచించిన పద్యములుగాని కన్నట్టుటలేదు.

రాజశేఖరచరిత్ర మించుమించుగ నెన్నిదివండల యేఁబదిపద్యములు గలది. హేమధన్వఁడనురాజు సంతానమునుగోరి తపసుచేయ నీశ్వరప్రసాదమున నొకతనయుండుద్భవింప నాతనికి రాజశేఖరుఁడని పేరిడియెను. కుమారునకు యుక్తవయసువచ్చి ధనుర్విద్యాపారంగతుఁడైన పిదప నొకనాఁడాతనితోఁగూడి హేమధన్వఁడు సభయందుండఁగా నొకమునివచ్చి రాక్షసుఁడొకడు తనకుమార్తె నెత్తుకొనిపోయెననియు రాజశేఖరుంబంపి యారాక్షసుని వధియింపఁజేసి తనతనయ నిప్పింపుమనియుఁగోరఁ దండ్రియూనతింగొని ససైన్యఁడై యారాక్షసుఁడున్న యరణ్యంబునకేగి యొకమహర్షి రాక్షసమాయను జయించు మంత్రంబు నొసంగఁగైకొనియారాక్షసునిజయించి యాతఁడుపార్వతీభక్తుఁడగుటచే నామెయూజ్ఞ నారాక్షసుని వధింపక విడిచిపుచ్చి యొకయోగిని మూలమున నొకచిలుకను బ్రాహ్మణకన్యకను బడసి యాకన్యక నామెతలిదండ్రుల కొసంగెను. మునిశాపవశంబున సింధు దేశాధీశునకుఁ గన్యకయైజన్మించిన గంధర్వస్త్రీయగు కాంతిమతియను కన్యకామణిని మార్గమధ్యమునఁజూచి రాజశేఖరుఁ డామెను గామించి, పార్వతితనకొసంగిన మణిమూలమునను యోగినియొసంగిన చిలుక మూలమునను నామెవృత్తాంత మెఱింగి యామెను దనకొడఁగూర్చుటకై చిలుకనామెకడ కంపెను. కాంతిమతియు రాజశేఖరునిఁజూచినది మొదలుగ నాతనిపై విరాళింగొని తనచెలికత్తెను రాజశేఖరునికడ

కంపెను, ఈయదంతము నెఱింగి యామెతండి చిలుకమూలమున రాజశేఖరుని కులశీలములఁదెలిసికొని తనకొమరిత నాతనికొనంగి పరిణయ మొనర్చెను. ఇది యీగ్రంథమునందలికథ.

మల్లనకవిత్వము మిగులప్రాధమ్యే, లోకోక్తులతో నొప్పారుచుఁ జాతకుల హర్షాంబుధి నోలలాడించును. కొన్నితావుల నీతనికవిత్వమును పింగళి సూరనకవిత్వమును నొక్కపోలికగనుండును. కాని సూరనకావ్యములయందలి కథాచాతుర్యమిందు లేదు. కవిత్వమెట్లుండవలయునను విషయమునఁ గవికృత్యాదియందు రచించిన రెండుపద్యముల నీకిందనుదాహరించుచున్నాఁడను.

క. చెప్పఁదగు కవిత రసములు

చిప్పిల నప్పప్ప బలిబలీయన లేదో

యెప్పుడు జేయకయుండుట

యొప్పునుమీ సుకవి యెంతయుచిత్రజ్ఞుఁడొకో.

తా. గాఢార్థప్రతిపాదన క్రిమికళాకౌశల్యముల్లేక వా

చాఢక్తార్థటితోడఁ దామతము మర్ఘముయంచుఁగైవారముల్

ప్రాప్తి జేయుచుఁ బ్రాజ్ఞులన్నగుచు గర్వగ్రంథులైయుండున

మ్మాఢస్వాంతులమెచ్చకుండుటయ నమ్మోదంబుమాబోంట్లకున్

ఈతఁ డీపద్యములలోఁ జెప్పిన ట్లేతనిగ్రంథమునరసములు చిప్పి

లుచున్నమాట నిక్కము. ఇట్టి రచనాసామర్థ్యముగలకవులు లెక్కకుఁ

మిక్కిలితక్కువగానుండురు. ఇందు స్వల్పముగ నచ్చటచ్చటవ్యాకరణ

మంగీకరింపని ప్రయోగములున్నను నవి గణతింపఁదగినవికావు.

కవితాజైలి తెలియుటకై కొన్నిపద్యముల నిట నుదాహరించుచున్నాఁడను.

మ. అని యంతంతకు నమ్మహామహిమ కత్యాశ్చర్యముం బొంది య

జ్ఞననాథాగ్రీవి పాహిపాహియనుచున్ సంతానదానక్రియా

జనకంబైనఫలంబు మాళి నిడి వక్షిపీతివైఁ దార్చి లో

చనయుగ్మంబునఁ జేర్చుచున్ బాగడుచున్ సంతోషితస్వాంతుఁడై

శా. ఓరోరీ కలగంటివో బ్రహ్మసితో యుగ్రాహవాటోపదు
 ర్వారప్రక్రమమామకీన భుజగర్వంబెన్నవో కాక నా
 పేరెవ్వారు నెఱుంగరో యకట నిర్భీతిన్ నరుం డెవ్వఁడో
 జేర న్వచ్చునె నన్ను బెబ్బలివయిన్ జీంబోతు లంఘించునే. ౨౮

చ. చిలుక పురోహితుం డగుచుఁ జెంగటనుండఁగ సిగ్గుపెందెల్
 దొలఁగఁగఁద్రోచి బంధుగతిఁ దోరపుఁగోర్కులు సంపడింపఁగా
 దలఁపులతాంగి కన్న మును తాన కనుంగవ దోయిలించి చూ
 పులఁదలఁబ్రాలు పోసె న్నవపుత్రునిపై విరహాగ్ని సాక్షిగన్. ౩౮

బ్ర. శ్రీ వేటూరిప్రభాకరశాస్త్రిలుగారు చాటుపద్యమణిమం
 జరి ౯౩ వ పేజీలో “రాజశేఖరచరిత్రమును రచించిన మల్లయ్యకవి
 తండ్రి మాదయ మైరావణచరిత్రమున వెంజెల్లగోపమంత్రి తన్నిట్లు
 ప్రశంసించినట్లు చెప్పకొన్నాడు” అని వ్రాసియున్నారు కాని యది
 సత్యము కాదు. మైరావణచరిత్రరచించిన కవినామము మాదయ
 గాని మాదయ కాదు. ఒకవేళ మాదయయని యెంచినను, అతనిది
 శ్రీవత్సరగోత్రము. రాజశేఖరచరిత్రను రచించినమల్లనది శౌనకగో
 త్రము. కావున వారిరువురును తండ్రియుఁ గుమారుఁడును గాఁజాలరు.
 మైరావణచరిత్ర కృతిపతియు, రాజశేఖరచరిత్రకృతిపతి సోదరుఁడును
 గోపమంత్రిలే. కాని యతఁడు వేజెళ్ళగోపమంత్రి. ఇతఁడు నాదెళ్ళ
 గోపమంత్రి. ఇరువురునుగూడ వీరనరసింహరాయల కాలములోనివా
 రుగాఁ గన్పట్టుచున్నారు. రెండుఁకూఁడు విషయములలో నిరువురకును
 సామ్యముండుటచే వారిరువురును బితృపుత్రులని భ్రమ కొల్పుచుం
 డును. కాని గోత్రభేదముండుటచే వారికా సంబంధములే దనుట నిశ్చ
 యము.

కృతిపతియైన నాదెండ్ల అప్పమంత్రి, కృష్ణ దేవరాయలయాజ్ఞచే
 వీనుకొండ గుత్తి సీమలకుఁ బరిపాలకుఁడుగా నుండినట్లాతని శాసనముల
 వలనఁ దెలియుచున్నది.

అప్పమంత్రి వానములు

- (1) వీనుకొండసీమ లోనిమైలవరమును గ్రామమును చెన్నకేశవ
 స్వామికి యువసంగ మార్గశిర శుకలగిరువారమునాఁడు తన

మేనమామయైన సాళువతిమ్మరసుమంత్రీకిని ఆతనిభార్య యైన లక్ష్మమ్మకును బుణ్యలోకావాప్తికొఱ కిచ్చెను. ౧

- (2) వినుకొండలోని అంగడిగోపినాథహరికి మండపముకట్టించి అప్పపురమును గ్రామము నొసంగెను. క్రీ. శ. ౧౫౧౭.
- (3) కొంపిచర్ల అనంతనాథదేవునకు గోపవరము అనుగ్రామము నిచ్చెను.
- (4) మద్దిరాలలో మాధవీదేవికి పైనిమట్టియను గ్రామమునిచ్చి సత్రముకట్టించెను.
- (5) వినుకొండ రామేశ్వరస్వామికి మండపప్రాకారముల నిర్మించెను. క్రీ. శ. ౧౫౧౭.
- (6) నందిపాటిలో శివాలయనిర్మాణము చేసెను. క్రీ. శ. ౧౫౧౫.
- (7) నూతులపాటిలో వీరేశ్వరాలయమును గట్టించెను. క్రీ. శ. ౧౫౧౭.
- (8) క్రాంతిలో అగస్త్యేశ్వరునకు మండపము కట్టించెను. క్రీ. శ. ౧౫౧౮.
- (9) వినుకొండసీమలోఁ దల్లితండులకుఁ బుణ్యముకొఱకు సర్వమాన్యముల నొసంగెను. క్రీ. శ. ౧౫౧౭.
- (10) షెన్నకేశవరామనాథునకు మల్లవరాగ్రహారము నిచ్చెను. క్రీ. శ. ౧౫౧౭.
- (11) ఆతుకూరుగ్రామదానము ౧౫౧౫.
- (12) మంగళగిరి నృసింహస్వామికి ప్రాసాదము, తొమ్మిదిబంగారు కలశములు, మండపము కట్టించెను.
- (13) రేఱూరిలోనిభాగమును అప్పపురమును పేర బ్రాహ్మణాగ్రహారముగాఁ జేసెను.
- (14) ఏచూరిలో బౌబలనారసింహస్వామికి భూదానము.
- (15) రాయనభాస్కరునకు భర్తపూడిగ్రామము నొసంగుట.

(16) దేచయామాత్యునకు (నాదిండ్లగోపమంత్రి కడమంత్రి) అన్న వరగామదానము.

(17) నాదిండ్లలోనిభాగమును అప్పపురమనుపేర బ్రాహ్మణులకు సగిహారముగాఁ జేసియుచ్చుట.

ఈదానములన్నియు, క్రీ. శ. ౧౫౧౬-౧౫౨౦ నడుమ చేసినట్లు కన్పట్టుచున్నది. రాజశేఖరచరిత్రమున నీదానప్రశంస యేమియు లేదు. కావున రాజశేఖరచరిత్రమును క్రీ.శ. ౧౫౧౫ సంవత్సరమునకుఁ బూర్వమే చేసియుండెనని నిశ్చయింపవచ్చును.

99. నాదిండ్ల గోపమంత్రి

ఈతఁడాటవేల నియోగి బ్రాహ్మణుడు; ఆపస్తంబసూత్రుడు ; కౌళికగోత్రుడు; తిమ్మయమంత్రికిని కృష్ణాంబకును బుత్తుడు. మాదయ్యగారి మల్లనకవి రచించిన రాజశేఖరచరిత్రమును గృతినందిన నాదిండ్ల యప్పయామాత్యుడీకవికగ్రీవాడు. బహుసమర్థతతోగర్వాట రాజ్యరమను బోషించిన మహాప్రధానియగు సాళువతిమ్మరసున కీగోపమంత్రి మేనల్లుడు; ఈతనివంశవృక్షమును, మల్లనకవి చరిత్రమున నిచ్చియున్నాడను. ఈగోపమంత్రిని, మల్లనకవి రాజశేఖరచరిత్రము నందిల్లు వర్ణించియున్నాడు.

ఉ. ప్రాప్త రాజ్యవైభవనిరాకృత పాకవిరోధి యైన యా
గోపనమంత్రి ధర్మధనగోవన సమృత్తి గుత్తిదుర్గల
క్షీప్రపరిపాలనక్రమసమిద్ధ భుజాబలశాలి రూపరే
ఖావరమత్స్యలాంఛనుఁ డయావహకార్యధురంధరుం డిలన్.
నీ శీతలాకృతిఁ గొంత చెప్పంగఁదగు బంధు

నెలనెల నుష్ణాంశుఁ గూడఁడేని
వితరణస్థితిఁ గొంత ప్రతిపచ్చ మేఘుండు
చవలానుచంగంబు నడలెనేని

భోగసంపదఁ గొంత పురుడింపఁడగు నిందుఁ
 బాకారి యనువేరఁ బరఁగఁజేసి
 సౌందర్యమునఁ గొంత సరివత్తు రాశ్వినే
 యులు భేషణం బూనియుండఁరేని
 కొంత యెనవచ్చు గాంభీర్యగుణమునందు
 సంబుధిస్వామి యొక వేళ నడఁగఁజేసి
 యనఁగ సంస్వగుణఖ్యాతి నతిశయిలై
 మానధనరాశి గోపనమంత్రి వరుఁడు.

ఈగోపవృధాని కృష్ణార్జునసంవాద మనుమూఁడాశ్వాసముల
 ద్వీపదకావ్యమును రచించి కొండవీటియందలి రాఘవేశ్వరస్వామి
 కంకితము చేసెను ఆగ్రంథకృత్యాదియందుఁ గవిరచించిన యీక్రింది
 గద్యలవలన నీతనివంశావళియు సీతఁడొనర్చిన ధర్మములును దెలియు
 చున్నవి

శ్రీరమ్యముగ నొక్కకృతి యొనర్చెదను
 చారుమదీయవంశం బెట్టిదనిన
 సరస విశ్వామిత్రసంయమివంశ
 శరనిధి సంపూర్ణచంద్రికై పరఁగు
 వరదధీమణి కర్ణి వర దేవమణికి
 గురుపుణ్యచారిత్ర గోపమాంబకును
 తిమ్మమంత్రీయఁ జనతిమ్మపియుండు
 నమ్మేరునగధీరుఁ డైనకొండనయు
 నుడయించి రందులో నురుశత్రుమంత్రీ
 మదగర్వహరుఁడు తిమ్మవృధానునకు
 శ్రీకాంతతో సాటిచెప్పఁగాఁ జాలి
 శ్రీకరాకృతి యైనకృష్ణమాంబకును
 గొమరొప్పఁ బుట్టిరి కోనధీమణియు
 నమరాద్రీనమధీరుఁ డప్పమంత్రీయును
 నందు నప్పయమంత్రీ యాచక
 మందారలోకసమానవైభవుఁడు

రాజశేఖరచరిత్రకు నధినాథుఁ
 డాజి కిరీటి మహాభాగ్యయుతుఁడు
 కాంతామనోహర కాంతివిజిత
 కంతు జయంతసంకాపఁడై తనరి
 శ్రీయశోనిత్యుండు శ్రీకృష్ణదేవ
 రాయసామాజ్యభారధురంధరుండు
 బలవదరాతిభూపతినుతపాద
 తలుఁడు సాళువతిమ్మదండనాయకుఁడు
 లక్ష్మీమహాదేవి లాగున నొప్పు
 లక్ష్మమ్మకు జనించి లాలితలీలఁ
 బెరిగిన తిరుమలాంబికఁ బెండ్లియాడి
 నిరుపమప్రాభవనిత్యుండై వెలసె
 నతనికి ననుజుండు ననఘవర్తనుఁడు
 చతురనానావిధజాలకోవిదుఁడు
 భద్రలక్ష్మణ గామభద్ర ప్రసాద
 సద్రాజ్యబహుళ రత్నావచక్షుఁడు
 సమదశాత్రవరాజ సచివదుర్మంత్ర
 తిమిరనూర్యుండు నాదిండ్ల శాసనుఁడు
 వరగుణాకరుఁడు విశ్వంభరాచకృ
 పరిపూర్ణయశుఁడు గోపప్రధానుండు
 దండితాపితమహీధవ సాశ్వతిమ్మ
 దండనాయకుని సంతతకృపామహిమ
 వినుతి కెక్కిన కొండపీటిదుర్గంబు
 ఘనతనేలుచు సొంపుగా నొక్కనాఁడు
 నవరసజ్జులు హితుల్ నటులు మాగధులు
 కవులును రాజపుంగవులును గొలువ
 వన్నెగా బాంధవవర్గంబుతోడ
 నున్నతశ్రీలఁ బేరోలగం బుండి
 మద్వంశకరయై మహి నుతిఁ గన్న

సద్వర్తనుండు విశ్వామిత్రమాని
 యజ్ఞవాటమునఁ బోయనివేల్పు గాన
 విజ్ఞానమునఁ జాలవివరించి కొండ
 వీటికాభ్యంతరవిలసితయజ్ఞ
 వాటికారాఘవేశ్వరునకు వరుసఁ
 బ్రాకారగోపురప్రాసాదతతులు
 ప్రాకటశ్రీలఁ జూపట్టఁ గట్టించి
 నలుపుతోఁ జిత్రవర్ణములు గావించి
 బలితంపుహేమకుంభంబు లెత్తించి
 యలఘు ధరశ్రీల కాస్పదం బగుచు
 నలరి మైదవో లనుపురోత్తమము
 వినుతిమహాత్మన విగ్రహంబులను
 బెనుపొందువేడఁ నర్పించి చిత్తమునఁ
 దనివోక లాఘోజిత (?) జేయఁ దలఁచి
 వనజాతబాంధవాస్వయవర్ధనునకు

... ..

సతపదాంభోజాతునకు లనతోకండ
 వీటికాభ్యంతర విలసితయజ్ఞ
 వాటికారాఘవేశ్వరుపేరఁ బరమ
 శాంతమానసునకఁ జానకీపతికి
 నెంతయుఁ బ్రీతిగా నే రచియించు
 చారుకృష్ణార్జున సంవాదమునకు
 బరఁగు కథానూత్ర మెట్టిదనిన

శ్రీకృష్ణుండు నూర్పున కర్ఫుమొసంగుటకై దోయిట నీరుపట్టియుండ,
 నప్పు డాకాశమార్గమునఁ బోవుగయుఁ డనుగంధర్వరా జమయఁగా
 నది ప్రమాదవశమున నానీటఁ బడుటయు నందులకుఁ గినిసి కృష్ణుఁ
 డాగయుని సంహరింపఁబ్రతిజ్ఞ గైకొనుటయు, నారదాదేశంబునగయుఁ
 డర్జునునిశరణుఁ జొచ్చుటయు, నీగ్రంథమందలి ప్రధానకథ. ఈకథనే
 గయోపాఖ్యానమనుపేరఁ గొందఱుకవులు పద్యకావ్యములను రచి

యించియుండిరి. ఈకథభారతమునలేదు. మఱియేపురాణమునను గన్పడలేదు ఈకథను గోపమంత్రియేకల్పించెనో మూలమెచ్చటనైనఁ గలదో యెఱుంగవలసియున్నది. గయుని విడిచిపెట్టుమని సుభద్ర, అకూర్చుడు, ద్రౌపదిమొదలగువారిచే నర్జునునకు శ్రీకృష్ణుఁడు చెప్పి పంపుటయు, నందుల కర్జునుఁ డీశుకొనక పృథ్వీత్తరము లంపుటయు నిందు విశేషముగా వర్ణింపఁబడినందున సీగ్రంథమునకుఁ గృష్ణార్జున సంవాద మని కవి పేరిడియెను. ఈగ్రంథమందలి కవిత్వము మృదువై మనోహరమై లోకోక్తులతో నిండియున్నది. శైలి తెలియుటకై కొన్ని ద్విపదల నుదాహరించెదను.

ఆవల ప్రాణభయాతురుఁ డగుచు
నీవె డిక్కని నిలిచినవాని
భూపాలవర్ములు పుడమిని దొల్లి
చేపట్టివిడిచిరే చెప్పమా నీవు
విని ప్రాణభయమున వెనుకఁ జొచ్చినను
గనికరంబున శిబి గావఁడే ఖగము
ఆవిభు శరణాగతు మున్ను
కావఁడే చేపట్టికరుణ రాఘవుఁడు
పరికించి భూపతి పట్టినప్రతి
అరయ శిలాక్షరమై యుండవలదె
అటుగాన భూపతు లవనిలోఁ గీర్తి
వడిఁ దలపైఁ దల వచ్చిననైన
విడువను గంధర్వవిభునిఁ బొమ్మనియె...
ఏవారి కెవ్వార లెక్కడిగయుఁడు
ఏయూరి కేయూ రిఁకెక్కడిగయుఁడు
నీవేల వెనఁగెడు నీతిఁ బోవిడిచి
చెలఁగి వెన్నుఁడు నీకుఁ జేసినమేలు
తలఁపక మాటాడ ధర్మంబు గాదు
దైవంబు గురుఁడు బొంధవుఁడు మిత్రుండు
గోవిందుఁ డతని మూర్ఖునఁ దగునయ్య

నిగ్రహానుగ్రహనిపుణుండు శౌరి
 ఆగ్రహింశక మున్నె యనువుము గయుని...
 అరుదెంచి పాణిభయంబున గయుండు
 శరణంబుఁ జొచ్చిన జక్కఁ గాచితిని
 శరణాగతుల వధూజనుల బాలకుల
 దొరకొని హింసించుదోష కారులకు
 నిలను బ్రాయశ్చిత్త మే వుట్ట దనుచుఁ
 బలికెడు శుశ్రీవాక్యవద్ధతి వినవె
 కావున దయమాలి గయుఁ బట్టి
 గొటియగా నిచ్చుచే పాతకంబు పొమ్మనిన...

ఈగోపమంత్రీ మొట్టమొదట నాదెండ్రుపరశాసనుఁ డైనట్లుకృష్ణార్జున
 సంవాద గ్రంథాంతమున నీద్విపదలలోఁ జెప్పియున్నాఁడు.

“జానకీవిభు పాదజలజభ్రంఘాయ
 మానమానసుండు తిమ్మయమంత్రీసుతుండు
 ధీసమన్వితుండు నాదిండ్ల శాసనుండు
 భాసురకీర్తి గోపప్రభానుండు
 చారుకృష్ణార్జునసంవాద మొనరఁ
 గా రచియించె సత్కవులు నుతింప.

శరణములను బురశాసను లనుట కవిసాంప్రదాయము. దీనిని
 బట్టి యీగోపమంత్రీ మొదట నాదిండ్లకు గ్రామకరణమై పిమ్మట
 గుత్తిదుర్గాధ్యక్షుఁడై యటుతరువాత కొండవీడురాజ్యమును మేనమామ
 యైనసాళువతిమ్మరుసుమంత్రీపక్షమునఁ బరిపాలకుఁడై ప్రఖ్యాతిఁ గాంచి
 యున్నవాఁడు. గోపమంత్రీనిగూర్చి శేషాద్వీరమణకవులు కృష్ణార్జున
 సంవాదపీఠికయందు వ్రాసినవాక్యముల నీక్రిందఁ బొందుపఱచుచు
 న్నాఁడను.

“ఈయనగుణప్రశంస కావ్యాధికములలోఁ గలదు. ఇంతియ
 గాక యీయనరచించిన సంస్కృతగ్రంథవ్యాఖ్యానములు జిజ్ఞాసువు
 లకు వాఙ్మయభిక్ష వ్రీసాదించుచున్నవి. కవియై త్యాగియై భోగియై

నీమహామహుఁ డాంధ్రదేశమున కొనర్చినసేవ యపార మైనది. ఈయన కొండవీటిసామ్రాజ్యమును నిరంకుశముగాఁ బరిపాలించు చున్నందుల కీక్రిందియాధారము చాలును.

“శ్రీకృష్ణక్షితిపాలమాభిసచివః శ్రీసాశ్వతిమృప్రభుః
జామాతృప్రవరే ధురంధరవరే శ్రీగోపమంత్రీశ్వరే
ప్రదితాఖిఃకొండవీటినగరీసామ్రాజ్యదారేయతాం
మత్తేభాశ్వపదాత్మిసైన్యకలితాం పల్యంకికాం చామరీం.”
“శ్రీకృష్ణరాయనరనాథశిరఃప్రధానః
శ్రీసాశ్వతిమృసచివేశ్వర భాగినేయః
నాదెండ్లగోపసచివో నయతత్త్వవేదీ
శ్రీకొండవీటినగ రైకధురంధ రోభూత్”

కొండవీటిశాసనము

ప్రకృతశాసనమున నింకను గోపమంత్రి ప్రశస్తి యభివర్ణింపఁ బడినది. సప్తసంతానములసైతము బడసినటు లందుఁ గలదు. ఈయన యంకితమొందినకృతులు దురదృష్టవశమున నేటివఱకు వెలువడ కున్నవి. గోపమంత్రి పండితవంశసంజాతుఁడు. మేనమామ యగుతిమ్మరుసుమంత్రి బాలభారతాదిగ్రంథములకు వ్యాఖ్యవాసిఁడ ప్రచండ పండితుఁడు. అన్న యగులప్పయ్యమంత్రి మాదయగారి మల్లనచే రాజశేఖరచరిత్రము నంకితమునొంది జీవన్మృతుఁ డైనధన్యుఁడు. ఈయనయమాత్యుఁ డగుడొర దేచమంత్రి తెనాలిరామలింగకవిచేడగ్గఱ టారాధ్యచరిత్రము నంకితముగాఁ గొనియు దేవీపంచస్తవికి వ్యాఖ్య యొనర్చియుఁ బేరొందినవాఁడు ఆస్థానవిద్వాంసుఁ డగుల్లొలక్ష్మీధర యజ్ఞ సమస్తశాస్త్రపారంగతుఁడు. సంస్కృతమునఁ బ్రచండకవి. సుపరివారముగా వాఙ్మయసేవకై జీవితమువెచ్చించిన నాదిండ్లగోప మంత్రిజీవితము ప్రశస్తతరము. గోపమంత్రి కవులనాదరించువాడనియు, సత్పాలకుఁడనియు, శాస్త్రపారంగతుఁడనియు, సుందరాకారుఁ డనియు, మహాత్మాగియనియు, వీరాధివీరుఁడనియు గ్రంథాంతరము లందుఁగలదు. ఇట్టితసికరత్నము కావ్యరచనమునకుఁ గడంగినయనా

మాన్యకౌశలాతిశయమును గవితాకల్పనమునఁగూడ లోకమునకుఁ
తెలువఁబూనుట గొప్పవిశేషము.

నాదెండ్లగోపమంత్రి కొండవీటినిపాలించినది (శా.శ. ౧౪౩౨-
౧౪౫౫) క్రీ.శ. 1515-1533 వఱ కనికొండవీటిదండకవివెలోఁ గలదు,
తిమ్మరుసుమంత్రి క్రీ.శ. ౧౫౧౫ జూను 23 వ తేదీకి సరిపడు శా.శ.
౧౪౩౨ ఆషాఢ శుద్ధ ద్వాదశినాడు కొండవీడు జయించెను. వెంటనే
రాజప్రతినిధిగ నేర్పడియుండఁ గాన నీదండకవివెలోనికాలము విశ్వసనీ
యము కానోవు. ఈమధ్యకాలమున కృష్ణార్జునసంవాదము పూర్తిచే
యఁబడినట్లుల విశ్వసించవచ్చును. ప్రబోధచంద్రోదయవ్యాఖ్యయు
నీకాలముననే యిక్కవి రచించినట్లు తోచుచున్నది."

తెనాలిరామలింగకవి తనయుఁడ౪రాధ్యచరిత్రమునం దీగోప
మంత్రిని, నాల్గుసీసపద్యమాలలో వర్ణించియున్నాడు. గ్రంథవిస్తర
భీతిచే నందొక్కపద్యము నిందుదాహరించుచున్నాడను.

సీ. అరిపురజయలక్ష్మి హరునిఁ బోలెనె కాని

తగులండు విషధరత్నంబు నింత

సంపూర్ణతరకాంతిఁ జంద్రుఁ బోలెనె కాని

దోషాకరోన్నతిఁ దొరలఁ డెందు

నిజభుజాబలరేఖవిజయుఁ బోలెనె కాని

భీమోన్నతస్ఫూర్తిఁ బెరుగ నీడు

గాంభీర్యమునఁ బాలకడలిఁ బోలెనె కాని

భంగసాంగత్యదబుఁ బట్టఁ డర్ధి

గీ. నఖిలదుర్మంత్రినదనముద్రావతారుఁ

డాత్రపంకజవీధివిహారిశౌరి

కిర్తిగంగాపవిత్రతక్షితలండు

గుణమరున్మంత్రి నాదెండ్ల గోపమంత్రి.

ఈగోపమంత్రి యన్న యగునప్పయమంత్రి నాళువతిమ్మరుసు
మంత్రికల్లుండనుటకు సందియము లేదు. గోపమంత్రికూడ తిమ్మరుసున
కల్లుండే యనియు, తిమ్మరుసున కిరువురుతనయలనియు, వారి నిరువుర

నన్నెదమ్మల కిరువురకు నిచ్చి పరిణయ మొనర్చిరనియు తిరుగతిదేవ స్థానమువారు ప్రకటించిన శాసనసంపుటములో నాటవదానియందున్నది. కొండవీటిశాసనములోని దనిశేషాద్విరమణకవులు ప్రకటించిన పై శ్లోకములోని “జామాతృప్రసరే”యనువాక్య మీవిషయమును బలపర్చుచున్నది. అయిననునీవిషయ మింకను విచారణీయము. గ్రంథ కర్తలెవరును గోపమంత్రి తిమ్మరుసునకు మేనల్లుడని చెప్పి రేగాని యల్లుడని చెప్పలేదు. గోపమంత్రిరచించిన కృష్ణార్జునసంవాదమునఁ దాను తిమ్మరుసునకు మేనల్లుడ ననిమాత్రమే జెప్పికొనియెను. కాని యల్లుడ నని చెప్పకొనలేదు ఒకనికుమార్తెనన్నెదమ్మల కిచ్చి పరిణయముచేయు నాచారముకూడ నరుదుగాఁగాని లేదు. మాదయగారి మల్లన రాజశేఖరచరిత్రమున గోపమంత్రిని, తిమ్మరుసుమంత్రికల్లుడని చెప్పలేదు. మేనల్లుడనిమాత్రమే చెప్పియున్నాడు. గోపమంత్రి రచించినప్రబోధచంద్రోదయవ్యాఖ్యయందలి గద్యలోఁ—(ఇతి శ్రీమద్రాజాధిరాజపరమేశ్వర శ్రీమత్ప్రతాప శ్రీకృష్ణరాయమహానామౌజ్య ధురంధర సాశ్వతిమ్మదండనాయకభాగినేయ నాదిండ్లగోపమంత్రిశేఖర విరచితాయాం ప్రబోధచంద్రోదయవ్యాఖ్యాయాం...)

దాను సాశ్వతిమ్మరుసునకు భాగినేయుడననియే చెప్పకొనినాడు కాని జామాతనని ప్రాసకొనలేదు. కొండవీటిశాసనమున జామాతయని వ్రాయుట పొంపాపై యుండును. కాదేజామాతృశబ్దమునకు భాగినేయుడనునర్థముకూడ నుండియుండవలయును. పైమాఁడుగ్రంథము లకుబిమ్మట గోపమంత్రి సాళువతిమ్మరుసున కల్లుడ య్యెననితలంచుట కవకాశము లేదు. ఇంతకంటఁ బ్రబలమైనయాధారము లభించునటకు నీగోపమంత్రి సాశ్వతిమ్మరుసునకు మేనల్లుడే కాని యల్లుడు కాడని నిర్ణయితము.

కొండవీడునందు విశ్వమిత్రయజ్ఞవాటిక కలదట! ఆయజ్ఞమును రక్షింపనేతెంచిన శ్రీరాముని మూలయముగూడ నందున్నదట! ఆరాఘవేశ్వరునకే యీగ్రంథము సంకీర్తము చేసినట్లు పైద్విపదలలోఁ గవి చెప్పియున్నాడు. ఆరాఘవేశ్వరునకే ప్రాకారగోపురప్రాసాదాదులును, పోషానములును గట్టించినట్లును, హేమకుంభము లెత్తించిన

ట్లును మైలవర మనుగ్రామమును ఉత్సవవిగ్రహములను నొసంగినట్లును పైనివాసినకృత్యాదిద్విపదలలో నున్నది. ఈదానములు శా.శ ౧౪౪౨ ౧౪౪౩ (క్రీ.శ. ౧౫౨౦- ౨౧) లో, గావి,చెను,౧ ఇతనిశాసనము లింకను. గొన్నికలపురి వీనినిబట్టి కృష్ణార్జునసంవాదము క్రీ.శ. ౧౫౨౨ నకుఁ బిమ్మట రచియించినట్లు తెలంపవచ్చును.

గోపమంత్రి క్రీ. శ. ౧౪౮౫ పాఠమున జన్మించియుండును. శ్రీకృష్ణరాయలు చనిపోయిననాఁటికితనికి రజసంవత్సరములవయసు కల వాడని చెప్పవచ్చును. ఇతఁడు క్రీ.శ. ౧౫౩౩ వఱకుఁ గొండవీటిదు ర్గపరిపాలకుఁడుగా నున్నట్లు చెప్పుచున్నారు. అది సత్యమయ్యేనేని అచ్యుతరాయలకాలములోఁగూడ నీతఁడు కొండవీడును బరిపాలించు చుండెనని నిశ్చయింపవచ్చును.

గోపమంత్రి యెప్పుడు స్వర్గ మలంకరించెనో, అప్పమంత్రి యెప్పుడు చనిపోయెనో సాళువతిమ్మరసు గతించునప్పటికి వీరుండిరో లేదో తెలియదు.

గోపమంత్రినిగూర్చి, తెనాలిరామకృష్ణనిచారిత్రమునఁ గొన్ని విషయములు వాయుదలంచి యింతటితో నీతనిచారిత్రమును ముగించుచున్నాడను.



౧ క్రీ.శ. కృష్ణార్జునసంవాదపీఠిక by విద్యారత్న.

౨ A. R. 433 of 15 శా. శ ౧౪౪౩ వృష సం. శ్రావణ శు ౧౫ సోమ వారం; Epigraphia Indica సం ౬ పుట ౧౧౨

నంది తిమ్మయ్య (ముక్కు తిమ్మన)

(శ్రీ)కృష్ణ దేవరాయల యాస్థానాష్ట దిగ్గజకవులలో నొకఁ డగు నీకవివతంసుఁ డాఱువేలనియోగిబ్రాహ్మణుఁడు; ఆపస్తంబసూత్రుఁడు; కౌశికగోత్రుఁడు; సింగయామాత్యునకును దిమ్మాంబకును బుత్తుఁడు.

ఈతఁడు పారిజాతాపహరణ మనునైదాశ్వాసముల శృంగార ప్రబంధమును రచించి శ్రీకృష్ణ దేవరాయల కంకితము చేసెను. ఈకవి తననుగూర్చి పారిజాతాపహరణమున నిల్లుచెప్పకొనియున్నాఁడు.

సీ. కౌశికగోత్రవిఖ్యాతుఁ డాపస్తంబ

సూత్రుఁ డార్వేలపవిత్రీకులుఁడు

నందిసింగయామాత్యునకును దిమ్మాంబకుఁ

దనయుండు సకలవిద్యావివేక

చతురుఁడు మలయమారుతకవీఁడునకు మే

నల్లుండు కృష్ణరాయశ్రీతీత

కరుణాసమాలభ్య ఘనచతురంతయా

నమహాగ్రహారసన్మానయుతుఁడు

తే. తిమ్మయ్యార్జ్యుండు శివపరాధీనమతి య


ఘోరశివగురుశిష్యుండు పారిజాత

హరణ మనుకావ్య మొనరించె సంధ్రభాష


నాదిపాకరతారా సుధాకరముగ.

ప్రబోధచంద్రోదయ వరాహపురాణాది కావ్యములను రచించిన నందిమల్లయ్య ఘటసింగయకవులలో సింగయకవికి మలయమారుతకవి యని నామాంతరమున్న ట్లాకవిచారిత్రీయున వ్రాసియున్నాఁడను. ఆమలయమారుతకవియే యీకవికి మేనమారు. “సాధారణముగ ముక్కుతిమ్మన్న యనఁబడెను నందితిమ్మకవి యీమల్లయ్యకవికి మనుమఁడనిచెప్పుదురు. కాని పారిజాతాపహరణమునందు కవి తనవంశమును జెప్పుచో నీకిందిపద్యమునం దాసంగతి చెప్పియుండలేదు” అని కవుల చరిత్రీకారులు నందిమల్లయ్య ఘటసింగయకవుల చారిత్రమున వ్రాసి

పైవద్యమునిచ్చియున్నారు. నందిమల్లయకుఁ దిమ్మయ పాత్రదాహిత్య రూపమున మనుచుఁడుగాఁకపోయినను, మేనకోడలు కుమారుడై వరుస కు మనుమఁడే యగుచున్నాఁడు. ఆసంబంధమును జూపువంశవృక్షము నీక్రింద నిచ్చుచున్నాఁడను.



పైవంశవృక్షములోఁ జూపఁబడిన నందిమల్లయకు సింగయ్యయనుకుమారుడుండెననియు, నాతఁడే తిమ్మలాంబభర్తయనియు, నాతఁడే మన ముక్కు-తిమ్మకవికిఁ దండ్రియనియు శ్రీకొణిదేవ బాలకృష్ణయ్యగారు భారతిపత్రికలో (సం 8 భా 2 పుటలు 175-179) వ్రాసి యీక్రిందివంశ వృక్షము నిచ్చియున్నారు.




ఈసంబంధము నిజమగు నెడల నది యెదురుమేనరిక మగును. ఇదిశాస్త్రవిరుద్ధమును నాచారములేనిదియు నగుసంబంధ మగుచున్నది. ఏ బలప్రమాణముండినఁగాని యిట్టివివాహము జరిగెనని చెప్పరాదు. తిమ్మకవికి, నందిమల్లయకవి పితామహుఁడైనచో మలయమారుతకవికి మేనల్లుఁడ నని చెప్పకొనినవాఁడు, మల్లయకవికి మనుమఁడనని చెప్పకొనకుండ నుండఁడు. మల్లయకవికంటె మలయమారుతకవి ప్రజ్ఞావంతుడైన నగుఁగాక ! అంతమాత్రముచే మలయమారుతకవిని జెప్పి తన పితామహునివే రెత్తఁ డని చెప్పటలో స్వార్థము లేదు. రెండుగ్రంథములలో గ్రంథకర్తగానుండి తుభువనరసనాయకుని కృతిపత్నిగాఁజేసిన మల్లయ్యపేరును బ్రజలేదియో యనుకొందురని తనగ్రంథమునఁ జెప్పసంశయింపఁడు. ఆతఁడు సంగీతనందియని పేరొందినవాఁడు. ఆ మాటయైనఁ జెప్పఁతా ? తిమ్మకవితండ్రి యైనసింగయ, మల్లయకవి కుమారుఁడుగాక వేతొక నందిసింగయ యనియూహింపఁదగియున్నది. ఇంతకును నందిమల్లయ్యకు ముక్కు-తిమ్మన మనుమఁ డనుటకుఁ గవిచరిత్రకారులమాటలే కాని యితరాధారములు లేవు.

గురుబాడ శ్రీరామమూర్తిపంతులుగారు. కవిజీవితములలో నంది సింగనమంత్రికి (వైవంశవృక్షములో మూలపురుషుఁడు) ఇరువురుభార్యలనియు, నందొకయొమె మలయమారుతకవి (వరాహపురాణకర్తలగు జంటకవులలో నొకఁడుగాక వేతొకఁడు) పోదరియైన తిమ్మాంబయనియు, ఆమెయందు సింగనమంత్రికిఁ గలిగినకుమారుఁడే ముక్కు-తిమ్మన యనియు, సింగనమంత్రి రెండవభార్య యైనపోచమ్మకు మల్లయ్య యనుకుమారుఁడును అమ్మలాంబ యనుకుమార్తెయునుగల్గిననియు, నాయమ్మలాంబకుమారుఁడే జంటకవులలో నొకరగు మలయమారుతకవి యనియు వాఁసియున్నారు. కాని యావ్రాత నిరాధారమైనది, నంది సింగనమంత్రి కిరువురు భార్య లుండిరనిచెప్పటకుఁగాని, మలయమారుతులిద్దరుండిరనుటకుఁగాని, వారిరువురును గవులై యుండి రనుటకుఁగాని, యాధారములు లేవు. కాలవ్యత్యాసముకూడఁ గన్పించుచున్నది. నిరాధారము లైనయిట్టియూహా సిద్ధాంతములను విమర్శించుట

వలన నయ్యెడు ప్రయోజనము లేదని యింతటితో సీతర్పణ వదలి
జేయుచున్నాడను.

పాతకుల సౌకర్యముకొరకు శ్రీరామమూర్తిపంతులుగా రిచ్చిన
వంశవృక్షము నీక్రింద నిచ్చుచున్నాడను,



తిమ్మాంబపోదరుఁ డైనమలయమారుతకవియు, ఘంటనాగయ్యకొడు
కైనమలయమారుతకవియు నేకవృత్తి యందు మేని నందిసింగనమంత్రీ
దాహితీని పెండ్లాడినవాఁ డగును. ఇది యసంభవము. కావున నీయి
రువురును భిన్నవృత్తులు. ఈవంశవృక్షము ననుసరించి కృష్ణరాయల
కాలములోనున్న ముక్కతిమ్మన్నకు వరాహపురాణమునురచించి కృ
ష్ణరాయలతండ్రి యైననరసనాయకునకుఁ గృతియిచ్చిన ఘంటసింగయ్య
నవతిమేనల్లుడగును, ఇదియు నసంభవమే.

నందితిమ్మనయును నాతనిమేనమామయైన మలయమారుతకవి
యొగూడ నఘోరశివగురునిశిష్యులు. నందితిమ్మన యఘోరశివుని
వృద్ధాశ్రయమున శిష్యుడై యుండును.

ఈకవి గృహనామమునంది వారయియుండగా సీతనిని ముక్కు
తిమ్మన యనియను తెందువలన నని ప్రశ్నింపవచ్చును. ఇతఁడు నాసికా
వర్ణనముఁ జేయుచు నొక పద్యమును రచించి యుండెననియు, నం
దలిస్వారస్యమును గృహించి, రామరాజభూషణకవి కొంతద్రవ్యము
నిచ్చి కొని తనవసుచరిత్రమున వేసికొనెననియు, నంధుష్కాలమున

నీతనిని ముక్కుతిమ్మనయని పిలుచుచుండు రనియు నొకకథ చెప్పెదరు. ఆపద్యమిది:—

శా. నానానూనవితానవాసనల నానందించుసారంగ మే
లా నన్నెల్ల దటంచు గంధఫలి బలానం దపంబంది యో
మానాసాకృతిఁ దాల్చి సర్వసుమనస్సౌరభ్యసంవాసియై
పూనెం బేక్షణమాలికామధుకరీపుంజంబు లిర్వంకలన్.

ఈకథ విశ్వాసార్థమైనది కాదు. ఇంతకంటె నద్భుతకల్పనలను జేయఁగలిగిన రామరాజభూషణుఁ డీపద్యమును విలిచి సిగ్గుపడక తనపుస్తకమునందు వేసికొనె ననుటయు నసంగతమే. శ్రీకృష్ణదేవరాయలచే నగ్రహారాదికమును బడసినమహాకవి రసవత్తరమైనపద్యమును దనగ్రంథమునం దుం చుకొనక యచ్చుకొనెననుటయు, నసంగతమే కవిచరిత్రకారులును, పారిజాతాపహరణ పీఠికాకారులును, నీతనికి ముక్కు పెద్దదిగానుండుటచే నీపేరు వచ్చియుండు నని యభిప్రాయపడియున్నారు. ఆయాహయే యంగీకరింపఁదగినది.

సామాన్యముగాఁ గవులు తమయిష్టదైవమును మఱియితరదేవతలను గృత్యాదిని స్తుతిజేయుచు నాదైవములు గృతిపతి కామురారోగ్యసంపదల నిచ్చునట్లాశీర్వదించుట ప్రాయీకముగా నున్నది. ఈకవి శ్రీ వెంకటేశ్వరుని, యీశ్వరుని, విఘ్నేశ్వరుని, లక్ష్మీపరస్వతులను స్తోత్రముచేసి పిమ్మటఁ జంద్రునిఁగూడ నీకిందిపద్యములో వర్ణించియున్నాఁడు.

చ. వలిమలయల్లువాఁడు, తలవాఁక ధరించినపూవుగుత్తి వే
ల్పులఁగమిజీవగట్ట యుడివోవనిచల్వలఁటాకి వెన్నెల
లొలచినపాదు పాల్కడలిముద్దులపట్టి నృశింహాకృష్ణరా
యలఁ గరుణారసంబు ననుపారెడిచూపులఁ జూచుఁ గావుతన్.

శ్రీకృష్ణదేవరాయలు చంద్రవంశపురా జని కవి యీపుస్తకమునఁ జెప్పి యావంశకర్తయైన కారణమునఁ గాఁబోలు చంద్రుని గ్రంథావతారికయందు వర్ణించియున్నాఁడు. చంద్రవంశపురాజులకుఁ గృతియిచ్చినకవులు పలువు రున్నారు. కాని వారెవ్వరును గ్రంథాదిని సుధాంశుని యిష్టదైవముగాఁ గొనియాడినవారు లేరు.

ఈకవిని శ్రీ కృష్ణ దేవరాయలభార్యయైనతిరుమలదేవి కామె పుట్టినింటివారరణముగా నిచ్చిరని యొకప్రతీతికలదు. పూర్వము రాజు తమకన్యలకు వస్తువాహనాదికముతోఁ బాటుగ దాసదాసీజనమునే గాక కవులనుగూడ నరణముగా నిచ్చెడియాచారమున్న దందురు. ఈయరణమును దిరుమలదేవికిఁ గాదనియు, గృష్ణరాయలరెండవభార్య యైనచిన్నాదేవికనియుఁ గొందఁ జెనెదరు. చిన్నాదేవి వేశ్యకులసంజాతయని రాయలచారిత్రమున వ్రాసియుంటిమి. అందుచేఁ దిమ్మకవి యీమె కరణపుఁగవి గాఁజాలఁడు. తిరుమలదేవిమైసూరు రాజుతనయయని చెప్పియుంటిమి. ఆతఁడు కర్ణాటకుఁడు. ఆంధ్రకవి నరణముగా నిచ్చెనా? యని సంశయము. ఈకథ సత్యమనుటకు గ్రంథస్థాధారము కనుపడలేదు. ఈకవికి మేనమామ యయినమలయమారుతకవి, కృష్ణదేవరాయలకుఁ దండ్రియైననరసరాయలయాస్థానమునందుండి వరాహపురాణము నాతని కంకితము చేసియుండెను. మేనమామయు, మేనల్లుఁడు నించుమించుగనమకాలికులుకావున, మేనమామనుబట్టి యీకవియు నాస్థానమునఁ బ్రవేశముఁ గల్గించుకొని కృష్ణరాయలకాలమునఁ బ్రఖ్యాతిఁ గనియుండును.

ఈతిమ్మకవి పారిజాతాపహరణమునురచించుటకుఁ గారణమును దెలుపునట్టికథ యొకటి చిరకాలమునుండి వచ్చుచున్నది. రాజులవిషయమునను గవులఁగూర్చియుఁ గథ లనేకములు పుట్టుచుండుట కొత్త గాదు. కథయందు సత్యమున్నదనుకారణమునఁ గాకపోయినను పాఠకులకు వినోదముగ నుండుననుతలంపుననాకథ నిచటవ్రాయుచున్నాడను. శయనాగారమునకు రాజుకంటె రాణి ముందుగా జని నిద్రించు నెడల, రాజు పరుండుశయ్యపై నాతనిపాదములుండుతావునఁ దనశిర ముంచి పండుకొనుటయుఁ బిమ్మట రాజువచ్చి పరుండఁబోవునప్పు డామెను మేల్కొలుపుటయు నప్పు డామె రాజును గొరవించి రాజున కభిముఖముగఁ బరుండుటయు నాచార మట.

ఒకప్పుడు తిరుమలదేవి కృష్ణరాయలకంటె ముందుగ శయనింపనేగి పైసచెప్పిన యాచారప్రకారముగ నిద్రించె నట. రాజకార్యసమాలోచనమును ముగించుకొని కృష్ణరాయలు పరుండఁబోయి నిద్రిం

చుచున్నతిరుమలదేవిని లేపకయే తాను నాశయ్యయందే పరుండి నిద్రించెనట! నిద్రలోనుండగాఁ బంగారుటండియలతో నున్నతిరుమల పాదము కృష్ణరాయనిశిరమునకుఁ దగుల నాతఁడు లేచి యామెబుద్ధి పూర్వకముగనే యట్లు చేసియుండుననిశంకించి యామెపైఁ గోధము వహించి నాటనుండియు నామెతో సహశయ్యాసంభాషణాదులను వర్జింపఁ దిరుమలదేవి తననిర్దోషత్వమును రాయలకు విన్నవించియు నాతనియనుగ్రహమును సంపాదింపఁజాలకపోయెనట!

అరణ్యపుగవి యగునందితిమ్మయ దాసీజనమూలమున నీయుదంతమును విని పారిజాతాపహరణకావ్యమును రచించి కృష్ణరాయల కంకితమొనర్చి యాగ్రంథమును గవిపండితబంధుసామంతసమక్షమున మహాసభలోఁ జదివి వినిపించినప్పుడు, సత్యభామకోపోద్దిపితయై తనకు నమస్కరించుచున్నశ్రీకృష్ణనియుత్తమాంగము నెడమకాలితోఁ దలఁ గఁద్రోచిననందరభమున రచించిన యీక్రిందిపద్యములు గలకథపట్టును జదువఁగా విని రాయ లద్దానిని మరలఁ జదువుమని హెచ్చరించి విని సంతసించి యానాటికి సభ చాలించెనట! రాజాభిప్రాయమునెఱింగి తిమ్మకవి, దాసిమూలమున తిరుమలదేవికి, “రాజీనాఁ డామెసాధమున కరుదెంచుననియు, నుచితరీతి వర్తించి రాజుప్రేమను జూఱఁగొనుమ నియుఁ గబురంపెనట! కవిమనోరథము ఫలించినది. ఆనాటినుండియు రాజామెను మరలనాదరించి పూర్వమువలె గౌరవించె నట. ఈపిల్లకథయందలినాయక తిరుమలదేవి కాదనియు, రెండవభార్యయైనచిన్నాదేవియనియుఁ గొందఁ జెనెదరు.

ఉ. పాటలగంధి చిత్తమునఁ బాటిలు కోపభరంబు దీర్చ నె
ప్పాటను బెటుగామి హృదుఃపల్లవకోమలతత్పదద్వయీ
పాటలకాంతి మాళిమణిపంక్తికి వన్నియ వెట్ట నాజగ
న్నాటకసూత్రధారి యదునందనుఁ డర్చిలి మ్రొక్కి మ్రొక్కినన్
ము. జలజాతాసనవాసవాదిసురపూజాభాజనంబై తన

ర్పు లతాంతాయుధుకన్నతండ్రిశిర ముచ్చో వామభాగంబునం
దొలగందోచె లతాంగి యట్ల యగు నాథు లేరముల్నేయఁ బే
రలుకం జెందినయట్టికాంత లుచితవ్యాపారము లేర్పరురే.

క. కోపనపదహతిఁ గుహనా

గోపాలుఁడు గాంచి మెయి గగుర్పొడవఁగ ను

ద్రీపితమనృథరాజ్య

ప్రాప్తితుండై వలికెఁ గూర్చి బయటవడంగన్.

చ. నను భవదీయదాసుని మనంబున నెయ్యపుఁ గిన్నఁ బూని తా

చినయది నాకు మన్ననయ చెల్వగునీడపల్లవంబు మ

త్తనువులకాగ్రికంటకవితానము దాకిన నొచ్చునంచు నే

ననియెడ నల్క మానవుగదా యికనైన సరాళకుంతలా !

ఈకథయందలిసత్యాసత్యములమాట యెటులున్నను నతుకు బాగుగాఁ గలిసినది కృతిపతులు తమపేరఁ గృత్తినిరచింపు మని కవినఁ గోరినట్లు, కృతికర్తలు తమగ్రంథములలోఁ బ్రాయికముగా వ్రాయు చుందురు. మనుచరిత్రమునఁ జూడుడు.

“క. మనువులలో స్వారోచిష

మనుసంభవ మరయ రసనమంచితకథల

న్విననింపు కలిధ్వంసక

మనఘ భవచ్ఛతురరచన కనుకూలంబున్.

వ. కావున మార్కండేయపురాణోక్తప్రకారంబునం జెప్పమని కర్పూ రతాఁబూలంబు వెట్టినం బట్టి మహాప్రసాదంబని మోదంబున నమృహాప్రబంధనిబంధనంబునకుం బ్రారంభించితి...”

పాఠజాతాపహరణమునం దీభాగ మెందువలననో లుప్తమయి నది. తిరుమలదేవీపై నిర్మిమిత్తముగ రాయ లాగ్రహించినందులకై యాతని నన్యవదేశముగఁ జివాట్లు పెట్టవలయునని తిమ్మకవి తనం తటఁదానుగా గ్రంథమును రచించినవాఁ డగుటచే నాభాగ మిందు లేకపోయినదని తలంచుట కవకాశమున్నది. అదిసత్యమైనఁ గావచ్చును. ఈకథయందలి సత్యోచిత్యములనుగూర్చి విమర్శించి పాఠకులు తమ యిచ్చవచ్చిన యభిప్రాయమునకు వచ్చెదరుగాక !

ఈగ్రంథమును వినినమీఁదట రాయలు తిరుమలదేవీపై నాగ్ర హమునువిడిచి, యామెకు వశంవడుఁడయ్యెనని తలంచుట కిష్టపడక,

ప్రణయకలహము తాత్కాలికము కావున దానివికారమును దాత్కాలికమే యని తలంచువారు, శృంగార కావ్యరచనాభిలాషియై, పురాణ కథలను దిరుగ వేయుచు, హరివంశమందలికథ నాధారముగాఁగొని యితీవృత్తమును గల్పించుకొనుసందర్భమునఁ గృష్ణరాయ తిరుమలా దేవుల ప్రణయకలహవృత్తాంతము స్ఫురణకురాఁగా, దానిని గవితనయితీవృత్తమున కాధారముగాఁ దీసికొనెననియు నిందుమూలమునఁ దమప్రణయకలహకథ లోకమునఁ జిరస్థాయియగును గదాయని దక్షిణనాయకుఁడును గీర్తికాముఁడును శృంగార రసాభిలాషియునగు శీకృష్ణరాయలు సంతసించి కవిని గౌరవించెననియుఁ దలంచుటకైన నంగీకరింపకపోరు.

పారిజాతాపహరణమునఁ గథావైచిత్ర్య మంతగా లేదు సర కాసుర వధానంతరమున నారదుఁడు శ్రీకృష్ణదర్శనార్థమై ద్వారక కరు దెంచుచు నందనోద్యానముచుండి పారిజాతపుష్పమును దనతోఁ దీసికొనివచ్చి, రుక్మిణీదేవితో నెత్త మాడుచున్నశ్రీకృష్ణుని సందర్శించి యాదంపతులచే నుచితసత్కారములంది యాపుష్పమును శ్రీకృష్ణున కిచ్చి యాకుసుమమును రుక్మిణి కీయదునా? సత్యభామకంపుదునా? యనియూలో చించుచున్నకృష్ణునకు రుక్మిణి కిమ్మని కనునన్నచేసెను. అతఁ డట్లే చేసెను.

కలహభోజనుఁ డగునమ్ముని యాపుష్పమహిమము నెంతయో గొనియాడి యంతటితో నూరకుండక:—

ఉ. ఇన్నిదినంబులున్ నవతు లిందఱలో నలసత్యభామ కన్
సన్నలఁద్రొప్పురున్ హరివంశంవదుండై యన విందుఁగొని యో
కన్నియ! నీయెడం గలుగుగారవ మెయ్యెడఁ జూచి కాన లే
కున్న నసర్థ్యదివ్యకుసుమోత్తమ మేకి నైన నిచ్చెనే!

ఉ. చక్కనిదాననంచు నెలఱవ్వని నంచు జగంబులోనఁ బే
రెక్కినదాన నంచు బతి యెంతయు నాకనురక్తుఁడంచుఁ దా
నిక్కుచు విట్టివీగుచు గణింపదు కాంతల సత్య యింతకున్
సుగంధక యున్నె నీమహిమ నూచిన బోటులు విన్నవించినన్.

ఈమాటలు సత్యచెవులం బడినవి. ఆమెవ్రేలు వడ్డయురగాం
గన యైనది

చ. అతులమహానుభావ మని యవ్విరిఁ బా నొకపెద్ద చేసియ
చ్యుతునకు నిచ్చకం బాదవ నూడిద యిచ్చిన నిచ్చెగాక తా
నతఁడు ప్రియంబు గల్గునెడ కర్పణ సేసినఁ జేసెఁ గాక యా
మతకరివేలుపుండపసి మమ్ముఁ దలంపఁగ నేల యచ్చటన్. ౨౪
అని యహంకారపూరితయై యుడుకుబోతుతన మావరింప కోపగృహం
బునకుఁబోయి పండుకొనినది.

శ్రీకృష్ణుడు సత్యభామయింటి కరుడెంచి కళావిహీనమైయున్న
యాగృహము నవలోకించి సత్యభామ యున్నకోపగృహమునకేగి ము
సుగిడియున్నయామెం జేరి విగ్రహమన్నదానిచేతి వీవనఁగొని వినరు
చుండఁ బారిజాతకుమారుపరిమళము గృహమునం దలముకొనియెను.
అది యేమని సత్యభామ మనుఁగుండీని శ్రీకృష్ణునిం జూచి మరల
ముసుంగు పెట్టుకొని లోలోపలదుఃఖించుచు మాటలాడకుండెను. ఆమె
ననునయింప నాశ్రీకృష్ణుఁడెన్నియో పోల్లపడియెను. కాని యామె
యాగృహము శమింపలేదు. అప్పుడు శ్రీకృష్ణుఁ డేమిచేసెనో తెలుపు
నద్యములు నాల్గుపైని వాసియుంటిని.

అతికష్టముపై శ్రీకృష్ణుడు సత్యభామ నూరార్చి “ఒకపుష్పము
నకై యింత వగపెందులకు? దేవేంద్రుని నందనోద్యానమునుండి పారి
జాతవృక్షమునే తెచ్చి నీపెరటియందు నాటెదను” అని శపథమొనర్చి
యామెపేమను జూఱుకొనియెను. ఇంతలో నారదుఁడచ్చటికి వచ్చి
శ్రీకృష్ణునితోఁగూడ దుష్టిగాభుజించి తనకు నమస్కరించినసత్యభామను
మ. పతి నీవై కిహరింపఁగా జనము నఁభావంపఁగా బంధుసం
తతి నిన్నుం గొనియాడఁగా నవతికాంతలుచ్చి లజ్జింపఁగా
నతులప్రాభవ వైభవోన్నతులప్రోవై యిట్లు వర్తించు నీ
కితరక్త్రజనబుద్ధి దీవనలు నే నే మిచ్చెద న్నానినీ. ౨౫ ౨౪.

క. అటు లైనను గానిమ్మా

కుటిలాల్పక ! నీకు మగఁడు గోరినకోర్కులో

ఘటియించుఁగాక తానెం

తటికార్యం బైనడించి నాదీవనలన్.

౨౪ ౨౫.

అని యాశీర్వదించి వెడలిపోవుచుండ శ్రీకృష్ణుడు “మునిసత్తమా ! నరకునిసంహరించి యాతఁడపహరించిన కుండలములను మరలఁ దెచ్చి తిననియు సత్యభామాగహితుండనై యమరావతికివచ్చి యాకుండలంబుల నామెకు సమర్పింతుననియు మాయమ్మ యదితితోఁ జెప్పుము” అనియెను.

అట్లే సత్యభామతోఁగూడ శ్రీకృష్ణుఁడమరావతికఱిగి దేవమాత యగునదితికి వందనపూర్వకముగఁ గుండలంబుల నర్పించి శచీపురందరులచే సత్యాగమేతముగఁ బూజలనంది కొన్నిదినంబులందుండి వచ్చునప్పుడు నందనోద్యానమున నున్న సారిజాతవృక్షమును బెళులించుకొనితెచ్చి యడ్డమువచ్చిన నిర్జరేంద్రాద్రినిలింపులజయించి ద్వారక కరుదెంచి సత్యభామయుద్యానవనమున నావృక్షమును నాటెను.

పిమ్మట నారదోపదేశానుసారముగ సత్యభామ పుణ్యకవృతమునుజేసి పృతోద్యాపనవేళ శ్రీకృష్ణుని నారదునకు ధారవోసెను. భర్తను శాస్త్రపరిజ్ఞాతయు దపస్వియు నగునొక బ్రాహ్మణునకు దానమిచ్చి యావిప్రోత్తముఁ డడిగినంత ద్రవ్యమిచ్చి భర్తనుమరల విలిచి కొనుటయు సవతులతోఁగూడ పేరటొండను బూజించిగౌరవించుటయు నాపుణ్యకవృతమున ననుష్ఠేయములైన ముఖ్యకార్యములు. సత్యస్వాధీనపతికయని లోకమునకుఁ దెలుపుటకును నామె యహంభావము నడగించుటకును నీవృతము దేశింపఁబడినది.

మార్కండేయపురాణమునం దున్నయొకచిన్నకథను దీసికొని యల్లసాని పెద్దన మనుచరిత్రమును రచియించినట్లే తిమ్మయ్యామాత్యకవి శ్రీమద్భాగవతదశమస్కంధమందలియీక్రింది నాల్గుశ్లోకములలో నిమిడియున్నకథను గ్రహించి యిందుమించుగ నైదువందలపద్యములలో నొకమనోహరమైనకావ్యమును రచించెనని పండితులు కొందఱు తలంచిరి. కొండ జీపారిజాతావహరణమునకు మూలమునంస్కృత హరివంశమని తలంచుచున్నారు.

చోదితో భార్యయోత్పాద్య పారిజాతం గరుత్మతి
 ఆరోఽప్య సేంద్రాన్ విబుధా నిర్జితోపానయత్పురం
 స్థాపితం సత్యభామాయాః గృహోద్యోనోపశోభనః
 అస్వగు ర్భమరా స్వర్గా ద్యద్గఢానవలంపటాః
 యయాచ ఆనమ్య కిరీటకోటిభిః
 పాదౌ స్పృశ న్నచ్యుత శర్థసాధనం
 సిద్ధార్థ ఏతేన విగృహ్యతే మహా
 సహా పరాణాంచ తమోధిగార్యతాం

ఈశ్లాకములను బోతయామాత్యుఁ డీవిధమున నాంధ్రీకరించెను.

“.....పిదప సత్యభామ గోరిననందనవనంబు సొచ్చి. 208

మ. హరి కేలం బెకలించి తెచ్చి భుజగేంద్రాతిపైఁ బెట్టి సుం
 దరగంధానుగతభ్రమద్రభమరనాదవ్రాతముం బల్లవాం
 కురళాఖాఫలపర్ణపుష్పకలికాగుచ్ఛాఢికోపేతమున్
 గిరిభిత్త్రాతముఁ బారిజాతముఁ ద్రిలోకీయాచకాఖ్యాతమున్ 209

వ. ఇట్లు పారిజాతంబునుహరించి యదువల్లభుండు వల్లభయందానును
 విహగవల్లభారూఢుండయి చనుచున్నసమయంబున. 210

సీ. నరకాసురునిబాధ నలగి గోవిందుని

కడి కేగి తత్పాదకమలములకుఁ

దనకిరీటము సోక దండప్రణామముల్

గావింప నాచక్రి కరుణసేసి

చనుదెంచి భూసుతు సమయించి తనవారిఁ

దన్ను రక్షించుటఁ దలఁప మఱి

యిందుండు బృందారకేంద్రీకృతమదమునఁ

బద్మలోచన పోకు పారిజాత

ఆ. తరువు విడువు మనుచుఁ దాఁకె నడ్డము వచ్చి

తఱిమి సురలు నట్ల తాకి రకట

యెఱుక వలదె నిర్జరేంద్రీత గాల్పనే

సురలతామసమును జూడనరిది.

వ ఇట్లు తనకు నొడ్డారించి యడ్డంబు వచ్చిన నిర్జరేంద్రాదుల నిశ్చించి తనపురంబునకుం జని నిరంతరకుసుమమకరందమాధురీవిశేషంబు లకుఁ జొక్కి చిక్కక నాకలోకంబుననుండి వెంట నడుగుదెంచు తుమ్మెదలకు నెమ్మిదలంచు చున్నపారిజాతమ్మ నాశ్రితపారి జాతుం డయినవారి మహాప్రేమాభిరామ యగునత్యభామతోఁ గ్గిడించు మహోద్వానంబున సంఘాపించి నర కాసురునియింటు దెచ్చినరాజకన్యక లెందఁ జందరకు నన్ని నివాసంబులుగల్పించి గృహోపకరణంబులు సమర్పించి”

౨౧౮

భాగవతము. దశమస్కందము. ఉత్తర భాగము.

పారిజాతవృక్షమును శ్రీకృష్ణుడు నందనోద్వానమునుండి హరించి తెచ్చుట యిందలి ప్రధాన కథయగుటచేఁ గవి దీనికిఁ బారిజాతాపహరణ మని పేరిడియున్నాడు.

ఈకథ సంస్కృతహరివంశమున ౩౮-౭౬ అధ్యాయములలో నున్నదనియు, సూర్యోదయాస్తమయాదిప్రబంధోచితవర్ణనలు సంస్కృతమున లేకపోయినను, తిమ్మనకవి యాంధ్రమునఁ జేర్చినాఁడనియు, బుణ్యకవిత్రమునుగూర్చి సంస్కృతమున నంతవిస్తారముగాలేదనియు బారిజాతను కొఱకు శ్రీకృష్ణుడు తపము నొనర్చెనని సంస్కృతమున నుండగా దానినాంధ్రమున విడచివేసెననియు, నిట్టివే స్వల్పచూర్పులు దక్క సంస్కృతమునకును జెలుగునకును గథాంశములలో విశేష భేదము లేదనియు, బారిజాతాపహరణపీఠికయందు శ్రీ విద్వాన్ దూశి రామమూర్తిశాస్త్రిగారు వ్రాసియున్నారు. దీనినిబట్టి పారిజాతాప హరణప్రథమాశ్వాసమునందలికథయంతయును, ద్వితీయాశ్వాసమున సాయంకాలవర్ణన మారంభమగువఱకును గలకథయును సత్యాకృష్ణ లమరావతికేఁగినప్పుడు శ్రీకృష్ణదర్శనలాలనలైవచ్చినపుర స్త్రీలవర్ణన మును, పుణ్యకవితాంశమును సంస్కృతహరివంశముననున్నవనియే తలంపవలసియున్నది. పారిజాతాపహరణమున నీభాగములే శృంగార రసాలవాలములు. తిమ్మకవికవితామృత మిందే వెల్లువవలె బ్రవహించుచున్నది.

సంస్కృతహరివంశమును నాచనసోముఁడును, నెఱ్ఱాపెగ్గడయు నాంధ్రీకరించిరి. వీరియాంధ్రీకరణవిధానమును వారిచరిత్రలయందు వ్రాసియున్నాఁడను. నాచనసోముఁడీకథనాంధ్రీకరింపక పడలివైది నాఁడు. ఇతఁడు శృంగారరసాభిలాషి. శృంగారరసాత్మక మైనయిట్టికథ నాంధ్రీకరింపక యీతఁ డేలవడలివేసెనో తెలియకున్నది మూలానుసారముగ నాంధ్రీకరణమును సాగించినయెఱ్ఱాపెగ్గడ, భాగవతము వలెనే క్లుప్తముగ నీకథను వ్రాసియున్నాఁడు. రుక్మిణిసంబంధ మిందు లేనేలేదు. పుణ్యకవళిప్రశంసయు లేదు. శ్రీకృష్ణుడు సత్సాసమేతముగా నరకాసురవధానంతర మమరావతికేఁగి యింద్రాదిదేవతలచేఁ బూజలంగొని, యదితికిఁ గుండలములర్పించి, తిరిగి వచ్చునప్పుడు పారిజాతపృక్షుఁడును బెకలించుకొనివచ్చి ద్వారకయందు నాటె ననునంత వఱకుఁ గలకథనమాత్రమే ౭-౮ పద్యములలోను గొన్నివాక్యములలోను ఎఱ్ఱాపెగ్గడ వ్రాసియున్నాఁడు. అతిరసవంతమై పాఠకుల హృదయాశర్వణమొనర్చు నీకథను మూలానుసారముగ నాతఁ డేల యాంధ్రీకరింపలేదో తెలియకున్నది.

పారిజాతాపహరణము హరివంశకథానుసరణమని తిమ్మనరచించిన యాక్రీందిపద్యము వలన సూచితమగుచున్నది.

సీ. హరివంశకథలెల్ల నానుపూర్వగ నిట్టు

విని శృతార్థుఁడనైతి మునివరేణ్య !

యాదానవారాతి యమరులఁ బోవంగఁ

బూని యాయదువంశమున జనించి

యతఁడు గ్రచ్చుటవారి కాధారమగు పారి

జాతంబు పుడమి కేరీతిఁ దెచ్చె

ననుమతి నిచ్చిరో యావేల్పు లొండేని

బలిమిఁ జేకొనియెనో పాడి దొఱఁగి

తే. తెలియ నానతియుమ్మ సందియముదీట

వినఁగ వేడుకయయ్యె సవిస్తరముగ

ననిన నావ్యాసముని శిష్యుఁడతనితోడ

నధిప వినుమని పలికె నత్యాదరమున.”

ఈపద్యమునుబట్టి హరివంశకథలన్నియుఁ బూర్తిగా వినినవిట్లుట జనమే జయుఁడు పారిజాతాపహరణ వృత్తాంతమును విపులముగ వినఁగోరి మరల ప్రశ్నించెనని స్పష్టమగుచున్నది. ఈపద్యార్థమునిచ్చు సంస్కృతశ్లోకములు హరివంశమున నున్నవో లేవో ఆగ్రంథమీచారిత్రమును వ్రాయునప్పుడు నాయొద్దలేమింజేసి చెప్పఁజాలను. సంస్కృతమున ౬౮-౭౬ అధ్యాయములు హరివంశమధ్యమున నున్నవి. అంతకుఁబూర్వము హరివంశకథలన్నియుఁ బూర్తికాలేదు. స్వల్పభాగమేయైనవి. అందుచేత “హరివంశకథలెల్ల” ననియర్థమిచ్చు శ్లోకములు సంస్కృత హరివంశమునందుండుట యసంభవము. అట్లున్నచో నాశ్లోకములు ప్రక్షిప్తములన వలసివచ్చును.

భారతశేషము హరివంశమయినట్లేహరివంశశేషముపారిజాతాపహరణమని పైపద్యమువలన ద్యోతకమగుచున్నది. అట్లయినచో, నీ పారిజాతాపహరణ వృత్తాంతము హరివంశమధ్యమున నుండుట సంభవింపదు.

పైసీసపద్యమునందలి తక్కిన పాదములనుబట్టి పారిజాతాపహరణవృత్తాంతము మొదలగుప్రథమగా వైశంపాయనుఁడు చెప్పిననియు నప్పుడే జనమేజయుఁడొకఁడు సవిస్తరముగఁ దెలుపుమని యడిగెననియుఁ దలంపవచ్చునని పైసంగదేహమునకు సమాధానమియవచ్చును. కాని యావక్షములలో మొదటిపాదమునకు బ్రసక్తియుండదు.

ఈసందర్భముల నన్నటిని బరిశీలించిచూడగా నెఱ్ఱాప్రగడ యాంధ్రీకరించిన స్వల్పభాగమే మొట్ట మొదట సంస్కృతహరివంశము నుండెననియు, దానింగైకొని తిమ్మనార్యుఁడుతనస్వకపోలకల్పనలతో నీయత్తమకావ్యమును హరివంశశేషముగా రచించెననియు, నాతరువాత నెవ్వరో పండితావతంసుఁ డీకథయందుఁ బాత్రోచితములుకావనియో నసమఁజనముఁనియో తనకుఁదోచినభాగములను మార్చి శ్లోకములుగా రచించెననియు; నవిక్రమముగా సంస్కృత హరివంశమునఁ జేరియుండుననియుఁ దోచుచున్నది.

హరివంశములోని కొన్నికథలను నాచనసోముఁ డాంధ్రీకరింప లేదు. అయినను నిట్టచక్కనికథను నాతఁడైనను నాంధ్రీకరింపక యుండఁడు. సత్యభామకోర్కె ననుసరించి శ్రీకృష్ణుఁడు స్వర్గమునకేగి పారిజాతవృక్షమును దెచ్చునను స్వల్పగాథ యాతనిదృష్టి నాకర్షింపకపోగా నాతఁడు దానిని జెలింగింపక వదలివేసెనని తలంపవచ్చును. కాని మూలానుసారియగు నెఱ్ఱాపిగ్గడ రసవంతముగుభాగమును విడిచి నీర సముగుభాగమును గ్లుప్తీకరించి రచించెనని తలంపరాదు. నరకానురునితో సత్యభామ యుద్ధముచేసినప్పుడు శ్రీకృష్ణుఁడొసర్చిన శృంగారచేష్టలను జక్కఁగావర్ణించిన యెఱ్ఱున యీభాగమును వదిలివేయునని యెంచరాదు. ౬౮-౭౬ అధ్యాయములు గలభాగమెఱ్ఱునకు లభింప లేదనియు భాగవతమువలనే క్లుప్తమైనకథను గలిగియున్నప్రతియేలభించుటచే నందున్నట్లుగానే యాతఁడు తెలింగించెననియు మనము తలంపవలసియున్నది. ఈయూహ వాస్తవమయ్యేనేని సంస్కృతముదలి ౬౮-౭౬ అధ్యాయములలోఁ గొంతప్రక్షి వ్రమనక తప్పదు. అయిన నీవిషయమున నింకను బరిశోధన మావశ్యకము. ఉత్తరహిందూ దేశమందలి హరివంశతాళపత్ర ప్రతులును దక్షిణ దేశమందలి వాఁతప్రతులును బరిశోధించు టావశ్యకము.

గ్రంథవిస్తర భయమున్నను నెఱ్ఱునరచించిన పారిజాతభాగమును బరిశోధకుల సౌకర్యముకొఱ కీక్రిందనిచ్చుచున్నాఁడను.

“క. ఏతరువు సురాభ్యర్చిత

మేతరువు గరం బభీష్ట మింద్రాణికి వి

భ్యాతం బేతరువు నిజ వి

భూతిఁ ద్రిభువనంబులం బ్రభూతస్థితులన్.

౨౧౪

క. ఏతరువు సమీపమునకు

నేతేరఁగ నాక్షణంబ యెంతయు నరుదై

జాతిస్మరత్వ మగునే

జాతికి నే నట్టిపారిజాతముఁ గనియెన్.

౨౧౫

ఉ. అత్తరి సత్యభామ తను నాదిగురాంగన్ గాఁ దలంచు చ
య్యత్తమదివ్యవాసనసముద్ధతమై మది నుల్లసిల్లు బె
ల్లెత్తినవేడక నవ్వరమహీరుహముం దనసాము సేతకై
మెత్తన వేడఁ జిత్తవిభు మేకొని యచ్చతురుండు జెచ్చెరన్. ౨౧౭

తె. పెటికి పారిజాతముఁ దార్జ్యపెద్దవీవు
మీఁద నిడికొని ప్రియకాంత మెచ్చియలర
దేవలోకంబు వెలువడఁ గా వనంబుఁ
గాచియున్నకింకరులు పెక్కండు గడగి ౨౧౮

ప. అడ్డపడి యనేకస్త్రాస్త్రవిలసనంబుఁ జూపిన నవ్వుచు నవ్వీరుండు ౨౧౯

మ. స్ఫుటశార్గమృత తీవ్రబాణపటలనూర్తిప్రచారంబుం
దుగ్రితగ్రీవుల దారితోదరుల నిర్దునాంఘ్రిలన్ భిన్నహృ
త్తులం జేయఁగ గొంద తేగి యధికత్రాసంబున జెప్పి ర
ప్పటుబాహువిభవుం డొనర్చినక్రియాపర్యాప్తి గోత్రారికిన్. ౨౨౦

క. దేవాధిపతియు మదిలో
నావిభుండు త్రిలోకహితసమాచరణకళా
కోవిదుఁ డగుట యెఱింగి య
థావిధ మగుతత్కృతంబు తగ నొడఁబడియెన్. ౨౨౧

ఆ. మనసు పట్టలేక యనిమిషకోటితో
నరిగి యతనిఁ దాఁకి యనియొనర్చి
వజ్ర మతనిమీఁద వైచి తద్వేగసం
స్తంభనమున మదము దక్కి సుగ్గి ౨౨౨

ప. అమృతాత్మతోఁ దదీయవివృత్తిపర్యంతంబు దివ్యమహీరుహంబు
మహేశ్వరస్పర్శిగా నొడంబటిచి యమరావతికిం జనియె. కృష్ణుండు
నితైఱంగునం బారిజాతంబు గైకొని నిజపురాభిమాఖండయ్యె ౨౨౩

... ..

ప. పారిజాతంబును న్నవతారితంబు సేసి ప్రద్యుమ్ను నాజ్ఞాపింపనతం
డయ్యుత్తమతరువు నంతఃపురంబునకుం గొనిపోయెఁ దత్సన్నిధానం

బున సకలకుకురాంధకవదులుఁ గుమారులును దివ్యంబు లగుతమ
పూర్వజన్మంబులు సంస్మరించి యది తదీయప్రభావంబుగాఁ నెఱింగి
యద్భుతంబు నొందిరి. గోవర్ధనధరుం డాధరణీధరశిఖరంబును గల్ప
వృక్షంబును బ్రశస్తంబు లగు నెలవులం బ్రతిష్ఠితంబులు సేయించి
౨౩౧.

ఉత్తరభాగము. చతుర్థాశ్వాసము.

పారిజాతమును సత్యభామయుద్యానవనంబునఁ బ్రతిష్ఠించెనని
భాగవతమునం దుండ నందల్లులేక ప్రశస్త మగునెలవు నాటించె నని
యున్నది.

సంస్కృతహరివంశ మండలియధ్యాయములు ప్రక్షిప్తమును
టకే, యుపపత్తు లధికముగఁ గన్పట్టుచున్నవి. ఆకాలమునఁ బురాణ
ములయం దుండెడిచిన్నకథలను దీసికొని పెంచి కావ్యములను రచిం
చుటయందును, కథలనుగల్పించి ప్రబంధములను నిర్మించుటయందును,
గవులకేమి, కృతిపతులకేమి యభిరుచి మొదలు. ఇందులకు మనుచరిత్ర
ము, రాజశేఖరచరిత్రము, వసుచరిత్రము, కృష్ణార్జునసంవాదము, కళా
పూర్ణోదయము మొదలగుకావ్యములు నిదర్శనములు. హరివంశమునఁ
దొమ్మిదియధ్యాయములలోనున్నకథను భాషాంతరీకరించెననుటకంటె
నాయధ్యాయములు ప్రక్షిప్తము లనితలంచుటయే యుచితము.

తిమ్మకవిక విత్వము మృదుమధురపదసంయుతమై మనోహరము
గా నున్నది. ఆకాలపుకవులే “ముక్కు తిమ్మనార్యముద్దుపలుకు” అని
శ్లాఘించియున్నారు. తమగ్రంథములయం దితనినుతించినకవులు పెక్కు
రున్నారు. వారు రచించినపద్యములను, గ్రంథ మధికమగుననుభూతిచే
నిట నుదాహరింపను. పట్టమట్టసరస్వతిసోమయాజికృత మగునొక్క
పద్యము నీక్రింద నిచ్చెదను.

క. భారతికి ముక్కు నిల్విన

ధీరులకును దిక్కు ముక్కు తిమ్మయ నూ! యం

చారసి యారసికునికృతి

సారస్వతముఁ దలఁతు ధీరసారస్వతముగన్

...పుడుచరిత్ర

ఈకవియందుఁ గృష్ణరాయలకథిక గౌరవము కలదు. రాయలీతని కగ్రహరాదుల నిచ్చి సన్మానించినట్లీతఁడుచెప్పిన “కృష్ణరాయఁ డీత శ కరుణాసమాలభ్య ఘనచతురంతియాన మహాగ్రహారసన్మానయుతుఁ డు” అనువాక్యములవలన స్పష్టమగుచున్నది.

ఇతని నివాసము బల్లారిమండలమని యూహింపవచ్చును. ఇతని జననమరణకాలములను నిర్ణయించుటకాధారములులేవు. ఇతఁడుతనమే నమామయైన ఘంటసింగయకంటె నిరువదిసంవత్సరములు చిన్నవాఁడనియుఁ గృష్ణరాయలరాజ్యకాలమంతయు నాతనియాస్థానమునందున్నవాఁడనియు నిర్ణయించుటకు సంశయింప నక్కఱలేదు. రాయలయనంతరము నందీతఁడు జీవించియుండెనో లేదో, ఉన్నచో నెంతకాలముండెనో తెలియదు. ఇతఁడు యుద్ధయాత్రలలో రాయలతోఁగూడ నుండెడివాఁడు.

శ్రీకృష్ణరాయలును బెద్దనార్యుఁడును ముక్కు-తిమ్మనయుఁ దమ తమగ్రంథములలో దశావతారములను నుతించుచుఁ బద్యములనువ్రాసి యుండిరి. వాని నిట నుదాహరించిన్నచో వారికవితా తారతమ్యము తెలియునని యూహించితిని. కాని గ్రంథవిస్తర శంకచేసియులేదు.

ఈకవినిగూర్చి కథలనేకమున్నవి. ఆంధ్రకవులచరిత్రమున నుదాహృతమైన యొకకథనిట వ్రాయుచున్నాడను.

“ఈకవియొక్క దాతృత్వమునుగూర్చి యొకకథగలదు. ఇతఁడు పారిజాతాపహరణమును రాజున కంకితముచేసినపుడు రాజు చతురంతియాన మహాగ్రహారములును మణికుండలములును బహుమానము చేసెను. ఆయమూల్యమణి కుండలములను ధరించి తిమ్మనవాకిట గూరుచుండియుండఁగా నొకబట్టువచ్చి యాతనికవననైపుణి నిట్లుస్తుతిం చెనట!

క. మాకొలది జానపదులకు

నీకవితాతీవి యబ్బునే కూపనట

దేభకములకు గగనధు నీ

శీకరములచెమ్మ నందిసింగయతిమాత్ర ?

స్తుతింపఁగానే యతఁడు తనయొద్దనవ్వుడు మరేదియునమూల్య వస్తువు లేకపోవుటచేత వెంటనే తనచెవినున్న యమూల్యరత్నకుండల మొకటి యాబట్టుకవి కిచ్చెనట! మఱునాఁడు తిమ్మకవి యొంటి చెవికుండలముతోనే రాజాస్థానమునకుఁ బోయియుండఁగా నచ్చటికాబట్టుకవియు వచ్చెనట! అప్పుడు ప్రస్తావనశమునరాజాకుండలదాన వృత్తాంతమును బట్టుచెప్పిన పద్యమును విని యాపద్యమునందలి 'గగన' శబ్దమునకు మఱుగా 'నాక' యనియుండినచో మరింత సరసముగా నుండుననిపెల విచ్చెనట! అప్పుడాపద్యమునకు వన్నె దెచ్చితిరనిచెప్పి తనచెవికుండలమును దిమ్మకవియుఁ దనచెవికుండలమును బట్టుకవియు రాజుముండఁజ పెట్టినమర్పించిరట! రాజువారి యాదార్యమునకును సరసత్వమునకును మెచ్చి యిరువురకును స్వర్ణబహుమతులిచ్చి పంపెనట!

ఈతనికి విత్వశైలిచూపుటకుఁ బైనివ్రాసిన పద్యములే చాలియున్నను నిదివఱకుదాహృతములుకాని 3, 4, 5 ఆశ్వాసములనుండి మఱి మూఁడుపద్యముల నుదాహరించి యీతనిచారిత్రమును ముగించెదను.

చ. జలరుహనేత్రుఁగఁంచి సరసత్వము మీఱఁగ నొక్కవేలుపుం
జలుకలకొల్కి రాచిలుకచే బిలిపించిన సత్యభామ కా
కలికితెఱంగు శౌరి కడకన్నులనన్నులఁజూపె గోపక
స్త్రీకలుషాయితాక్షి వలనంబుల నానతిదన్నదల్పఁగన్ 3 ఆ 20

ఉ. తానఁటె పారిజాతవసుధారహముం గొనిపోవువాఁడు క
న్లానఁడు యాదవుండనుచుఁ గన్నులువేయును జేవుటింప వై
శ్వానరధర్మదైత్యసర వారిధిపానిలయక్ష నాయకే
శానులదిక్కుఁ చూచికులిశంబుకరంబునఁబూచిపట్టినన్ . 4 ఆ 3

మ. సమయజ్ఞుండయి గర్గసంయమి మహాసంకల్పముం జెప్పఁ గ
ల్పమహీజంబు సదక్షిణాకము నిజప్రాణేశుఁగూడ న్నుప
ర్వమునిశ్రేష్ఠనకిచ్చె దానముగ ధారాపూర్వ మవ్వేళఁ “దు
భ్యమహం సంప్రదదేనమోనమ”యటం చద్రేవిమోదంబునన్

5 ఆ ౨౦.

నారదునియొద్దనుండి శ్రీకృష్ణుని మరల విలిచికొనుటకై యాతని యెత్తు ధనమిచ్చుని నారదుఁడడిగెననియు సంకులకు సత్యభామయొద్ద

నున్న ద్రవ్యమంతయుఁ జాలకపోఁగా నామెచేఁ బ్రార్థితయై రుక్మిణి
యచ్చటకు వచ్చి యొకతలసేదశము తలయందుంచఁగా నది శ్రీకృష్ణు
నితోఁ దులదూఁగెననియు నొకయైతిహ్యము కలదు.

101 ధూర్జటి కవి

ఈకవి కాళహస్తి మాహాత్మ్యమును నాల్గొశ్వాసముల పద్యకా
వ్యమునురచించి కాళహస్తిశ్వరున కంకితముచేసెను. ఈక్రిందనుదాహ
రించిన యాశ్వాసాంతగద్యతక్క కవి తననుగూర్చి గ్రంథమున నొక్క
మాటయైనను, జెప్పకొనియుండలేదు.

“ఇది శ్రీమత్కాళహస్తి శ్వరచరణకమల సేవాపరాయణ సింగ
మరమానారాయణ జక్తయనారాయణ తనూభవ భవపరాశ్రిభధూర్జ
టిప్రణీతంబైన శ్రీకాళహస్తిమాహాత్మ్యంబను మహాప్రబంధంబునందు
నర్వంబును జతుర్థాశ్వాసము”

ఈపద్యమునుబట్టి కవి తల్లిపేరుసింగమయనియు తండ్రిజక్కయ
తనయుడైన నారాయణుడనియుఁ దెలియుచున్నది. కృత్యాదియందెట్ల
దేవతాప్రార్థన మైనపిదప వ్యవ్యంతములకుఁ బూర్వమిక్కింద నుదాహ
రించిన యైదుపద్యములను వ్రాసియున్నాడు.

క. ఈరీతి నిష్టదేవ స

మూరాధన మాచరించి యస్మత్కృతిక

న్యారత్నమునకు విద్యా

పారంగతుడైన వరునిఁ బరికించి మదిన్.

శా. వాగర్థంబులు శ్రోతృవక్తలు జగద్బంధురిడు నద్వైత వి
ద్యాగోష్ఠిన్ వివరింప నీశ్వరుడ కాదామత్రబంధాధి ప
త్యాగణ్యుడు వేటొకండు గలఁడే యామాటలేలంచుఁ జే
తొగముండగు కాళహస్తిపతి నాథుంగా నమరించితిన్.

ఉ. ఈశుభకావ్య రత్నమునకిసు నధీశుని జేసినన్ మహా
దేశికసార్వభౌముఁడు మదిం బ్రముదంబు వహించి ధూర్జటి
నీశివభక్తి కావ్యసరణిం గడుధన్యతఁబొంద నవ్యభా
షాతథానిగుంభనరసస్థితి నొప్పుదలిర్పఁ జెప్పమి.

క. అని గురుఁ డనుపమ కరుణా
వనధియనుగ్రహము సేయవరమాని మనో
వనజవనరాజ హంసము
ననుభవగోచరుఁ గృతీశు నభివర్ణింతున్

మ. తనయిల్లులఖలైక మాత; తనసంతానంబు భూతవృజం;
బనులాపంబులు వేదము: ల్లనవిహారాగారము తొలిహృ
ద్వనజంబు; ల్లనసేవకుల్లమల జాతశ్రీధరు; ల్లాఁజెలం
గినదేవోత్తము నమ్మహాత్ముఁడరమే గీర్తింపఁగా నేరికిన్.

ఈవద్యములొనైనను ధూర్జటియను పేరొక్కటితక్క మరియేవిషయ
మును గానరాదు. గురుని పేరయిననుజెప్పలేదు. కాళహస్తి మాహాత్మ్య
మునందీ ధూర్జటి యేకులమువాఁడో, ఎప్పటివాఁడో, ఎచ్చటివాఁడో
తెలిసికొనుటకుఁ దగినయాధారము లేవియు లేవు.

(శ్రీ)కృష్ణరాయవిజయమును రచించినకుమారధూర్జటి యనినా
మాంతరముగల వెంకటరాయామాత్యకవి ధూర్జటికిఁ జాతుఁ డయి
నట్లు కృష్ణరాయవిజయమందలి యీక్రిందివద్యమువలనఁ దెలియు
చున్నది.

సీ. నను భరద్వాజగోతుని సదాపస్తంబ
సూతుని బాంధవస్తోత్రపాతుఁ
బాకనా హర్షేలవంశప్రిసిద్ధుని
ధూర్జటిపాతు బాధురచరితు
నద్ధరుకారుణ్యసంపా ప్రవిద్యావి
హరుని శ్రీకాళహస్తినిలయు
చిత్రనూనాంబికా శ్రీకరాసుగ్రహ
సాధిత కవితారసజ్జహృదయు

సారరచనాధురీణః గుమారధూర్జ
టిప్రధానాగ్రిగణ్యుః బటీరహీర
మహితసత్కీర్తిః గాళహస్తమాత్యపుత్తు
వేంకటార్యుని బిలిపించి వేడ్క ననియె.

ఈపద్యమునుబట్టి మనధూర్జటికవి పాకనాటి యార్వేలనియోగి బ్రాహ్మణుఁ డనియు ఆపస్తంబసూతుఁ డనియు భరద్వాజగోతుఁ డనియుఁ జెప్పవచ్చును. కాని ఈసీసపద్యములో వర్ణింపఁబడినధూర్జటి యుఁ గాళహస్తిమాహాత్యమును రచించినధూర్జటియు నొక్కఁడేయని నిశ్చయించుట కాధారములందులేవు. వైపద్యములో ధూర్జటినిఁ గవి యని చెప్పలేదు, కృష్ణరాయవిజయమును రచించినకఃమారధూర్జటికి లింగరాజకవి యనునొక తనయుఁడు కలఁడు. అతడు పెదకాళహస్తి మాహాత్య మనుగ్రంథమును రచించి, కాళహస్తిని బాలించుచున్న దామెల్ల అక్కరాజు వెంకటపతిగారి కంకిత మిచ్చి యుంజిరనియు, దానిని తాము చదివియుంటి మనియు వ్రాయుచు, ధూర్జటికవికృత కాళ హస్తిమాహాత్య ముద్రితప్రతిపీఠికలోఁ బీఠికాకారులగుకొత్త పల్లిపద్య నాథశాస్త్రిలుగారు పెదకాళహస్తి మహాత్యములోనివని యుదాహరించినపద్యముల నీక్రింద నిచ్చుచున్నాఁడను.

సీ శ్రీకాళహస్తిగారీనాథపదపద్య

సద్భక్తియుక్తి సితృలతః గాంచి

సారసుధాసారసరసోక్తిగుంధనః

గాళహస్తిమహాత్వ కథ నొనర్చి

కృష్ణరాయకిరీటకిరీతమణిగణా

ర్చితపదాబ్జద్వయశ్రీ వహించి

యాసేతు కాశీతటావసీవిఖ్యాత

సత్కీర్తివిస్ఫూర్తిఁ జాల వెలసి

ధరణిఁ జెలువొందె నేకవీశ్వరవతంస

రత్న ముమ్మహాసీయు ధూర్జటిసుధీందుఁ

దలఁతు జలనిధివీచికాకలకలాను

కారి భూరికవిత్వవాక్పటిమ గులుక.

నీ. శ్రీకాళహస్తి శసేవనాన్వితచిత్త
 చిత్తజాకార లక్ష్మీవిహార
 రమణీయశీల భారద్వాజగోత్రప
 విత్రయావంతబసూత్ర మహిత
 ధూర్జటిపంశపాథోధిచంద్ర కుమార
 ధూర్జటినామ విస్ఫుర్జితాంక
 సుతమతి వేంకటపతితనూభవ లింగ
 రాజకులేంద్ర ధైర్యాచలేంద్ర

క. వినుకాళహస్తి మహిమ
 బసుపమమై వెలయ మును పడధ్యాయకథన్
 దేనుఁగునఁ గావ్యముగ నొన
 డ్చెను బెదధూర్జటికవీంద్ర శేఖరుఁ డనఘా.

గీ. బహుపురాణమధితభవార్ధశివతత్త్వ
 సార మెల్ల నైక్యసరణిఁ బొదలి
 జగతి శివరహస్య సగ్రహ మనునితి
 హాస మొనరు విబుధు లభిచుతింప.

నీ. ఆయితిహాసంబునందలి యుత్తర
 భాగంబునందు భాస్వన్నిరూఢిఁ
 గాళహస్తిమహత్త్వకథ నూటయిర్వది
 యధ్యాయములఁ జెలు వమరు చుండుఁ
 దత్కథఁ దేనుఁగున చాక్షరసోర్మికా
 పరిపాకవిన్ఫుర్తిఁ బరిభవిల్లఁ
 గృతి యొనర్చుము మదంకితముగ శబ్దచ
 మత్కృతిఁ బండితు ల్మది గణింప.

ఈపద్యములవలన పెదధూర్జటికవి కాళహస్తిమహత్త్వమును
 రచించినట్లును, అతఁడు కృష్ణరాయలయాస్థానమున గౌరవము నం
 దినట్లును జెలియుచున్నది. ఈతనిని పెదధూర్జటి యనిచెప్పటచేత
 పెదధూర్జటియనియు చినధూర్జటియనియు నిరువురుధూరటులు కలరని

యు, నందు చినధూర్జటిపాత్రుడు కుమారధూర్జటి యనియుఁ గృష్ణ రాజవిజయమునందలి పైసీసపద్యమున, కుమారధూర్జటి తనపితామహుడైన చినధూర్జటినే తలపెట్టెననియు నూహించెదగియున్నది. ఈయూహ సరియైన దనుటకు, కృష్ణరాయవిజయమునందలి యొకీంద్రపద్యము సాక్ష్య మొసంగుచున్నది.

చ. స్తుతమతి యైనయాంధ్రీకవి ధూర్జటిపలుకుల కేల కల్గెనో
యతులితమాధురీమహిమ నా మును మీపెదతాత చాలన
నుతిఁ గనెఁ గృష్ణరాయలమనోజ్ఞసభ స్విను మీపు నట్ల మ
త్కృతబహుమానవైఖరులఁ గీర్తి వహింపుము ధాత్రిలోపలన్.

కృష్ణరాయలచే గౌరవమునొందిన ధూర్జటి, కుమారధూర్జటికిఁ బెదతాతయని యిందు స్పష్టముగా నున్నది. దీనినిబట్టి పైసీసపద్యము లోని “ధూర్జటిపాత్రు” అనువాక్యమునందలిధూర్జటి కుమారధూర్జటికి బితామహుఁ డనియు, నూహించుటలోఁ దప్పులేదు. కాని కాలనిర్ణయముఁ గావించవలసివచ్చినప్పు డీయూహలు సరియైనవికావని తేలినది, ‘పెదతాత’ అనఁగా వరుసకుఁ దాతయనియు కేవలము పెదతాత కాఁడనియు స్పష్టమైనది. ఈవిషయమును కుమారధూర్జటి చారిత్రమున విపులముగాఁ జర్చించియున్నాఁడను.

కాళహస్తిమాహాత్మ్యమును రచించినధూర్జటికృష్ణ దేవరాయల సభ యందలియట్టదిగ్గజములలో నొకఁ డనిప్రతీతి కలదు. “స్తుతమతి యైన యాంధ్రీకవిధూర్జటిపలుకుల కేలఁగల్గెనో యతులితమాధురీమహిమ?” అని కృష్ణరాయలే ప్రశ్నించెననియు, నందుపైఁ దెనాలి రామకృష్ణుడు లేచి “హా ! తెలిసెన్ భువనైకమోహనోద్ధతసుకుమారవారవనితాజనతాఘనతాపహార సం తతమధురాధరోదితసుధారసధారలు గోలుటంజుమీ” అని ప్రత్యుత్తర మిచ్చె ననియుఁ జెప్పెదరు. తెనాలిరామకృష్ణకవి కృష్ణదేవరాయలకాలములోనివాఁడు కాఁడనియు మఱియేకవియో దీనిని బూరించియుండుననియుఁ గొందఁ జందురు. రామకృష్ణకవి కృష్ణరాయలకాలమువాఁడని స్థిరపడినచో నీ

పూరణకర్త యాతఁడని నిశ్చయింపవచ్చును. ఈమారధూర్జటియే గ్రంథస్థముచేసియున్నందున రాయలసభలో నీసంభాషణమే జరుగలేదనియు నిది యసత్య మనియుఁ జెప్పుటకు వీలులేదు. కాళహస్తి మాహాత్యమునుబట్టి శివభక్తులలో నగ్రగణ్యు డనిచెప్పఁదగినధూర్జటి సంతతవేశ్యాప్రియుఁ డగుట యాశ్చర్యముగ నే గన్పట్టును. యశావనమున నట్లు స్వేచ్ఛగా నుంచరించి, వయసు మరలినపిమ్మట పశ్చాత్తప్తుడై శివభక్తాగ్రేసరుడై కాళహస్తిమాహాత్యమును రచియించి యుండవచ్చును. శ్రీకృష్ణదేవరాయలు, స్తుతమతి-యతులితమాధురీమహిమ" అని కొనియాడుట కీకాళహస్తిమాహాత్యమే కాకుండ మరియేదేని కృతిగాని యేవేని కృతులుగాని ధూర్జటిచే రచితములయ్యెనేమోయని యనుమానము కలుగుచున్నది. కాని అట్టివి యున్నట్లు కుమారధూర్జటిగాని లింగరాజుగాని చెప్పియుండలేదు.

ఇత్యసంధులు, రేఫద్వయమైత్రీ మొదలగుప్రయోగము లీకావ్యమునఁ గన్పట్టుచున్నవి. ఇవి కవికి సమృద్ధిములనియే యూహింపఁదగియున్నది. కాని తెలియక ప్రయోగించెనని తలంపరాదు.

ఈతనికవిత్వము ద్రాక్షాపాకమున మృదుపదసంయుతమై యనర్గళధారతో భక్తిరసపూరితమై యొప్పారుచున్నది. కవిత్వశైలి తెలియుటకై కొన్నిపద్యముల నుదాహరించుచున్నాఁడను. కాళహస్తిశ్వరమాహాత్యమందలికథలుగూడ మనోహరములై శివునిమహిమలండలువుచు భక్తిరసోద్దీపకములై యుప్పుచున్నవి. వానిసారమువ్రాయుటకు తావు చాలదు.

చ. పరిచితబంధనైపుణి నపారకశానుభవప్రసక్తి నా
దరనవివేకసంపద సదాశుకవాక్యసుధానుభూతి మో
హరహితవృత్తి బ్రహ్మరదనంగరహస్యవిచారబుద్ధి న
ప్సరమునఁ గామినీజనులు పొల్తురు యోగిజన-బు పోలికన్. ౧౮
శా. ఓవెట్టి! సుతు లండఱుం దెగిన నయ్యో దుఃఖివై యీగతిన్
జావం బుట్టువు దీటునే? మనములో సంసారమున్ రోసినన్

దేవోత్తంసునిఁ బార్వతీరమును భక్తిం గొల్గుమీ చేపట్టున్
జీవన్ముక్తి యటంచు ధాత్రి యుపదేశింపం బ్రమోదంబున్ ౧౮
శా. ఈసంసారపయోధిలోనఁ బడి మే మీఁదీడి దేహంబుపై
నాన లాత్రినక తేలుచు న్దునుఁగుచుం బ్రాణప్రయాణోన్మథా
యాసంబుల్ శతసంఖ్య లోర్చితిమి దేవా మమ్ము రక్షించి మి
ధ్యాసౌఖ్యంబులు చాలు నిత్యసుఖ మిమ్మా యంచుఁ బ్రార్థించినన్
..౨౮.

ఉ. ఎన్నిమహానదు; ల్వనములెన్ని; గిరింద్రీములెన్ని; బోయవీ
శ్శెన్ని; మృగంబులెన్ని; జనహీనములైనవధంబులెన్ని; నే
నిన్నియు చాటి యేకరణి నీశ్వరులైలముఁ జూడఁ బోయెదన్
గన్నదిగాదు విన్నయదిగాని సదాశివ యేమిసేయుదున్. ౩౮

ఉ. కాముకహృద్ధధిం గలఁచు కవ్వము; బువ్వము దేవకోటికిన్
వ్యోమవధఁబు లేనె; పెరకొప్పెరువర్వము; మవ్వ ముత్పల
శ్రీమతికిన్; జగోరమహిమీమధుసాలికిఁ బ్రోచునన్నమై
యామవతీశబింబ ముదయాచల మెక్కెఁ బ్రభాళిపెక్కువన్. ౪౮

ఈతనివద్యముల నుదాహరించుటలోఁ దృప్తిగలుగుటలేదు.
వేయేల? ప్రతిపద్యమును రసవంతమై మాధుర్యమును గురియించున్నది.
అందుచేతనే కృష్ణరాయలు అతులితమాధుర్యమెట్లుగలిగెనని ప్రశ్నించి
యున్నాడు. అట్టిప్రశ్నము నడిగించుట కీగ్రంథ మొక్కటియే చాలు
ననియు, వేఱుకృతి యవసరము లేదనియుఁ దోచుచున్నది.

ఈతఁడు “కాళహస్తీశ్వరా”యనుమకుటముతోనొకశతకమును
రచించినని చెప్పుచున్నారు. కాళహస్తీమాహాత్మ్యపీఠికాకారు లా
శతక మీతనిది కాదని వ్రాసియున్నారు. మన కిప్పుడు ౧౧? పద్య
ములుగల కాళహస్తీశ్వరశతకము దిత్రప్రతిలభించుచున్నది. అందీశతక
ము ధూర్జటికృతమని చెప్పుటకుఁ దగినయాధారములు గన్పట్టలేదు.
కాని యీశతకమీ ధూర్జటి కృతమని చిరకాలానుగతమగు ప్రతీతి
లోకమునవ్యాపించియున్నది. కస్తూరిరంగకవి యభేదయతి కుదాహర
ణముగఁ దవరంగరాట్నందమునందు “ధూర్జటివారి కాళహస్తీశ్వరశత
కములోనిదని యీక్రిందిపద్యము నుదాహరించియున్నాడు.

శా. నీకుంగాక కవిత్వమెవ్వరికి నేనీనంచు మీఁదెత్తితిన్
 శేకొంటిక బిరుదంబుఁ గంకణము ముంజేఁగట్టితిన్ బట్టితిన్
 లోకులెచ్చవ్రతంబు నాతలఁపుతీరున్ భీరునిగాదు ఛీ
 ఛీ! కాలంబున రీతితప్పుచునుమీ! శ్రీకాళహస్తీశ్వరా!

కాళహస్తి మాహాత్మ్యమును ఈశతకమును జదివించుచినచో
 నిందలి పదములకూర్పు, ధార, భావ, మాధుర్యము, భక్తిరసము వీనిని
 బట్టి యీ రెండిటికిని గర్తయొక్కఁడేయని తోఁచును. పైని
 వ్రాసిన “స్తుతమతియైన” యనుపద్యమునుబట్టి ధూర్జటికవి సంతత
 వేశ్యానురక్తుడని తోఁచుచున్నదని పైనివ్రాసియుంటిని. అందులకును
 గుణముగ నీక్రిందిపద్యములలో నీశతకకర్త యావనము స్వేచ్ఛాసం
 చారిగ నున్నట్లు వ్రాసికొని యుండుటనుబట్టి ఆతఁడే యీతఁడని
 తోపింపఁజేయుచున్నది.

శా. కాయల్లాచె వధూనభాగ్గములచేఁ గాయంబు వత్సోజముల్
 రాయనాపడె తొమ్ముమన్మథవిహార కేళవిభాగ్రించిఁ
 బాయంబాయెను బట్టఁగట్టెదల చెప్పకొరోత సంసారమేఁ
 జేయంజాల విరక్తుఁడేయఁగదవే శ్రీకాళహస్తీశ్వరా!

మ. చెడుగుల్ కొండఱుకూడి చేయఁగఁబనుల్ చీకట్లదూఱంగఁ బా
 ల్పడితింగాని చరింపరాని నినునొల్లంజాలుఁ బొమ్మించు ని
 ల్పడలందోచినఁ జూరుపట్టుకొని నే వ్రేలాడుదుంగొర్కెఁగో
 రెడియర్థంబులు నాకు వేఁగలుగవోశ్రీ...

గృంథర్వయైకర్తృత్వమున కిది బలవత్తరమైన కారణము కాక
 పోయినను, నితరకారణములపై నది స్థిరమగునప్పు డిది యందులకు
 దోడుపడఁగలదు. ఉత్తమశతకములలో నీకాళహస్తీశ్వరశతక మొకటి.
 తనతప్పను బహిరంగముగ సంగీకరించినవా రల్పసంఖ్యాకులు. అం
 దులో ధూర్జటి యొక్కఁడు. ఈశతకము ననుకరింపవలయునని యెందఱో
 కవులు శతకములను వ్రాసియుండిరి. కాళహస్తీశ్వరశతకములే రెండు
 మూఁడున్నవి. కాని ఒకటియుఁ దీనితో సరి రాలేదు. రాజులను
 నిందించుచు నీకవి యీశతకమునఁ బదిపద్యములకుఁ బైగా వ్రాసియుం
 డెను. అందు మూడుపద్యముల నీ క్రింద నుదాహరించెదను.

శా. రాజు లక్ష్మణుని వారిసేవ నరకప్రాయంబు వారిచ్చునం
భోజాక్షీచతురంతయానతురగీభూషాదు లాత్మవృథా
బీజంబుల్ తదవేక్ష చాలుఁ బరితృప్తి బొందితిన్ జ్ఞానల
క్షీణజాగ్రత్పరిణామ మిమ్ము దయతో శ్రీ...

శా. రాజు న్నంతనె పోవునా కృపయు ధర్మం బాభిజాత్యంబు వి
ద్యాజాతక్షమ సత్యభాషణము విద్యన్విత్రీసంరక్షయన్
సౌజన్యంబు కృతం బెఱుంగుటయు విశ్వాసుంబు గాకున్నదు
ర్జ్జితశ్రేష్ఠులుగాఁ గతంబు గలదే శ్రీ.

శా. వేధం దిట్టంగరాదు గాని భువిలో విద్వాంసులం జేయనే
లా! ధీచాతురిఁ జేసెఁ జేసినగులా మాపాటనే పోక డు
ద్బాధాదుల్ కలిగింపనేల ! యది కృత్యం బైన దుర్మార్గులం,
జీ! ధాతీసులఁ జేయనేటి కకటా! శ్రీ.

వీనినిబట్టిచూడఁగాఁ గవి రాజులనాశ్రయించియు లాభముఁ
గానక విరక్తిఁ జెందినవాడై యిట్టిపద్యములను రచించెనని
తోచుచున్నది. ఈతఁడు కృష్ణదేవరాయలయాస్థానకవి యని ప్రతీతి
కలదు కదా! కృష్ణరాయలు కవులనాదరించనివాఁడు కాదు. అట్టిచో
నీతనికీనిరాశ యెట్లుకలిగెను? అని సంశయము కలుగుచున్నది. కృష్ణ
రాయల తుదిదినములలో నీతఁడుండి రాయలయనంతర మితరరాజుల
నాశ్రయించియు ఫలితమును బొందఁ జాలక నిరాశ జనింపఁగా నిట్టి
పద్యములు వ్రాసియుండునని తోచుచున్నది.

శా. సంతోషించితిఁ జాలుఁ జాలు రతిరాజద్వారసౌఖ్యంబులన్
శాంతిం బొందితిఁ జాలుఁ జాలు బహురాజద్వారసౌఖ్యంబులన్
శాంతిం బొందెదఁ జూపు బ్రహ్మపదరాజద్వారసౌఖ్యంబు ని
శ్చింత న్నాంతుడ నాదు నీకరుణచే శ్రీ.

ఇత్యాదిపద్యములవలన నీతఁడు యశావనమున స్వేచ్ఛావిహీ
రియు, బహురాజాశ్రయిండునై జీవితమును గడపి నయ్యసుచెల్లినవివ్రుట
రాజాశ్రయమున నిరాశ జనింపఁగాఁ బశ్చాత్తప్తుడై పరమేశ్వరపాదా
రవిందములందువలెనహృదయముతోనీతతకమును రచించినవాఁ డని


తోచుచున్నది. శతకమందలి పద్యములనుబట్టి కవిజీవితమును నాతని గుణనిర్ణయమును జేయుట, యొక్కొక్కప్పుడు ప్రమాదమునకు కారణమయిన గావచ్చును. కాని ధూర్జటిపట్ల నది సత్యమేయని తోచుచున్నది.

“రోసీ రోయదు” మొదలగువ్యాకరణ మంగీకరింపని ప్రయోగము లున్నను, నవి యజ్ఞానకృతములు గావనియు, రసాభివృద్ధి కట్టి ప్రయోగము లవసరములని యాతడు భావించెననియు నెంచదగియున్నది. ఈశతకమున భక్తివైరాగ్యభావములు చక్కగాఁ బ్రదర్శింపఁబడినవి. భగవంతుఁ డెదురుగానుండినట్లు భావించి యాతనితో విషయముగను, న్యాయనిష్ఠురముగను, కోపముతోడను మాటలాడుచున్నట్లు కవి పద్యములను రచించియున్నాడు. శైలి తెలుపుటకై మఱినాలుగు పద్యముల నుదాహరించుచున్నాఁడను.

- మ. తనువే నిత్యముగా నొసర్చు మది కాదా చచ్చి జన్మింపకుం
డ నుపాయంబు ఘటింపు మీగతుల రెంటు నేర్చు లేకున్న లే
దని నా కిప్పుడె చెప్పు చేయఁగలకార్యంబున్న సంసేవఁ జే
సి నినుం గాంచెదఁగాక కాలముననో శ్రీకాళహస్తీశ్వరా !
- మ. చవిగాఁ జూడ వినంగ మూర్ఖునఁ దనూసంఘర్షణాస్వాదమొం
ద వినిర్మించెద వేల జంతువుల? నేత్రత్రీడలే పాతక
వ్యవహారంబులు సేయ నేమిటికి మాయావిద్యచే బ్రోద్దువు
చ్చి వినోదింపఁగ దీన నేమిఫల మోశ్రీ.
- శా. నీ నా సం దొడఁబాటుమాట వినుమా నీచేత జీతంబు నే
గానిం బట్టక గంతతంబు మది వేడ్క నొల్తు నంతస్సప
త్నానీకంబున కొప్పగింపకుము న న్నాపాటియే చాలుఁ దే
జీ నొల్లం గరి నొల్ల సిరులన్ శ్రీ.
- శా. అంతా సంశయమే శరీరఘటనం బంతా విచారంబై లో
నంతా దుఃఖవరంపరార్జితమే మే నంతా భయభ్రాంతమే
యంతా నంతశరీరశోషణమే దుర్యాపారమే దేహికిన్.
జింత నిన్నుడలంపపొందరు నరులెల్ల!

ఈధూర్జటివంశ మునఁ గవులు నల్లురైదుగురు కలరు, వారిని జూపువంశవృక్ష మిక్కింద నిచ్చుచున్నాఁడను. ఇందు జూపఁబడిన కవులచరిత్రము లీగ్రంథమున వేరువేరుగా వ్రాయుదును. ఇది సంపూర్ణవంశవృక్ష మని యెంచవీలులేదు. తెలిసినంతవఱకుండు జూపితిని.

భరద్వాజ గోత్రమున



ఈవేంకటరాయకవి తన వంశమునకు మూలపురుషుడైన మన ధూర్జటికవి నిట్లు నుతించియున్నాఁడు.

మ. పటుగంగాలహరీతరంగసమశంభుత్రైధ తాంచత్కళా
ఘటనున్ బ్రాదవినమృకృష్ణవరదారాద్గంభీరకోటికవి

స్ఫుటరత్న ద్యుతిసాటలీకృతవదాంభోజాతు సర్వజ్ఞా ధూర్జటినింగొల్పెద సస్మదీయకులకర్తన్ భక్తి రంజిల్లగన్.

ధూర్జటికవి, రాయల కంకిత మిచ్చినగ్రంథములుగాని, రాయలపైఁ జెప్పినపద్యములుగాని కానవచ్చుట లేదు. ఈతనికాలమును సరిగా నిర్ణయించుట కీతనిగ్రంథముగాని శతకముగాని తోడుపడలేదు. కృష్ణరాయవిజయమునఁ గుమారధూర్జటిచెప్పిన “మీపెదతాత” అను శబ్దమునకు పితామహుని సోదరుడని యర్థము చెప్పితిమేని, ధూర్జటికవి కృష్ణరాయలయాస్థానములోవాఁడు కాఁడనియు, “స్తుతమతీ” ద్యాదిపద్యములు కల్పితములనియుఁ జెప్పవలసివచ్చును. ఈరెండిటిలోను పెదతాతశబ్దమునకు “తాతకుఁదాత” యనియర్థము చెప్పటయే యుక్తమని తోచి యట్లానర్పితిని.

